



ੴ ਸਤਿਗੁਰ ਪ੍ਰਸਾਦਿ ॥



ਸੰਤ ਖਾਲਸਾ

✽ ਅਰਥਾਤ ✽

ਤਵਾਰੀਖ ਨਾਮਧਾਰੀ

ਕਲਜੁਗ ਮੇਂ ਸਤਿਜੁਗ ਵਰਤਾਉਂ । ਤਬੀ ਬੁਰਵਾ ਬਪ ਕਹਾਉਂ ॥

ਜਿਸ ਵਿਚ

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਅਵਤਾਰ ਧਾਰਨ ਤੇ ਪ੍ਰਦੇਸ਼ ਗਵਨ ਤਕ ਦੇ ਹਾਲ ਸੁਭਾਵਕ ਕਰਾਮਾਤਾਂ ਦੇ ਜਿਕਰ, ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਦੀਆਂ ਅੱਖੀਂ ਦੇਖੀਆਂ ਜਾਹਰੀਆਂ ਕਰਾਮਾਤਾਂ, ਸ੍ਰੀ ਸਰਬ ਸ਼ਕਤੀਵਾਨ ਅਟੱਲ ਪ੍ਰਤਾਪੀ ਮਹਾਰਾਜ ਪ੍ਰਤਾਪ ਸਿੰਘ ਜੀ ਦੇ ਉਪਕਾਰ ਬੁਝੜ ਬਧ ਦੇ ਪੂਰੇ ਸਾਕੇ, ਭਾਈ ਰਾਇ ਸਿੰਘ ਆਦਿ ਦੇ ਪ੍ਰਸੰਗ ਹਨ ।

ਕਰਤਾ :-

ਸੰਤ ਹਰਨਾਮ ਸਿੰਘ

-:ਪ੍ਰਕਾਸ਼ਕ:-

ਨਾਮਧਾਰੀ ਸਾਹਿਤਜ ਸਦਨ

ਸ੍ਰੀ ਜੀਵਨ ਨਗਰ, ਜਿਲਾ ਸਿਰਸਾ ।

ਸ੍ਰੀ ਸਤਿਗੁਰੂ ਰਾਮ ਹਰੀ ਪ੍ਰੈਸ, ਸ੍ਰੀ ਜੀਵਨ ਨਗਰ, ਜਿਲਾ ਸਿਰਸਾ ।

ਲੇਖਕ ਸੰਤ ਹਰਨਾਮ ਸਿੰਘ ਜੀ



ਆਪ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਪਰਮ ਸਰਧਾਲੂ ਸਨ। ਪਹਿਲੀ ਉਮਰ ਵਿਚ ਰਾਜਾ ਨਾਹਟ (ਸਿਰਮੌਰ) ਦੇ ਡਰਾਈਵਰ ਰਹੇ। ਨਾਹਟ ਰਿਆਸਤ ਵਿਚ ਪਾਂਵਦਾ ਸਾਹਿਬ ਦਸਮੇਸ਼ ਜੀ ਦਾ ਗੁਰਦੁਆਰਾ ਹੈ ਜਿਸਦੇ ਪਾਸ ਬਹਿਰਾਲ ਨਗਰ ਵਿਚ ਕੁਛ ਨਾਮਧਾਰੀ ਸਿੰਘ ਰਹਿੰਦੇ ਹਨ। ਇਨ੍ਹਾਂ ਦੇ ਸਪੁਤਰ ਅਤੇ ਪੋਤਰੇ ਅਮਰਜੀਤ ਸਿੰਘ ਭੀ ਬਹਿਰਾਲ ਰਹਿੰਦੇ ਹਨ ਜੋ ਪੂਰਨ ਗੁਰਸਿਖ ਹਨ ਅਤੇ ਨਾਮਧਾਰੀ ਪੰਥ ਵਿਚ ਸਨਮਾਨ ਪਾਤ੍ਰ ਹਨ। ਇਨ੍ਹਾਂ ਦੇ ਖਾਨਦਾਨ ਦੀ ਵਿਆਖਿਆ ਆਖਰੀ ਤੋਂ ਚਾਰ ਬੈਤ ਪਹਿਲਾਂ ਵਿਚ ਦੇਖੀ ਜਾ ਸਕਦੀ ਹੈ।

ਭੂਮਿਕਾ

ਇਹ ਪੁਸਤਕ “ਸੰਤ ਖਾਲਸਾ” ਤੀਸਰੀ ਵਾਰ ਛਪੀ ਹੈ । ਪਹਿਲੀ ਦੇ ਵਾਰੀ ਛਪਣ ਵੇਲੇ ਭੂਮਿਕਾ ਨਹੀਂ ਸੀ ਲਿਖੀ ਗਈ । ਇਸ ਦੀ ਰਚਨਾ ਕਰਨ ਵਾਲੇ ਸ੍ਰ. ਹਰਨਾਮ ਸਿੰਘ ਜੀ ਪਿੰਡ ਬਗਲੀ (ਜਿਲਾ ਲੁਧਿਆਣਾ) ਵਾਲਿਆਂ ਨੇ ਪੁਸਤਕ ਦੇ ਮੰਗਲਾ ਚਰਨ ਵਿਚ ਹੀ ਭੂਮਿਕਾ ਵਰਗੇ ਸ਼ਬਦ ਲਿਖ ਦਿਤੇ ਹਨ ।

ਸ੍ਰ. ਹਰਨਾਮ ਸਿੰਘ ਜੀ ਠੇਠ ਪੰਜਾਬੀ ਕਵਿਤਾ ਦੇ ਧਨੀ ਸਨ । ਜਦ ਕਿਤੇ ਕੋਈ ਸਮਾ ਬਣੇ, ਤੁਰੰਤ ਰਚਨਾ ਕਰ ਦਿੰਦੇ ਓਨਾਂ ਨੂੰ ਸੋਚਣ ਤੇ ਦੇਰ ਨਹੀਂ ਸੀ ਲਗਦੀ । ਨਾਮਧਾਰੀ ਇਤਿਹਾਸ ਵਾਰਤਕ ਵਿਚ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਸਮੇਂ ਦੀਆਂ ਘਟਨਾਂ ਸੰਤ ਨਿਧਾਨ ਸਿੰਘ ਜੀ ਆਲਿਮ ਨੇ ਬੜੇ ਸੁੰਦਰ ਢੰਗ ਨਾਲ ਕਲਮ ਬੰਦ ਕੀਤੀਆਂ ਹਨ । ਸ੍ਰ. ਨਾਹਰ ਸਿੰਘ ਜੀ ਐਮ. ਏ. ਨੇ ਭੀ ਉਸ ਸਮੇਂ ਦੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਸ੍ਰਕਾਰ ਨਾਲ ਵਰਤਾਉ ਸ੍ਰਕਾਰੀ ਅਫਸਰਾਂ ਦੇ ਵਿਚਾਰ, ਸ੍ਰਕਾਰੀ ਰੀਕਾਰਡ ਵਿਚੋਂ ਅੰਕੜੇ ਲੈਕੇ ਬਹੁਤ ਸੋਹਣਾ ਇਤਿਹਾਸ ਵਾਰਤਕ ਵਿਚ ਲਿਖਿਆ ਹੈ ।

ਪਰ ਠੇਠ ਪੰਜਾਬੀ, ਬਹੁਤ ਸਰਲ ਸ਼ਬਦਾਂ ਵਿਚ, ਜਿਸਤਰਾਂ ਸ੍ਰ. ਹਰਨਾਮ ਸਿੰਘ ਜੀ ਨੇ ਇਸ ਇਤਿਹਾਸ ਨੂੰ ਕਵਿਤਾ ਦੇ ਰੂਪ ਵਿਚ ਸੁੰਦਰ ਬਣਾਇਆ ਹੈ, ਇਸ ਦਾ ਵਿਸ਼ੇਸ਼ ਸਥਾਨ ਹੈ । ਜੇ ਪਾਠਕ ਥੋੜੀ ਪੰਜਾਬੀ ਜਾਣ ਸਕਦਾ ਹੈ ਉਸ ਨੂੰ ਇਹ ਕਵਿਤਾ ਪੜ੍ਹ ਕੇ ਸਮਝਣ ਵਿਚ ਕੋਈ ਕਠਿਨਾਈ ਨਹੀਂ ਆ ਸਕਦੀ । ਖਾਸ ਕਰਕੇ ਜੋ ਕਵੀ ਸਜਣ ਮੇਲਿਆਂ ਵਿਚ ਕਵਿਤਾ ਰਾਹੀਂ ਸਰੋਤਿਆਂ ਨੂੰ ਇਤਿਹਾਸ ਸੁਣਾਉਂਦੇ ਹਨ ਉਨਾਂ ਲਈ ਏਹ ਕਵਿਤਾ ਬਹੁਤ ਸਹਾਇਕ ਹੈ ।

ਸ੍ਰ. ਹਰਨਾਮ ਸਿੰਘ ਜੀ ਦੇ ਪਿਤਾ, ਸ੍ਰ. ਸੁਧ ਸਿੰਘ ਜੀ ਜਿਨ੍ਹਾਂ ਨੇ ਸਤਿਗੁਰੂ ਰਾਮ ਸਿੰਘ ਜੀ ਤੋਂ ਸਿਖੀ ਧਾਰਨ ਕੀਤੀ ਸੀ । ਆਪ ਅਪਣੇ ਸਮੇਂ ਦੇ ਪ੍ਰਸਿਧ ਸਿਖ ਹੋਏ ਹਨ ਅਤੇ ਬੜੇ ਦਲੇਰ ਸਨ । ਇਤਿਹਾਸ ਵਿਚ ਲਿਖਿਆ ਹੈ । ਸਤਿਗੁਰੂ ਰਾਮ ਸਿੰਘ ਜੀ ਦੇ ਪ੍ਰਦੇਸ਼ ਜਾਣ ਤੋਂ ਪਿਛੋਂ ਪਿੰਡ ਬਗਲੀ ਵਿਚ ਡੌਂਡੀ ਪਿਟਵਾਈ ਕਿ ਏਹ ਕੋਈ ਨਾਂ ਆਖੇ ਕਿ ਗੁਰੂ ਰਾਮ ਸਿੰਘ ਮੁੜ ਆਇਗਾ । ਸੁਧ ਸਿੰਘ ਜੀ ਨੇ ਨਿਡਰ ਹੋ ਕੇ ਆਖਿਆ ਕਿ ਅਸੀਂ ਆਖਾਂਗੇ ਕਿ ਸਤਿਗੁਰੂ ਰਾਮ ਸਿੰਘ ਜੀ ਔਣਗੇ ਚੌਕੀਦਾਰ ਨੂੰ ਟੋਂਡਾ ਆਖਿਆ ਅਤੇ ਐਸਾ ਝਾੜਿਆ ਜੋ ਡਰਦਾ ਮਾਰਿਆ ਬੋਲ ਨਹੀਂ ਸਕਿਆ ਅਤੇ ਛੁਰ ਹੋ ਗਿਆ ।

ਸ੍ਰ. ਹਰਨਾਮ ਸਿੰਘ ਜੀ ਦੀ ਕਵਿਤਾ ਹੀ ਦਸਦੀ ਹੈ ਕਿ ਏਹ ਓਨਾਂ ਨੇ ਹਿਰਦੇ ਦੀ ਲਗਨ ਨਾਲ ਲਿਖੀ ਹੈ । ਸਤਿਗੁਰੂ ਰਾਮ ਸਿੰਘ ਜੀ ਤੋਂ ਬਾਦ ਥੋੜਾ ਸਮੇਂ ਦੇ ਹਾਲਾਤ ਸਤਿਗੁਰੂ ਹਰੀ ਸਿੰਘ ਜੀ ਦੇ ਫੇਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਅਪਣੀ ਜਗਾ ਤੇ ਨਿਯੁਕਤ ਕਰਨਾ ਅਤੇ ਜੋਤੀ ਜੋਤ ਸਮਾਉਣਾ । ਇਸ ਤੋਂ ਅਗੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਉਪਮਾ ਲਿਖਕੇ, ਅਪਣੇ ਪਰਿਵਾਰ ਬਾਰੇ ਲਿਖਕੇ ਪੁਸਤਕ ਸਮਾਪਤ ਕੀਤੀ ਹੈ ।

ਇਹ ਸ਼ਾਇਦ ਪੁਸਤਕ ਨਾਮਧਾਰੀ ਇਤਿਹਾਸ ਦਾ ਇਕ ਵਿਸ਼ੇਸ਼ ਭਾਗ ਹੈ । ਇਤਿਹਾਸ ਦੀ ਜਾਣਕਾਰੀ ਹਰ ਨਾਮਧਾਰੀ ਨੂੰ ਹੋਣੀ ਅਤਿਅੰਤ ਜ਼ਰੂਰੀ ਹੈ । ਨਾਮਧਾਰੀ ਸਾਹਿਤਕ ਸਦਨ ਵਲੋਂ ਮੈਂ ਸਭ ਨੂੰ ਪ੍ਰਾਰਥਨਾਂ ਕਰਦਾ ਹਾਂ ਕਿ ਏਹ ਪੁਸਤਕ ਅਪਣੇ ਘਰਾਂ ਵਿਚ ਰਖੋ, ਇਸ ਨੂੰ ਪੜ੍ਹਿਆ ਕਰੋ । ਅਪਣੇ ਪਿਛੋਕੜ ਦੇ ਪੂਰਨ ਰੂਪ ਵਿਚ ਵਾਕਫ਼ ਬਣੋ ਜਿਸ ਕਰਕੇ ਜੀਵਨ ਉਚਾ ਸੁਚਾ ਅਤੇ ਪਵਿਤ੍ਰ ਹੋਵੇ ।

ਸ੍ਰ. ਹਰਨਾਮ ਸਿੰਘ ਜੀ, ਓਨਾਂ ਦੇ ਸਪੁਤ੍ਰ ਮਹਿੰਦਰ ਸਿੰਘ ਇਸ ਸੰਸਾਰ ਤੋਂ ਜਾ ਚੁਕੇ ਹਨ । ਮਹਿੰਦਰ ਸਿੰਘ ਜੀ ਦੀ ਧਰਮ ਪਤਨੀ, ਬੀਬੀ ਪ੍ਰਕਾਸ਼ ਕੌਰ ਹੈ ਅਤੇ ਏਨਾਂ ਦੇ ਚਾਰ ਸਪੁਤ੍ਰ ਹਨ । ਪੁਸਤਕ ਛਾਪਣ ਦਾ ਅਧਿਕਾਰ ਓਨਾਂ ਦੇ ਪੋਤ੍ਰੇ ਅਮਰਜੀਤ ਸਿੰਘ ਪਾਸ ਸੀ । ਓਨਾਂ ਦੀ ਪ੍ਰਵਾਨਗੀ ਨਾਲ ਏਹ ਪੁਸਤਕ ਛਪੀ ਜਾ ਰਹੀ ਹੈ । ਸ੍ਰ. ਹਰਨਾਮ ਸਿੰਘ ਜੀ ਦੇ ਪੋਤ੍ਰੇ ਭੀ ਸਿਖੀ ਦੀ ਭਾਵਨਾਂ ਨਾਲ ਭਰਪੂਰ ਹਨ ਅਤੇ ਸਾਨੂੰ ਬਹੁਤ ਖੁਸ਼ੀ ਹੈ ਕਿ ਓਹ ਅਪਣੇ ਪਿਤਾ ਪਿਤਾਮਹ ਵਲੋਂ ਵਿਰਾਸਤ ਵਿਚ ਮਿਲੀ ਸਿਖੀ ਵਾਲਾ ਜੀਵਨ ਜੀ ਰਹੇ ਹਨ । ਸੇਵਾ ਭਾਵਨਾ ਵਿਚ ਏਹ ਪਰਿਵਾਰ ਬਹੁਤ ਅਗ੍ਰਸਰ ਹੈ ।

ਹਰਬੰਸ ਸਿੰਘ

ਮੈਂਬਰ, ਨਾਮਧਾਰੀ ਸਾਹਿਤਕ ਸਦਨ (ਰਜਿਸਟ੍ਰਡ)

ਸ੍ਰੀ ਜੀਵਨ ਨਗਰ (ਜਿ: ਸਿਰਸਾ)

ਕੀਮਤ:- ੫੦ ਰੁਪਏ

ੴ ਸਤਿਗੁਰ ਪ੍ਰਸਾਦਿ ॥

ਅਥ ਤਵਾਰੀਖ ਨਾਮਧਾਰੀ

ਲਿਖਯਤੇ ਕ੍ਰਿਤ ਕਵਿ ਹਰਨਾਮ ਸਿੰਘ

ਪ੍ਰਮਾਤਮਾ ਦੀ ਸਿਫਤ

(ਬੈਤ ਯਾਨੇ ਬਿਜੈ ਦੰਡਕ ਛੰਦ)

ਸਕਲ ਸ੍ਰਿਸ਼ਟ ਕੇ ਸਾਜਨੇਹਾਰ ਜੇਹੜਾ ਨਿਰਾਕਾਰ ਹੈ ਪੁਰਖ ਅਕਾਲ ਓਹੀ
ਜਲਾਂ ਬਲਾਂ ਬ੍ਰਹਮੰਡ ਦੇ ਰਚਣ ਵਾਲਾ ਜੀਵ ਜੀਵ ਸੰਦਾ ਪ੍ਰਤਿਪਾਲ ਓਹੀ
ਪੂਰਣ ਪੁਰਖ ਪ੍ਰਮਾਤਮਾ ਰੱਬ ਸੱਚਾ ਦੀਨਾ ਨਾਥ ਅਕਾਲ ਦਿਆਲ ਓਹੀ
ਜ਼ਰੇ ਜ਼ਰੇ ਦੇ ਵਿਚ ਹਰਨਾਮ ਸਿੰਘਾ ਬਯਾਪ ਰਿਹੈ ਕ੍ਰਿਪਾਲ ਗੋਪਾਲ ਓਹੀ

ਸਤਿਗੁਰਾਂ ਅਗੇ ਅਰਜ

ਸਚੇ ਪਾਤਸ਼ਾਹ ਸਤਿਗੁਰੂ ਰਾਮ ਸਿੰਘ ਜੀ ਤੇਰਾ ਨਾਮ ਲੈ ਕਲਮ ਉਠਾਂਵਦਾ ਹਾਂ
ਤੇਰੇ ਪੰਥ ਪਿਆਰੇ ਦਾ ਹਾਲ ਦੂਲੇ ਛੰਦਾ ਬੰਦੀ ਦੇ ਵਿਚ ਬਤਾਂਵਦਾ ਹਾਂ
ਅਪਨੇ ਕਾਜ ਤੂੰ ਆਪ ਹੀ ਸਿਰੇ ਚਾਹੜੀਂ ਜਸ ਆਪਦਾ ਹੀ ਦੂਲੇ ਗਾਂਵਦਾ ਹਾਂ
ਤਾਕਤ ਲਿਖਣ ਦੀ ਬਖਸ਼ ਹਰਨਾਮ ਸਿੰਘਨੂੰ ਤੇਰੇ ਚਰਨਾ ਤੇ ਸੀਸ ਝੁਕਾਂਵਦਾ ਹਾਂ

ਪ੍ਰਮਾਤਮਾਂ ਦੇ ਅਵਤਾਰ ਧਾਰਨ ਦਾ ਸਬਬ

ਪ੍ਰਿਥੀ ਏਸ ਉਤੇ ਜਦੋਂ ਭਾਰ ਪੈਂਦਾ ਰੱਬ ਧਾਰਦਾ ਤਦੋਂ ਅਵਤਾਰ ਕੋਈ
ਭੁਲੀ ਹੋਈ ਦੁਨੀਆਂ ਰਸਤੇ ਪਾਨ ਖਾੜ੍ਹੇ ਅਕਾਰ ਜਾਂਦਾ ਨਿਰਾਕਾਰ ਕੋਈ
ਏਸ ਵਕਤ ਵੀ ਲੋੜ ਅਵਤਾਰ ਦੀ ਸੀ ਦੂਰ ਕਰੇ ਔਗੁਣ ਅਤਯਾਚਾਰ ਕੋਈ
ਆਪਸ ਵਿਚ ਲੜਦੇ ਭਿੜਦੇ ਪਾਪ ਹੁੰਦੇ ਕੌਮਾਂ ਵਿਚ ਨਾ ਰਿਹਾ ਪਯਾਰ ਕੋਈ
ਸਿਖ ਕੌਮ ਸੂਹਣ ਤੀਲ ਤੀਲ ਹੋਈ ਮੁਠਾ ਬਨਕੇ ਲਉ ਸਵਾਰ ਕੋਈ
ਭਲਾ ਕਰਨ ਦੇ ਲੀਏ ਹਰਨਾਮ ਸਿੰਘਾ ਪ੍ਰਗਟ ਹੋਊਗੀ ਜੋਤ ਕ੍ਰਤਾਰ ਕੋਈ

ਸਤਿਗੁਰਾਂ ਨੇ ਅਵਤਾਰ ਧਾਰਨਾ

ਸੰਮਤ ਠਾਰਾਂ ਸੌ ਸਾਲ ਬਹੜੇ ਦੀ ਮਾਘ ਪੰਚਮੀ ਸੁਦੀ ਪ੍ਰਧਾਨ ਸਮਝੇ

ਭੈਣੀ ਸਾਹਿਬ ਨਗ੍ਰ-ਜਿਲਾ ਲੁਏਹਾਲਾ ਰਾਮਗੜੀਆਂ ਦਾ ਖਾਨਦਾਨ ਸਮਝੇ
ਜਸਾ ਸਿੰਘ ਪਿਤਾ ਸਦਾ ਕੌਰ ਮਾਤਾ ਪ੍ਰਗਟ ਹੋਈਏ ਜੋਤ ਭਗਵਾਨ ਸਮਝੇ
ਜਾਮਾਂ ਬਾਰਵਾਂ ਧਾਰਜਾ ਸਤਿਗੁਰਾਂ ਨੇ ਹੋਈ ਰੋਸ਼ਨੀ ਚਮਕ ਜਹਾਨ ਸਮਝੇ
ਨਿਰਾਕਾਰ ਅਕਾਰ ਮੈਂ ਜੋਤ ਆਈਸਮਝ ਗਏ ਸਿਆਣੇ ਬੁਧੀਵਾਨ ਸਮਝੇ
ਦੁਨੀਆਂ ਵਿੱਚ ਭੁਲੇਖੇ ਦੇ ਪੌਨ ਖਾਤਰ ਜਾਲ ਬ੍ਰਹਮ ਮਾਇਆ ਦਿੱਤਾ ਤਾਨ ਸਮਝੇ
ਬਾਲ ਲੀਲਾ ਸਤਿਗੁਰਾਂ ਦੀ ਬਹੁਤ ਭਾਰੀ ਕਿਵੇਂ ਲਿਖਾਂ ਸਾਰਾ ਦਾਸਤਾਂ ਸਮਝੇ
ਬੀਸ ਬਰਸ ਦੇ ਹੋਏ ਹਰਨਾਮ ਸਿੰਘਾ ਪੂਰੇ ਜੁਆਨ ਭਾਰੇ ਬਲੀਵਾਨ ਸਮਝੇ

ਬਾਹਰਵੇਂ ਜਾਮੇਂ ਬਾਬਤ ਤਵਾਰੀਖੀ ਪ੍ਰਮਾਣ

ਸੌ ਸਾਖੀ ਅਸਲੀ ਵਾਕ ਸਤਿਗੁਰਾਂ ਦੇ ਛਾਪੇ ਨਹੀਂ ਜੋ ਵਿਚ ਸੰਸਾਰ ਸਾਰੇ
ਨੰਦ ਲਾਲ ਸਰਬੰਗ ਫਕੀਰ ਜੀ ਨੂੰ ਕਰੇ ਦਸਮ ਗੁਰ ਬਚਨ ◇ ਉਚਾਰ ਸਾਰੇ
ਅੰਤ੍ਰਯਾਮਤਾ ਸੇ ਸਮੇਂ ਦੇਖ ਅਗਲੇ ਵਾਕ ਮੁਖ ਥੋਂ ਕਰੇ ਵਿਚਾਰ ਸਾਰੇ
ਪੇਸ਼ੀਨਗੋਈ ਭਵਿਸ਼ਤੀ ਬਚਨ ਉਹੀ ਸੌ ਸਾਖੀ ਦੇ ਹੈਨ ਵਿਚਕਾਰ ਸਾਰੇ
ਬਹੁਤ ਢੂੰਢ ਅਸਲੀ ਮੈਨੇ ਪੜੀ ਸਾਖੀ ਹਰਫ ਹਰਫ ਵਾਚੇ ਨਿਗੁਮਾਰ ਸਾਰੇ
ਲਿਖੇ ਓਸ ਅੰਦ੍ਰ ਦਸਮੇਂ ਪਾਤਸ਼ਾਹ ਨੇ ਗੁਰੂ ਬਾਹਰਵੇਂ ਦੇ ਸਮਾਚਾਰ ਸਾਰੇ
ਇਕ ਹੋਰ ਸਾਖੀ ਵੱਡ * ਤੀਰਥੇ ਦੀ ਜੀ ਨੂੰ ਸਿਖ ਮਨਦੇ ਨਿਸਚਾਧਾਰ ਸਾਰੇ
ਜਾਮੇ ਬਾਰਵੇਂ ਦੀ ਬਾਬਤ ਓਸ ਅੰਦ੍ਰ ਸਾਫ ਸਾਫ ਲਿਖਿਐ ਕਈ ਵਾਰ ਸਾਰੇ
ਪੜੇ ਪੰਥ ਪ੍ਰਕਾਸ਼ ਨੂੰ ਖਾਲਸਾ ਜੀ ਛਾਪੇ ਜੋ ਅਡੀਸ਼ਨ ਪੈਹਲੀ ਵਾਰ ਸਾਰੇ
ਇਕ ਗ੍ਰੰਥ ਹੈ ਸੰਤ ਪ੍ਰਕਾਸ਼ ਨਾਮੇਂ ਹਿੰਦੂ ਲੋਕ ਜਿਸਦੇ ਲਿਖਣ ਹਾਰ ਸਾਰੇ
ਓਸ ਗ੍ਰੰਥ ਅੰਦ੍ਰ ਸਤਿਗੁਰ ਰਾਮ ਸਿੰਘ ਨੂੰ ਲਿਖਦੇ ਬਾਰਵਾਂ ਹੈਨ ਅਵਤਾਰ ਸਾਰੇ
ਭਾਈ ਬਾਲੇ ਵਾਲੀ ਵਡੀ ਜਨਮ ਸਾਖੀ ਛਾਪੇ ਛਾਪੇ ਜਿਸਦੇ ਪਥ੍ਰਦਾਰ ਸਾਰੇ
ਸਾਖੀ ਓਸ ਅੰਦ੍ਰ ਜਾਮੇਂ ਬਾਰਵੇਂ ਦਾ ਲਿਖ ਗਏ ਹਾਲ ਨਾਨਕ ਨਿਰੰਕਾਰ ਸਾਰੇ
ਤਵਾਰੀਖੀ ਪ੍ਰਮਾਣ ਹਰਨਾਮ ਸਿੰਘਾ ਦਿਤੇ ਲੋਕਾਂ ਦੇ ਗੋਸ਼ ਗੁਜਾਰ ਸਾਰੇ

ਸਤਿਗੁਰੂ ਰਾਮ ਸਿੰਘ ਜੀ ਦੀ ਨੌਕੀ ਅਤੇ ਅਚਾਨਕ ਕਰਾਮਾਤਾਂ

◇ ਰਾਮ ਸਿੰਘ ਹੋਏ ਮੇਰੇ ਨਾਮਾ । ਬਾਢੀ ਸੁਤ ਭੈਣੀ ਮੇ ਧਾਮਾ (ਸੌ ਸਾਖੀ)

* ੧੯੨੭ ਬਿ: ਨੂੰ ਏਹ ਸਾਖੀ ਹਰੀ ਪੁਰ, ਨਾਮੇ ਪਿੰਡ ਜਿਲਾ ਫੀਰੋਜਪੁਰ ਵਿਚ ਤੀਰਥ ਪਟਣ, ਤੇ ਲੋਹੇ ਦੇ ਸੰਦੂਕ ਚੋਂ
ਮਿਲੀ ਸੀ ਅੱਜ ਤੱਕ ਹਰੀ ਪੁਰ ਗੁਰਦੁਆਰੇ ਵਿਚ ਮੌਜੂਦ ਹੈ । ਦੇਖੋ ਤਵਾਰੀਖ ਗੁਰੂ ਖਾਲਸਾ ਭਾ: ੧ ਗੁਰੂ ੧੦ ਪੰਨਾ ੩੪੦

ਸੰਮਤ ਠਾਰਾਂ ਸੌ ਬਾਨਵੇਂ ਸਾਲ ਅੰਦ੍ਰ ਪਹੁੰਚੇ ਗੁਰੂ ਲਾਹੌਰ ਮੈ ਜਾਇ ਬੇਲੀ
 ਕਾਬਲ ਸਿੰਘ ਨੇ ਸਤਿਗੁਰੂ ਰਾਮ ਸਿੰਘ ਦਾ ਦਿਤਾ ਫੌਜਮੈ ਨਾਮ ਲਿਖਾਇ ਬੇਲੀ
 ਭਜਨ ਬੰਦਗੀ ਰਾਤ ਦਿਨ ਗੁਰੂ ਕਰਦੇ ਥ੍ਰਿਤੀ ਫੱਕਰਾਂ ਵਾਂਗ ਬਣਾਇ ਬੇਲੀ
 ਓਹੀ ਸ਼ਕਲ ਸੁਰਤ ਛੋਲੀ ਵਿਚ ਰੈਹਕੇ ਸਦਾ ਪ੍ਰੇਮ ਕਵੈਦ ਕਰਾਇ ਬੇਲੀ
 ਓਹੀ ਸ਼ਕਲ ਬਾਹਰ ਬੈਠੀ ਵਿਚ ਜੰਗਲ ਨਾਲ ਤਾਰ ਦੇ ਤਾਰ ਮਿਲਾਇ ਬੇਲੀ
 ਖੇਲ ਖੇਲਦੇ ਰੱਬ ਭਗਵਾਨ ਦੂਲੇ ਮਾਨਸ ਜਨਮ ਅਕਾਰ ਮੈ ਆਇ ਬੇਲੀ
 ਇਕ ਰੋਜ ਮਸਤੀ ਵਿਚ ਸਤਿਗੁਰਾਂ ਨੇ ਇਕ ਮਕਬਰੇ ਨੂੰ ਹਥ ਪਾਇ ਬੇਲੀ
 ਸਦੇ ਪੀਰਖਾਨੇ ਸਾਰੇ ਮਕਬਰੇ ਨੂੰ ਫੜਕੇ ਜੜਾਂ ਤੇ ਦੀਆ ਹਲਾਇ ਬੇਲੀ
 ਸਾਰਾ ਦਿਨ ਉਹ ਮਕਬਰਾ ਰਿਹਾ ਹਿਲਦਾ ਲੋਕ ਦੇਖਦੇ ਨਿਗ੍ਹਾ ਟਿਕਾਇ ਬੇਲੀ
 ਇਕ ਰੋਜ ਗਿਆਰਾਂ ਤੰਬੂ ਟੱਪ ਗਏ ਸੀ ਐਸੇ ਗਜਬ ਦੀ ਛਾਲ ਲਗਾਇ ਬੇਲੀ
 ਕਾਨ੍ਹ ਸਿੰਘ ਸੁਬੇਦਾਰ ਚੱਕਵਾਲਾ ਸਮਝ ਗਿਆ ਓਹ ਸ਼ਖਸ ਦਾਨਾਇ ਬੇਲੀ
 ਕਈ ਕਰਾਮਾਤੀ ਕੰਮ ਸਤਿਗੁਰਾਂ ਨੇ ਕੀਤੇ ਫੌਜ ਮੈ ਸੈਹਜ ਸੁਭਾਇ ਬੇਲੀ
 ਸਾਰੇ ਕਾਰਨਾਮੇ ਜੇਕਰ ਯਹਾਂ ਦਸਾਂ ਬਹੁਤ ਗ੍ਰੰਥ ਦਾ ਹੋਊ ਵਧਾਇ ਬੇਲੀ
 ਮਸਤ ਸਤਿਗੁਰੂ ਰੈਹਣ ਹਰਨਾਮ ਸਿੰਘਾ ਚੋਜ ਲੋਕਾਂ ਨੂੰ ਰਹੇ ਦਿਖਾਇ ਬੇਲੀ

ਸਰਦਾਰ ਕਾਬਲ ਸਿੰਘ ਨੇ ਸਖਤੀ ਕਰਨੀ

ਇਕ ਰੋਜ ਮਹਾਰਾਜ ਨੇ ਕਾਨ੍ਹ ਸਿੰਘ ਦਾ ਪਟ ਪਾੜ ਦਿਤਾ ਕਰਦ ਨਾਲ ਜਾਣੇ
 ਕਾਨ੍ਹ ਸਿੰਘ ਸਰਦਾਰ ਨੂੰ ਬਚਨ ਕੀਤਾ ਤੇਰੀ ਮੌਤ ਹਮ ਨੇ ਦਿਤੀ ਟਾਲ ਜਾਣੇ
 ਸਤਿਗੁਰ ਮਸਤ ਹੋਕੇ ਬਚਨ ਬਹੁਤ ਕਰਦੇ ਪੂਰੇ ਕੁਲ ਹੁੰਦੇ ਤਤਕਾਲ ਜਾਣੇ
 ਕਾਬਲ ਸਿੰਘ ਨੇ ਸਤਿਗੁਰਾਂ ਨੂੰ ਸਮਝ ਪਾਗਲ ਗੁਸੇ ਨਾਲ ਹੋਯਾ ਲਾਲੇ ਲਾਲ ਜਾਣੇ
 ਮਾਇਆ ਭ੍ਰਮਦੀ ਜਾਲ ਦੇ ਵਿਚ ਫਸ ਕੇ ਲੀਲਾ ਸਮਝਯਾ ਨਹੀਂ ਅਕਾਲ ਜਾਣੇ
 ਕਾਬਲ ਸਿੰਘ ਨੇ ਗੁਰ ਹਰਨਾਮ ਸਿੰਘਾ ਤੋਪ ਨਾਲ ਬੰਨ੍ਹੇ ਸੰਗਲ ਡਾਲ ਜਾਣੇ

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਭਵਿੱਸਤ ਬਚਨ ਅਤੇ ਸਰਦਾਰ ਕਾਬਲ ਸਿੰਘ ਨੂੰ ਸਰਾਪ

ਹਾਲ ਹੋਣ ਵਾਲੇ ਸੁਣੋ ਖਾਲਸਾ ਜੀ ਗੁਰੂ ਮੁਖ ਥੋਂ ਕੈਹਣ ਉਚਾਰ ਓਥੇ
 ਭਾਰਾ ਨਾਲ ਅੰਗ੍ਰੇਜ਼ਾਂ ਦੇ ਯੁਧ ਹੋਊ ਮਰੂ ਮੁਦਕੀ ਮੈਘਲੂਘਾਰ ਓਥੇ
 ਮਲੇਛ ਖਾਲਸਾ ਓਸ ਥਾਂ ਖਤਮ ਹੋਜੁ ਸੰਤ ਖਾਲਸਾ ਲਊ ਆਕਾਰ ਓਥੇ

ਮਲੀਏ ਮੇਟ ਹੋਵਨ ਕਾਰੋ ਵਾਰ ਸਾਹੀ ਜਾਉ ਟੁੱਟ ਲਾਹੌਰ ਦੁਬਾਰ ਓਥੇ
 ਹੋਖਾ ਬਹੁਤ ਹੋਊ ਨਾਲ ਖਾਲਸੇ ਦੇ ਬੇਈਮਾਨ ਹੋਸਨ ਜਥੇਦਾਰ ਓਥੇ
 ਸਰਸੋਂ ਜਗਾ ਬਾਰੂਦ ਦੀ ਵਹਾਂ ਆਵੇ ਸਿੰਘ ਜਿਤਕੇ, ਜਾਲਗੇ ਹਾਰ ਓਥੇ
 ਜਿਸਦੇ ਨਾਲ ਮੈਂ ਬੰਨ੍ਹਿਆਂ ਤੋਪ ਏਹੀ ਕਾਬਲ ਸਿੰਘ ਨੂੰ ਦੇਉਗੀ ਮਾਰ ਓਥੇ
 ਸੁਣਕੇ ਬਚਣ ਭਵਿਸ਼ਤੀ ਸਤਿਗੁਰਾਂ ਦੇ ਡਰ ਗਏ ਫੌਜ ਦੇ ਸਿਪਾਸਲਾਰ ਓਥੇ
 ਦਿਤੇ ਖੋਲ ਸਤਿਗੁਰੂ ਜੀ ਤੋਪ ਨਾਲੋਂ ਕੱਠੇ ਫੌਜ ਦੇ ਹੋਏ ਸਰਦਾਰ ਓਥੇ
 ਓਸੇ ਰੋਜ ਸਤਿਗੁਰਾਂ ਦਾ ਤਵੀ ਖਾਤ੍ਰ ਹੋਇਆ ਫੌਜੀਆਂ ਨਾਲ ਤਕਰਾਰ ਓਥੇ
 ਗੁਰੂ ਕੈਹਣ ਸਾਡੀ ਤਵੀ ਸੋਨੇ ਦੀ ਹੈ ਦੇਖੋ ਲੋਕੋ ਨਿਗਾ ਮਾਰ ਓਥੇ
 ਸਿਰਫ ਗੁਰਾਂ ਦੇ ਕੈਹਣ ਦੀ ਡੇਰ ਹੀ ਸੀ ਲੋਹਾ ਬਣਾ ਸੋਨਾ ਇਕੋਵਾਰ ਓਥੇ
 ਫੌਜੀ ਅਫਸਰਾਂ ਨੇ ਲੀਲਾ ਦੇਖ ਸਾਰੀ ਕੀਤੀ ਸਤਿਗੁਰਾਂ ਨੂੰ ਨਿਮਸ਼ਕਾਰ ਓਥੇ
 ਸਮਝ ਗਏ ਸਭ ਭੇਤ ਹਰਨਾਮ ਸਿੰਘਾ ਇਹ ਤਾਂ ਬਾਰਵਾਂ ਗੁਰੂ ਅਵਤਾਰ ਓਥੇ

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਭਵਿਸ਼ਤੀ ਬਚਨ ਪੂਰੇ ਹੋਏ

ਬਚਨ ਸਤਿਗੁਰਾਂ ਦੇ ਪੂਰੇ ਕੁਲ ਹੋਏ ਮਚੇ ਮੁਦਕੀ ਮੈ ਘਲੂਘਾਨ ਵੀਰੋ
 ਭਾਰਾ ਨਾਲ ਅੰਗ੍ਰੇਜਾਂ ਦੇ ਯੁਧ ਹੋਇਆ ਰਿਹਾ ਬਹੁਤ ਦਿਨ ਗਰਮ ਮੈਦਾਨ ਵੀਰੋ
 ਓਸੇ ਤੋਪ ਦੇ ਨਾਲ ਮੈਦਾਨ ਅੰਦ੍ਰ ਕਾਬਲ ਸਿੰਘ ਦੇ ਉਡੇ ਪਰਾਨ ਵੀਰੋ
 ਸਰਸੋਂ ਜਗਾ ਬਾਰੂਦ ਦੀ ਔਣ ਲਗੀ ਜਥੇਦਾਰ ਹੋ ਗਏ ਬੇਈਮਾਨ ਵੀਰੋ
 ਤੇਜਾ ਸਿੰਘ ਬਾਮਣ ਬੇਈਮਾਨ ਹੋਯਾ ਏਸ ਜੰਗ ਦਾ ਵਹੀ ਪ੍ਰਧਾਨ ਵੀਰੋ
 ਜਦ ਵਾੜ ਹੀ ਖੇਤ ਨੂੰ ਖਾਣ ਲਗੀ ਦਸ ਫੇਰ ਕੀ ਕਰੂ ਕ੍ਰਿਸਾਨ ਵੀਰੋ
 ਯਾਦ ਰਹੂ ਅੰਗ੍ਰੇਜਾਂ ਨੂੰ ਮੁਦਕੀ ਭੀ ਵਾਹੀ ਪੰਥ ਨੇ ਬਹੁਤ ਕ੍ਰਿਪਾਨ ਵੀਰੋ
 ਫੌਜਾਂ ਜਿਤਕੇ ਅੰਤ ਨੂੰ ਹਾਰ ਗਈਆਂ ਲਿਆਕੇ ਤੇਗ ਦਾ ਗਜਬ ਤੁਫਾਨ ਵੀਰੋ
 ਲਿਖਿਆ ਸ਼ਾਹ ਮੁਹੰਮਦ ਨੇ ਦੇਖ ਅਖੀਂ ਪੜੇ ਮੁਦਕੀ ਦਾ ਦਾਸਤਾਨ ਵੀਰੋ
 ਪੂਰੇ ਗੁਰਾਂ ਦੇ ਬਚਨ ਹਰਨਾਮ ਸਿੰਘਾ ਪੰਜ ਸਾਲ ਪਿਛੋਂ ਹੋਏ ਆਨ ਵੀਰੋ

ਕਵੀਸ਼ਰ ਵਲੋਂ

ਰਾਜ ਭਾਗ ਖੁਸਾ ਪੰਥ ਖਾਲਸੇ ਤੋਂ ਖਤਮ ਖਾਲਸਾ ਹੋਇਆ ਮਲੇਛ ਭਾਈ
 ਬੇੜਾ ਗਰਕ ਕਰਦੀ ਆਈ ਸ਼ੁਰੂ ਤੋਂ ਹੀ ਆਪਸ ਵਿਚ ਦੀ ਫੁਟ ਹਮੇਸ਼ਾ ਭਾਈ
 ਜੁਗਾਂ ਜੁਗਾਂ ਦਾ ਰਾਜ ਏਹ ਹਿੰਦੂਆਂ ਦਾ ਜੈ ਚੰਦ ਕੀਤੀ ਪਟੀ ਮੇਸ਼ ਭਾਈ

ਪਿਛੋਂ ਫੇਰ ਬਾਬਰ ਲਿਆਂਦਾ ਫੁਟ ਨੇ ਹੀ ਹੋਏ ਦੇਸ ਮੇਂ ਬਹੁਤ ਕਲੇਸ਼ ਭਾਈ
ਏਸ ਫੁਟ ਨੇ ਹਿੰਦ ਨੂੰ ਗਾਲ ਦਿਤਾ ਭਾਰਤ ਵਰਸ਼ ਹੋਇਆ ਤਵਾ ਦੇਸ਼ ਭਾਈ
ਗੈਰ ਕੌਮ ਦਾ ਰਾਜ ਹਰਨਾਮ ਸਿੰਘਾ ਹੋਇਆ ਕੁਲ ਸਾਰੇ ਦੇਸ਼ ਏਸ਼ ਭਾਈ

ਕਵੀਸ਼ਰ

ਸਦਾ ਰਹੇ ਨਾ ਕਿਸੇ ਦੀ ਬਾਦਸ਼ਾਹੀ ਸਦਾ ਰਹਿਣ ਨਾ ਫੀਲ ਤੁਰੰਗ ਲੋਕੋ
ਸਦਾ ਜੋਰ ਅਕਬਾਲ ਭੀ ਨਹੀਂ ਰੈਹਦੇ ਸਦਾ ਨਹੀਂ ਰੈਹਦੇ ਭੁਖ ਨੰਗ ਲੋਕੋ
ਸਦਾ ਅਮਨ ਅਮਾਨ ਭੀ ਨਹੀਂ ਰੈਹਦੇ ਸਦਾ ਨਹੀਂ ਰੈਹਦੇ ਲਗੇ ਜੰਗ ਲੋਕੋ
ਸਦਾ ਦੁਖ ਕਲੇਸ਼ ਨਾ ਸੁਖ ਰੈਹਦੇ ਰੱਬ ਰਹੇ ਨਾ ਸਦਾ ਇਕੰਗ ਲੋਕੋ
ਮਿਲਦੇ ਵਿਛੜਦੇ ਯਾਰ ਹਮੇਸ਼ ਰੈਹਦੇ ਸਦਾ ਨਹੀਂ ਰੈਹਦੇ ਸਾਥੀ ਸੰਗ ਲੋਕੋ
ਪੈਂਦਾ ਵਕਤ ਆਇ ਰਾਜੇ ਰਾਣੀ ਤੇ ਬਾਦਸ਼ਾਹ ਭੀ ਹੋਣ ਮਲੰਗ ਲੋਕੋ
ਚਕਰ ਹਲਟ ਸੰਸਾਰ ਦਾ ਪਿਆ ਘੁਮਦਾ ਸਮੇਂ ਬਦਲਦੇ ਰੰਗ ਬਰੰਗ ਲੋਕੋ
ਕਦੇ ਕੈਦ ਹੁੰਦੇ ਪੰਛੀ ਪਿੰਜਰੇ ਮੈਂ ਹਰੀ ਚੁਗੇ ਨਾ ਸਦਾ ਕੁਰੰਗ ਲੋਕੋ
ਖੇਲ ਖੇਲਦਾ ਰੱਬ ਬ੍ਰਹਮੰਡ ਅੰਦ੍ਰ ਬੁਰੇ ਭਲੇ ਸਾਰੇ ਓਧੇ ਢੰਗ ਲੋਕੋ
ਲਿਖਦਾ ਨਹੀਂ ਮੈਂ ਹੋਰ ਹਰਨਾਮ ਸਿੰਘਾ ਬਹੁਤਾ ਵਧਣ ਤੇ ਇਹ ਪ੍ਰਸੰਗ ਲੋਕੋ

ਸ੍ਰੀ ਸਤਿਗੁਰੂ ਜੀ ਦੇ ਚੋਜ

ਇਕ ਰੋਜ ਸਤਿਗੁਰ ਲੰਘੇ ਜਾ ਰਹੇ ਸੀ ਇਕ ਹਲਟ ਚਲਦਾ ਮਾਰੇ ਮਾਰ ਜਲਦੀ
ਬਲਦ ਢਟਿਆਂ ਵਾਂਗ ਮਜਬੂਤ ਸੀਗੇ ਜੱਟ ਹੱਕਦਾ ਤੇਜ ਰਫਤਾਰ ਜਲਦੀ
ਝੱਟ ਪੱਟ ਸਤਿਗੁਰ ਦੌੜੇ ਹਲਟ ਵੰਨੀ ਅੰਤ੍ਰਯਾਮਤਾਂ ਨਾਲ ਵਿਚਾਰ ਜਲਦੀ
ਖਾਂਚ ਨਾਲ ਕ੍ਰਿਪਾਨ ਦੇ ਵੱਢ ਦਿਤੀ ਬਲਦ ਦੂਰ ਕੀਤੇ ਡੰਡਾ ਮਾਰ ਜਲਦੀ
ਜੱਟ ਸਤਿਗੁਰਾਂ ਦੇ ਪਿਛੇ ਪੈਣ ਲਗੇ ਕਠੇ ਹੋਇਕੇ ਕਈ ਗਵਾਰ ਜਲਦੀ
ਨਿਘਰ ਗਿਆ ਓਹ ਖੂਹ ਜਮੀਨ ਅੰਦ੍ਰ ਧ੍ਰਤੀ ਹਲਟ ਨੂੰ ਗਈ ਨਿਘਾਰ ਜਲਦੀ
ਦਿਤੇ ਬਲਦ ਬਚਾਇ ਕ੍ਰਿਸਾਨ ਨਾਲੇ ਕੀਤਾ ਸਤਿਗੁਰਾਂ ਬੜਾ ਉਪਕਾਰ ਜਲਦੀ
ਜੇਹੜੇ ਸਤਿਗੁਰਾਂ ਤੇ ਗੁਸੇ ਬਹੁਤ ਸੀਗੇ ਜੱਟ ਹੋ ਗਏ ਸੁਕ੍ਹ ਗੁਜਾਰ ਜਲਦੀ
ਜੱਟ ਕੈਹਣ ਸਨੂੰ ਏਨਾਂ ਰਖ ਦਿਤਾ ਸਮਝ ਗਏ ਇਹ ਭਾਲੇ ਦੀ ਕਾਰ ਜਲਦੀ
ਭਜਨ ਜੱਟਾਂ ਨੂੰ ਬਖਸ਼ ਹਰਨਾਮ ਸਿੰਘਾ ਓਥੋਂ ਹੋਏ ਅਲੋਪ ਕ੍ਰਤਾਰ ਜਲਦੀ

ਸ੍ਰੀ ਸਤਿਗੁਰੂ ਜੀ ਦੀ ਅਚਾਨਕ ਕਰਾਮਾਤ

ਇਕ ਰੋਜ ਸਤਿਗੁਰ ਸਣੇ ਕਾਨ੍ਹ ਸਿੰਘ ਦੇ ਇਕ ਪਿੰਡ ਕੋਲੋਂ ਲੰਘੇ ਜਾਂਵਦੇ ਸੀ ਮੁਰਦਾ ਜਲ ਰਿਹਾ ਲੋਕ ਰੋ ਰਹੇ ਸੀਗੇ ਧਿਆਨ ਸਿਵੇ ਕੰਨੀ ਗੁਰੂ ਪਾਂਵਦੇ ਸੀ ਛਾਲ ਮਾਰ ਕੇ ਚਿਤਾ ਪਰ ਚੜ੍ਹੇ ਸਤਿਗੁਰ ਮੁਰਦਾ ਪਾਇ ਜਫੀ ਚੁਕ ਲਿਆਂਵਦੇ ਸੀ ਖਫਨ ਤੱਕ ਨੂੰ ਭੀ ਦਾਗ ਲਗਾਨਾ ਨਾ ਸੀਤਲ ਅਗਨ ਨੂੰ ਗੁਰੂ ਕਰਾਂਵਦੇ ਸੀ ਉਠ ਖੜ ਮੁਰਦੇ ਭਾਈ ਰਾਮ ਕਹਿਕੇ ਮੂਹੋਂ ਸਤਿਗੁਰੂ ਬਚਨ ਸੁਣਾਂਵਦੇ ਸੀ ਮੁਰਦਾ ਜੀ ਪਿਆ ਲੋਕ ਹੈਰਾਨ ਹੋਏ ਚਰਨੀ ਲੋਕ ਗੁਰ ਦੀ ਡਿਗ ਜਾਂਵਦੇ ਸੀ ਨਾਮ ਦਾਨ ਭਗਤੀ ਬਖਸ਼ੀ ਸਤਿਗੁਰਾਂ ਨੇ ਝੰਡਾ ਧਰਮ ਦਾ ਇਕ ਝੁਲਾਂਵਦੇ ਸੀ ਬੁਰੇ ਕੰਮਾਂ ਤੇ ਵਰਜਕੇ ਲੋਕ ਸਾਰੇ ਰਸਤੇ ਧਰਮ ਦੇ ਗੁਰੂ ਚਲਾਂਵਦੇ ਸੀ ਪਤਾ ਪੁਛਦੇ ਪਿੰਡ ਦੇ ਸਤਿਗੁਰਾਂ ਨੂੰ ਸਾਰੇ ਚਰਨਾਂ ਤੇ ਸੀਸ ਝੁਕਾਂਵਦੇ ਸੀ ਪਤਾ ਦਸਜਾਂ ਬਾਝ ਹਰਨਾਮ ਸਿੰਘਾ ਗੁਰੂ ਝੱਟ ਅਲੋਪ ਹੋ ਆਂਵਦੇ ਸੀ

ਬਾਬੇ ਬਾਲਕ ਸਿੰਘ ਜੀ ਨਾਲ ਸਤਿਗੁਰੂ ਰਾਮ ਸਿੰਘ ਜੀ ਦਾ ਮਿਲਾਪ

ਬਾਲਕ ਸਿੰਘ ਬਾਬਾ ਗੁਰੂ ਗਿਆਰਵਾਂ ਜੋ ਕਰਦਾ ਸਤਿਗੁਰਾਂ ਦੀ ਇੰਤਜਾਰ ਹਜਰੋਂ ਏਧਰ ਗੁਰੂ ਲਾਹੌਰ ਦੀ ਛੋਟੀਆਂ ਤੋਂ ਜਾਣ ਲਈ ਹੋ ਗਏ ਤਿਆਰ ਹਜਰੋਂ ਮਜਲੇ ਮਜਲ ਕਰਦੇ ਨਾਲ ਸੰਗਤਾਂ ਦੇ ਪਹੁੰਚ ਗਏ ਸਚੇ ਸਿਰਜਨਹਾਰ ਹਜਰੋਂ ਮਿਲੇ ਦੂਰ ਆਕੇ ਰਾਮ ਸਿੰਘ ਜੀ ਨੂੰ ਬਾਲਕ ਸਿੰਘ ਜੀ ਰੂਪ ਕਰਤਾਰ ਹਜਰੋਂ ਸੋਲਾਂ ਕਲਾਂ ਪੂਰਨ ਹੋਈਆਂ ਗੁਰੂ ਅੰਦਰ ਜੋਤ ਜੋਤ ਦੇ ਮਿਲਦਜਾਂ ਸਾਰ ਹਜਰੋਂ ਦਸਮ ਪਾਤਸ਼ਾਹ ਦੀ ਚੀਜ ਸੌਂਪ ਦਿਤੀ ਭਾਰੀ ਲਾਇਕੇ ਇਕ ਦੁਬਾਰ ਹਜਰੋਂ ਦੋਨੇ ਸਤਿਗੁਰ ਸਚਜਾਂ ਸਾਹਬਾਂ ਦੀ ਬਹੁਤ ਬਾਤਾਂ ਪਰ ਹੋਈ ਵਿਚਾਰ ਹਜਰੋਂ ਬਾਲਕ ਸਿੰਘ ਜੀ ਤੇ ਗੁਰੂ ਰਾਮ ਸਿੰਘ ਦੇ ਭਾਰੀ ਬਹੁਤ ਹੁੰਦੇ ਰਹੇ ਪਿਆਰ ਹਜਰੋਂ ਸਤਿਗੁਰੂ ਰਾਮ ਸਿੰਘ ਦੇ ਉਥੇ ਜਾਣ ਕਰਕੇ ਮਸ਼ਾਹੂਰ ਹੋ ਗਈ ਸੰਸਾਰ ਹਜਰੋਂ ਪੁਸਤਕ ਵਧੂਗਾ ਬਹੁਤ ਹਰਨਾਮ ਸਿੰਘਾ ਜੇਕਰ ਲਿਖਾਂ ਸਾਰੇ ਸਮਾਚਾਰ ਹਜਰੋਂ

ਕਰਾਮਾਤੀ ਜੌਹਰ

ਮਹਾਰਾਜ ਜਦ ਫੌਜ ਚੋਂ ਚਲੇ ਆਏ ਲੈ ਕੇ ਕੁਲ ਸੰਗੀ ਸਾਥੀ ਨਾਲ ਸਾਰੇ ਬਿਨਾਂ ਨਾਮ ਕੱਟੇ ਚਲੇ ਗਏ ਕਿੱਕਟ ਫੌਜੀ ਕਰਨ ਅਫਸਰ ਹਾਲ ਹਾਲ ਸਾਰੇ ਜਦੋਂ ਗੁਰੂ ਫੜਨੇ ਲੀਏ ਲਿਸਟ ਕੱਤੀ ਨਾਮ ਫੂਡ ਦੇ ਨਾਲ ਖਿਆਲ ਸਾਰੇ ਨਾਮ ਆਰਮੀ ਲਿਸਟ ਚੋਂ ਨਹੀਂ ਮਿਲਿਆ ਮਾਰੇ ਕੁਲ ਦਫਤਰ ਟੋਲ ਸਾਰੇ

ਕਰਾਮਾਤ ਖੇਲੀ ਜਾਹਰੀ ਸਤਿਗੁਰਾਂ ਨੇ ਨਾਮ ਲਿਸਟ ਚੋਂ ਦੀਏ ਨਿਕਾਲ ਸਾਰੇ
ਸਦਾ ਰਹੇ ਹਾਜਰ ਹੁੰਦੇ ਨੌਕਰੀ ਮੈਂ ਕਰੀ ਨੌਕਰੀ ਥੀ ਕਈ ਸਾਲ ਸਾਰੇ
ਨਾਮ ਕਿਸੇ ਕਾਗਜ਼ ਉਤੇ ਨਹੀਂ ਮਿਲਿਆ ਅਫਸਰ ਹੋ ਗਏ ਦੇਖ ਕਮਾਲ ਸਾਰੇ
ਸਮਝ ਗਏ ਸਤਿਗੁਰਾਂ ਨੂੰ ਕਰਾਮਾਤੀ ਰੂਪ ਦਫਤਰ ਦੇਖ ਭਾਲ ਸਾਰੇ
ਸਤਿਗੁਰ ਚਲੇ ਆਏ ਭੈਣੀ ਸਾਹਿਬ ਵੰਨੀ ਛੱਡ ਨੌਕਰੀ ਆਲ ਜੰਜਾਲ ਸਾਰੇ
ਪਿਛਲੇ ਸਮਝ ਲਏ ਤੁਸੀਂ ਹਰਨਾਮ ਸਿੰਘਾ ਸੁਣ ਲੋ ਅਗੋਂ ਦੇ ਵੀਰਨੇ ਹਾਲ ਸਾਰੇ

ਦੁਨੀਆਂ ਦੇ ਭਲਾ ਕਰਨ ਖਾਤ੍ਰ ਸ੍ਰੀ ਸਤਿਗੁਰੂ ਜੀ ਦੀ ਵਿਚਾਰ

ਦੇਖੇ ਸਤਿਗੁਰਾਂ ਸ਼ਹਿਰ ਦਿਹਾਤ ਫਿਰਕੇ ਦੁਨੀਆਂ ਵਿਚ ਹੋ ਰਹੇ ਵਿਭਚਾਰ ਭਾਰੇ
ਰੱਬ ਭੁਲਿਆ ਛੁੱਟ ਗਈ ਭਜਨ ਬਾਲੀ, ਹੋਏ ਐਬਾਂ ਦੇ ਗਰਮ ਬਜਾਰ ਭਾਰੇ
ਪਏ ਪਾਪ ਹੁੰਦੇ ਦੁਨੀਆਂ ਵਿਚ ਸਾਰੇ, ਫਿਰਕੇ ਗੁਰਾਂ ਡਿਠੇ ਤਰਫ ਚਾਰ ਭਾਰੇ
ਬਿਰਲ ਗਏ ਸਭ ਸਿਲਸਲੇ ਪੰਥ ਦੇ ਭੀ, ਫਿਰਕੇ ਕੁਲ ਦੇਖੇ ਨਿਗ੍ਹਾ ਮਾਰ ਸਾਰੇ
ਤੀਲਾ ਤੀਲਾ ਹੋਇਆ ਪੰਥ ਖਾਲਸੇ ਦਾ, ਉੱਡ ਗਏ ਇਤਫਾਕ ਪਿਆਰ ਭਾਰੇ
ਮਜ੍ਹਬੀ ਸ਼ਰਾ ਚੋਂ ਕਢੀਏ ਮਾਸ ਮਦਰਾ, ਏਹੀ ਪਾਪਾਂ ਦਾ ਮੂਲ ਸੰਸਾਰ ਸਾਰੇ
ਜੇਕਰ ਸਿਖਾਂ ਚੋਂ ਮਾਸ ਸ਼ਰਾਬ ਉੱਡ ਜੈ ਆਪ ਜਪਨਗੇ ਨਾਮ ਕਰਤਾਰ ਸਾਰੇ
ਰਸਤਾ ਦਸੀਏ ਕਿਵੇਂ ਹਰਨਾਮ ਸਿੰਘਾਸੋਚਣ ਲਗ ਪਏ ਗੁਰੂ ਵਿਚਾਰ ਭਾਰੇ

ਸੰਤ ਮਹੰਤ ਪੁਜਾਰੀਆਂ ਦੀ ਹਾਲਤ ਬਿਰਲ ਜਾਣੀ

ਰੱਬ ਰੂਪ ਮਹੰਤ ਜੋ ਸਾਧ ਸੀਗੇ ਭਲੇ ਪੁਰਸ਼ ਹੋਗਏ ਖਰਾਬ ਲੋਕੋ
ਪੂਜਨੀਕ ਪੁਜਾਰੀ ਜੋ ਮੰਦਰਾਂ ਦੇ ਖਾਣ ਲੱਗ ਪਏ ਮਾਸ ਸ਼ਰਾਬ ਲੋਕੋ
ਰੰਡੀ ਬਾਜ ਬਣ ਗਏ ਜਤੀ ਸਤੀ ਸਾਧੂ ਉਤ੍ਰ ਫੁਲਾਦ ਦੀ ਆਬ ਲੋਕੋ
ਨਾਰ ਵੇਸਵਾਂ ਦਾ ਸੁਣਦੇ ਨਸ਼ਾ ਪੀਕੇ ਭੁਜਦੇ ਮੰਦਰੀਂ ਮਾਸ ਕਬਾਬ ਲੋਕੋ
ਮੰਦਰ ਗੁਰਦੁਆਰੇ ਡੇਰੇ ਬਹੁਤ ਭਾਰੇ ਵੱਡੇ ਵੱਡੇ ਜੋ ਵਿਚ ਪੰਜਾਬ ਲੋਕੋ
ਦੌਲਤ ਮੰਦ ਮਹੰਤ ਹਰਨਾਮ ਸਿੰਘਾਬਾਦਸ਼ਾਹਾਂ ਦੇ ਬਾਗ ਸਬਾਬ ਲੋਕੋ

ਪੈਹਲੇ ਸੰਤ ਮਹੰਤ

ਦਿੰਦੇ ਲੋਕਾਂ ਨੂੰ ਧਰਮ ਦੀ ਸਿਖਿਆ ਥੇ ਪੈਹਲੇ ਸਾਧ ਮਹੰਤ ਗੁਨਵਾਨ ਵੱਡੇ
ਵਿਦਯਾਵਾਨ ਭਾਰੀ ਜਤੀ ਸਤੀ ਸਾਧੂ ਰਿਖੀ ਮੁਨੀ ਭਾਰੇ ਦਯਾਵਾਨ ਵੱਡੇ
ਸਾਧੂ ਖਾਲਸੇ ਪੰਥ ਦੇ ਬੰਮੂ ਹੀ ਥੇ ਸੰਤ ਸਿੰਘਾਂ ਦੇ ਰਖਦੇ ਸ਼ਾਨ ਵੱਡੇ

ਲੰਗਰ ਰਖਦੇ ਲਾਇ ਹਰਨਾਮ ਸਿੰਘਾ ਨਾਮ ਦਾਨ ਤੇ ਕਰਨ ਇਸਨਾਨ ਵੱਡੇ

ਨਿਹੰਗਾਂ ਸਿੰਘਾਂ ਮਹਾਂ ਸੂਰਬੀਰਾਂ ਦੀ ਹਾਲਤ

ਸੂਰਬੀਰ ਬਨ ਗਏ ਸਿੰਘ ਮਹਾਂ ਘੋਰੀ , ਕਦੇ ਕਰਨ ਨਾਂ ਮੂਲ ਇਸਨਾਨ ਕੋਈ
ਖਾਣਾ * ਮਹਾਂ ਪ੍ਰਸ਼ਾਦ ਦਾ ਸ਼ੌਂਕ ਰਖਦੇ, ਮਾਰਨ ਬਕਰੇ ਨਾਲ ਕ੍ਰਿਪਾਨ ਕੋਈ
ਖਿਚੀ ਨਾਲ ਫਿਰਦੇ ਘੋੜੇ ਟੱਟੂਆਂ ਨੂੰ , ਮੁਰਗੇ ਬਕਰੇ ਪਾਲਦੇ ਆਨ ਕੋਈ
ਸੁੱਖਾ ਫੀਮ ਤੇ ਬਿਨਾਂ ਹਰਨਾਮ ਸਿੰਘਾ, ਬਚਿਆ ਸੈਆਂ ਚੋਂ ਹੋਊ ਜਵਾਨ ਕੋਈ

ਪਹਿਲੇ ਨਿਹੰਗ ਸਿੰਘ

ਪੰਥ ਖਾਲਸੇ ਚੋਂ ਨੰਬਰ ਇਕ ਜੋਧਾ, ਸਾਰੇ ਸੂਰਮੇ ਸਿੰਘ ਨਿਹੰਗ ਸੀਰੋ
ਧਨੀ ਤੇਗ ਦੇ ਗਤਕੇ ਬਾਜ ਭਾਰੇ , ਧਰਮੀ ਸ਼ਮਾਂ ਦੇ ਬੀਰ ਪਤੰਗ ਸੀਰੋ
ਨਾਂ ਸੀ ਸੂਰਮੇ ਹਾਰਦੇ ਯੁਧ ਵਿਚੋਂ , ਨੱਬੇ ਫੀਸਦੀ ਮਾਰਦੇ ਜੰਗ ਸੀਰੋ
ਧਰਮ ਯੁਧ ਦੇ ਵਿਚ ਹਰਨਾਮ ਸਿੰਘਾ, ਦਿੰਦੇ ਵਾਰ ਸਾਰੇ ਅੰਗ ਅੰਗ ਸੀਰੋ

ਏਸ ਵਕਤ ਦੇ ਜੰਗੀ ਖਾਲਸੇ ਦੀ ਹਾਲਤ

ਫੌਜੀ ਲੋਕ ਜੋ ਸੂਰਮੇ ਬਲੀ ਸੀਰੋ ਹਰਦਮ ਨਸ਼ੇ ਦੇ ਵਿਚ ਗਲਤਾਨ ਰੈਂਹਦੇ
ਸੂਰ ਮੁਰਗੀਆਂ ਬਕਰੇ ਸਿੰਘ ਖਾ ਕੇ ਐਬਾਂ ਸਾਰਿਆਂ ਵਿਚ ਪ੍ਰਧਾਨ ਰੈਂਹਦੇ
ਸਿਖ ਸਾਧ ਗ੍ਰੀਬਾਂ ਨੂੰ ਤੰਗ ਕਰਕੇ ਪਾਪੀ ਕੰਜਰਾਂ ਤੇ ਮੇਹਰਵਾਨ ਰੈਂਹਦੇ
ਵੱਧ ਪੰਜ ਸੌ ਤੇ ਡੇਰੇ ਬੀਰ ਸਿੰਘ ਦੇ ਸਾਧੂ ਸੰਤ ਮਹੰਤ ਨਿਰਬਾਨ ਰੈਂਹਦੇ
ਦਿਤਾ ਤੋਪਾਂ ਦੇ ਨਾਲ ਉਡਾਏ ਡੇਰਾ ਕਰਦੇ ਜੁਲਮ ਐਸੇ ਬਲੀਵਾਨ ਰੈਂਹਦੇ
ਕਰਕੇ ਭੰਗਾ ਅਸੂਲ ਹਰਨਾਮ ਸਿੰਘਾ ਤਲੇ ਕੈਹਰ ਦੇ ਸਿੰਘ ਜਵਾਨ ਰੈਂਹਦੇ

ਵਾਕ ਕਵੀਸ਼ਰ

ਸਿੰਘ ਛਡੇ ਗਏ ਰੂਲ ਅਸੂਲ ਸਾਰੇ ਐਸੇ ਫਿਰਨ ਬਦਨਾਮ ਫਜ਼ੂਲ ਹੁੰਦੇ
ਡਾਕਾ ਚੋਰੀ ਜਾਰੀ ਹੋਰ ਵੈਲ ਜਿਤਨੇ ਐਬਾਂ ਸਾਹਜਾਏ ਕੈਦੇ ਰੂਲ ਹੁੰਦੇ
ਪੇਸ਼ਾ ਹੋਵੇ ਚੰਗਾ ਭਮਾਂ ਬਹੁਤ ਮਾੜਾ ਕੰਮਾਂ ਸਾਰਜਾ ਵਿਚ ਅਸੂਲ ਹੁੰਦੇ
ਤੇਰੇ ਯਾਦ ਨੇ ਅਗਰ ਹਰਨਾਮ ਸਿੰਘਾ ਕੈਦੇ ਦੱਸ ਤੂੰ ਜੇਹੜੇ ਮਾਕੂਲ ਹੁੰਦੇ

ਲੜਾਈ ਦੇ ਅਸੂਲ

ਵੈਰੀ ਭਵਾਂ ਕਿਤਨਾ ਖੂੰਨ ਖਾਰ ਹੋਵੇ ਮਾਰੇ ਕਦੇ ਨਾ ਹੋਵੇ ਬੀਮਾਰ ਕੋਈ

ਛੋਟੀ ਉਮਰ ਯਾ ਵੈਰੀ ਕਮਜ਼ੋਰ ਹੋਵੇ ਦੁਸ਼ਮਣ ਨਾਰ ਤੇ ਨਾ ਕਰੇ ਵਾਰ ਕੋਈ
 ਵੈਰੀ ਸ਼ਰਨ ਆਜੈ ਸ਼ਸਤ੍ਰ ਸੁਟ ਕਰਕੇ ਵੈਰੀ ਮੰਨ ਜਾਵੇ ਜਾਂ ਫਿਰ ਹਾਰ ਕੋਈ
 ਕਿਸੇ ਮਜ਼ਬ ਦਾ ਭੀ ਮੰਦਰ ਨਹੀਂ ਗੇਰੇ ਢਾਹੇ ਕਿਸੇ ਦੀ ਨਾ ਯਾਦਗਾਰ ਕੋਈ
 ਸਫਾਖਾਨਾ ਸਕੂਲ ਨਾ ਕਦੇ ਢਾਹੇ ਕਾਸਦ ਡਾਕੀਆ ਦਵੇ ਨਾ ਮਾਰ ਕੋਈ
 ਓਸ ਵੈਰੀ ਨੂੰ ਜਾਨ ਤੇ ਮਾਰੀਏ ਨਾ ਲੜਦਾ ਲੜਦਾ ਹੇਜੈ ਬੇਹਬਜਾਰ ਕੋਈ
 ਸੁਤਾ ਪਿਆ ਵੈਰੀ ਕਦੇ ਮਾਰੀਏ ਨਾ ਵੈਰੀ ਹੋ ਜਾਵੇ ਜਾਂ ਗ੍ਰਿਫਤਾਰ ਕੋਈ
 ਅਸੂਲ ਰਖਦੇ ਯਾਦ ਹਰਨਾਮ ਸਿੰਘਾ ਸਾਡੇ ਬਚਨ ਨਾ ਦਿਓ ਬਿਸਾਰ ਕੋਈ

ਡਾਕੂ ਚੋਰਾ ਨੂੰ ਸਿਖਿਆ ਯਾਨੇ ਅਸੂਲ

ਚੋਰੀ ਡਾਕੇ ਦੇ ਇਕੋ ਅਸੂਲ ਹੁੰਦੇ ਏਹ ਅਸੂਲਾਂ ਨੂੰ ਕਦੇ ਭਲਾਈਏ ਨਾ
 ਚੋਰੀ ਨਹੀਂ ਕਰੀਏ ਰੰਡੀ ਇਸਤ੍ਰੀ ਦੇ ਪਾੜ ਬਾਮਣਾਂ ਦੇ ਕਦੇ ਲਾਈਏ ਨਾ
 ਚੋਰੀ ਗਾਇ ਤੇ ਮ੍ਰਿਗ ਦੀ ਨਹੀਂ ਕਰੀਏ ਧੰਨ ਚੂਹੜਾ ਦਾ ਲੁਟ ਖਾਈਏ ਨਾ
 ਮੰਗ ਮੰਗ ਟੁਕੜੇ ਧੰਨ ਜੋੜਯਾ ਜੋ ਓਸ ਮਾਇਆ ਨੂੰ ਹਥ ਲਗਾਈਏ ਨਾ
 ਧਨ ਪੂਜਾ ਜ਼ੋਹਰ ਨੂੰ ਲੁਟੀਏ ਨਾ ਮਸਜਦ ਮੁੰਦ੍ਰਾ ਵਲ ਤਕਾਈਏ ਨਾ
 ਸਾਧੂ ਸੰਤ ਡਕੌਤ ਤੇ ਬ੍ਰਹਮਚਾਰੀ ਮਾਯਾ ਇਨਾ ਦੀ ਕਿਤੇ ਲਜਾਈਏ ਨਾ
 ਚੇਲੇ ਗੁਰੂ ਦੀ ਭੀ ਚੋਰੀ ਬਹੁਤ ਮਾੜੀ ਬਿਧਵਾ ਨਾਰ ਨੂੰ ਕਦੇ ਸਿਤਾਈਏ ਨਾ
 ਜੀਦਾ ਨਿਮਕ ਖਾਧਾ ਹੋਵੇ ਓਸ ਘਰ ਨੂੰ ਸੱਤ ਜਨਮ ਭੀ ਕਦੇ ਲੁਟਾਈਏ ਨਾ
 ਨਾਈ ਧੋਬੀਆਂ ਦਾ ਧੰਨ ਲੁਟੀਏ ਨਾ ਖੁਸਰੇ ਗੌਣ ਵਾਲੇ ਘਰ ਜਾਈਏ ਨਾ
 ਸਾਧੂ ਸੰਤ ਮਹੰਤ ਪੁਜਾਰੀਆਂ ਦੇ ਧੰਨ ਮਾਲ ਉਤੇ ਨਿਗਾ ਲਾਈਏ ਨਾ
 ਜਾਤ ਗੋਤ ਦੀ ਭੈਣ ਗ੍ਰੀਬ ਹੋਵੇ ਬੁਢੇ ਬੁਢੀ ਦੀ ਧ੍ਰੋ ਖਿਸਕਾਈਏ ਨਾ
 ਸਿਖਿਆ ਯਾਦ ਕਰ ਲਈ ਹਰਨਾਮ ਸਿੰਘਾ ਭੁਲ ਬਚਨ ਸਾਡੇ ਕਦੀ ਜਾਈਏ ਨਾ

ਸਾਧੂ ਦੇ ਅਸੂਲ

ਸਾਧੂ ਸੰਤ ਮਹੰਤ ਬਿਹੰਗਮਾ ਨੂੰ ਕਰਨਾ ਤੜਕਜੇ ਉਠ ਇਸ਼ਨਾਨ ਚਾਹੀਏ
 ਬੈਹਦੇ ਉਠਦਜਾ ਫਿਰਦਜਾ ਖਾਦਜਾ ਭੀ ਸਦਾ ਰੱਬ ਦੇ ਵਲ ਧਯਾਨ ਚਾਹੀਏ
 ਡੇਰਾ ਲਾਵੇ ਨਾ ਗ੍ਰਿਸਤੀਆਂ ਵਿਚ ਸਾਧੂ ਡੇਰੇ ਸਾਧੂਆਂ ਦੇ ਸੁਨ ਸਾਨ ਚਾਹੀਏ
 ਨਸ਼ਾ ਕੋਈ ਭੀ ਸਾਧ ਨਾ ਮੂਲ ਬਰਤੇ ਖਾਣਾ ਸਾਧ ਨੂੰ ਕਦੇ ਨਾ ਪਾਨ ਚਾਹੀਏ
 ਧੰਨ ਦੌਲਤਾਂ ਨੂੰ ਸਾਧੂ ਜ਼ੋਹਰ ਸਮਝੇ ਸੋਨਾ ਮਿਟੀ ਭੀ ਇਕ ਸਮਾਨ ਚਾਹੀਏ
 ਭੋਜਨ ਤਾਮਸੀ ਕੋਈ ਨਾ ਸਾਧ ਖਾਵੇ ਦੇਣਾ ਗ੍ਰਿਸਤੀਆਂ ਨੂੰ ਨਾਮ ਦਾਨ ਚਾਹੀਏ

ਕਾਮ ਕ੍ਰੋਧ ਤੇ ਲੋਭ ਨੂੰ ਸਾਧ ਤਜਾਰੇ ਹੋਣਾ ਬ੍ਰਹਮ ਦੀ ਮਾਯਾ ਦਾ ਗਯਾਨ ਚਾਹੀਏ
ਈਸ ਜੀਵ ਦੀ ਇਕ ਹੀ ਤਾਰ ਕਰਕੇ ਜਪਣਾ ਬਿਧੀ ਸੇ ਰੱਬ ਭਗਵਾਨ ਚਾਹੀਏ
ਸਾਧੂ ਜੋਗਾ ਭਯਾਸੀ ਜਤੀ ਸਤੀ ਹੋਵੇ ਜਿੰਦ ਸਾਧ ਦੀ ਸਦਾ ਮੈਰਮਾਨ ਚਾਹੀਏ
ਤਨ ਢਕਣ ਜੋਗਾ ਬਸਤ੍ਰ ਸਾਧ ਪੈਹਣੇ ਬਾਣ ਛਡਕੇ ਸਾਧ ਨਿਰਮਾਣ ਚਾਹੀਏ
ਪੈਸਾ ਇਕ ਭੀ ਸਾਧ ਨਾ ਕੋਲ ਰਖੇ ਕਿਤੇ ਸਾਧ ਦਾ ਨਹੀਂ ਮਕਾਨ ਚਾਹੀਏ
ਸਾਧੂ ਬਸੇ ਨਾ ਕਿਤੇ ਹਰਨਾਮ ਸਿੰਘਾ ਸਾਧੂ ਚਲਦੇ ਭਲੇ ਜਹਾਨ ਚਾਹੀਏ

ਰਾਜ ਨੀਤੀ ਸਿਖਯਾ

ਦੁਖ ਸੁਖ ਛਿਪਾਵੇ ਨਾ ਮਿਤ੍ਰ ਪਾਸੋਂ ਰੋਗ ਵੈਦਾਂ ਦੇ ਪਾਸ ਛਿਪਾਈਏ ਨਾ
ਰਾਜਾ ਕਵੀ ਪੰਡਤ ਗੁਰੂ ਵੈਦ ਜੋਧਾ ਵੈਰ ਨਾਲ ਏਨਾਂ ਕਦੇ ਪਾਈਏ ਨਾ
ਸਿਰਕੀ ਬਾਸ ਨਾ ਬੌਰੀਏ ਮੀਤ ਹੁੰਦੇ ਪਿਆਰ ਯੋਗੀਆਂ ਨਾਲ ਵਧਾਈਏ ਨਾ
ਸ਼ੇਰ ਮਾਰ ਉਤੇ ਸੂਰਾ ਹਾਰ ਉਤੇ ਰੰਗੜ ਜੱਟ ਨੂੰ ਖੇਤ ਚਿੜਾਈਏ ਨਾ
ਗੱਡੀ ਬੱਗੀ ਮੋਟ੍ਰ ਟਾਂਗੇ ਵਿਚ ਬੈਹਕੇ ਹੱਕਣ ਵਾਲਿਆਂ ਨਾਲ ਗਵਾਈਏ ਨਾ
ਕਰਜਾ ਮੰਗ ਕੇ ਮਿਤ੍ਰਾਂ ਦੋਸਤਾਂ ਤੇ ਐਵੇਂ ਮੁਖ ਦਾ ਸੁਆਦ ਬਿਚਲਾਈਏ ਨਾ
ਦੁਸ਼ਮਣ ਮੀਤ ਬਣ ਜੈ ਜੇਕਰ ਕਿਸੇ ਮੌਕੇ ਭੇਦ ਦਿਲਾਂ ਦਾ ਕਦੇ ਬਿਤਾਈਏ ਨਾ
ਵੇਸਵਾ ਮਿਤ੍ਰ ਦੇ ਵਾਂਗ ਹਰਨਾਮ ਸਿੰਘਾ ਜੁਲਫ ਪੇਚ ਅੰਦ੍ਰ ਫਸ ਜਾਈਏ ਨਾ

ਰਾਜ ਨੀਤੀ ਸਿਖਯਾ ਦੇਵੀ ਕਵੀਸ਼ਰ ਵਲੋਂ

ਤਜੋ ਪੂਤ ਕਪੂਤ ਬਿਭਚਾਰ ਨਾਰੀ ਤਜੋ ਮੀਤ ਘਾਤੀ ਬੇਈਮਾਨ ਜੇਹੜਾ
ਤਜੋ ਦੇਸ ਜਿਥੇ ਦੁਸ਼ਮਣ ਹੋਣ ਸਾਰੇ ਤਜੋ ਬੇਇਨਸਾਫ ਸੁਲਤਾਨ ਜੇਹੜਾ
ਤਜੋ ਮਾੜਾ ਪੜੋਸ ਤੇ ਚੋਰ ਨੌਕਰ ਮਲਕ ਤਜੋ ਕੰਜੂਸ ਇਨਸਾਨ ਜੇਹੜਾ
ਤਜੋ ਕੋੜਮਾਂ ਰੋਜ ਕਲੇਸ ਜਿਥੇ ਪੇਸ਼ਾ ਤਜਾਰਾ ਦੇ ਦਵੇ ਨੁਕਸਾਨ ਜੇਹੜਾ
ਤਜੋ ਸ਼ੈਹਰ ਜਿਥੇ ਹਾਕਮ ਹੋਣ ਖੇਟੇ ਤਜੋ ਗੁਣ ਓਹ ਕਰੇ ਗੁਮਾਨ ਜੇਹੜਾ
ਲੀਡਰ ਲੋਭੀ ਨੂੰ ਤਜੋ ਹਰਨਾਮ ਸਿੰਘਾ ਬੋਲੇ ਮੁਫਤ ਹੀ ਝੂਠ ਤੁਫਾਨ ਜੇਹੜਾ

ਕਵੀਸ਼ਰ

ਬਿੱਲੀ ਵੇਸਵਾ ਬੰਦਾ ਕੌਮ ਘਾਤੀ ਕਰੀਏ ਇਨਾ ਤੇ ਨਹੀਂ ਇਤਬਾਰ ਕਦੇ
ਬਾਜ ਚਿਤਰੇ ਸੱਪ ਤੇ ਭੂਪ ਯੋਗੀ ਏਹ ਭੀ ਹੁੰਦੇ ਨਾ ਕਿਸੀ ਦੇ ਯਾਰ ਕਦੇ
ਸਾਸਤ੍ਰ ਅਤੇ ਘੋੜਾ ਅਪਣਾ ਸਮਝੀਏ ਨਾ ਧੋਖਾ ਦਿੰਦੀ ਮੈਦਾਨ ਤਲਵਾਰ ਕਦੇ

ਵੈਰੀ ਨਾ ਬਣਈਏ ਬਿੱਲਾ ਉਠ ਝੋਟਾ ਦੁਸ਼ਮਨ ਦਿਲੋਂ ਨਾ ਦਈਏ ਵਿਸਾਰ ਕਦੇ
ਮੰਗੀ ਦਈਏ ਨਾ ਕਲਮ ਕਤਾਬ ਘੋੜੀ ਬੇਮੁਹਾਰ ਨਾ ਛੋਡੀਏ ਨਾਰ ਕਦੇ
ਵੈਰੀ ਅੱਗ ਭਾਈ ਛੋਟਾ ਸਮਝੀਏ ਨਾ ਨਿਕਾ ਸਮਝੀਏ ਨਹੀਂ ਹਥਯਾਰ ਕਦੇ
ਕਾਜ ਕਰਨ ਵਾਲਾ ਓਸੇ ਰੋਜ ਕਰੀਏ ਕਲ ਉਤੇ ਨਾ ਛੱਡੇ ਬਿਹਾਰ ਕਦੇ
ਵੇਸਵਾ ਮਿਤ੍ਰ ਦੇ ਵਾਂਗ ਹਰਨਾਮ ਸਿੰਘਾ ਬੰਦਾ ਖਾਵੇ ਨਾ ਜੁਲਫ ਦੀ ਮਾਰ ਕਦੇ

ਪਬਲਕ ਦੇ ਭਾਰੀ ਇਕੱਠ ਵਿਚ ਸਤਿਗੁਰਾਂ ਦਾ ਪਹਿਲਾ ਉਪਦੇਸ਼

ਮਾਨਸ ਜਨਮ ਦੁਰਲਭ ਹੈ ਵਿਚ ਦੁਨੀਆਂ ਏਹ ਨਾ ਜਨਮ ਮਿਲਦਾ ਵਾਰ ਵਾਰ ਲੋਕੋ
ਮਨਸ ਜਨਮ ਸਰੂਪ ਏਹ ਰੱਬ ਦਾ ਹੈ ਜੂਨਾਂ ਸਾਰੀਆਂ ਵਿਚ ਸਰਦਾਰ ਲੋਕੋ
ਏਸੇ ਜੂਨ ਅੰਦ੍ਰ ਮਿਲਦਾ ਰੱਬ ਨੂੰ ਹੈ ਮੋਖ ਮੁਕਤ ਮਿਲਦੀ ਏਸੇ ਵਾਰ ਲੋਕੋ
ਏਸੇ ਜਨਮ ਅੰਦਰ ਭਗਤੀ ਭਜਨ ਕਰਕੇ ਬਣਦੇ ਰਾਜੇ ਰਾਣੇ ਤਾਜਦਾਰ ਲੋਕੋ
ਸੁਚ ਸੋਧ ਰਖੋ ਕਰੋ ਭਜਨ ਬਾਣੀ ਮਾਨਸ ਜਨਮ ਲਾਹਾ ਖਟੋ ਭਾਰ ਲੋਕੋ
ਲੋਭ ਮੋਹ ਤਿਆਗੋ ਠਗੀ ਚੋਰ ਜਾਰੀ ਕਾਮ ਕ੍ਰੋਧ ਤੇ ਤਜੋ ਹੰਕਾਰ ਲੋਕੋ
ਛੱਡੋ ਮਾਸ ਮਦਰਾ ਕਰੋ ਜੀਵ ਰਖਯਾ ਬਣੇ ਦੇਵਤੇ ਪੁਰਖ ਦਾਤਾਰ ਲੋਕੋ
ਮਾਨਸ ਜਨਮ ਬੇਅਰਬ ਨਾ ਜਾਣ ਦੇਵੇ ਸਿਖਯਾ ਲਓ ਸਾਡੀ ਚਿਤ ਧਾਰ ਲੋਕੋ
ਦੇਵੇ ਤਿਆਗ ਬਿਦੇਸ ਦੇ ਕਪੜੇ ਨੂੰ ਕਰੋ ਖਦਰਾਂ ਨਾਲ ਪਿਆਰ ਲੋਕੋ
ਮੰਤ੍ਰ ਭਜਨ ਲੋਕੋ ਪੀਓ ਪਾਹੁਲ ਖੰਡਾ ਪਾਓ ਗੁਰੂ ਘਰ ਤੇ ਫਲਚਾਰ ਲੋਕੋ
ਸ੍ਵਾਸ ੨ ਪ੍ਰਮਾਤਮਾਂ ਜਪੋ ਵੀਰੋ ਮਾਨਸ ਜਨਮ ਏਹੀ ਉਪਕਾਰ ਲੋਕੋ
ਰਸਤਾ ਏਹ ਪ੍ਰਮਾਤਮਾ ਮਿਲਨ ਦਾ ਹੈ ਫੜੋ ਰਾਹ ਸਿਧਾ ਭੁਲਣਹਾਰ ਲੋਕੋ
ਦੁਨੀਆਂ ਏਹ ਸਰਾਂ ਮੁਸਾਫਰਾਂ ਦੀ ਰੈਨ ਕੱਟ ਲੈਨੀ ਮਿਲਕੇ ਯਾਰ ਲੋਕੋ
ਸੁਪਨੇ ਵਾਂਗ ਏਹ ਆਵਣਾਂ ਜਗਤ ਉਤੇ ਮਿਥਯਾ ਕੁਲ ਸਾਰੇ ਕਾਰੋਵਾਰ ਲੋਕੋ
ਫਸਕੇ ਬ੍ਰਹਮ ਦੀ ਮਾਇਆ ਦੇ ਜਾਲ ਅੰਦ੍ਰ ਬੰਦਾ ਹੋਵਦਾ ਪਿਆ ਖਵਾਰ ਲੋਕੋ
ਝੂਠੇ ਕੁਲ ਝੇੜੇ ਧੰਦੇ ਜਗਤ ਦੇ ਨੇ ਜਰਾ ਦੇਖ ਲੋ ਅਖ ਉਘਾਰ ਲੋਕੋ
ਨਾ ਕੋਈ ਕਿਸੇ ਦਾ ਪੁਤ ਨਾਪਿਓ ਨਾਰੀ ਨਹੀਂ ਕਿਸੇ ਦਾ ਕੋਈ ਪ੍ਰਵਾਰ ਲੋਕੋ
ਨਾ ਕੋਈ ਸਾਥ ਆਵੇ ਨਾ ਕੋ ਸਾਥ ਜਾਵੇ ਕੋਈ ਕਿਸੇ ਦਾ ਨਾ ਰਿਸ਼ਤੇਦਾਰ ਲੋਕੋ
ਭੁਲ ਗਈ ਭੁਲੇਖੇ ਦੇ ਵਿਚ ਦੁਨੀਆਂ ਦਿਤੀ ਮਤ ਹੰਕਾਰ ਨੇ ਮਾਰ ਲੋਕੋ
ਆਓ ਆਓ ਏਧਰ ਰਸਤੇ ਪਓ ਸਿਧੇ ਕਰੋ ਭਜਨ ਜਾ ਮਿਲੋ ਕਰਤਾਰ ਲੋਕੋ

ਐਵੇਂ ਨਾ ਗਵਾਵੇ ਮਾਨਸ ਜਨਮ ਹੀਰਾ ਕਰੇ ਯਾਦ ਸਾਈਂ ਸਿਰਜਨਹਾਰ ਲੋਕੋ
 ਏਸ ਤਰਾ ਉਪਦੇਸ਼ ਦੇ ਸਤਿਗੁਰਾਂ ਨੇ ਬੰਦੇ ਤਾਰ ਦਿਤੇ ਬੇਸੁਮਾਰ ਲੋਕੋ
 ਨਾਮ ਰੂਪੀ ਜਹਾਜ਼ ਹਰਨਾਮ ਸਿੰਘਾ ਭਵਜਲ ਸਾਗਰਾਂ ਚੋਂ ਦਿੰਦਾ ਤਾਰ ਲੋਕੋ
 ਸੰਤ ਖਾਲਸਾ ਯਾਨੇ ਨਾਮਧਾਰੀ ਪੰਥ ਦੀ ਰਚਨਾ ਅਤੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਚਾਰ ਅਖਰਾ ਭਜਨ ਆਜਾਦ

ਕਰਨਾ

ਪੰਜਾਂ ਪਯਾਰਿਆਂ ਤੇ ਅੰਮ੍ਰਿਤ ਆਪ ਛਕਕੇ ਪਿਛੋਂ ਪਯਾਰਿਆਂ ਤਾਈਂ ਛਕਾਇ ਦਿਤਾ
 ਅੰਮ੍ਰਿਤ ਸੰਗਤਾਂ ਨੂੰ ਹਥੀਂ ਆਪ ਦੇ ਕੇ ਭਜਨ ਕੰਨਾਂ ਦੇ ਵਿਚ ਸੁਨਾਇ ਦਿਤਾ
 ਭਜਨ ਗੁਪਤ ਜਪਨਾ ਮੰਤ੍ਰ ਖਾਲਸਾ ਜੀ ਸੰਗਤ ਕੁਲ ਨੂੰ ਗੁਰਾਂ ਜਿਤਾਇ ਦਿਤਾ
 ਬਾਣੀ ਸਾਰੀਆਂ ਦਾ ਏਹੀ ਮੂਲ ਮੰਤ੍ਰ ਤੱਤ ਕਢਕੇ ਤੁਮੇ ਫੜਾਇ ਦਿਤਾ
 ਚਾਰਾਂ ਜੁਗਾਂ ਦਾ ਭਜਨ ਪਰਮਾਤਮਾ ਦਾ ਏਹੀ ਭਜਨ ਰਿਖੀਆਂ ਮੁਨੀਆਂ ਗਾਇ ਦਿਤਾ
 ਏਹੀ ਭਜਨ ਕਰਕੇ ਮਿਲਦਾ ਰੱਬ ਸਚਾ ਰਸਤਾ ਸੁਰਗ ਦਾ ਤੁਮੇ ਬਤਾਇ ਦਿਤਾ
 ਰਸਤੇ ਟੋਲਦੇ ਭੁਲਿਆਂ ਭਟਕਿਆਂ ਨੂੰ ਰਬ ਮਿਲਨ ਵਾਲੇ ਰਸਤੇ ਪਾਇ ਦਿਤਾ
 ਭਵਜਲ ਲੰਘਦੇ ਲਈ ਹਰਨਾਮ ਸਿੰਘਾਨਾਮ ਰੂਪ ਜਹਾਜ਼ ਬਣਾਇ ਦਿਤਾ

ਸ੍ਰੀ ਸਤਿਗੁਰਾਂ ਦੇ ਭਜਨ ਵਿਚ ਸ਼ਕਤੀ

ਦਿਤੇ ਭਜਨ ਜਦ ਸਤਿਗੁਰੂ ਰਾਮ ਸਿੰਘ ਜੀ ਨੇ ਤੁਰਤ ਲੋਕ ਸਾਰੇ ਸ਼ਕਤੀਵਾਨ ਹੋਏ
 ਵਡੇ ਵਡੇ ਕੁਰਹਿਤੀਏ ਮਹਾ ਪਾਪੀ ਸਾਰੇ ਦੇਵਤੇ ਪੁਰਖਇਨਸਾਨ ਹੋਏ
 ਕੋਈ ਖਾਸ ਸ਼ਕਤੀ ਸਤਿਗੁਰ ਬਖਸ਼ਦੇ ਸੀ ਬਹੁਤ ਲੋਕ ਓਦੋਂ ਬ੍ਰਕਤਵਾਨ ਹੋਏ
 ਨਾਮ ਰੂਪੀ ਸ਼ਕਤੀ ਭਰੀ ਗਈ ਅੰਦ੍ਰ ਗਿਦੜ ਲੋਕ ਭੀ ਸ਼ੇਰ ਸ਼ਮਾਨ ਹੋਏ
 ਨਸ਼ੇ ਨਾਮ ਦੇ ਵਿਚ ਵੈਰਾਗ ਕਰਕੇ ਕੂਕਾਂ ਮਾਰਦੇ ਮਸਤ ਮਸਤਾਨ ਹੋਏ
 ਕੂਕਾਂ ਮਾਰਨੇ ਤੇ ਹੀ ਹਰਨਾਮ ਸਿੰਘਾ ਕੂਕੇ ਨਾਮ ਮਸ਼ਹੂਰ ਜਹਾਨ ਹੋਏ
 ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸਾਜੇ ਨਿਵਾਜੇ ਖਾਲਸਾ ਪੰਥ ਵਿਚ ਹੋਰ ਵਾਧਾ ਕਰਨਾ ਯਾਨੇਅਨੰਦ ਮਰਯਾਦਾ ਚਲੋਲੀ
 ਸਾਰੇ ਸਿਖ ਇਤਹਾਸ ਨੂੰ ਵੀਰ ਮੇਰੇ ਪੜਕੇ ਗੌਰ ਸੇ ਕਰੋ ਵਿਚਾਰ ਦੇਖੋ
 ਏਹ ਅਨੰਦਾਂ ਦੀ ਰਸਮ ਹੈ ਤੁਰੀ ਕਿਥੋਂ ਏਸ ਬਾਤ ਕੰਨੀ ਨਿਗੂ ਮਾਰ ਦੇਖੋ
 ਦਸੋ ਗੁਰਾਂ ਦੇ ਵਿਆਹ ਭੀ ਆਪ ਆਪਣੇ ਹੋਇ ਬੇਦਾਂ ਦੀ ਰੁਚੀ ਅਨੁਸਾਰ ਦੇਖੋ
 ਵਯਾਹ ਚਲੇ ਆਏ ਹੁੰਦੇ ਵਾਂਗ ਪਹਿਲੇ ਜਿਵੇਂ ਗਏ ਬੇ ਬੇਦ ਉਚਾਰ ਦੇਖੋ
 ਪੜੋ ਵਿਆਹ ਸਾਰੇ ਪੰਥ ਖਾਲਸੇ ਦੇ ਨਾ ਅਨੰਦਾਂ ਦਾ ਕਿਤੇ ਪ੍ਰਚਾਰ ਦੇਖੋ
 ਸਚੇ ਪਾਤਸ਼ਾਹ ਸਤਿਗੁਰੂ ਰਾਮ ਸਿੰਘ ਨੇ ਕਮੀ ਕਰੀ ਪੂਰੀ ਪਹਿਲੀ ਵਾਰ ਦੇਖੋ

ਲਾਵਾਂ ਕਢੀਆਂ ਗੁਰੂ ਗ੍ਰੰਥ ਵਿਚੋਂ ਰਸਮ ਕੀ ਪ੍ਰਚਲਤ ਸੰਸਾਰ ਦੇਖੋ
ਬਿਨਾਂ ਬ੍ਰਹਮਣਾ ਤੇ ਕਰਕੇ ਹਮਨ ਆਪੇ ਵਿਆਹ ਦੇ ਨਵੇਂ ਸਾਜੇ ਸੰਸਕਾਰ ਦੇਖੋ
ਕਿਸੇ ਗੁਰਾਂ ਨੇ ਨਾ ਏਹ ਰੀਤ ਤੇਰੀ, ਤੇਰੀ ਬਾਰਵੇਂ ਗੁਰੂ ਅਵਤਾਰ ਦੇਖੋ
ਅਸਾਂ ਪੜ੍ਹੇ ਇਤਹਾਸ ਸਭ ਖਾਲਸੇ ਦੇ ਸੁਣੇ ਕੁਲ ਕੌਮੀ ਸਮਾਚਾਰ ਦੇਖੋ
ਅੰਮ੍ਰਿਤ ਮਾਈਆਂ ਨੂੰ ਦੂਆ ਅਨੰਦ ਕਾਰਜ ਤੇਰੇ ਗੁਰਾਂ ਨੇ ਨਵੇਂ ਵਿਹਾਰ ਦੇਖੋ
ਤੁੱਕੀ ਪੰਥ ਨੇ ਕੀਤੀ ਹਰਨਾਮ ਸਿੰਘਾ ਗੁਰੂ ਬਾਰਵੇਂ ਨੇ ਮੇਹਰਧਾਰ ਦੇਖੋ

ਸਤਿ ਗੁਰਾਂ ਦੀ ਨਸੀਹਤ

ਬੁਤ ਪੀਰਖਾਨਾ ਭੈਰੋਂ ਅਤੇ ਗੁਗਾ, ਕੋਈ ਪੂਜਣੀ ਮੜ੍ਹੀ ਮੁਨਾਰ ਨਾਹੀਂ
ਭਵਾਂ ਮਿਲਨ ਹਕੂਮਤਾ ਬੜੇ ਔਧੇ, ਕਰਨੀ ਨੌਕਰੀ ਵਿਚ ਸਰਕਾਰ ਨਾਹੀਂ
ਲੀੜਾ ਨਾ ਬਦੇਸੀ ਕਦੇ ਭੁਲ ਪੌਣਾ, ਰੰਗੀ ਬਨਫ਼ੀ ਕਦੇ ਦਸਤਾਰ ਨਾਹੀਂ
ਕਾਮੀ ਬਹੁਤ ਲੋਭੀ ਬੰਦਾ ਕੌਮ ਘਾਤੀ, ਬੇਈਮਾਨ ਬਣਾਵਣਾਂ ਯਾਰ ਨਾਹੀਂ
ਨਹੀਂ ਮਾਸ ਸ਼ਰਾਬ ਨ ਜੈਜ ਪੀਣੀ, ਨੜੀ ਮਾਰ ਕਰਨਾ ਰਿਸਤੇਦਾਰ ਨਾਹੀਂ
ਰਾਮ ਰਾਈਏ ਮਸੰਦੀਏ ਧੀਰ ਮਲੀਏ, ਕਕਨਾ ਏਨ੍ਹਾਂ ਦੇ ਨਾਲ ਵਿਹਾਰ ਨਾਹੀਂ
ਜਮਨ ਦੁਸ਼ਟ ਵੈਰੀ ਪਾਪੀ ਖਾਲਸੇ ਦੇ, ਪੌਣਾਂ ਏਨ੍ਹਾਂ ਦੇ ਨਾਲ ਪਿਆਰ ਨਾਹੀਂ
ਅਪਨੀ ਇਸਤ੍ਰੀ ਤੋਂ ਬਿਨਾ ਗੈਰ ਤ੍ਰਿਯਾ, ਸੁਪਨੇ ਵਿਚ ਭੀ ਭੋਗਨੀ ਨਾਰ ਨਾਹੀਂ
ਸ੍ਵਾਸ ਸ੍ਵਾਸ ਜਪਨਾ ਨਾਮ ਵਾਹਿਗੁਰੂ ਦਾ, ਵੇਲੇ ਕਿਸੇ ਭੀ ਦੇਣਾ ਵਿਸਾਰ ਨਾਹੀਂ
ਨਾਮਧਾਰੀਆ ਸਿੰਘ ਹਰਨਾਮ ਸਿੰਘਾ, ਕਰੇ ਕੋਈ ਭੀ ਵਿਸ਼ਾ ਵਿਕਾਰ ਨਾਹੀਂ

ਸੰਮਤ ੧੯੧੫ ਵਿਚ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਖਾਲਸਾ ਪੰਥ ਵਿਚ ਹੋਰ ਵਾਧਾ ਕਰਨਾ

ਸਚੇ ਪਾਤਸ਼ਾਹ ਗੁਰੂ ਗੋਬਿੰਦ ਸਿੰਘ ਨੇ ਪੰਥ ਸਾਜਿਆ ਜਦੋਂ ਬਲਵਾਨ ਵੀਰੋ
ਮਾਈਆਂ ਬੀਬੀਆਂ ਦੇ ਰੈਹਤ ਰਖਣੇ ਨੂੰ ਕੋਈ ਖਾਸ ਨਾ ਕੀਆ ਐਲਾਨ ਵੀਰੋ
ਮਰਦਾਂ ਵਾਂਗ ਪੰਜੇ ਕਕੇ ਰਖਣੇ ਨੂੰ ਮਾਈਆਂ ਲੀਏ ਨਾ ਕੀਆ ਪ੍ਰਵਾਨ ਵੀਰੋ
ਪਿਛੋਂ ਪੰਥ ਨੇ ਵੀ ਓਵੇਂ ਰਹਿਨ ਦਿਤਾ ਕੋਈ ਖਾਸ ਨਾ ਕੀਆ ਧਿਆਨ ਵੀਰੋ
ਸਚੇ ਪਾਤਸ਼ਾਹ ਸਤਿਗੁਰੂ ਰਾਮ ਸਿੰਘ ਨੇ ਪੂਰੀ ਕਮੀ ਸਾਰੀ ਕੀਤੀ ਆਨ ਵੀਰੋ
✽ ਮਾਈਆਂ ਬੀਬੀਆਂ ਦੇ ਕੱਛਾਂ ਪੈਹਨਣੇ ਨੂੰ ਜੋਰ ਸੋਰ ਸੇ ਕੀਆ ਫੁਰਮਾਨ ਵੀਰੋ

✽ ਹਜ਼ੂਰ ਸਾਹਿਬ ਸਚਖੰਡ ਜੋ ਖਾਲਸੇ ਪੰਥ ਦਾ ਕੇਦਰ ਹੈ ਉਥੇ ਅੱਜ ਕੱਲ ਭੀ ਪਕੇ ਸਿੰਘਾਂ ਦੀ ਸਿੰਘਣੀਆਂ ਕੱਛਾਂ ਨਹੀਂ
ਪਾਉਂਦੀਆਂ। ਅਸਾਂ ਕੋਸ਼ਿਸ਼ ਸੇ ਦਰਜਾਫਤ ਕੀਤਾ ਹੈ ਸੰਤ ਲਖਾ ਸਿੰਘ ਜੀ ਸੰਤ ਐਹਦ ਸਿੰਘ ਜੀ ਖਟੜਜਾਂ ਵਾਲਿਆਂ ਨੇ
ਖਾਸ ਓਥੇ ਜਾ ਕੇ ਦਰਜਾਫਤ ਕੀਤਾ ਹੈ।

ਔਰਤ ਜਾਤ ਨੂੰ ਭੀ ਵਾਂਗੂੰ ਮਰਦ ਜਾਤੀ ਸਾਰੇ ਹੱਕ ਹਕੂਕ ਦਿਵਾਨ ਵੀਰੋ
ਅੰਮ੍ਰਿਤ ਖੰਡੇ ਦਾ ਬਖਸ਼ਿਸ਼ਾ ਔਰਤਾਂ ਨੂੰ ਰੈਹਤ ਬੈਹਤ ਦਾ ਬਖਸ਼ ਕੇ ਦਾਨ ਵੀਰੋ
ਏਹ ਨਵਾਂ ਵਾਧਾ ਕਰਕੇ ਖਾਲਸੇ ਮੈਂ ਕੀਤਾ ਪੰਥ ਤੇ ਬੜਾ ਅਹਿਸਾਨ ਵੀਰੋ
ਦਿਤੀ ਰੈਹਤ ਰਖਾਇ ਹਰਨਾਮ ਸਿੰਘਾ ਮਰਦ ਨਾਰੀਆਂ ਇਕ ਸਮਾਨ ਵੀਰੋ

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਖਾਲਸਾ ਪੰਥ ਨੂੰ ਪਲਟਾ ਦੇਣਾ

ਤੱਤ ਖਾਲਸੇ ਤੇ ਫਰਕ ਕਈ ਪਾਕੇ ਦਿੱਤੇ ਨਵੇਂ ਹੀ ਰੂਲ ਚਲਾਇ ਬਹੁਤੇ
ਸ਼ਕਲ ਬਦਲ ਦਿਤੀ ਪੰਥ ਖਾਲਸੇ ਦੀ, ਸ਼ਸਤ੍ਰ ਗਲਾਂ ਤੋਂ ਦੀਏ ਲਹਾਇ ਬਹੁਤੇ
ਸੰਤ ਖਾਲਸਾ ਕਰ ਦੀਆਂ ਜੰਗੀਆਂ ਤੋਂ, ਰੂਪ ਦੇਵਤਾ ਦੀਏ ਬਣਾਇ ਬਹੁਤੇ
ਵੱਡੇ ੨ ਸਰਦਾਰ ਜਰਨੈਲ ਜੰਗੀ, ਮਾਸ ਖਾਣ ਤੇ ਦੀਏ ਛਡਾਇ ਬਹੁਤੇ
ਸੁੱਚ ਸੋਧ ਵਾਲੇ ਮੱਤ ਵੈਸ਼ਨੂੰ ਦੇ, ਦਿਤੇ ਖਾਲਸੇ ਨਵੇਂ ਸਜਾਇ ਬਹੁਤੇ
ਸਿੰਘਾਂ ਪਿੰਡਾਂ ਦੇ ਪਿੰਡ ਸਜਾਇ ਦਿਤੇ, ਨਾਮ ਦਾਨ ਤੇ ਸ਼ਕਤ ਦਿਖਾਇ ਬਹੁਤੇ
ਮੇਰੇ ਪਿਤਾ ਤਾਏ ਚਾਚੇ ਸਣੇ ਟੱਬਰ, ਪਹਿਲੇ ਪੂਰ ਹੀ ਪਾਰ ਲੰਘਾਇ ਬਹੁਤੇ
ਮਾਲਾ ਤੇਗ ਦੀ ਜਗਾ ਹਰਨਾਮ ਸਿੰਘਾ, ਭੂਸ਼ਨ ਸਤਿਜੁਗੀ ਦੀਏ ਪਹਿਨਾਇ ਬਹੁਤੇ

ਨਵੇਂ ਪੰਥ ਦੀ ਕ੍ਰਿਯਾ

ਨਵੇਂ ਗੁਰਾਂ ਸਾਜੇ ਜੇਝੇ ਨਾਮਧਾਰੀ ਵਡੇ ਤੜਕਿਉਂ ਉਠ ਇਸਨਾਨ ਕਰਦੇ
ਸੁਚ ਸੋਧ ਰਖਦੇ ਖਦਰ ਪੋਸ਼ ਸਾਰੇ ਸ੍ਵਾਸ ਸ੍ਵਾਸ ਹੀ ਭਜਨ ਭਗਵਾਨ ਕਰਦੇ
ਅਸਲੀ ਦੇਵਤੇ ਰਿਖੀ ਨੇ ਨਾਮਧਾਰੀ ਹਰਦਮ ਪੁਰਖ ਅਕਾਲ ਦਾ ਧਿਆਨ ਕਰਦੇ
ਨਾਮ ਜਪਨ ਦਾ ਸਦਾ ਹਰਨਾਮ ਸਿੰਘਾ, ਸਤਿਗੁਰੂ ਵਿਚ ਉਪਦੇਸ਼ ਜਹਾਨ ਕਰਦੇ

੧੯੧੯ ਬਿਕ੍ਰਮੀ ਨੂੰ ਸਤਿਗੁਰਾਂ ਨੇ ਸ੍ਰੀ ਅੰਮ੍ਰਿਤਸਰ ਜੀ ਜਾਣਾ

ਪਹੁੰਚੇ ਸੁਧਾਸਰ ਮੈ ਗੁਰੂ ਰਾਮ ਸਿੰਘ ਜੀ ਨਾਲ ਸੰਗਤਾਂ ਦਾ ਭਾਰਾ ਜੋਰ ਸਮਝੇ
ਮੂਰੇ ਗੁਰਾਂ ਦੇ ਮਸਤ ਮਸਤਾਨੜੇ ਜੋ ਪੈਲਾਂ ਪਾਂਵਦੇ ਵਾਂਗ ਬੇ ਮੋਰ ਸਮਝੇ
ਪਹੁੰਚੇ ਵਿਚ ਪ੍ਰਕੰਮਿਆਂ ਬੀਰ ਬਾਂਕੇ ਕੀਰਤਨ ਸਬਦ ਦੀ ਬੰਨ੍ਹ ਘਨਘੋਰ ਸਮਝੇ
ਚੜ੍ਹਨ ਦਿਤੇ ਨਾ ਤਖਤ ਹਰਨਾਮ ਸਿੰਘਾ ਕਰ ਪੁਜਾਰੀਆਂ ਨੇ ਜੋਰ ਜੋਰ ਸਮਝੇ

ਪੁਜਾਰੀਆਂ ਮਹੰਤਾਂ ਨੇ ਸਤਿਗੁਰਾਂ ਨਾਲ ਬਦਸਲੂਕ ਕਰਨਾ

ਤੁਸੀਂ ਲੋਕ ਤਨਖਾਹੀਏ ਬਹੁਤ ਕੂਕੇ ਤਖਤ ਚੜ੍ਹਨ ਦਾ ਤੁਮੇ ਅਧਕਾਰ ਨਾਹੀ
ਪੜਦੇ ਤੁਸੀਂ ਕਲਾਮ ਹੋ ਮੁਸਲਮਾਨੀ ਨਾਲ ਹਿੰਦੂਆਂ ਤੇ ਬੋਡਾ ਪਿਆਰ ਨਾਹੀ

ਹਥੋਂ ਨਹੀਂ ਖਾਂਦੇ ਸਾਡੇ ਤੁਸੀਂ ਖਾਨਾ ਬਸਤ੍ਰ ਨੀਲ ਤੁਸੀਂ ਲੈਂਦੇ ਧਾਰ ਨਾਹੀ
 ਬੋਡੇ ਸਿਖ ਕੂਕੇ ਬੋਨੂੰ ਗੁਰੂ ਮਨਦੇ ਕੋਈ ਬਾਰਵਾਂ ਗੁਰੂ ਅਵਤਾਰ ਨਾਹੀ
 ਹੋਵੇ ਕੋਈ ਮਸਤਾਨਾ ਨਾ ਸਿਖ ਬੋਡਾ ਲਾਹੇ ਸਿਰ ਤੋਂ ਕੋਈ ਦਸਤਾਰ ਨਾਹੀ
 ਯਾ ਤਾਂ ਲੁਆਵੇ ਤਨਖਾਹ ਹਰਨਾਮ ਸਿੰਘਾ ਨਹੀਂ ਆਵਣਾ ਫੇਰ ਦੁਬਾਰ ਨਾਹੀ

ਸ੍ਰੀ ਸਤਿਗੁਰਾਂ ਸੰਤ ਮਹੰਤ ਪੁਜਾਰੀਆਂ ਨੂੰ ਆਖਣਾ

ਮੰਤ੍ਰ ਸਤਿਗੁਰਾਂ ਦਾ ਪੜ੍ਹਦੇ ਭਜਨ ਕਰਦੇ ਛਡਯਾ ਸਿੱਖਾਂ ਦਾ ਨਹੀਂ ਸਲੂਕ ਕੋਈ
 ਸੰਤ ਖਾਲਸਾ ਦੇਵਤੇ ਸਿੰਘ ਸਾਡੇ ਕਰਦਾ ਸਿੰਘ ਕੁਰੈਹਤ ਨਾ ਮੂਲ ਕੋਈ
 ਬੋਨੂੰ ਪੰਥ ਕਢੂ ਧਕੇ ਮਾਰ ਏਥੋਂ ਯਾਦ ਰਖਣਾ ਬਚਨ ਮਾਕੂਲ ਕੋਈ
 ਔਲ ਵਾਲਾ ਹੈ ਸਮਾਂ ਹਰਨਾਮ ਸਿੰਘਾ ਬੋਡੇ ਕੱਢਣੇ ਦਾ ਬਣੂ ਰੂਲ ਕੋਈ

ਕਵੀਸ਼ਰ

ਸਚੇ ਪਾਤਸ਼ਾਹ ਸਤਿਗੁਰੂ ਰਾਮ ਸਿੰਘ ਜੀ ਕਰਦੇ ਏਹ ਉਪਦੇਸ਼ ਗਿਆਨ ਸੀਰੀ
 ਤਿਆਗੋ ਚੋਰੀ ਜਾਰੀ ਠਹੀ ਮਾਸ ਮਦਰਾ ਸਾਰੇ ਗੁਰਾਂ ਦੇ ਨੇਕ ਫੁਰਮਾਨ ਸੀਰੀ
 ਓਹ ਲੋਕ ਜੇਹੜੇ ਖਿਝੇ ਸਤਿਗੁਰਾਂ ਤੇ ਪਾਪੀ ਪੁਰਸ਼ ਓਹ ਠੱਗ ਸ਼ੈਤਾਨ ਸੀਰੀ
 ਚਾਲ ਚਲਨ ਮੰਦੇ ਖਾਂਦੇ ਮਾਸ ਮਦਰਾ ਐਬਾਂ ਸਾਰਿਆਂ ਵਿਚ ਪ੍ਰਧਾਨ ਸੀਰੀ
 ਸਿਖਿਆ ਜੈਹਰ ਵਰਗੀ ਲਗਦੀ ਉਨਾ ਨੂੰ ਸੀ ਐਬੀ ਸਿਖ ਜੋ ਵਿਚ ਜਹਾਨ ਸੀਰੀ
 ਪੈ ਗਏ ਵੈਰ ਓਹ ਲੋਕ ਹਰਨਾਮ ਸਿੰਘਾ ਜੇਹੜੇ ਕੌਮਘਾਤੀ ਬੇਈਮਾਨ ਸੀਰੀ

ਸ੍ਰੀ ਸਤਿਗੁਰਾਂ ਨੇ ਆਪਣੇ ਆਪ ਅਰਦਾਸ ਸੋਧਣੀ

ਸਾਧੂ ਸੰਤ ਮਹੰਤ ਪੁਜਾਰੀਆਂ ਨੇ ਸੋਧੀ ਗੁਰਾਂ ਦੀ ਨਹੀਂ ਅਰਦਾਸ ਭਾਈ
 ਖੜ ਰਹੇ ਦਰਬਾਰ ਮੈ ਹਥ ਜੋੜੀ ਵਰਤੀ ਸਤਿਗੁਰਾਂ ਨੇ ਨਰਮੀ ਖਾਸ ਭਾਈ
 ਕਿਸੇ ਤ੍ਰਾਂ ਪੁਜਾਰੀ ਭੀ ਨਹੀਂ ਮੰਨੇ ਆਖਰ ਸਤਿਗੁਰਾਂ ਹੋਇ ਨਿਰਾਸ ਭਾਈ
 ਅਪਣੇ ਆਪ ਹੀ ਸੋਧ ਅਰਦਾਸ ਲਈ ਦਿਤੀ ਛੱਡ ਪੁਜਾਰੀਆਂ ਆਸ ਭਾਈ
 ਆਪਣੇ ਆਪ ਹੀ ਦੇਗ ਵਰਤਾਇ ਦਿਤੀ ਸੰਗਤ ਬਹੁਤ ਥੀ ਗੁਰਾਂ ਦੇ ਪਾਸ ਭਾਈ
 ਭੈਣੀ ਸਾਹਿਬ ਆ ਗਏ ਹਰਨਾਮ ਸਿੰਘਾ ਜਪਦੇ ਨਾਮ ਸ੍ਵਾਸ ਸ੍ਵਾਸ ਭਾਈ

੧੯੧੮ ਬਿ: ਵਿੱਚ ਸਤਿਗੁਰਾਂ ਦਾ ਮੈਣ ਦੁਆਬ ਦਾ ਦੌਰਾ ਅਤੇ ਗੰਗਾ ਜੀ ਦੀ ਸੈਰ

ਬੇਸੁਮਾਰ ਸੰਗਤ ਨਾਲ ਸਤਿਗੁਰਾਂ ਨੇ ਖੰਨੇ ਲਾਇਆ ਸੀ ਪੈਹਲਾ ਦਰਬਾਰ ਬੇਲੀ
 ਪੁਸਤਕ ਵਧੂਗਾ ਲਿਖਾਂ ਜੇ ਹਾਲ ਸਾਰੇ ਜੇੜੇ ਹੋਈ ਭੈਣੀ ਤੇ ਗੰਗਾ ਬਿਚਘਾਰ ਬੇਲੀ

ਪਿੰਡਾਂ ਸ਼ੈਰਾਂ ਬਾਲੀ ਮਜਲੇ ਮਜਲ ਕਰਦੇ ਪਹੁੰਚੇ ਗੁਰੂ ਸਾਹਿਬ ਹਰਦਵਾਰ ਬੇਲੀ
ਖੇਡੀ ਖੇਡ ਜੋ ਏਥੋਂ ਹਰਨਾਮ ਸਿੰਘਾ, ਅਗੇ ਸੁਣੋਂ ਸਾਰਾ ਸਮਾਚਾਰ ਬੇਲੀ

ਸ੍ਰੀ ਸਤਿਗੁਰਾਂ ਦੇ ਚੋਜ

ਇੱਕ ਰੋਜ ਗੰਗਾ ਉਤੇ ਸਤਿਗੁਰਾਂ ਨੇ ਖੇਲ ਖੇਲਿਆ ਖੁਸ਼ੀ ਮੈਂ ਆਨ ਓਥੇ
ਇੱਕ ਬੜੀ ਭਾਰੀ ਚਿਖਾ ਤਿਆਰ ਕਰਕੇ ਕੀਤਾ ਮੁਖ ਥੋਂ ਏਹ ਫੁਰਮਾਨ ਓਥੇ
ਲਿਆਓ ਪਕੜ ਸਾਹਬੋ ਜੱਟੀ ਸਣੇ ਪੁਤ੍ਰ ਚਿਖਾ ਵਿਚ ਫੂਕੇ ਜਿਉਂਦੀ ਜਾਨ ਓਥੇ
ਸਾਹਬੋ ਪੱਧਰੀ ਦੀ ਹੁਕਮ ਪਾਇ ਗੁਰਦਾ ਪੇਸ਼ ਹੋਈ ਜੱਟੀ ਨਿਸਚਾਵਾਨ ਓਥੇ
ਗੁਰਾਂ ਹੁਕਮ ਦਿੱਤਾ ਬੈਠ ਚਿਤਾ ਉਤੇ ਤੇਰਾ ਅੱਜ ਕਰਨਾ ਇਮਤਿਹਾਨ ਓਥੇ
ਤੇਰੀ ਜਾਨ ਜਿਉਂਦੀ ਤੇਰੇ ਸਣੇ ਪੁਤ੍ਰ ਫੂਕ ਦੇਵਨੀ ਸਰੇ ਮੈਦਾਨ ਓਥੇ
ਜੋ ਕੁਛ ਅੰਤ ਦਾ ਬੋਲਣਾ ਚੱਲਣਾ ਹੈ ਜਲਦੀ ਬੋਲ ਖਾਂ ਵਿਚ ਦੀਵਾਨ ਓਥੇ
ਹੱਥ ਜੋੜਕੇ ਗਲੇ ਮੇ ਪਾਇ ਪੱਲੂ ਜੱਟੀ ਆਖਦੀ ਸੁਣੋਂ ਭਗਵਾਨ ਓਥੇ
ਜਿਸ ਰੋਜ ਤੇ ਗੁਰੂ ਦਾ ਸਿੰਘ ਸਜਦੈ ਬੰਦਾ ਖਾਕ ਨ ਪਾਕ ਇਨਸਾਨ ਓਥੇ
ਓਸੇ ਰੋਜ ਤੇ ਸਭੀ ਕੁਛ ਸਤਿਗੁਰਾਂ ਦਾ ਮਨ ਤਨ ਤੇ ਧਨ ਪਰਾਨ ਓਥੇ
ਜਿਕਣ ਚਾਹੇਂ ਤੂੰ ਕਰੀਂ ਕਰਤਾਰ ਦੂਲੇ ਸਾਡਾ ਕੁਛ ਹੈਨੀ ਜੋਰ ਤਾਨ ਓਥੇ
ਗੈਰ ਕੌਮ ਦੇ ਲੋਕ ਫਕੀਰ ਸਾਧੂ ਸਿਦਕ ਦੇਖਕੇ ਹੋਏ ਹੈਰਾਨ ਓਥੇ
ਚਿਤ ਵਿਚ ਤਾਂ ਗੁਰੂ ਜੀ ਖੁਸ਼ ਹੋਏ ਉਤੋਂ ਬੋਲਦੇ ਕੜਕ ਬਲਵਾਨ ਓਥੇ
ਚੱਲ ਚਿਖਾ ਉਤੇ ਬਾਤਾਂ ਫੇਰ ਮਾਰੀਂ ਸ਼ੈਦ ਰੱਬ ਹੋਵੇ ਮੇਹਰਬਾਨ ਓਥੇ
ਜੱਟੀ ਓਸ ਉਤੇ ਕੰਬਲ ਏਕ ਕਾਲੀ ਹਥੀ ਆਪਣੀ ਗੁਰੂ ਉਡ੍ਹਾਨ ਓਥੇ
ਚਿਤਾ ਵਿਚ ਬੈਠੀ ਜੱਟੀ ਸਣੇ ਬੱਚੇ ਦੇਖ ਰਿਹਾ ਥਾ ਕੁਲ ਜਹਾਨ ਓਥੇ
ਲਾਂਬੂ ਲਾਇ ਦਿਤੇ ਚਾਹੇਂ ਤਰਫ ਸੇ ਹੀ ਲੋਕੀ ਦੇਖਦੇ ਲਾਇ ਧਿਆਨ ਓਥੇ
ਭਾਂਬੜ ਮੱਚੇ ਭਾਰੇ ਉਚੀ ਲਾਟ ਨਿਕਲੀ ਪੁੰਏ ਧਾਰ ਹੋ ਗਏ ਅਸਮਾਨ ਓਥੇ
ਲਕੜ ਸੈਂਕੜੇ ਮਣਾਬੀ ਚਿਖਾ ਓਥੇ ਜਲਦੇ ਦੇਖਕੇ ਲੋਕ ਘਬਰਾਨ ਓਥੇ
ਡਰਦੇ ਭੱਜ ਗਏ ਲੋਕ ਹਰਨਾਮ ਸਿੰਘਾ ਭੈ ਸਤਿਗੁਰਾਂ ਤੋਂ ਸਾਰੇ ਖਾਨ ਓਥੇ

ਸਤਿਗੁਰੂ ਰਾਮ ਸਿੰਘ ਜੀ ਦੀ ਜ਼ਾਹਰੀ ਕਰਾਮਾਤ

ਲਕੜਚਿਤਾ ਦਾਜਲ ਗਿਆ ਬਹੁਤਜਲਦੀ ਭਖਦੇਅਗਨ ਦੇ ਪਏ ਅੰਗਯਾਰ ਸੀਗੇ
ਜਿਉਂ ਕੀ ਤਿਉਂ ਬੈਠੀ ਜੱਟੀ ਅਗਨ ਅੰਦਰ ਕਰੇ ਸ਼ਬਦ ਕਰਤਾਰ ੨ ਸੀਗੇ

ਲੁੰਈ ਸੜੀ ਨ ਇੱਕ ਭੀ ਕੰਬਲੀ ਦੀ ਬਸਤ੍ਰ ਬਰਫ ਵਾਂਗੂ ਠੰਢੇ ਠਾਰ ਸੀਰੇ
ਅਗਨ ਵਿੱਚ ਬੈਠੀ ਜੱਟੀ ਭਜਨ ਕਰਦੀ ਲੋਕ ਦੇਖਕੇ ਪਏ ਸੰਸਾਰ ਸੀਰੇ
ਲੜਕਾ ਵਿਚ ਕੁੱਛੜ ਪਿਆ ਖੇਡਦਾ ਸੀ, ਕੋਈ ਕਸ਼ਟ ਨਾ ਕਿਸੇ ਪ੍ਰਕਾਰ ਸੀਰੇ
ਧੰਨ ੨ ਸਤਿਗੁਰੂ ਨੂੰ ਕਹੇ ਦੁਨੀਆਂ, ਚਾਰੋਂ ਤਰਫ ਹੁੰਦੇ ਜੈ ਜੈ ਕਾਰ ਸੀਰੇ
'ਉਠ ਜੱਟੀਏ ਚਿਤਾ ਚੋਂ ਬਾਹਰ ਆ ਜਾ' ਕਹੇ ਸਤਿਗੁਰਾਂ ਬਚਨ ਉਚਾਰ ਸੀਰੇ
ਰਾਮ ਰਾਮ ਕਰਦੀ ਜੱਟੀ ਉਠ ਆਈ, ਸਾਰੇ ਸਿੱਖ ਕਰਦੇ ਨਮਸਕਾਰ ਸੀਰੇ
ਸਾਹਬੋ ਸਤਿਗੁਰਾਂ ਦੇ ਚਰਨ ਆਣ ਪਕੜੇ, ਪਾਏ ਗੁਰੂ ਘਰ ਤੋਂ ਫਲ ਚਾਰ ਸੀਰੇ
ਏਸ ਲੀਲ੍ਹਾ ਨੂੰ ਦੇਖ ਹਰਨਾਮ ਸਿੰਘਾ, ਸਾਰੇ ਭੇਖ ਬਣਗੇ ਸੇਵਾਦਾਰ ਸੀਰੇ

ਕਵੀਸ਼ਰ

ਸਤਿਗੁਰ ਰਾਮ ਸਿੰਘ ਜੋਤ ਅਕਾਲ ਦੀ ਥੀ, ਪੂਰਨ ਸਤਿਗੁਰੂ ਬਰਕਤਾਂ ਨਾਲ ਜਾਣੇ
ਸਚੇ ਪਾਤਸ਼ਾਹ ਦੇ ਓਨ੍ਹਾ ਦਿਨਾਂ ਅੰਦਰ, ਮਸਤੀ ਵਿਚ ਮਸਤਾਨੜੇ ਖਿਆਲ ਜਾਣੇ
ਕਦੇ ੨ ਸਤਿਗੁਰ ਐਸੀ ਕਰਾਮਾਤੀ, ਲੀਲਾ ਖੇਲ੍ਹਦੇ ਦੀਨ ਦਿਆਲ ਜਾਣੇ
ਕਿਸੇ ਵੇਲੇ ਓਹ ਜੌਹਰ ਹਰਨਾਮ ਸਿੰਘਾ, ਰੰਗ ਕੁਦਰਤੀ ਦੇਣ ਦਿਖਾਲ ਜਾਣੇ

ਸਤਿਗੁਰਾਂ ਪੁਰ ਲੋਕਾਂ ਦਾ ਨਿਸਚਾ ਹੋਣਾ

ਮੁਸਲਮਾਨ ਹਿੰਦੂ ਭੇਖਾਂ ਸਾਰਿਆਂ ਦੇ ਚਰਨੀ ਸਤਿਗੁਰਾਂ ਦੇ ਸਾਰੇ ਆਨ ਡਿੱਗੇ
ਰਾਜੇ ਰਾਣੇ ਯੋਗੀ ਚਰਨੀ ਸਤਿਗੁਰਾਂ ਦੀ, ਸਾਧੂ ਸੰਤ ਮਹੰਤ ਨਿਰਬਾਨ ਡਿੱਗੇ
ਵੱਡੇ ੨ ਰਈਸ ਸਰਦਾਰ ਬਾਂਕੇ, ਰਾਜਪੂਤ ਚਰਨੀ ਖਾਨ ਦਾਨ ਡਿੱਗੇ
ਖਲਕਤ ਨਿਵੀਂ ਤਮਾਮ ਹਰਨਾਮ ਸਿੰਘਾ, ਵੱਡੇ ਵੱਡੇ ਚਰਨੀ ਆਕੜ ਖਾਨ ਡਿੱਗੇ

ਇਕ ਹੋਰ ਖੇਲ ਕਰਾਮਾਤੀ

ਇਕ ਬਹੁਤ ਵਡੀ ਗੋਲੀ ਸਾਲ ਦੀ ਥੀ ਜਿਸਦਾ ਵਾਂਗ ਲੋਹੇ ਬਹੁਤ ਭਾਰ ਵੀਰੋ
ਹਮਨ ਕਰਦਿਆਂ ਓਸਨੂੰ ਅਗਨ ਲੱਗੀ ਗੁਰੂ ਮੁਖ ਥੋਂ ਕਹਿਣ ਉਚਾਰ ਵੀਰੋ
ਚੁਕੇ ਖਾਲਸਾ ਜੀ ਗੋਲੀ ਇਕ ਤਰਫੋਂ ਇਸ ਨੂੰ ਸੁੱਟ ਆਈਏ ਗੰਗਾਧਾਰ ਵੀਰੋ
ਕਲੇ ਗੁਰੂ ਚੁੱਕਣ ਲਗੇ ਇਕ ਤਰਫੋਂ ਦੂਜੀ ਤਰਫ ਸੰਗਤ ਬੇਸੁਮਾਰ ਵੀਰੋ
ਪਾਸਾ ਗੁਰਾਂ ਨੇ ਆਪਣਾ ਚੁਕਦਿਤਾ ਦੇਕੇ ਹੱਥ ਦਾ ਜਰਾ ਸਹਾਰ ਵੀਰੋ
ਦੂਜੇ ਤਰਫ ਸਾਰੀ ਸੰਗਤ ਪਈ ਕਿੱਲ੍ਹੇਇਕ ਇੰਚ ਨਾ ਸੱਕੇਉਭਾਰ ਵੀਰੋ
ਅਸਚਰਜ ਲੀਲ੍ਹਾ ਸਚੇ ਸਾਹਿਬਾਂ ਦੀ ਲੋਕ ਦੇਖਦੇ ਪਏ ਸੰਸਾਰ ਵੀਰੋ

ਤਿਲ ਤਰ ਭੀ ਜਦੋਂ ਨਾ ਚੁੱਕ ਸੱਕੇ ਗੁਰੂ ਕਹਿਣ ਲਗੇ ਆਖਰਕਾਰ ਵੀਰੋ
ਛੋਟੇ ਭਾਈ ਆਪਣੇ ਬੁੱਧ ਸਿੰਘ ਤਾਈਂ ਕਹਿੰਦੇ ਸਤਿਗੁਰੂ ਮੇਹਰ ਦਿਲਧਾਰ ਵੀਰੋ
ਹੋਰ ਕਿਸੇ ਦਾ ਕੰਮ ਨ ਚੁਕਣੇ ਦਾ ਤੇਰੀ ਸਾਡੀ ਹੀ ਭਾਈ ਏਹ ਕਾਰ ਵੀਰੋ
ਛੋਟੇ ਭਾਈ ਪਾਕੇ ਹੁਕਮ ਸਤਿਗੁਰਾਂ ਦਾ ਹੋਏ ਚੁਕਣੇ ਨੂੰ ਕੱਲੇ ਤਿਆਰ ਵੀਰੋ
ਇਕ ਓਸ ਪਾਸੇ ਦੂਜਾ ਓਸ ਪਾਸੇ ਦੋਨੋਂ ਮੂਰਤੀ ਰੂਪ ਕਰਤਾਰ ਵੀਰੋ
ਗੋਲੀ ਚੁਕ ਕੇ ਲੈ ਗਏ ਦੋਨੋਂ ਭਾਈ ਲੋਕ ਦੇਖਕੇ ਹੋਏ ਬਲਿਹਾਰ ਵੀਰੋ
ਕਰਾਮਾਤੀ ਇਹ ਖੇਲ ਹਰਨਾਮ ਸਿੰਘਾ ਖੇਲੇ ਗੁਰਾਂ ਨੇਹਰੀ ਦੁਆਰ ਵੀਰੋ

ਪਿੰਡ ਬਿਸ਼ਨ ਪੁਰੇ ਵਿਚ ਸਤਿਗੁਰਾਂ ਦੇ ਦਰਬਾਰ ਅਢਾਨਕ ਕ੍ਰਾਮਾਤਾਂ

ਬਿਸ਼ਨ ਪੁਰਾ ਦੁਰਾਹੇ ਦੇ ਕੋਲ ਨੂੰ ਹੈ ਜਿਥੇ ਸਤਿਗੁਰਾਂ ਲਾਏ ਦਰਬਾਰ ਸੋਹਣੇ
ਦੂਰੋਂ ੨ ਰਾਈਸ ਸਰਦਾਰ ਬਾਂਕੇ ਦਿਤੇ ਆਣ ਕੇ ਜਿਨਾਂ ਦੀਦਾਰ ਸੋਹਣੇ
ਪਿਛੋਂ ਉਠੇ ਦੀਵਾਨ ਤੇ ਸਤਿਗੁਰਾਂ ਨੇ ਸੱਦੇ ਕੋਲ ਆਪਣੇ ਸੇਵਾਦਾਰ ਸੋਹਣੇ
ਲਖਾ ਸਿੰਘ ਸੂਬਾ ਸੁਧ ਸਿੰਘਬਗੁਲੀ ਇਨਾਂ ਉਤੇ ਬੇ ਖਾਸ ਇਤਬਾਰ ਸੋਹਣੇ
ਅਸਾਂ ਇਕ ਘੰਟਾ ਕਿਤੇ ਬਾਹਰ ਜਾਣੈ ਸਤਿਗੁਰ ਮੁਖ ਬੋਂ ਕੈਹਣ ਉਚਾਰ ਸੋਹਣੇ
ਸਤਿਗੁਰ ਵੜੇ ਅੰਦਰ ਬੂਹੇ ਭੇੜ ਸਾਰੇ ਸੇਵਕ ਕਰੇ ਚੌਕਸ ਪੈਹਰੇਦਾਰ ਸੋਹਣੇ
ਅੰਦਰ ਸੁਧ ਸਿੰਘਾ ਕੋਈ ਨਾ ਵੜਨ ਦੇਣਾ ਲੋਕੀ ਕਰਨਗੇ ਕਈ ਤਕਰਾਰ ਸੋਹਣੇ
ਕੋਠੇ ਵਿਚ ਵੜ ਗਏ ਹਰਨਾਮ ਸਿੰਘਾ ਪੈਹਰੇ ਖੜੇ ਕਰਕੇ ਖਬਰਦਾਰ ਸੋਹਣੇ

ਪੈਹਰੇਦਾਰ * ਸੁਧ ਸਿੰਘ ਬਗੁਲੀ ਵਾਲੇ ਨਾਲ ਸਰਦਾਰਾਂ ਦਾ ਤਕਰਾਰ ਹੋਣਾ

ਕਈ ਸਿੰਘ ਸਰਦਾਰ ਰਾਈਸ ਰਾਣੇ ਮੇਲਾ ਸਮਝ ਕੇ ਗਏ ਸੀ ਆਇ ਓਥੇ
ਜੇਹੜੇ ਵਿਚ ਮਕਾਨ ਦੇ ਸਤਿਗੁਰੂ ਬੇ ਓਥੇ ਪਹੁੰਚ ਗਏ ਓਹ ਸ਼ੇਰ ਮਚਾਇ ਓਥੇ
ਅੰਦਰ ਜਾਣ ਦੇ ਲੀਏ ਤਕਰਾਰ ਕਰਦੇ ਸਿਰਦਾਰੀ ਦਾ ਜ਼ੋਰ ਜਿਤਲਾਇ ਓਥੇ
ਏਹ ਕੋਈ ਰਾਜਾ ਰਾਈਸ ਹੈ ਕਿਸੇ ਥਾਂ ਦਾ ਪੈਹਰਾ ਜਿਸਨੇ ਲੀਆ ਬਠਾਇ ਓਥੇ
ਪੈਹਰੇਦਾਰ ਸਰਦਾਰਾਂ ਨੂੰ ਕੈਹਣ ਲਗੇ ਸਾਨੂੰ ਸਤਿਗੁਰੂ ਗਏ ਫੁਰਮਾਇ ਓਥੇ
ਅੰਦਰ ਔਣ ਨਾ ਕਿਸੇ ਨੂੰ ਮੂਲ ਦੇਣਾ ਹੁਕਮ ਸਤਿਗੁਰ ਗਏ ਲਗਾਇ ਓਥੇ

* ਏਸ ਪ੍ਰਸੰਗ ਬਾਬਤ ਪ੍ਰੀਤਮ ਸਿੰਘ ਜੀ ਪੰਛੀ ਅਤੇ ਗਿਆਨੀ ਬਲਵੰਤ ਸਿੰਘ ਜੀ ਸੰਤ ਅੰਕ ਸਫਾ ੯੮ ਤੇ ਇਸਤ੍ਰਾਂ
ਲਿਖਦੇ ਹਨ- “ਓਨਾਂ ਨੇ ਸ੍ਰੀ ਸਤਿਗੁਰਾਂ ਦੇ ਕਮਰੇ ਅੰਦ੍ਰ ਜਾਣਾ ਚਾਹਯਾ ਸੰਤ ਸੁਧ ਸਿੰਘ ਜੀ ਨੇ ਅੰਦ੍ਰ ਨਹੀਂ ਜਾਣ ਦਿਤਾ
ਤੇ ਅਗੇ ਜਾਕੇ ਲਿਖਦੇ ਹੈਨ ਸ੍ਰੀ ਸਤਿਗੁਰੂ ਕਮਰੇ ਅੰਦ੍ਰ ਅਲੋਪ ਹੋ ਗਏ ਅੰਦ੍ਰੋਂ ਸਾਂ ਸਾਂ ਦੀ ਅਵਾਜ਼ ਔਂਦੀ ਥੀ ਦ੍ਰਵਾਜੇ ਹੁਕਮ
ਸੇ ਖੋਲੇ ਗਏ । ਸੰਤ ਅੰਕ ੧੯੮੮ ਵਿਚ ਹੈ ।

ਹੁਕਮ ਗੁਰੂ ਦਾ ਪਾਲਾਂਗੇ ਸੀਸ ਦੇਕੇ ਮਰ ਮਿਟਾਂਗੇ ਤੇਗ ਚਲਾਇ ਓਥੇ
ਜਾਨਾਂ ਲਵਾਂਗੇ ਦਵਾਂਗੇ ਫੇਰ ਲੰਘਣ ਜਿੰਦਾਂ ਲਯੋ ਨਾ ਕਿਤੇ ਗਵਾਇ ਓਥੇ
ਸਿਰ ਜੁਦੇ ਹੋਵਣ ਥੋਡੇ ਧੜਾਂ ਨਾਲੋਂ ਅਗਾ ਲਮੇ ਜੇ ਪੈਰ ਵਧਾਇ ਓਥੇ
ਸੁਧ ਸਿੰਘ ਬਗੁਲੀ ਸ਼ੇਰ ਵਾਂਗ ਗੁਜਾ ਤੇਗ ਮਜਾਨ ਤੇ ਬਾਹਰ ਕਵਾਇ ਓਥੇ
ਬਦਲ ਪੈਤੜੇ ਲਏ ਕ੍ਰੋਧ ਖਾ ਕੇ ਸਤਿ ਸ੍ਰੀ ਅਕਾਲ ਬੁਲਾਇ ਓਥੇ
ਮੁੜ ਚਲੇ ਸਰਦਾਰ ਹਰਨਾਮ ਸਿੰਘਾ ਪੈਹਰੇਦਾਰਾਂ ਤੇ ਗਏ ਘਬਰਾਇ ਓਥੇ

ਰਈਸਾਂ ਸਰਦਾਰਾਂ ਦਾ ਅੰਦਰ ਔਲਾ ਅਤੇ ਸਤਿਗੁਰ ਜੀ ਦਾ ਅਲੋਪ ਹੋ ਜਾਣਾ

ਅੰਦਰ ਔਲ ਦੇ ਏਨਾਂ ਨੂੰ ਸੇਵਾਦਾਰੋ ਏਹ ਆਈ ਅਵਾਜ ਮਕਾਨ ਵਿਚੋਂ
ਤਖਤੇ ਖੋਲ ਦਿਤੇਸੁਧ ਸਿੰਘ ਜੀ ਨੇਅੰਦਰ ਚਲੇ ਜੋਕਿਹਾ ਜਵਾਨ ਵਿਚੋਂ
ਅੰਦਰ ਵੜੇ ਰਈਸ ਸਰਦਾਰ ਫੌਜੀ ਖਾਲੀ ਪਿਆ ਕੋਠਾ ਸੁਨਸਾਨ ਵਿਚੋਂ
ਸਤਿਗੁਰ ਹੋ ਗਏ ਅਲੋਪ ਹਰਨਾਮ ਸਿੰਘਾ ਫੇਰ ਆਈ ਅਵਾਜ ਅਸਮਾਨ ਵਿਚੋਂ

ਗੈਬੀ ਅਵਾਜ

ਮੈਂ ਤਾਂ ਨਹੀਂ ਰਾਹੀਸ ਸਰਦਾਰ ਰਾਜਾ ਪਰ ਮੈਂ ਰਾਜਿਆਂ ਨੂੰ ਦਊਂ ਗਾਲ ਪੈਹਲਾਂ
ਆਟਾ ਪੀਸਦੂੰ ਰਾਜੇ ਮਹਾਂਰਾਜਿਆਂਦਾ ਬਚਯਾ ਖੁਚਿਆਂ ਦੀ ਕਰਦੂੰ ਦਾਲ ਪੈਹਲਾਂ
ਰਾਜ ਭਾਗ ਖੋਦੂੰ ਰਾਜੇ ਰਾਣਿਆਂ ਦਾ ਬਾਦਸ਼ਾਹ ਨੂੰ ਕਰੂੰ ਕੰਗਾਲ ਪੈਹਲਾਂ
ਪਿਛੇ ਹੋਣਗੇ ਜੰਗ ਹਰਨਾਮ ਸਿੰਘਾਖੂੰਨ ਨਾਲ ਧਰਤੀ ਹੋਜੂ ਲਾਲ ਪੈਹਲਾਂ

ਸੰਗਤ ਦੀ ਅਰਜ

ਹੱਥ ਜੋੜ ਸਾਰੀ ਸੰਗਤ ਖੜੀ ਹੋ ਗਈ ਭੈ ਭੀਤ ਹੋ ਗਏ ਸਰਦਾਰ ਸਾਰੇ
ਮੇਹਰ ਕਰੋ ਦਾਤਾ ਮੇਹਰ ਕਰੋ ਸਵਾਮੀ ਕਰਦੇ ਬੇਨਤੀ ਪਾਸ ਕਰਤਾਰ ਸਾਰੇ
ਅਰਜ ਸਤਿਗੁਰਾਂ ਤੁਰਤ ਮਨਜੂਰ ਕੀਤੀ ਧਾਰ ਲਏ ਮੁੜ ਫੇਰ ਅਕਾਰ ਸਾਰੇ
ਸਤਿਗੁਰ ਵਿਚ ਮਕਾਨ ਦੇ ਭਜਨ ਕਰਦੇ ਲੋਕੀ ਆਣ ਕੇ ਕਰਨ ਦੀਦਾਰ ਸਾਰੇ
ਮਾਫੀ ਮੰਗ ਲਈ ਉਨਾਂ ਨੇ ਟੇਕ ਮੱਥੇ ਜੋ ਰਾਈਸ ਸੀਰੇ ਆਕੜਦਾਰ ਸਾਰੇ
ਝੋਲੀ ਚੁਕ ਸਰਦਾਰ ਹਰਨਾਮ ਸਿੰਘਾ ਬਣੇ ਸਿੰਘ ਕੂਕੇ ਸਿਦਕਦਾਰ ਸਾਰੇ

੧੯੧੯ ਬਿ: ਵਿਚ ਸ੍ਰੀ ਸਤਿਗੁਰਾਂ ਨੇ ਮੁਖਤਸਰ ਜੀ ਜਾਣਾ ਪੁਜਾਰੀਆਂ ਨੇ ਬਦ ਸਲੂਕ ਕਰਨਾ ਸਤਿਗੁਰਾਂ ਨੇ ਸ੍ਰਾਪ ਦੇਣਾ
ਮੇਲੇ ਮਾਘੀ ਦੇ ਨੂੰ ਮੁਖਸਰ ਗੁਰੂ ਪਹੁੰਚੇ ਨਾਲ ਸੰਗਤਾਂ ਬਿਨਾ ਸ਼ਮਾਰ ਭਾਈ

ਜਿਵੇਂ ਕਰੀ ਪੁਜਾਰੀਆਂ ਅੰਮ੍ਰਿਤਸਰ ਸੇਂ ਏਵੇਂ ਕਿਵੇਂ ਹੋਈ ਓਥੇ ਕਾਰ ਭਾਈ
 ਖਤ ਲਿਖਾ ਪੁਜਾਰੀਆਂ ਸੁਧਾਸਰ ਤੋਂ ਚਿਤ ਵਿਚ ਖਾਕੇ ਭਾਰੀ ਖਾਰ ਭਾਈ
 ਕੂਕੇ ਵੜਨ ਨਾ ਵਿਚ ਦਰਬਾਰ ਦੇਣੇ ਖਤ ਫੇਰ ਦਿਤੇ ਤਖਈਂ ਚਾਰ ਭਾਈ
 ਭੈੜੇ ਬੋਲਕੇ ਬੋਲ ਪੁਜਾਰੀਆਂ ਨੇ ਕਰੀ ਏਥੇ ਭੀ ਬਹੁਤ ਤਕਰਾਰ ਭਾਈ
 ਸੋਧੀ ਨਹੀਂ ਅਰਦਾਸ ਸੀ ਸਤਿਗੁਰਾਂ ਦੀ ਦਿਤੇ ਚੜਨ ਨਾ ਖਾਸ ਦਰਬਾਰ ਭਾਈ
 ਸੱਚੇ ਬੋਲਕੇ ਬੋਲ ਪੁਜਾਰੀਆਂ ਨੂੰ ਪਾਈ ਸਤਿਗੁਰਾਂ ਬਹੁਤ ਧਿਰਕਾਰ ਭਾਈ
 ਝੂਠੇ ਤੁਸੀਂ ਤਨਖਾਹੀਏ ਹੋ ਪੁਜਾਰੀ ਤੁਸੀਂ ਆਪ ਸਾਰੇ ਗੁਨਾਗਾਰ ਭਾਈ
 ਸਜਾ ਮਿਲੂ ਬੋਨੂੰ ਭਾਰਾ ਡੰਨ ਲਗੂ ਕਢੂ ਪੰਥ ਬੋਨੂੰ ਧਕੇ ਮਾਰ ਭਾਈ
 ਲੈਹਰ ਚਲੂਗੀ ਪੰਥ ਅਕਾਲੀਆਂ ਦੀ ਬੋੜੇ ਸਮੇਂ ਦੀ ਹੈ ਇੰਤਜ਼ਾਰ ਭਾਈ
 ਮਾੜੇ ਸੰਤ ਮਹੰਤ ਪੁਜਾਰੀਆਂ ਦਾ ਪੰਥ ਕਰੂਗਾ ਫੇਰ ਸੁਧਾਰ ਭਾਈ
 ਗੁਰਾਂ ਆਪੇ ਹੀ ਸੋਧ ਅਰਦਾਸ ਲਈ ਦੇਗ ਵੰਡ ਦਿਤੀ ਇਕੋ ਸਾਰ ਭਾਈ
 ਲੋਕ ਦੇਖ ਜਲਦੇ ਰਹੇ ਸਤਿਗੁਰਾਂ ਨੂੰ ਪਾਪੀ ਸਕੇ ਨਾ ਤੇਜ ਸਹਾਰ ਭਾਈ
 ਨਾਮ ਦਾਨ ਭਗਤੀ ਬਖਸ਼ ਸਤਿਗੁਰਾਂ ਨੇ ਪਾਪੀ ਜੀਵਾਂ ਦਾ ਕੀਆ ਉਧਾਰ ਭਾਈ
 ਵਡੇ ਵਡੇ ਪਾਪੀ ਆਕੜ ਖਾਨ ਭਾਰੀ ਜਪਣ ਲਾਦੀਏ ਨਾਮ ਕਰਤਾਰ ਭਾਈ
 ਸਾਰਾ ਮਾਲਵਾ ਦੇਸ ਹਰਨਾਮ ਸਿੰਘਾ ਸਚੇ ਸਾਹਿਬਾਂ ਨੇ ਦਿਤਾ ਤਾਰ ਭਾਈ

ਸ੍ਰੀ ਸਤਿਗੁਰਾਂ ਦੇ ਉਪਕਾਰ

ਜਿਥੇ ਜਿਥੇ ਸਤਿਗੁਰਾਂ ਉਪਦੇਸ਼ ਕੀਤਾ ਚੋਰੀ ਜਾਰੀ ਤੇ ਲੋਕ ਹਟਾਇ ਦਿਤੇ
 ਠੱਗੀ ਝੂਠ ਕੁਰੂਤੀਆਂ ਬੰਦ ਕਰਕੇ ਰਸਤੇ ਧਰਮ ਦੇ ਲੋਕ ਚਲਾਇ ਦਿਤੇ
 ਡਾਕੂ ਧਾੜਵੀ ਜੁਲਮ ਦੇ ਕਰਨ ਵਾਲੇ ਸੰਤ ਖਾਲਸੇ ਲੋਕ ਬਣਾਇ ਦਿਤੇ
 ਮਹਾ ਘੋਰ ਕਲਜੁਗ ਦੇ ਸਮੇਂ ਅੰਦਰ ਸਮੇਂ ਸਤਿਜੁਗੀ ਗੁਰਾਂ ਵਰਤਾਇ ਦਿਤੇ
 ਮੜੀਆਂ ਬੁਤਾਂ ਨੂੰ ਪੂਜਣਾਂ ਬੰਦ ਕਰਕੇ ਸਾਰੇ ਵਾਹਿਗੁਰੂ ਨਾਮ ਜਪਾਇ ਦਿਤੇ
 ਭਵਜਲ ਤਰਨ ਨੂੰ ਲੋਕ ਹਰਨਾਮ ਸਿੰਘਾ ਨਾਮ ਰੂਪੀ ਜਹਾਜ ਚੜ੍ਹਾਇ ਦਿਤੇ

੧੯੨੩ ਬਿ: ਵਿਚ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਅਨੰਦਪੁਰ ਦਾ ਹੋਲਾ ਦੇਖਣਾ ਅਤੇ ਪੁਜਾਰੀਆਂ ਦੀ ਸ਼ਰਾਰਤ
 ਮੁੜਕੇ ਕਿਲਾ ਅਨੰਦਪੁਰ ਦੇਖਣੇ ਨੂੰ ਗੁਰੂ ਬਾਰੂਵੇਂ ਜਾਮੇ ਨੂੰ ਧਾਰ ਚੱਲੇ
 ਸਜ ਧਜ ਕੇ ਸੰਗਤਾਂ ਨਾਲ ਸਤਿਗੁਰ ਉਤੇ ਘੋੜਿਆਂ ਹੋਇ ਅਸਵਾਰ ਚੱਲੇ
 ਭੀੜ ਭਾੜ ਭਾਰੀ ਸੰਗਤ ਪੈਦਲਾਂ ਦੀ ਘੋੜ ਚੜ੍ਹੇ ਭੀ ਕਈ ਹਜ਼ਾਰ ਚੱਲੇ

ਸੋਢੀ ਸਾਹਿਬ ਮਹੰਤ ਅਨੰਦਪੁਰ ਦੇ ਡਿਪਟੀ ਸਾਹਿਬ ਨੂੰ ਦੇਵਦੇ ਤਾਰ ਚੱਲੇ
ਕੂਕੇ ਚਲੇ ਆਉਂਦੇ ਕਿਲਾ ਲੁਟਦੇ ਨੂੰ ਬਾਰੀ ਲੋਕ ਚਲੌਣ ਹਥਿਆਰ ਚੱਲੇ
ਡਿਪਟੀ ਸਾਹਿਬ ਅੰਬਾਲੇ ਤੋਂ ਫੌਜ ਲੈਕੇ ਬੰਦੋਬਸਤ ਦੇ ਲੀਏ ਸਰਕਾਰ ਚੱਲੇ
ਲੈ ਕੇ ਫੌਜਾਂ ਦੇ ਜਥੇ ਅਨੰਦਪੁਰ ਨੂੰ ਪੁਲਸ ਫੌਜ ਦੇ ਸਿਪਾਹ ਸਲਾਰ ਚੱਲੇ
ਪਹੁੰਚੇ ਮੇਲੇ ਤੇ ਗੁਰੂ ਹਰਨਾਮ ਸਿੰਘਾ ਰੋਪੜ ਪਿੰਡਾਂ ਨੂੰ ਬਖਸ਼ ਦੀਦਾਰ ਚੱਲੇ

ਅੰਗ੍ਰੇਜ਼ ਅਫਸਰਾਂ ਦੀ ਸਤਿਗੁਰਾਂ ਨਾਲ ਮੁਲਾਕਾਤ

ਅਫਸਰ ਲੋਕ ਸਤਿਗੁਰਾਂ ਨੂੰ ਕਹਿਣ ਲੱਗੇ ਬਾਬਾ ਸਾਹਿਬ ਜੀ ਕਹਾਂ ਸਮਾਨ ਥੋਡਾ
ਕਿਥੇ ਹੈਨ ਸ਼ਸਤ੍ਰ ਜੰਗੀ ਸਾਜ ਕਿਥੇ ਕਿਧਰ ਜਥਾ ਜੰਗੀ ਬਲਵਾਨ ਥੋਡਾ
ਸਾਨੂੰ ਸਦਯਾ ਸਭ ਪੁਜਾਰੀਆਂ ਨੇ ਸਾਰਾ ਦਸ ਸਾਨੂੰ ਦਾਸਤਾਨ ਥੋਡਾ
ਕਬਜ਼ਾ ਤੁਸੀਂ ਕਰਨਾ ਚੌਂਹਦੇ ਕਿਲੇ ਉਤੇ ਲੈਣਾ ਚਾਹੁੰਦੇ ਅਸੀਂ ਬਜ਼ਾਨ ਥੋਡਾ
ਗੁਰਾਂ ਹੱਸਕੇ ਮੁਖ ਥੋਂ ਬਚਨ ਕੀਤਾ ਗਲਤ ਕੁਲ ਦਾ ਕੁਲ ਫੁਰਮਾਨ ਥੋਡਾ
ਦਿਤੀ ਗਲਤ ਰਪੇਟ ਪੁਜਾਰੀਆਂ ਨੇ ਐਵੇਂ ਮੁਫਤ ਮੈਂ ਕੀਆ ਨੁਕਸਾਨ ਥੋਡਾ
ਸੰਤ ਖਾਲਸਾ ਦੇਵਤੇ ਰੂਪ ਸਾਰੇ ਮਤ ਵੈਸ਼ਨੋ ਦਾ ਬ੍ਰਹਮ ਗਯਾਨ ਸਾਡਾ
ਸਸਤ੍ਰ ਇਕ ਨਾ ਹੈ ਕੋਲ ਕਿਸੇ ਦੇ ਭੀ ਦੇਖ ਲਵੋ ਕੱਲਾ ਕੱਲਾ ਜੁਆਨ ਸਾਡਾ
ਕੀੜੀ ਮਾਰਨਾ ਤਕ ਹੈ ਪਾਪ ਸਾਨੂੰ ਸੰਤ ਖਾਲਸਾ ਹੈ ਦਇਆਵਾਨ ਸਾਡਾ
ਸਾਡੀ ਨਹੀਂ ਤਾਲੀਮ ਤਸੱਦਤਾਂ ਦੀ ਸ਼ਾਂਤਮਈ ਦਾ ਹਈ ਐਲਾਨ ਸਾਡਾ
ਕਬਜ਼ੇ ਕਰਨੇ ਕੀ ਦਿਤੇ ਨੇ ਛੱਡ ਕਬਜ਼ੇ ਦੁਨੀਆਂ ਆਵਨਾ ਵਾਂਗ ਮਹਿਮਾਨ ਸਾਡਾ
ਮਾਨਸ ਜਨਮ ਨਾ ਫਰਜ਼ ਤਸੱਦਤਾਂ ਦਾ ਫਰਜ਼ ਇਕ ਹੈ ਭਗਤ ਭਗਵਾਨ ਸਾਡਾ
ਸਸਤ੍ਰ ਛੱਡ ਦਿਤੇ ਸੰਤ ਖਾਲਸੇ ਨੇ ਸਸਤ੍ਰ ਚਲਦਾ ਹੈ ਨਾਮਬਾਨ ਸਾਡਾ
ਮਾਲਾ ਤੋਪ ਹੈ ਸਾਡੀ ਹਰਨਾਮ ਸਿੰਘਾ ਜਿਸਦਾ ਉਕਦਾ ਨਹੀਂ ਨਿਸ਼ਾਨ ਸਾਡਾ

ਅੰਗ੍ਰੇਜ਼ ਅਫਸਰਾਂ ਦਾ ਸਤਿਗੁਰਾਂ ਪੁਰ ਭਰੋਸਾ ਹੋਣਾ

ਖੁਸ਼ੀ ਬਹੁਤ ਹੋਇਆ ਡਿਪਟੀ ਸਾਹਿਬ ਮਿਲਕੇ ਬੂਠੇ ਸਮਝ ਮਹੰਤ ਪੁਜਾਰੀਆਂ ਨੂੰ
ਨਿਮਸ਼ਕਾਰ ਕੀਤੀ ਸਚੇ ਸਾਹਿਬਾਂ ਨੂੰ ਲਾਨਤ ਪਾਈ ਤਮਾਮ ਹੰਕਾਰੀਆਂ ਨੂੰ
ਨਿਸਚਾ ਅਫਸਰਾਂ ਨੂੰ ਹੋਇਆ ਸਤਿਗੁਰਾਂ ਤੇ ਮੁੜ ਗਏ ਲੋਕੇ ਫੌਜਾਂ ਸਾਰੀਆਂ ਨੂੰ
ਪੂਰਾ ਹੋਇਆ ਯਕੀਨ ਹਰਨਾਮ ਸਿੰਘਾ ਨਿੰਦਕ ਲੋਕ ਬੂਠੇ ਖਾਂਦੇ ਖਾਰੀਆਂ ਨੂੰ

ਨਾਮਧਾਰੀਆਂ ਦੇ ਅਨੰਦਪੁਰ ਮੇਂ ਜਗ੍ਹਾ ਜਗ੍ਹਾ ਦੀਵਾਨ

ਖੁੱਲ੍ਹੇ ਕਿਲੇ ਅੰਦਰ ਨਾਮਧਾਰੀਆਂ ਦੇ ਜਗ੍ਹਾ ੨ ਤੇ ਕਈ ਦੀਵਾਨ ਹੋਏ
ਸੁਣੀ ਫੇਰ ਨਾ ਕਿਸੇ ਪੁਜਾਰੀਆਂ ਦੀ ਅਫਸਰ ਲੋਕ ਸਾਰੇ ਮੇਹਰਬਾਨ ਹੋਏ
ਬਹੁਤ ਖੁਸ਼ੀ ਹੋਏ ਸਤਿਗੁਰ ਏਸ ਵਾਰੀ ਨਿੰਦਕ ਲੋਕ ਪਾਪੀ ਪਰੇਸ਼ਾਨ ਹੋਏ
ਪਿਛੋਂ ਹੋਈ ਲੜਾਈ ਹਰਨਾਮ ਸਿੰਘਾ ਸਤਿਗੁਰ ਭੈਲੀ ਨੂੰ ਜਦੋਂ ਰਵਾਨਾ ਹੋਏ

ਗ੍ਰੰਥ ਕਰਤਾ ਦੇ ਪਿਤਾ ਸੁਧ ਸਿੰਘ ਦੀ ਬਹਾਦਰੀ

ਸਾਏਬਾਨ ਤੰਬੂ ਕਠੇ ਕਰਨ ਖਾਤ੍ਰ ਦੇ ਕੁ ਰੈਹ ਗਏ ਸੀ ਕਾਰਦਾਰ ਪਿਛੋਂ
ਝੋਲੀ ਚੁਕ ਮਹੰਤ ਪੁਜਾਰੀਆਂ ਨੇ ਕੂਕੇ ਪੰਥ ਪਰ ਕੀਆ ਤਕਰਾਰ ਪਿਛੋਂ
ਨਿੰਦਯਾ ਗੁਰਾਂ ਦੀ ਪਿਤਾ ਨਾ ਝਲਦੇ ਥੇ ਮਰਨ ਮਾਰਨੇ ਨੂੰ ਹੋਏ ਤਯਾਰ ਪਿਛੋਂ
ਡਾਗਾਂ ਸੋਟੇ ਬਰਸਾਏ ਪੁਜਾਰੀਆਂ ਨੇ ਰਿਹਾ ਰੋਕਦਾ ਸੁਧ ਸਿੰਘ ਵਾਰ ਪਿਛੋਂ

ਸੁਧ ਸਿੰਘ ਥਾ ਗਤਕੇ ਬਾਜ ਭਾਰਾ ਕੁਦਦਾ ਮ੍ਰਿਗ ਵਾਂਗੂ ਲਾਠੀਮਾਰ ਪਿਛੋਂ
ਜਦੋਂ ਲੜ ਰਿਹਾ ਸੀ ਕੱਲਾ ਬਲੀ ਜੋਧਾ ਕਾਨ ਸਿੰਘ ਆਗਯਾ ਸਰਦਾਰ ਪਿਛੋਂ
ਪਿਠਾ ਜੋੜ ਲਈਆਂ ਦੋਨੋਂ ਜੋਧਿਆਂ ਨੇ ਬਿਜਲੀ ਵਾਂਗ ਘੁਮਦੇ ਲਗਾਤਾਰ ਪਿਛੋਂ
ਹਡ ਭੰਨ ਦਿਤੇ ਮਾਰ ਮਾਰ ਡਾਗਾਂ ਹੋਇਆ ਬਹੁਤ ਭਾਰੀ ਘਲੂਘਾਰ ਪਿਛੋਂ
ਫਟੜ ਤੀਹ ਕੁ ਪੁਜਾਰੀ ਮਹੰਤ ਹੋ ਗਏ ਭਜ ਗਈ ਸੀ ਗਾੜ੍ਹਮੀ ਧਾਰ ਪਿਛੋਂ
ਕੁਝ ਨਾ ਹਾਕਮਾ ਕਿਹਾ ਹਰਨਾਮ ਸਿੰਘਾ ਕੀਤਾ ਬੜਾ ਇਨਸਾਫ ਸਰਕਾਰ ਪਿਛੋਂ

ਗ੍ਰੰਥ ਕਰਤਾ ਦੇ ਪਿਤਾ ਸੁਧ ਸਿੰਘ ਦਾ ਰੋਹਮ

ਇਕ ਰੋਜ ਸਾਡੇ ਪਿਤਾ ਸੁਧ ਸਿੰਘ ਜੀ ਕਰਦੇ ਸੜਕ ਦੇ ਕੂਏ ਇਸਨਾਨ ਸੀਰੀ
ਮਾਛੂਵਾੜ੍ਹਾਂ ਦੇ ਬੁਚੜ ਖਾਨਿਆਂ ਨੂੰ ਗਊਆਂ ਲਈ ਜਾਂਦੇ ਮੁਸਲਮਾਨ ਸੀਰੀ
ਗਊਆਂ ਮਾੜੀਆਂ ਭੁਖੀਆਂ ਪਿਆਸੀਆਂ ਦੇ ਡੰਡੇ ਮਾਰਦੇ ਨੀਚ ਸ਼ੈਤਾਨ ਸੀਰੀ
ਆਗਿਆ ਗਊਆਂ ਦਾ ਤ੍ਰਸ ਹਰਨਾਮਸਿੰਘਾ ਕੱਖਪਾਲੀ ਪਿਔਲਦੇ ਧਿਆਨ ਸੀਰੀ

ਸੁਧ ਸਿੰਘ ਨੇ ਬੁਚੜਾਂ ਤੋਂ ਗਊਆਂ ਖੋਹ ਲੈਣੀਆਂ ਅਤੇ ਸਤਿਗੁਰਾਂ ਨੇ ਕਰਾਮਾਤ ਦਿਖੋਲੀ

ਮੈਥੋਂ ਮੁਲ ਲੈ ਲੈ ਗਊਆਂ ਛੱਡ ਦੇਵੇ ਕਿਹਾ ਪਿਤਾ ਜੀ ਨੇ ਕਈ ਵਾਰ ਓਥੇ
ਪਾਲੀ ਪਿਔਲ ਖਾਤਰ ਗਊਆਂ ਲੈਣ ਖਾਤ੍ਰ ਹੋ ਰਿਹਾ ਥਾ ਅਜਾਂ ਤਕਰਾਰ ਓਥੇ
ਕਿਸੇ ਦਸਯਾ ਆਣਕੇ ਬੁਚੜਾਂ ਨੂੰ ਕੂਕੇ ਆਉਂਦੇ ਲਈ ਤਲਵਾਰ ਓਥੇ
ਬੁਚੜ ਕਤਲ ਕਰ ਆਏ ਨੇ ਕੋਟਲੇ ਦੇ ਥੋਨੂੰ ਦੇਣਗੇ ਝਟ ਹੀ ਮਾਰ ਓਥੇ

ਭੱਜ ਗਏ ਬੁਚੜ ਗਊਆਂ ਛੱਡ ਕਰਕੇ ਡਰ ਮੌਤ ਦਾ ਲਿਆ ਸੀ ਧਾਰ ਓਥੇ
 ਬੁਚੜ ਮਾਰ ਦਿਤੇ ਗਊਆਂ ਖੋਹ ਲਈਆਂ ਠਾਢੇ ਕਹਿਣ ਜਾ ਕੇ ਨੰਬਰਦਾਰ ਓਥੇ
 ਸੁਧ ਸਿੰਘ ਨੇ ਭੀ ਤੁਰਤ ਪੌਂਚ ਠਾਢੇ ਦਿਤੇ ਬਿਆਨ ਸਮਾਰ ਸਮਾਰ ਓਥੇ
 ਮੁਲ ਲੈ ਲਈਆਂ ਗਊਆਂ ਬੁਚੜਾਂ ਤੋਂ ਦਾਮ ਕੁਲ ਹੀ ਦਿਤੇ ਮੈਂ ਤਾਰ ਓਥੇ
 ਠਾਨੇਦਾਰ ਕੈਹਦਾ ਹੈ ਰਸੀਤ ਕਿਥੇ ਅਗੋਂ ਬੋਲਿਆ ਇਕ ਸਰਦਾਰ ਓਥੇ
 ਲੈ ਰਸੀਤ ਗੂਠੇ ਮੋਹਰਾਂ ਲਗੀਆਂ ਨੇ ਝੂਠੇ ਹੈਨ ਤੇਰੇ ਨੰਬਰਦਾਰ ਓਥੇ
 ਗਊਆਂ ਮੁਲ ਲਈਆਂ ਦੇਕੇ ਕੁਲ ਦਮੜੇ ਬੁਚੜ ਘਰਾਂ ਨੂੰ ਗਏ ਸਿਧਾਰ ਓਥੇ
 ਜੇਹੜੇ ਥੇ ਸ਼ਕੈਤੀ ਮੋਹਰਾਂ ਉਨਾਂ ਦੀਆਂ ਹੀ ਗੂਠੇ ਰਸੀਤ ਦੀਏ ਦਿਖਾਰ ਓਥੇ
 ਰਸੀਤ ਦੇਣ ਵਾਲੇ ਸਤਿਗੁਰ ਆਪ ਹੀ ਥੇ ਲਜਿਆ ਸਿਖ ਦੀ ਰਖਨੇਹਾਰ ਓਥੇ
 ਸਤਿਗੁਰ ਗੁਪਤ ਹੋ ਗਏ ਹਰਨਾਮ ਸਿੰਘਾ ਕੂਕੇ ਸਿਖ ਕਰਦੇ ਜੈ ਜੈ ਕਾਰ ਓਥੇ

ੴ ਸਤਿਗੁਰ ਪ੍ਰਸਾਦਿ ॥

ਪ੍ਰਸੰਗ ਭਾਈ ਰਾਇ ਸਿੰਘ

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਬਚਨ

ਇਕ ਰੋਜ਼ ਦੀਵਾਨ ਦੇ ਵਿਚ ਬੈਠ ਕੇ ਬਚਨ ਉਚਰਦੇ ਦੀਨ ਦਿਆਲ ਕੋਈ
ਰੋਹਤ ਬੈਹਤ ਦਸਮੇਸ਼ ਦੀ ਪੁਛਣੇ ਨੂੰ ਸਾਡੇ ਚਿਤ ਅੰਦਰ ਆਯਾ ਖਿਆਲ ਕੋਈ
ਰੋਹਤ ਪੁਛ ਆਵੇ ਅਬਚਲ ਨਗਰ ਜਾਕੇ ਸਿੰਘ ਕਸ਼ਟ ਸਰੀਰਾਂ ਤੇ ਝਾਲ ਕੋਈ
ਏਸ ਕੰਮ ਦੇ ਲੀਏ ਹਰਨਾਮ ਸਿੰਘਾ ਨਿਤਰ ਪਵੇ ਖਾਂ ਗੁਰੂ ਦਾ ਲਾਲ ਕੋਈ

ਭਾਈ ਰਾਇ ਸਿੰਘ ਜੀ

ਰਾਇ ਸਿੰਘ ਨਾਮੇ ਇਕ ਸਿਖ ਸਿਦਕੀ ਹਥ ਜੋੜ ਪਲੂ ਗਲੇ ਪਾਇ ਕਰਕੇ
ਵਿਚ ਭਰੇ ਦੀਵਾਨ ਦੇ ਖੜਾ ਹੋ ਗਿਆ ਸਤਿ ਸ੍ਰੀ ਅਕਾਲ ਬੁਲਾਇ ਕਰਕੇ
ਕੱਲਾ ਜਾਊ ਨਦੇੜ ਨੂੰ ਰੋਹਤ ਪੁਛਣ ਸਾਰੀ ਰੀਤ ਮੁਯਾਦ ਲਿਖਵਾਇ ਕਰਕੇ
ਛੇਤੀ ਆਉਂਗਾ ਮੁੜ ਹਰਨਾਮ ਸਿੰਘਾ ਤੇਰੇ ਚਰਨਾਂ ਦੀ ਓਟ ਰਖਵਾਇ ਕਰਕੇ

ਸਤਿਗੁਰਾਂ ਨੇ ਰਾਇ ਸਿੰਘ ਨੂੰ ਥਾਪੀ ਦੇਕੇ ਵਰ ਦੇਏ

ਸਚੇ ਪਾਤਸ਼ਾਹ ਨੇ ਰਾਇ ਸਿੰਘ ਜੀ ਨੂੰ ਦਿਤੀ ਥਾਪਨਾ ਪ੍ਰੇਮ ਦੇ ਨਾਲ ਜਦੋਂ
ਨਾਮਦਾਨ ਸ਼ਕਤੀ ਭਗਤੀ ਬਖਸ਼ ਦਿਤੀ ਬ੍ਰਹਮ ਗਿਆਨ ਦਿਤਾ ਰਿਦੇ ਡਾਲ ਜਦੋਂ
ਅਰਥ ਬੋਧ ਗਿਆਨੀ ਕੀਤਾ ਸਤਿਗੁਰਾਂ ਨੇ ਖੁਸ਼ੀ ਹੋ ਗਏ ਦੀਨ ਦਿਆਲ ਜਦੋਂ
ਦਿਤੀ ਕੱਟ ਚੁਰਾਸੀ ਹਰਨਾਮ ਸਿੰਘਾ ਲੱਗੇ ਦੇਣ ਉਪਦੇਸ਼ ਬਿਠਾਲ ਜਦੋਂ

ਸਤਿਗੁਰਾਂ ਨੇ ਰਾਇ ਸਿੰਘ ਨੂੰ ਕੌਮੀ ਸਿਖਿਆ ਦੇਵੀ

ਪੰਜ ਕੱਕੇ ਦੀ ਰੋਹਤ ਮਰਯਾਦ ਰਖੇ ਬਾਲੀ ਪੜੇ ਬਿਨ ਖਾਲਾ ਦਰਕਾਰ ਨਾਹੀ
ਸੁਚ ਸੋਧਦੇ ਨਾਲ ਪ੍ਰਸਾਦਿ ਛਕਣਾ ਕੁਠਾ ਖਾਵਣਾ ਕਦੇ ਸਕਾਰ ਨਾਹੀ
ਮਨੋ ਤਨੋ ਪਾਲੇ ਪ੍ਰੇਮ ਖਾਲਸੇ ਤੇ ਕਰਨਾ ਨਾਲ ਕੁਸੰਗੀਆਂ ਪਿਆਰ ਨਾਹੀ
ਸੂਟ ਬੂਟ ਕਾਲਰ ਟਾਈ ਪੈਹਨਣੀ ਨਾ ਰੰਗੀ ਬੰਨਣੀ ਸੀਸ ਦਸਤਾਰ ਨਾਹੀ
ਭਵਾਂ ਮੇਜਰ ਸੁਬੇਦਾਰੀ ਮਿਲੇ ਕਿਧਰੇ ਕਰਨੀ ਨੌਕਰੀ ਵਿਚ ਸਰਕਾਰ ਨਾਹੀ

ਤਿੰਨਾਂ ਲੋਕਾਂ ਦੀ ਮਿਲੇ ਜੋ ਬਾਦਸ਼ਾਹੀ ਮਜ਼ਬ ਲੋਭ ਮੈਂ ਦੇਣਾ ਬਿਸਾਰ ਨਾਹੀ
ਕਾਮ ਕ੍ਰੋਧ ਤੇ ਲੋਭ ਮੋਹ ਤਿਆਗ ਸਾਰੇ ਕਰਨਾ ਕਦੇ ਭੀ ਮੂਲ ਹੰਕਾਰ ਨਾਹੀ
ਵੇਸਵਾ ਮਿਤ੍ਰ ਦੇ ਵਾਛੂ ਹਰਨਾਮ ਸਿੰਘਾ, ਸਿੰਘ ਨਾਰਾਂ ਪਾਸੋਂ ਖਾਵੇ ਹਾਰ ਨਾਹੀ

ਕਵੀਸ਼ਰ ਵਲੋਂ

ਓਸ ਵਕਤ ਦੇ ਵਿਚ ਪ੍ਰਦੇਸ ਜਾਣਾ ਕੋਈ ਨਹੀਂ ਸੁਖੱਲੀੜੀ ਕਾਰ ਸੀ ਜੀ
ਓਸ ਵਕਤ ਨਾ ਤਾਂ ਦੱਖਣ ਰੇਲ ਹੀ ਥੀ ਕਿਤੇ ਨਹੀਂ ਚਲਦੀ ਮੋਟਕਾਰ ਸੀ ਜੀ
ਪਕੇ ਥਾਈਂ ਕਿਤੇ ਕਿਤੇ ਗਡੇ ਯੱਕੇ ਚਲਦੇ ਥੇ ਕਿਤੇ ਚਲਦੇ ਸੁਤ੍ਰ ਸਵਾਰ ਸੀ ਜੀ
ਭੈਣੀ ਸਾਹਬੋ ਨਦੇੜ ਹਰਨਾਮ ਸਿੰਘਾ ਮੀਲ ਦੇਕਸੈ ਘੱਟ ਹਜ਼ਾਰ ਸੀ ਜੀ

ਰਾਇ ਸਿੰਘ ਜੀ ਨੇ ਸ੍ਰੀ ਹਜ਼ੂਰ ਸਾਹਬ ਨੂੰ ਚਾਲੇ ਪੌਏ

ਕਮਰਕਸਾ ਕੀਤਾ ਰਾਇ ਸਿੰਘ ਜੀ ਨੇ ਗਡਵਾ ਡੇਰੀ ਤੇ ਟਾਕੂਆ ਲਾਇ ਕਰਕੇ
ਨਿਤਨੇਮ ਪੁਸਤਕ ਲਾਏ ਗਾਤਰੇ ਮੈਂ ਝੋਲਾ ਝੋਲੀ ਦੋਨੀ ਪਾਸੀ ਪਾਇ ਕਰਕੇ
ਗਠੜੀ ਬਿਸਤ੍ਰਾ ਲੋੜ ਅਨੁਸਾਰ ਲੈ ਕੇ ਸਾਰਾ ਪਿਠ ਤੇ ਬੋਝ ਉਠਾਇ ਕਰਕੇ
ਚਲਿਆ ਸਿੰਘ ਪ੍ਰਦੇਸ ਹਰਨਾਮ ਸਿੰਘਾ ਸਤਿ ਸ੍ਰੀ ਅਕਾਲ ਬੁਲਾਇ ਕਰਕੇ

ਰਾਇ ਸਿੰਘ ਦਾ ਸਫਰ

ਮਜਲੋ ਮਜਲ ਕਰਦਾ ਸਿੰਘ ਬੀਰ ਬਾਂਕਾ ਲੰਘ ਗਿਆ ਯੂਪੀ ਸੀਪੀ ਦੇਸ ਜਦੋਂ
ਖੰਡੂ ਪ੍ਰਸਤ ਬਿਦਯਾ ਚੱਲ ਟੱਪ ਕਰਕੇ ਧਾਰ ਸਾਧੂਆਂ ਦਾ ਲਿਆ ਭੇਸ ਜਦੋਂ
ਬੜਾ ਦੁਖ ਹੋਇਆ ਭੈੜੇ ਰਸਤਿਆਂ ਦਾ ਪੈਂਦਾ ਰਿਹਾ ਥਾ ਸਫਰ ਹਮੇਸ਼ਾ ਜਦੋਂ
ਪੈਦਲ ਚਲਣਾ ਰੋਜ ਹਰਨਾਮ ਸਿੰਘਾ ਲੰਮੇ ਸਫਰ ਦਾ ਬਹੁਤ ਕਲੇਸ਼ ਜਦੋਂ

ਮਹਾਂ ਘੋਰ ਜੰਗਲ ਦਾ ਚਿਕਰ

ਦੋਨੋਂ ਸੂਬਿਆਂ ਦੇ ਲਾਕੇ ਜਹਾਂ ਮਿਲਦੇ ਏਹ ਮਸ਼ਹੂਰ ਜੰਗਲ ਹਿੰਦੁਸਤਾਨ ਸਾਰੇ
ਕੋਈ ਪਿੰਡ ਨਾ ਸ਼ੈਹਰ ਅਬਾਦ ਏਥੇ ਖੜਾ ਲਾਲ ਚੰਦਨ ਸਾਗਬਾਨ ਸਾਰੇ
ਸ਼ਾਂ ਸ਼ਾਂ ਜੰਗਲ ਰੋਹੀ ਗੂਜਦੀ ਥੀ ਸੈਆਂ ਮੀਲਾਂ ਅੰਦਰ ਬੀਆਬਾਨ ਸਾਰੇ
ਬੁਕਦੇ ਸ਼ੇਰ ਉਢੇਟ ਗੁਲਦਾਰ ਚਿੰਤੇ ਚੀਖਾਂ ਮਾਰਦੇ ਰੋਝ ਮੈਦਾਨ ਸਾਰੇ
ਸਿਖਾਹ ਗੋਸ ਤੇ ਤ੍ਰਕ ਕਕੜੈਲ ਬਿੱਲੇ ਗੈਂਡੇ ਰਿਛ ਤੇ ਫੀਲ ਗਰਜਾਨ ਸਾਰੇ
ਝਾਖ ਚਿੰਤਲਾ ਘੋਲ ਜਨੌਰ ਪੈੜੇ ਉਧ ਬਕਰੇ ਸ਼ੇਰ ਮਚਾਨ ਸਾਰੇ
ਸਾਂਭਰ ਮਹੇ ਲਕੜਸਿੰਗੇ ਚਮੜਸਿੰਗੇ ਲਗੜ ਬਗੜ ਬਿਜੂ ਫੇਰੇ ਪਾਨ ਸਾਰੇ

ਛਪਰ ਟਪਰੀ ਬਿਨਾ ਹਰਨਾਮ ਸਿੰਘਾ ਕਿਤੇ ਦਿਸਦੇ ਨਹੀਂ ਮਕਾਨ ਸਾਰੇ

ਰਾਇ ਸਿੰਘ ਨੂੰ ਰਸਤੇ ਵਿਚ ਇਕ ਰਾਹੀ ਨੇ ਮਿਲਣਾ

ਰਾਇ ਸਿੰਘ ਜੀ ਨੂੰ ਰਾਹੀ ਇਕ ਮਿਲਣਾ ਬੜਾ ਚੁਸਤ ਚਲਾਕ ਹੁਸ਼ਿਆਰ ਭਾਈ
ਦੇ ਕੁ ਰੋਜ ਰਸਤੇ ਵਿਚ ਗਿਆਨ ਚਰਚਾ ਹੁੰਦੀ ਦੋਨਾਂ ਦੇ ਰਹੀ ਬਿਚਘਾਰ ਭਾਈ
ਸੁਰ ਨਹੀਂ ਮਿਲਣਾ ਦੋਨਾਂ ਰਾਹੀਆਂ ਦਾ ਹੁੰਦੀ ਮਜ਼ਬ ਪਰ ਰਹੀ ਤਕਰਾਰ ਭਾਈ
ਮਹਾਂ ਘੋਰ ਜੰਗਲ ਵਿਚ ਰਾਤ ਪੈ ਗਈ ਓਥੇ ਸੌਣ ਦੀ ਹੋਈ ਬਿਚਾਰ ਭਾਈ
ਰਾਹੀਂ ਕਰੇ ਏਸੇ ਜਗਾ ਠੈਹਰਨਾ ਹੈ ਸਿੰਘ ਠੈਹਰਨੇ ਨੂੰ ਨਾ ਸੀ ਤਿਆਰ ਭਾਈ
ਰਾਇ ਸਿੰਘ ਕੈਹੰਦਾ ਥੋੜੀ ਦੂਰ ਚੌਂਕੀ ਓਥੇ ਲਵਾਂਗੇ ਰਾਤ ਗੁਜਾਰ ਭਾਈ
ਸਿੰਘ ਕਰੇ ਏਥੇ ਖਤਰਾ ਸ਼ੇਰ ਦਾ ਹੈ ਐਵੇਂ ਮਰਾਂਗੇ ਕਸ਼ਟ ਸਹਾਰ ਭਾਈ
ਰਾਹੀਂ ਕਰੇ ਤੈਨੂੰ ਸ਼ੇਰ ਨਹੀਂ ਖਾਂਦਾ ਕਿਉਂ ਤੂੰ ਬਣੇ ਗਿਦੜ ਡਰ ਧਾਰ ਭਾਈ
ਹਿੰਦੂ ਰਾਹੀਂ ਨੇ ਬਹੁਤ ਮਜਾਕ ਕੀਤਾ ਠਿਠ ਕਰੇ ਰਾਹੀ ਬਾਤਾ ਮਾਰ ਭਾਈ
ਹੋਕੇ ਬਹੁਤ ਮਜਬੂਰ ਹਰਨਾਮ ਸਿੰਘਾ, ਸਿੰਘ ਠੈਹਰਣਾ ਸੀ ਆਖਰਕਾਰ ਭਾਈ

ਰਾਹੀਂ ਨੂੰ ਸ਼ੇਰ ਨੇ ਮਾਰ ਦੇਣਾ

ਹਿੰਦੂ ਰਾਹੀ ਤੋਂ ਥੋੜੀ ਹੀ ਦੂਰ ਜਾ ਕੇ ਆਸਣ ਸਿੰਘ ਨੇ ਲਿਆ ਬਿਛਾਇ ਓਥੇ
ਗੋਲੀ ਖਾਧੀ ਹੋਈ ਜਖਮੀ ਸ਼ੇਰ ਭਾਰਾ ਰਾਹੀਂ ਪਾਸ ਨਿਕਲਿਆ ਆਇ ਓਥੇ
ਝੱਟ ਪੱਟ ਰਾਹੀ ਚਕਨਾ ਚੂਰ ਕੀਤਾ ਇਕੋ ਗਜਬ ਦੀ ਝਪਟ ਚਲਾਇ ਓਥੇ
ਦੇਖ ਸ਼ੇਰ ਨੂੰ ਤੁਰਤ ਹਰਨਾਮ ਸਿੰਘਾ ਲਿਆ ਸਿੰਘ ਨੇ ਗੁਰੂ ਧਿਆਇ ਓਥੇ

ਰਾਏ ਸਿੰਘ ਨੇ ਔਖੇ ਵੇਲੇ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਧਿਆਇ

ਸਚੇ ਪਾਤਸ਼ਾਹ ਸਤਿਗੁਰੂ ਰਾਮ ਸਿੰਘ ਜੀ ਅੱਜ ਹੋਵਣਾ ਸਾਡਾ ਸਹਾਈ ਤੈਨੇ
ਜੁਗ ਜੁਗ ਲਾਜ ਰਖੇ ਭਗਤ ਸੇਵਕਾਂ ਦੀ ਨਾਮਦੇਵ ਦੀ ਗਊ ਜਵਾਈ ਤੈਨੇ
ਗੱਜ ਹਾਥੀ ਦੀ ਭੀ ਤੈਨੇ ਅਰਜ ਸੁਣਕੇ ਤੰਦੂਏ ਪਾਸ ਤੇ ਜਾਨਬਚਾਈ ਤੈਨੇ
ਡੁਬਦੀ ਹੋਈ ਕਿਸਤੀ ਗੈਰ ਸਾਗਰਾਂ ਮੈਂ ਮਖਨ ਸ਼ਾਹ ਦੀ ਥੋੜੀ ਤਰਾਈ ਤੈਨੇ
ਬਣਕੇ ਸੰਤਰੀ ਰਾਤ ਭਰ ਦੂਖ ਸੈਹ ਕੇ ਜੋਗਾ ਸਿੰਘ ਦੀ ਸਿਖੀ ਰਖਾਈ ਤੈਨੇ
ਅਰਜ ਮੰਨ ਮਹਾਰਾਜ ਰਣਜੀਤ ਸਿੰਘ ਦੀ ਅਟੱਕ ਬੰਨਕੇ ਖੜੀ ਕਰਾਈ ਤੈਨੇ
ਜੇਹੜਾ ਮਹਾਂ ਪਾਪੀ ਸਾਰੀ ਉਮਰ ਦਾ ਥਾ ਸਧਨਾ ਤਾਰਿਆ ਦੇਖ ਕਸਾਈ ਤੈਨੇ
ਹੁਣ ਤੂੰ ਰਖ ਲੈ ਲਾਜ ਹਰਨਾਮ ਸਿੰਘ ਦੀ ਜੀਨੂੰ ਤੁਰਦੜਾ ਥਾਪੀ ਲਗਾਈ ਤੈਨੇ



ਭਾਈ ਰਾਇ ਸਿੰਘ ਨੂੰ ਸਤਿਗੁਰ ਸ਼ੇਰ ਤੋਂ ਬਚਾ ਰਹੇ ਹਨ

ਸਤਿਗੁਰ ਸਿੰਘ
ਮਸ਼ਹੂਰ
ਲਾਹੌਰ ॥

ਸਤਿਗੁਰੂ ਰਾਮ ਸਿੰਘ ਜੀ ਦੀ ਜਾਹਰੀ ਕਰਾਮਾਤ ਰਾਇ ਸਿੰਘ ਨੂੰ ਸ਼ੇਰ ਤੋਂ ਬਚੋਣਾ

ਅਧੀ ਰਾਤ ਵੇਲੇ ਜਾਣੀ ਜਾਣ ਸਤਿਗੁਰ ਉਠੇ ਪਲੰਘ ਉਤੋਂ ਇਕੋ ਵਾਰ ਜਲਦੀ ਦੇਖ ਲਿਆ ਜੰਗਲ ਅੰਤਰਯਾਮਤਾਂ ਸੇ ਪਿਛੋਂ ਛੱਟੀ ਜਮੀਨ ਤੇ ਮਾਰ ਜਲਦੀ ਧਰਤੀ ਖਿਚ ਕਮਾਨ ਦੇ ਵਾਂਙ ਦਿਤੀ ਮੂੰਹੋਂ ਆਖ ਕਰਤਾਰ ਕਰਤਾਰ ਜਲਦੀ ਕਾੜ ਕਾੜ ਹੋਈ ਝੁਕੀ ਧਰਤ ਆਕੇ ਸਤਿਗੁਰ ਘੋੜੀ ਤੇ ਹੋਏ ਅਸਵਾਰ ਜਲਦੀ ਨੇੜੇ ਫੰਦ ਹੋ ਗਯਾ ਕੁੱਬਾ ਦੇਸ਼ ਕੀਤਾ ਚੁਨੀ ਝੁਕ ਗਿਆ ਮੁਲਕ ਬਿਹਾਰ ਜਲਦੀ ਚੀਨੀ ਘੋੜੀ ਲੈਕੇ ਸਤਿਗੁਰ ਖੜੇ ਹੋਗਏ ਰਾਇ ਸਿੰਘ ਤੇ ਸ਼ੇਰ ਬਿਚਘਾਰ ਜਲਦੀ ਠੰਡਾ ਸ਼ੇਰ ਕੀਤਾ ਸ਼ਕਤੀ ਨਾਲ ਪੈਹਲਾਂ ਫੇਰ ਸਿੰਘ ਨੂੰ ਦੇਣਾ ਦੀਦਾਰ ਜਲਦੀ ਰਾਜੀ ਖੁਸ਼ੀ ਪੁਛੀ ਫੇਰ ਰਾਏ ਜੀ ਦੀ ਖੁਸ਼ੀ ਸਿੰਘ ਕੀਤਾ ਨਿਗਾ ਮਾਰ ਜਲਦੀ ਸਤਿਗੁਰ ਆਣ ਸੁਤੇ ਆਪਣੇ ਪਲੰਘ ਉਤੇ ਧਰਤੀ ਦਿਤੀ ਵਛਾਇ ਸਮਾਰ ਜਲਦੀ ਸਚਾ ਰੱਬ ਕਰਤਾਰ ਹਰਨਾਮ ਸਿੰਘਾ ਖੇਡ ਗਿਆ ਇਹ ਖੇਡ ਸੰਸਾਰ ਜਲਦੀ

ਕਰਾਮਾਤਾਂ ਦੇ ਖੇਡ ਕਵੀਸ਼ਰ

ਕਿਥੇ ਦੇਸ਼ ਦਖਨ ਕਿਥੇ ਭੈਲੀ ਸਾਹਬ ਖਿਆਲ ਮਾਰੇ ਖਾਂ ਰਖਕੇ ਧਿਆਨ ਵੱਡੇ ਕਿਥੇ ਦੇਸ਼ ਪੰਜਾਬ ਹੈ ਲੁਧਿਆਣਾਗੋਲ ਕੁੰਡੇ ਦੇ ਕਿਥੇ ਮੈਦਾਨ ਵੱਡੇ ਮਹਾਂ ਘੋਰ ਜੰਗਲ ਭੈਲੀ ਸਾਹਬ ਬੰਦ ਗਯਾ ਮੁਲਕ ਖਿਚ ਕੇ ਵਾਂਙ ਕਮਾਨ ਵੱਡੇ ਪੂਰਨ ਪੁਰਖ ਅਕਾਲ ਹਰਨਾਮ ਸਿੰਘਾ ਰਾਮ ਸਿੰਘ ਸਤਿਗੁਰ ਕਲਾਵਾਨ ਵੱਡੇ

ਕਵੀਸ਼ਰ ਵਲੋਂ

ਰਾਇ ਸਿੰਘ ਵਾਲਾ ਕੰਮ ਨਵਾਂ ਨਾ ਸੀ ਲਾਜ ਭਗਤਾਂ ਦੀ ਸਦਾ ਰਖੋਣ ਵਾਲਾ ਰੁੜੇ ਔਂਦੇ ਲਖਾਂ ਮਣਾ ਪਰਬਤਾਂ ਨੂੰ ਪੰਜੇ ਹਥ ਦੇ ਨਾਲ ਅਟਕੋਣ ਵਾਲਾ ਅਪਣੇ ਭਗਤ ਮਰਦਾਨੇ ਦੀ ਬਖਤ ਮੂਦੇ ਕੌਡੇ ਭੂਤ ਤੇ ਜਾਨ ਬਚੋਣ ਵਾਲਾ ਬਾਬਰ ਸ਼ਾਹ ਦੀ ਏਮਨਾਬਾਦ ਅੰਦਰ ਬਿਨਾਂ ਫੇਰੇ ਤੇ ਚਕੀ ਫਿਰੋਣ ਵਾਲਾ ਪੈਹਲੇ ਜਾਮੇ ਏਹੀ ਸਤਿਗੁਰ ਕਰਾਮਾਤੀ ਰੀਠੇ ਜੈਹਰ ਨੂੰ ਮੀਠੇ ਬਨੋਣ ਵਾਲਾ ਨਾਮਦੇਵ ਦੀ ਰਾਜ ਦਰਬਾਰ ਅੰਦਰ ਮਰੀ ਪਈ ਭੀ ਗਊ ਜਿਵੌਣ ਵਾਲਾ ਦਾਤਾ ਤੂਹੀ ਥਾ ਰਾਣੀ ਦੁੱਪਤਾ ਤੇ ਨੰਗੀ ਹੋਣ ਤੇ ਕਪੜੇ ਪੌਣ ਵਾਲਾ ਸੇਵਕ ਅਪਣਾ ਸਮਝ ਹਰਨਾਮ ਸਿੰਘ ਨੂੰ ਮਦਤ ਭੀੜ ਦੇ ਵਿਚ ਪਚੋਣ ਵਾਲਾ

ਤਬੇਲੇ ਦੇ ਸੇਵਾਦਾਰਾਂ ਨੇ ਆਪਸ ਵਿਚ ਬਚਨ ਕਰਨੇ

ਚੜਿਆ ਦਮ ਭਾਰਾ ਘੋੜੀ ਹੋਕਦੀ ਹੈ ਸਾਹ ਨਹੀਂ ਮਿਲਦਾ ਸਾਹਦੇ ਨਾਲ ਵੀਰੋ
ਨਾਹਤੀ ਪਈ ਪ੍ਰਸੀਨ ਦੇ ਨਾਲ ਘੋੜੀ ਦੇਖੇ ਚੀਨੀ ਦਾ ਹੋਇਆ ਬੇਹਾਲ ਵੀਰੋ
ਚੀਨੀ ਬੱਕੀ ਹਾਰੀ ਸਫਰੋਂ ਜਿਵੇਂ ਆਈ ਪਟੀ ਜਾਂਦੀ ਨੀ ਡਿੰਗਦੀ ਦਾਲ ਵੀਰੋ
ਤਾਲੇ ਕੁੰਡਿਆਂ ਚੋਂ ਘੋੜੀ ਗਈ ਕਿਧਰ ਏਹ ਬਾਤ ਹੋ ਗਈ ਕਮਾਲ ਵੀਰੋ
ਤਾਲੇ ਲੱਗੇ ਤਬੇਲੇ ਦੇ ਬੰਦ ਬੂਹੇ ਘੋੜੀ ਟੱਪ ਕੇ ਗਈ ਦੀਵਾਲ ਵੀਰੋ
ਸਿੰਘ ਆਖਦੇ ਚਲੇ ਹਰਨਾਮ ਸਿੰਘਾ ਦਸੇ ਸਤਿਗੁਰਾਂ ਨੂੰ ਸਾਰਾ ਹਾਲ ਵੀਰੋ

ਤਬੇਲੇ ਦੇ ਸੇਵਾਦਾਰਾਂ ਹੀਰਾਨ ਹੋਕੇ ਸਤਿਗੁਰਾਂ ਪਾਸ ਬੇਨਤੀ ਕਰਨੇ

ਚੀਨੀ ਘੋੜੀ ਦੇ ਨਾਲ ਮਹਾਰਾਜ ਦੂਲੇ ਭਾਣਾ ਬਰਤਿਆ ਅੱਜ ਕਰਤਾਰ ਕੋਈ
ਨਾਹਤੀ ਪਈ ਪ੍ਰਸੀਨੇ ਦੇ ਨਾਲ ਘੋੜੀ ਚੜਿਆ ਸਾਹ ਭਾਰਾ ਬੇਸੁਮਾਰ ਕੋਈ
ਬੱਕੀ ਪਈ ਹਾਰੀ ਪੈਰ ਪੱਟਦੀ ਨਾ ਘੋੜ ਦੌੜ ਜਾਣੇ ਆਈ ਮਾਰ ਕੋਈ
ਤਾਰੂ ਕਾਠੀ ਦੇ ਐਨ ਨਿਸ਼ਾਨ ਸਾਰੇ ਉਤੇ ਦਿਸਦਾ ਨਹੀਂ ਅਸਵਾਰ ਕੋਈ
ਇਕ ਹੋਰ ਹੀਰਾਨੀ ਦੀ ਬਾਤ ਭਾਰੀ ਸੋਚ ਸਕਦੀ ਨਹੀਂ ਬਿਚਾਰ ਕੋਈ
ਘੋੜੀ ਕੌਣ ਰਸਤੇ ਆਈ ਭਜ ਕਿਧਰੋਂ ਖੁਲਾ ਨਹੀਂ ਤਬੇਲੇ ਦਾ ਬਾਰ ਕੋਈ
ਸਚੇ ਪਾਤਸ਼ਾਹ ਭਰਮ ਨਿਬੇੜ ਦੇਵੇ ਹੈ ਜ਼ਰੂਰ ਏਹ ਭਾਣੇ ਦੀ ਕਾਰ ਕੋਈ
ਤੇਈਕਾਤ ਕਰ ਲਈ ਹਰਨਾਮ ਸਿੰਘਾ ਨੇ ਨਾ ਕਸੂਰ ਵਾਲਾ ਸੇਵਾਦਾਰ ਕੋਈ

ਸਤਿਗੁਰਾਂ ਦੇ ਬਚਨ

ਜੋ ਕੁਝ ਗੁਜਰਿਆ ਹੈ ਸਿੰਘੋ ਖਰਾ ਵਾਹਵਾ ਹੋਣਾ ਚਾਹੀਏ ਨਾ ਅੱਜ ਹੀਰਾਨ ਬੇਨੂੰ
ਚੀਨੀ ਘੋੜੀ ਦਾ ਅੱਜ ਦਾ ਭੇਤ ਜੇਹੜਾ ਰਾਇ ਸਿੰਘ ਦਸੂ ਦਾਸਤਾਨ ਬੇਨੂੰ
ਲਿਖ ਅੱਜ ਦਾ ਲਵੇ ਬਰਤਾਤ ਸਾਰਾ ਬਿੱਤ ਵਾਰ ਦਾ ਚਾਹੀਏ ਧਿਆਨ ਬੇਨੂੰ
ਥੋੜੇ ਦਿਨਾਂ ਤੋਂ ਬਾਦ ਹਰਨਾਮ ਸਿੰਘਾ ਹੋਊ ਏਸ ਪ੍ਰਸੰਗ ਦਾ ਗਿਆਨ ਬੇਨੂੰ

ਭਾਈ ਰਾਇ ਸਿੰਘ ਨੇ ਭਰੇ ਦੀਵਾਨ ਵਿਚ ਸਤਿਗੁਰਾਂ ਦੀਆਂ ਕਰਾਮਾਤਾਂ ਦਸਦੀਆਂ, ਸ਼ੇਰ ਦਾ ਪ੍ਰਸੰਗ ਸੁਨੋਦਾ

ਉੜੀਸੇ ਬਿਹਾਰ ਦੇ ਮਹਾ ਘੋਰ ਜੰਗਲ ਵਿਚ ਜਾਕੇ ਦਰਸਨ ਦੇਣੇ ਤੇ ਸ਼ੇਰ ਪਾਸੋਂ ਜਾਣ ਬਚੋਦੀ

ਮਜਲੇ ਮਜਲ ਕਰਦਾ ਸਫਰ ਕੱਟ ਲੰਮੇ ਭੈਣੀ ਸਾਹਬ ਪਹੁੰਚਾ ਸਿੰਘ ਆਇ ਭਾਈ
ਸਾਰੇ ਹਾਲ ਦਸੇ ਆ ਕੇ ਸਤਿਗੁਰਾਂ ਨੂੰ ਰਾਇ ਸਿੰਘ ਨੇ ਸੀਸ ਨਿਮਾਇ ਭਾਈ
ਸਾਰੀ ਦੱਸ ਦਿਤੀ ਕਥਾ ਖਾਲਸੇ ਨੂੰ ਵਿਚ ਭਰੇ ਦੀਵਾਨ ਦੇ ਜਾਇ ਭਾਈ

ਜੇਹੋਂ ਬਚਣ ਦਾ ਕੁਲ ਪ੍ਰਸੰਗ ਸਾਰਾ ਸੰਗਤ ਸਾਰੀ ਨੂੰ ਦੀਆ ਸੁਣਾਇ ਭਾਈ
 ਜੇਹੋਂ ਬਚਣ ਵਾਲੀ ਘੋੜੀ ਜਾਣ ਵਾਲੀ ਸਿੰਘਾ ਲਈ ਤਾਰੀਖ ਮਿਲਾਇ ਭਾਈ
 ਧੰਨ ਧੰਨ ਆਖਣ ਸਿਖ ਸਤਿਗੁਰਾਂ ਨੂੰ ਕਰਾਮਾਤ ਨੂੰ ਸਮਝ ਸਮਝਾਇ ਭਾਈ
 ਕਰਾਮਾਤਾਂ ਦੇ ਹੋਰ ਭੀ ਹਾਲ ਦਸੇ ਡੈਰੀ ਰੋਜ ਦੀ ਰੋਜ ਲਿਖਾਇ ਭਾਈ
 ਅਬਚਲ ਨਗਰ ਦੀ ਰੈਹਤ ਹਰਨਾਮ ਸਿੰਘਾ ਦਿਤੀ ਗੁਰਾਂ ਨੇ ਦੇਸ ਫਲਾਇ ਭਾਈ

ਮਾਨਾਂ ਵਾਲੇ ਦੇ ਹੋਲੇ ਪਰ ਸਤਿਗੁਰਾਂ ਦੀ ਜਾਹਰੀ ਕਰਾਮਾਤ

ਮਾਨਾਂ ਵਾਲੇ ਦੇ ਹੋਲੇ ਦਾ ਹਾਲ ਥੋੜਾ ਏਹ ਭੀ ਸੁਣੇ ਲਾਕੇ ਜਰਾ ਧਿਆਨ ਵੀਰੋ
 ਕੱਠ ਬਹੁਤ ਭਾਰੀ ਹੋਇਆ ਓਸ ਥਾਂ ਤੇ ਭੀੜ ਭਾੜ ਦੇ ਮਚੇ ਘਮਸਾਨ ਵੀਰੋ
 ਘੋੜਯਾਂ ਉਤੇ ਬੇ ਸਿੰਘ ਸਰਦਾਰ ਸਾਥੀ ਹਾਥੀ ਉਤੇ ਸਤਿਗੁਰ ਕਲਾਵਾਨ ਵੀਰੋ
 ਖਲਕਤ ਹੋਰ ਭਾਰੀ ਪੈਦਲ ਤਰਫ ਚਾਰੋਂ ਸਜੀ ਬਹੁਤ ਜਲੂਸ ਦੀ ਸ਼ਾਨ ਵੀਰੋ
 ਗਿਆਨੀ ਸਿੰਘ ਦੇ ਘੋੜੇ ਦੀ ਫੇਟਖਾਕੇ ਲੜਕਾ ਮਰ ਗਿਆ ਇਕ ਨਿਦਾਨ ਵੀਰੋ
 ਰੰਗ ਵਿਚ ਹੀ ਆਣਕੇ ਭੰਗ ਪੈ ਗਯਾ ਭਾਣਾ ਵਰਤਿਆ ਆਨ ਭਗਵਾਨ ਵੀਰੋ
 ਸੁੰਬ ਖਾਇਕੇ ਘੋੜੇ ਦਾ ਵਿਚ ਛਾਤੀ ਲੜਕਾ ਛਡ ਗਿਆ ਤੁਰਤ ਪ੍ਰਾਨ ਵੀਰੋ
 ਮਾਈ ਬਾਪ ਉਸ ਬਚੇ ਦੇ ਆਣ ਓਥੇ ਲਗੇ ਮਛੀਆਂ ਵਾਂਗ ਤੜਫਾਨ ਵੀਰੋ
 ਤੁਹਮਤ ਥੱਪ ਕੇ ਬਚੇ ਦੀ ਸਤਿਗੁਰਾਂ ਨੂੰ ਤੇ ਨਿੰਦਕ ਲੋਕ ਲਗੇ ਜੱਲੀ ਪਾਨ ਵੀਰੋ
 ਕਿਸੇ ਦਸਿਆ ਜਾਇਕੇ ਸਤਿਗੁਰਾਂ ਨੂੰ ਮੁੰਡੇ ਮਰੇ ਦਾ ਕੁਲ ਬਿਆਨ ਵੀਰੋ
 ਸਤਿਗੁਰ ਛੇੜ ਹਾਥੀ ਪਹੁੰਚੇ ਤੁਰਤ ਓਥੇ ਮੁੰਡਾ ਪਿਆ ਸੀ ਜਹਾਂ ਬੇਜਾਨ ਵੀਰੋ
 ਉਠ ਬਚਿਆ ਸਤਿਗੁਰਾਂ ਹੁਕਮ ਕੀਤਾ ਚਰਨ ਮੁੰਡੇ ਨੂੰ ਗੁਰੂ ਛੁਹਾਨ ਵੀਰੋ
 ਮੁੰਡਾ ਉਠਕੇ ਭਜਿਆ ਮਾਉਂ ਵੰਨੀ ਖੜਾ ਦੇਖਦਾ ਕੁਲ ਜਹਾਨ ਵੀਰੋ
 ਮੋਇਆ ਹੋਇਆ ਜੀਵਾਲਿਆ ਸਤਿਗੁਰਾਂ ਨੇ ਹੋਕੇ ਬਹੁਤ ਭਾਰੀ ਮੇਹਰਵਾਨ ਵੀਰੋ
 ਪੁਸਤਕ ਵਧਨ ਕਰਕੇ ਸਾਰਾ ਨਹੀ ਲਿਖਦਾ ਹੈ ਏਹ ਬਹੁਤ ਵੱਡਾ ਦਾਸਤਾਨ ਵੀਰੋ
 ਸਾਰਾ ਲਿਖੁੰਗਾ ਫੇਰ ਹਰਨਾਮ ਸਿੰਘਾ ਹਾਲੇ ਥੋੜਾ ਹੀ ਕਰੋ ਪ੍ਰਵਾਨ ਵੀਰੋ

ਹਜਰੇ ਸਾਹਬ ਤੇ ਆ ਕੇ ਝਨਾ ਪਰ ਖੜਨਾ ਮਲਾਹਾਂ ਨਾਲ ਬਚਨ

ਕੰਢੇ ਨਦੀ ਝਨਾ ਦੇ ਖੜੇ ਹੋਕੇ ਸਤਿਗੁਰ ਬੋਲਦੇ ਤੇਜ਼ ਤਰਾਰ ਜਲਦੀ
 ਥੋੜੇ ਵਾਲੜੋ ਲਵੋ ਬਿਠਾਲ ਸਾਨੂੰ ਅਸੀਂ ਜਾਣਾ ਝਨਾਂ ਤੋਂ ਪਾਰ ਜਲਦੀ
 ਸਾਨੂੰ ਬਹੁਤ ਜਰੂਰੀ ਹੈ ਕੰਮ ਕਿਧਰੇ ਪਾਰ ਕਰੋ ਦਰਯਾ ਦੀ ਧਾਰ ਜਲਦੀ

ਛੇਤੀ ਲਵੇ ਬਿਠਾਲ ਹਰਨਾਮ ਸਿੰਘਾ ਤੇਰੇ ਬੇੜੇ ਨੂੰ ਤੇਜ ਰਫਤਾਰ ਜਲਦੀ

ਸਤਿਗੁਰਾਂ ਨੂੰ ਬਠੌਣ ਤੇ ਮਲਾਹਾਂ ਨੇ ਇਨਕਾਰ ਕਰਲਾ


ਬੇੜਾਭਰ ਗਿਆ ਇਕ ਨਾ ਸੀਟ ਖਾਲੀ ਐਸੇ ਕਰੇ ਨਾ ਤੁਸੀਂ ਮਜਬੂਰ ਸਾਈਂ
ਤਿੱਲ ਜਿਨੀ ਭੀ ਜਗਾ ਨਾ ਵਿਚ ਬੇੜੇ ਵਰਨਾ ਚਲਦੇ ਲੈ ਚਲ ਜ਼ਰੂਰ ਸਾਈਂ
ਚਾਰ ਘੰਟੇਜਾਂ ਨੂੰ ਬੇੜੀ ਫੇਰ ਲੰਘੂ ਤੁਸੀਂ ਚਲੇ ਜਾਣਾ ਦੂਜੇ ਪੂਰ ਸਾਈਂ
ਦਿਤਾ ਠੇਕ ਜਵਾਬ ਹਰਨਾਮ ਸਿੰਘਾ ਸੋਚਣ ਲਗ ਪਏ ਫੇਰ ਹਜ਼ੂਰ ਸਾਈਂ

ਕਵੀਸ਼ਰ ਵਲੋਂ ਬਚਨ

ਓਦੋਂ ਬੇੜੀ ਵਾਲੇ ਸਚੇ ਸਤਿਗੁਰਾਂ ਨੂੰ ਬੇੜੀ ਉਤੇ ਜੇ ਜਰਾ ਬਿਠਾਲ ਜਾਂਦੇ
ਨਾਮ ਦਾਨ ਲੈ ਕੇ ਸਚੇ ਸਤਿਗੁਰਾਂ ਬੋਂ ਕੱਟ ਬ੍ਰਹਮ ਦੀ ਮਾਇਆ ਦਾ ਜਾਲ ਜਾਂਦੇ
ਲੈਕੇ ਰਿਧੀਆਂ ਸਿਧੀਆਂ ਸਤਿਗੁਰਾਂ ਬੋਂ ਮਲਾਹ ਸਾਰੇ ਹੋ ਮਾਲੇ ਮਾਲ ਜਾਂਦੇ
ਬੇੜੇ ਉਤੇ ਝਨਾਂ ਬੋਂ ਪਾਰ ਜਾ ਕੇ ਖੁਸ਼ੀ ਬਹੁਤ ਹੋ ਦੀਨ ਦਿਆਲ ਜਾਂਦੇ
ਵਰ ਦੇਕੇ ਮਲਾਹਾਂ ਨੂੰ ਤਾਰ ਦਿੰਦੇ ਖਬਰੇ ਬਖਸ਼ ਕੀ ਪੁਰਖ ਅਕਾਲ ਜਾਂਦੇ
ਰੱਬੀ ਨੂਰ ਮਸਤਾਨੜੇ ਬਲੀ ਵੱਨੀ ਕਰ ਮਲਾਹ ਜੇ ਜਰਾ ਖਿਆਲ ਜਾਂਦੇ
ਸ਼ਕਤ ਭਗਤ ਲੈ ਕੇ ਸਚੇ ਸਾਹਬਾ ਤੋਂ ਸਾਰੀ ਉਮਰ ਦੀ ਘਾਲਣਾ ਘਾਲ ਜਾਂਦੇ
ਤਰ ਜਾਂਦੇ ਮਲਾਹ ਹਰਨਾਮ ਸਿੰਘਾ ਓਸ ਵੇਲੇ ਜੇ ਵਕਤ ਸੰਭਾਲ ਜਾਂਦੇ

ਸਤਿਗੁਰਾਂ ਨੇ ਠਾਠਾਂ ਮਾਰਦੇ ਝਨਾ ਨੂੰ ਸੁਕਾ ਦੇਣਾ

ਬੇੜਾ ਤੁਰ ਪਿਆ ਘਾਟ ਤੇ ਨਦੀ ਅੰਦਰ ਖੜ ਸਤਿਗੁਰੂ ਰਹੇ ਉਚਾਰ ਓਥੇ
ਚੋਜੀ ਗੁਰੂ ਨੇ ਖੇਲ ਦਿਖੌਣ ਖਾਤਰ ਦਿਤੀ ਛਟੀ ਜਮੀਨ ਤੇ ਮਾਰ ਓਥੇ
ਰੱਬੀ ਨੂਰ ਗੁਰ ਮਸਤ ਮਸਤਾਨੜੇ ਨੇ ਉਚੀ ਪਾਣੀ ਨੂੰ ਕਿਹਾ ਪੁਕਾਰ ਓਥੇ
ਬਰਨ ਦੇਵਤਿਆ ਅਸਾਂ ਨੇ ਪਾਰ ਜਾਣੇ ਦਿਤੇ ਸਤਿਗੁਰਾਂ ਬਚਨ ਉਚਾਰ ਓਥੇ
ਧਰਤੀ ਹੋ ਗਿਆ ਚਲਦਾ ਮਹਾਂ ਸਾਗਰ ਡੱਲ ਹੋ ਗਈ ਪਾਣੀ ਦੀ ਧਾਰ ਓਥੇ
ਬਣ ਗਈ ਸੜਕ ਸੁਕੀ ਮੂਰੇ ਸਤਿਗੁਰਾਂ ਦੇ ਪੈਰੀ ਤੁਰੇ ਸਚੇ ਸਿਰਜਨਹਾਰ ਓਥੇ
ਜਿਵੇਂ ਸੜਕ ਉਤੇ ਤਿਵੇਂ ਪਾਣੀ ਉਤੇ ਚਲ ਰਹੇ ਬੇ ਰੂਪ ਕਰਤਾਰ ਓਥੇ
ਸਿੰਘ ਨਾਲ ਦੇ ਤੇ ਬਚੇ ਖੁਚੇ ਰਾਹੀਂ ਹੋਏ ਕੁਲ ਝਨਾ ਤੋਂ ਪਾਰ ਓਥੇ
ਜਦੋਂ ਰੁਕੇ ਪਾਣੀ ਬੇੜੀ ਖੜੀ ਹੋ ਗਈ ਦੇਖ ਰਹੇ ਲੋਕੀ ਨਿਗਾਮਾਰ ਓਥੇ
ਜਦੋਂ ਸਤਿਗੁਰੂ ਜੀ ਨਦੀਓਂ ਪਾਰ ਹੋ ਗਏ ਚਲ ਪਿਆ ਪਾਣੀ ਠਾਠਾ ਮਾਰ ਓਥੇ



ਮਸਤ ਅਲਮਸਤ ਸਤਿਗੁਰੂ ਦਾਤਾ, ਕੋਤਰ ਨਵੀਂ ਰਚਾਯਾ,
 ਬਨਾਓਂ ਦੇ ਅਸਗਾਹ ਪਾਣੀਆਂ, ਦਾਨ ਚਰਨ ਫਿਰ ਪਾਯਾ।
 ਸੋਲ ਤਾਵਣ ਵਾਲਾ ਪੀਤਮ ਸੁਕਰ ਸੁਕਰ ਅਨਮਾਯਾ,
 ਵਿਛ ਗਏ ਚਰਨਾਂ ਹੇਠ ਮਲਕੜੇ, ਨਵਾਂ ਸੁਭਾਵ ਬਣਾਯਾ,
 ਭਰ ਬੇਅਦਬੀ ਤੋਂ ਲੋਹਰਾਂ ਨੇ ਅਪਣਾ ਨਾਰ ਭੁਲਾਯਾ।
 ਤਦ ਵਰਣ ਨੇ ਪੰਨ ਭਾਗਾ ਕੋਹ ਉਸ ਨੂੰ ਮਿਰ ਤੇ ਗਾਯਾ।

ਲੋਕਾਂ ਸਾਰਿਆਂ ਨੇ ਕਰਾਮਾਤ ਦੇਖੀ ਬਾਰ ਬਾਰ ਕਰਦੇ ਨਿਮਸਕਾਰ ਓਥੇ
ਬੇੜੀ ਵਾਲੇ ਕੰਮਬਖਤ ਹਰਨਾਮ ਸਿੰਘਾ ਕਰ ਸਕੇ ਨਾ ਫੇਰ ਦੀਦਾਰ ਓਥੇ

ਅੰਮ੍ਰਿਤਸਰ ਬੁਚੜ ਬਧ ਦਾ ਪ੍ਰਸੰਗ

ਖਾਲਸਾ ਰਾਜ ਦਾ ਜਿਕਰ

ਬਲੀ ਸ਼ੇਰ ਪੰਜਾਬ ਰਣਜੀਤ ਸਿੰਘ ਜੀ ਜਦੋਂ ਖਾਲਸੇ ਦੇ ਤਾਜਦਾਰ ਸੀਰੀ
ਸਿੰਘ ਰਾਜ ਬਾ ਦੇਸ ਪੰਜਾਬ ਉਤੇ ਗਊ ਸਕਦੇ ਕੋਈ ਨਾ ਮਾਰ ਸੀਰੀ
ਭਾਰਾ ਤੇਜ ਅਕਬਾਲ ਬਾ ਖਾਲਸੇ ਦਾ ਝੰਡੇ ਝੂਲਦੇ ਖੈਬਰੋਂ ਪਾਰ ਸੀਰੀ
ਗਊ ਮਾਰਦਾ ਕੌਣ ਹਰਨਾਮ ਸਿੰਘਾ ਕੰਬਦੇ ਸਿੰਘਾਂ ਤੋਂ ਕਾਬਲ ਕੰਧਾਰ ਸੀਰੀ

ਗਊਆਂ ਮਰਨ ਦਾ ਸਬੱਬ

ਰਾਜ ਭਾਗ ਪ੍ਰਤਾਪ ਅਕਬਾਲ ਸਾਡਾ ਖੁਸ ਗਿਆ ਸਾਰਾ ਬੇਈਮਾਨੀਆਂ ਸੇ
ਮਾਲਕ ਰਾਜ ਦੁਬਾਰ ਦੇ ਕਤਲ ਹੋ ਗਏ ਸੰਧੇਵਾਲੀਆ ਦੀ ਮੇਹਰਬਾਨੀਆਂ ਸੇ
ਰਾਜ ਖਾਸੇ ਦਾ ਬ੍ਰਿਟਸ਼ ਗੋਰਜਾਂ ਨੇ ਮਿਲਕੇ ਲੈ ਲਜਾ ਨਿਮਕ ਹਰਾਮੀਆਂ ਸੇ
ਗਊਆਂ ਹੋਣਗੀਆਂ ਕਤਲ ਹਰਨਾਮ ਸਿੰਘਾ ਮੁਸਲਮਾਨ ਮਿਲਗੇ ਇੰਗਲਸਤਾਨੀਆਂ ਸੇ

ਗੈਰ ਕੌਮ ਦਾ ਰਾਜ ਹੋਣ ਕਰਕੇ ਬੁਚੜ ਖਾਨੇ ਖੁਲ ਗਏ

ਸ਼ੈਹਰ ਕਸਬਜਾ ਵਿਚ ਪੰਜਾਬ ਅੰਦਰ ਖੁਲ ਗਏ ਹਾਤੇ ਬੇਸੁਮਾਰ ਵੀਰੋ
ਅੰਮ੍ਰਿਤਸਰ ਅੰਦਰ ਗਊ ਮਾਸ ਬੁਚੜ ਫਿਰਦੇ ਬੇਚਦੇ ਗਲੀ ਬਜ਼ਾਰ ਵੀਰੋ
ਮੁਸਲਮਾਨਾਂ ਦੇ ਤੇ ਸਿਖ ਹਿੰਦੂਆਂ ਦੇ ਹੁੰਦੇ ਕਈ ਬਾ ਰਹੇ ਤਕਰਾਰ ਵੀਰੋ
ਗਏ ਕੋਲ ਅੰਗ੍ਰੇਜਾਂ ਦੇ ਅਰਜ਼ ਕਰਨੇ ਹਿੰਦੂ ਸਿੰਘ ਰਲਕੇ ਕਈ ਵਾਰ ਵੀਰੋ
ਗਊ ਮਾਰਨੀ ਹੋ ਜਾਵੇ ਬੰਦ ਏਥੋਂ ਦਿਤੀ ਅਰਜੀਆਂ ਪਾਸ ਸਰਕਾਰ ਵੀਰੋ
ਮੱਨੀ ਇਕ ਅੰਗ੍ਰੇਜਾਂ ਨੇ ਕਿਸੇ ਦੀ ਨਾਂ ਦੇ ਦੇ ਅਰਜੀਆਂ ਗਏ ਸੀ ਹਾਰ ਵੀਰੋ
ਤੰਗ ਆਏ ਤਾਂ ਫੇਰ ਖੁਜੰਗ ਆਏ ਤੁਲੇ ਸਿੰਘ ਕੂਕੇ ਆਖਰ ਕਾਰ ਵੀਰੋ
ਬੁਚੜ ਮਾਰਨੇ ਲੀਏ ਹਰਨਾਮ ਸਿੰਘਾ ਕੂਕੇ ਸਿਖ ਕਰ ਰਹੇ ਵੀਚਾਰ ਵੀਰੋ

ਮਹਾਂ ਸੂਰ ਬੀਰ ਪੁਰਸ਼ਾਂ ਦੇ ਨਾਮ ਗ੍ਰਾਮ

ਬੀਲੂ ਸਿੰਘ ਸੰਧੂ ਪਿੰਡ ਨਾਰਲੀ ਦਾਫਤੇ ਸਿੰਘ ਭੱਟੀ ਬਲੀਵਾਨ ਜਾਣੇ
ਲੈਹਣਾ ਸਿੰਘ ਧਰਮੀ ਵੀਰ ਰਾਮਗੀਆ ਏਧਾ ਸ਼ੇਹਰ ਦੇ ਵਿਚ ਮਕਾਨ ਜਾਣੇ
ਹਾਕਮ ਸਿੰਘ ਪਟਵਾਰੀ ਦਾ ਪਿੰਡ ਮੌੜਾ ਉਚੀ ਬ੍ਰਮਣਾ ਦੀ ਖਾਨਖਾਨ ਜਾਣੇ
ਪਿੰਡ ਲੋਪੋਕੀ ਦਾ ਲੈਹਣਾ ਸਿੰਘ ਦੂਜਾ ਜੀਨੇ ਧਰਮ ਖਾੜ੍ਹ ਦਿਤੇ ਪਰਾਨ ਜਾਣੇ
ਝੰਡਾ ਸਿੰਘ ਜੀ ਤਾਂ ਠੱਠੇ ਪਿੰਡ ਦੇ ਥੇ ਜੇਹੜੇ ਧਰਮ ਤੇ ਹੋਏ ਕੁਰਬਾਨੇ ਜਾਣੇ
ਬਲੀ ਸਿੰਘ ਅੜਬੰਗੀ ਦਾ ਥਾ ਬੀਰ ਬਾਂਕਾ ਅਸਲੀ ਨਾਮ ਥਾ ਸਿੰਘ ਭਗਵਾਨ ਜਾਣੇ
ਦ੍ਰਸ਼ਨ ਮੈਂਭੀ ਕੀਤੇ ਕਈ ਵਾਰ ਇਸਦੇ ਏਹ ਥਾ ਸਿੰਘ ਮਰਹਾਣੇ ਦਾ ਜਵਾਨ ਜਾਣੇ
ਲਛਮਣ ਸਿੰਘ ਥਾ ਇਕ ਹਰਨਾਮ ਸਿੰਘਾ ਚੈਹਲ ਏਸਦਾ ਪਿੰਡ ਅਸਥਾਨ ਜਾਣੇ

ਬੁਚੜ ਮਾਰਨੇ ਦੇ ਗੁਰਮਤੇ

ਅੱਠੇ ਸਿੰਘ ਏਹ ਸੂਰਮੇ ਬੀਰ ਬਾਂਕੇ ਲੈਹਣਾ ਸਿੰਘ ਜੀ ਦੇ ਘਰ ਜਾਇਕੇ ਜੀ
ਬੁਚੜ ਮਾਰਨੇ ਦੇ ਮਤੇ ਪਾਸ ਕੀਤੇ ਸਤਿ ਸ੍ਰੀ ਅਕਾਲ ਬੁਲਾਇਕੇ ਜੀ
ਵੈਅਦੇ ਮਰਨ ਦੇ ਕਰ ਲਏ ਸਾਰਜਾਂ ਨੇ ਜਾਮਨ ਗੁਰੂ ਨੂੰ ਵਿਚ ਰਖਾਇਕੇ ਜੀ
ਅੱਠੇ ਨਿਕਲੇ ਬਾਹਰ ਹਰਨਾਮ ਸਿੰਘਾ ਮਾਰਨ ਮਰਨ ਦੇ ਮਤੇ ਪਕਾਇਕੇ ਜੀ

ਸਾਰੀ ਦੁਨੀਆਂ ਵਿਚੋਂ ਬੇਮਸਾਲ ਗੀਕਾਰਡ

ਹਾਕਮ ਸਿੰਘ ਦੀ ਇਸਤ੍ਰੀ ਸੋਹਰਜਾ ਦੀ ਸੀ ਓਹ ਪਦਮਨੀ ਨਸਲ ਦੀ ਨਾਰ ਸੋਹਲੀ
ਲੈਕੇ ਆਇਆ ਦਰੋਜਾ ਥਾ ਰੋਜ ਓਸ ਦੇਖੀ ਨਾਰ ਘਰ ਦੀ ਪੈਹਲੀ ਵਾਰ ਸੋਹਲੀ
ਪਰੀ ਪਦਮਨੀ ਇੰਦ੍ਰ ਦਾ ਖੜ੍ਹਾਂ ਦੀ ਫਿਰਦੀ ਲਾਇਕੇ ਹਾਰ ਸਿੰਗਾਰ ਸੋਹਲੀ
ਕੰਤ ਨਾਰ ਦੋਨੋ ਖੁਸ਼ੀ ਹੋ ਰਹੇ ਸੀ ਕਿਸੇ ਆਣ ਦਿਤੀ ਹਾਕ ਮਾਰ ਸੋਹਲੀ
ਮੌਕਾ ਅਜ ਸ਼ਹੀਦਜਾਂ ਪੌਣ ਦਾਰੇ ਪੂਰੀ ਕਰੋ ਜੋ ਕੀ ਅਕਰਾਰ ਸੋਹਲੀ
ਤੇਗਾਂ ਲੈ ਲਈਆਂ ਸਿੰਘ ਤਿਆਰ ਸਾਰੇ ਕਰੋ ਬੁਚੜਾਂ ਸੇਘਲੂਘਾਰ ਸੋਹਲੀ
ਉਠ ਤੁਰੇ ਭਾਰਾ ਮੌਕਾ ਅਜ ਹੀ ਹੈ ਵਾਹੋ ਰੱਜਕੇ ਅੱਜ ਤਲਵਾਰ ਸੋਹਲੀ
ਕੇਸੀਂ ਨਾਇਕੇ ਹਾਰ ਸਿੰਗਾਰ ਲਾਕੇ ਮੌਤਲਾੜੀ ਭੀ ਹੋ ਗਈ ਤਿਆਰ ਸੋਹਲੀ
ਏਧਰ ਨਾਰ ਘਰ ਦੀ ਓਧਰ ਮੌਤ ਲਾੜੀ ਦੋਨਾਂ ਵਿਚ ਹੋ ਗਈ ਤਕਰਾਰ ਸੋਹਲੀ
ਹਾਕਮ ਸਿੰਘ ਦੇਖੇ ਕੇਹੜੀ ਨਾਰ ਵਰਦੈ ਇਮਤਹਾਨ ਦੀ ਹੋਈ ਵਿਚਾਰ ਸੋਹਲੀ
ਘਰ ਦੀ ਪਦਮਨੀ ਨਾਰ ਨੂੰ ਛੱਡ ਕੂਕੇ ਕਰੀ ਮੌਤ ਲਾੜੀ ਸਵੀਕਾਰ ਸੋਹਲੀ
ਬੇਮਿਸਾਲ ਇਹ ਮਿਸਲ ਹਰਨਾਮ ਸਿੰਘਾ ਯਾਦ ਰਹੂੰਗੀ ਵਿਚ ਸੰਸਾਰ ਸੋਹਲੀ

ਮਹਾਂ ਸੂਰ ਬੀਰਾਂ ਦਾ ਪੱਨਾਬਾਦ ਕਰਨਾ ਕਵੀਸ਼ਰ ਵਲੋਂ

ਧੱਨ ਧੱਨਹਾਕਮ ਸਿੰਘਾ ਜਨਮ ਤੇਰਾ ਧੱਨ ਪਿਤਾ ਮਾਤਾ ਧੱਨ ਨਾਰ ਤੇਰੀ
ਲੈਹਣਾ ਸਿੰਘ ਬੀਹਲਾ ਸਿੰਘ ਧੱਨ ਤੇਰੇ ਫਤੇ ਸਿੰਘ ਜੀ ਧੱਨ ਬਿਚਾਰ ਤੇਰੀ
ਝੰਡਾ ਸਿੰਘ ਝੰਡਾ ਲੈ ਗਿਆ ਕੂਕੜਾਂ ਦਾ ਲਛਮਣ ਸਿੰਘ ਜੀ ਧੱਨ ਉਪਕਾਰ ਤੇਰੀ
ਸੂਰ ਬੀਰ ਤੂੰ ਬਲੀ ਭਗਵਾਨ ਸਿੰਘਾ ਧੱਨਵਾਦ ਕਰ ਰਹੀ ਸੰਸਾਰ ਤੇਰੀ
ਲਾਲ ਸਿੰਘ ਕੂਕੇ ਪੁਲਸ ਲੈਨ ਵਿਚੋਂ ਯਾਦ ਰਹੁੰਗੀ ਦਿਤੀ ਤਲਵਾਰ ਤੇਰੀ
ਤੂੰ ਹੈਂ ਸਤਿਗੁਰੂ ਧੱਨ ਹਰਨਾਮ ਸਿੰਘਾ ਕੰਮ ਨਾਮਧਾਰੀ ਸਕਤਦਾਰ ਤੇਰੀ

ਮਹਾਂ ਸੂਰ ਬੀਰਾਂ ਨੇ ਸਤਿਗੁਰਾਂ ਅਗੇ ਅਰਦਾਸ ਸੋਧਣੀ

ਸਮੇਂ ਰਾਤ ਦੇ ਸਿੰਘ ਏਹ ਬੀਰਬਾਂਕੇ ਹਰਿਕੀ ਪੌੜੀਆਂ ਦੇ ਵਿਚ ਨਾਇ ਕਰਕੇ
ਪਲੇ ਗਲਾਂ ਵਿਚ ਪਾਏ ਅਰਦਾਸ ਸੋਧੀ ਚਰਨਾ ਸਤਿਗੁਰਾਂ ਦਾ ਧਿਆਨ ਲਾਇ ਕਰਕੇ
ਅੰਗ ਸੰਗ ਹੋਕੇ ਰਛੜਾ ਕਰੀ ਸਾਡੀ ਔਗਣ ਅਸਾਂ ਦੇ ਕੁਲ ਭੁਲਾਇ ਕਰਕੇ
ਸਰੇ ਪਾਤਸ਼ਾਹ ਜੀ ਸਾਨੂੰ ਫਤੇ ਬਖਸ਼ੀਂ ਆਪਣੇ ਨਾਮ ਦੀ ਲਾਜ ਰਖਾਇ ਕਰਕੇ
ਸੌਰੇ ਮਥੇ ਮਰੀਏ ਜੇਕਰ ਮੌਤ ਆਵੇ ਜਾਲਮ ਪਾਪੀਆਂ ਮਾਰ ਮੁਕਾਇ ਕਰਕੇ
ਬੁਚੜ ਖਾਨੇ ਵਿਚ ਵੜੇ ਹਰਨਾਮ ਸਿੰਘਾ ਸਤਿ ਸ੍ਰੀ ਅਕਾਲ ਭੁਲਾਇ ਕਰਕੇ

੧ ਹਾੜ ੧੯੨੭ ਬਿਕ੍ਰਮੀ ਜੇਠ ਸੁਦੀ ਪੂਰਨ ਮਾਸੀ ਨੂੰ ਸਿੰਘਾਂ ਦਾ ਬੁਚੜਾਂ ਤੇ ਹੱਲਾ

ਹਾਤੇ ਵਿਚ ਐਧਰ ਓਧਰ ਕਈ ਥਾਵੀਂ ਬੁਚੜ ਪਏ ਥੇ ਲੰਮੀਆਂ ਤਾਨ ਵਿਚੋਂ
ਬਿਜਲੀ ਵਾਂਗ ਕੜਕੇ ਅੱਠੇ ਸਿੰਘ ਓਥੇ ਧੂਹ ਲਈ ਤਲਵਾਰ ਮਿਆਨ ਵਿਚੋਂ
ਜਾਗੇ ਉਠੇ ਭੁਗਤੇ ਕਰਨੀਆਂ ਨੂੰ ਬਿਜਲੀ ਤੁਸਾਂ ਤੇ ਪਈ ਅਸਮਾਨ ਵਿਚੋਂ
ਗਊਆਂ ਕਤਲ ਕਰਕੇ ਸਾਡੇ ਦਿਲਾਂ ਉਤੇ ਜੀਵੇ ਕਿਸ ਤਰਾਂ ਤੁਸੀਂ ਜਹਾਨ ਵਿਚੋਂ
ਪੀਰਾ ਜਿਉਣ ਸਾਦੀ ਚੌਥਾ ਥਾ ਅਮਾਮੀ ਕਢੇ ਜਿਨਾਂ ਦੇ ਜਿਸਮ ਦੇ ਪ੍ਰਾਨ ਵਿਚੋਂ
ਕ੍ਰਮਦੀਨ ਖੀਵਾ ਲਾਹੀ ਬਖਸ਼ ਤਿੰਨੇ ਅੱਧ ਮਰੇ ਰੈਹਗੇ ਬੇਈਮਾਨ ਵਿਚੋਂ
ਛੇਕ ਸਿੰਘ ਥੇ ਗੱਤਕੇ ਵਾਜ ਭਾਰੇ ਦਿਤੇ ਛਾਂਟ ਬੁਚੜ ਮੁਸਲਮਾਨ ਵਿਚੋਂ
ਮਾਰ ਵੱਢ ਕੇ ਜਾਲਮਾਂ ਪਾਪੀਆਂ ਨੂੰ ਭਾਰਾ ਕਰ ਦਿਤਾ ਘਲੂਘਾਨ ਵਿਚੋਂ
ਪੁਛ ਪੁਛ ਕੇ ਮਾਰਦੇ ਬੁਚੜਾਂ ਨੂੰ ਚੁਰਾਕੇ ਮਾਰਤੇ ਕੁਲ ਸ਼ੈਤਾਨ ਵਿਚੋਂ
ਸੌਕੁ ਗਊ ਬਧੀ ਸੀ ਜੋ ਮਾਰਨੇ ਨੂੰ ਖੋਲ ਦਿਤੀਆਂ ਓਸ ਮਕਾਨ ਵਿਚੋਂ
ਪੂਰੇ ਕੰਮ ਕਰਕੇ ਫਤੇ ਬੋਲਦੇ ਹੀ ਖਿਸਕ ਖਾਲਸੇ ਗਏ ਘਮਸਾਨ ਵਿਚੋਂ

ਬੁਚੜ ਮਾਰ ਕੇ ਤੁਰਤ ਹਰਨਾਮ ਸਿੰਘਾ ਹਰਨ ਖਾਲਸੇ ਹੋਏ ਸੈਦਾਨ ਵਿਚੋਂ

ਸਿੰਘਾਂ ਨੇ ਗਊ ਘਾਤੀਆਂ ਨੂੰ ਡੱਠ ਦੇਕੇ ਕਿਸੇ ਪਾਸੇ ਨੂੰ ਚਲੇ ਜਾਣਾ ਕਵੀਸ਼ਰ

ਰਛਿਆ ਗਊ ਗ੍ਰੀਬ ਦੀ ਕਰਨ ਖਾਤ੍ਰ ਵੀਰਨ ਕਰ ਭਾਰਾ ਘਲੂਘਾਰ ਗਏ
ਜਾਲਮ ਕਤਲ ਕਰਕੇ ਪੱਟ ਬੁਚੜ ਖਾਨਾ ਮਥਾ ਦੂਰੇ ਹੀ ਟੇਕ ਦਰਬਾਰ ਗਏ
ਨੇਰੇ ਨੇਰੇ ਹੀ ਸ਼ੈਹਰ ਚੋਂ ਨਿਕਲ ਬਾਹਰ ਕਿਸੇ ਪਾਸੇ ਨੂੰ ਹੋ ਫਰਾਰ ਗਏ
ਮੁਲਜ਼ਮ ਫੜੇ ਨਾਂ ਗਏ ਹਰਨਾਮ ਸਿੰਘਾ ਫਿਰਕੇ ਇਕ ਮਹੀਨਾ ਗੁਜਾਰ ਗਏ

ਬੇਕਸੂਰਾਂ ਨੂੰ ਫਾਹੇ ਟੰਗਣ ਦੇ ਹੁਕਮ

ਕ੍ਰਿਸਟੀ ਇਕ ਅੰਗ੍ਰੇਜ਼ ਮਸ਼ਹੂਰ ਸੀਗਾ ਖੁਫੀਆ ਪੁਲਸ ਦਾ ਥਾ ਔਪੇਦਾਰ ਵੱਡਾ
ਬਾਰਾਂ ਆਦਮੀ ਓਸ ਨੇ ਫੜੇ ਆਕੇ ਕੀਤਾ ਝੂਠ ਦਾ ਗਰਮ ਬਜ਼ਾਰ ਵੱਡਾ
ਸੀ ਏਹ ਸਾਰੇ ਦੇ ਸਾਰੇ ਹੀ ਬੇਕਸੂਰੇ ਕੀਤਾ ਇਨਾ ਉਤੇ ਅਤਜ਼ਾਚਾਰ ਵੱਡਾ
ਮੂੰਹ ਤੇ ਤੋਬਰੇ ਚਾੜ ਕੇ ਗੰਦਗੀ ਦੇ ਚੱਮ ਲਾਹ ਦਿਤਾ ਮਾਰ ਮਾਰ ਵੱਡਾ
ਮੰਨ ਗਏ ਡਰਦੇ ਬੁਚੜ ਕਤਲ ਕਰਨੇ ਕੀਤਾ ਜੁਲਮ ਏਹ ਜਦੋਂ ਸਰਕਾਰ ਵੱਡਾ
ਝੂਠੇ ਸਾਰੇ ਦੇ ਸਾਰੇ ਗਵਾਹ ਗੁਜ਼ਰੇ ਕੀਤਾ ਮਾਰਨੇ ਨੂੰ ਫਾਹਾ ਤਿਆਰ ਵੱਡਾ
ਏਹ ਇਨਸਾਫ ਦੇਖੇ ਵੱਡੇ ਅਫਸਰਾਂ ਦਾ ਅਸਲੀ ਸੁਣੇ ਵੀਰੋ ਸਮਾਚਾਰ ਵੱਡਾ
ਅਗਲਾ ਪੜ੍ਹੇ ਪ੍ਰਸੰਗ ਹਰਨਾਮ ਸਿੰਘਾ ਕਿਵੇਂ ਕੂਕੜਾਂ ਕੀਆ ਉਪਕਾਰ ਵੱਡਾ

ਅੰਮ੍ਰਿਤਸਰ ਦੇ ਬੁਚੜ ਮਾਰਨ ਵਾਲ਼ਾ ਨੇ ਭੈਲੀ ਸਾਹਬ ਜਾਣਾ

ਬਾਦ ਇਕ ਮਹੀਨੇ ਅੰਮ੍ਰਿਤਸਰ ਤੇ ਰਾਇ ਕੋਟ ਕੀਤਾ ਘਲੂਘਾਲ ਸਿੰਘਾਂ
ਭੈਲੀ ਸਾਹਬ ਪੌਚੇ ਕਾਤਲ ਬੁਚੜਾਂ ਦੇ ਦਰਸ਼ਨ ਜਾ ਕੀਤੇ ਗੁਰੂ ਲਾਲ ਸਿੰਘਾਂ
ਅੰਮ੍ਰਿਤਸਰ ਵਾਲੇ ਬੁਚੜ ਮਾਰਨੇ ਦਾ ਦਿਤਾ ਦਸ ਮਹਾਰਾਜ ਨੂੰ ਹਾਲ ਸਿੰਘਾਂ
ਕਰਕੇ ਬਹੁਤ ਪ੍ਰੇਮ ਹਰਨਾਮ ਸਿੰਘਾ ਬੋਲੇ ਸਤਿਗੁਰੂ ਏਸ ਤਰਾਂ ਨਾਲ ਸਿੰਘਾਂ

✓ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਬੁਚੜ ਮਾਰਨੇ ਵਾਲੇ ਸਿੰਘਾਂ ਨੂੰ ਸਚਾ ਉਪਦੇਸ਼ ਦੇਣਾ ਸ੍ਰੀ ਮੁਖਵਾਕ

ਭਾਰਾ ਬੁਚੜਾਂ ਦਾ ਘਲੂਘਾਰ ਕਰਕੇ ਰੂਹ-ਪੋਸ ਕਿਉਂ ਬਣੇ ਸਰਦਾਰ ਸਿੰਘੋ
ਤੁਸੀਂ ਬੁਚੜਾਂ ਨੂੰ ਨਾ ਸੀ ਕਤਲ ਕਰਨਾ ਅਗਰ ਹੋਣਾ ਥਾ ਤੁਸੀਂ ਫਰਾਰ ਸਿੰਘੋ
ਬੁਚੜ ਮਾਰਕੇ ਤੁਸੀਂ ਸ਼ਹੀਦ ਹੁੰਦੇ ਦਿੰਦੇ ਬਿਆਨ ਜਾ ਪਾਸ ਸਰਕਾਰ ਸਿੰਘੋ
ਏਸ ਜਿੰਦਗੀ ਸੇ ਮਰਨਾ ਬਹੁਤ ਚੰਗਾ ਤੁਸੀਂ ਬਿਆਨ ਦਿੰਦੇ ਵਾਰ ਵਾਰ ਸਿੰਘੋ
ਅਸੀਂ ਜੁਲਮ ਹੁੰਦਾ ਝਲ ਸਕਦੇ ਨਾ ਦਸਦੇ ਤੁਸੀਂ ਸਮਾਰ ਸਮਾਰ ਸਿੰਘੋ

ਜ਼ਾਲਮ ਮਾਰਕੇ ਆਪ ਕੁਰਬਾਨ ਹੁੰਦੇ ਧਰਮੀ ਸੂਰਮੇ ਪੁਰਸ਼ਾਂ ਦੀ ਕਾਰ ਸਿੰਘੇ
 ਮਾਰ ਦੇਣ ਦਾ ਨਹੀਂ ਹੈ ਪੁੰਨ ਕੋਈ ਮਰਨਾ ਧਰਮ ਤੋਂ ਬੜਾ ਉਪਕਾਰ ਸਿੰਘੇ
 ਕਈ ਮੰਨ ਗਏ ਮਾਰਨਾ ਬੁਚੜਾਂ ਨੂੰ ਤੰਗ ਪੁਲਸ ਕਰਦੀ ਮਾਰ ਮਾਰ ਸਿੰਘੇ
 ਫੜੇ ਗਏ ਨੇ ਹੋਰ ਹੀ ਬੇਕਸੂਰੇ ਐਵੇਂ ਰਹੇ ਨੇ ਕਸ਼ਟ ਸਹਾਰ ਸਿੰਘੇ
 ਹੁਣ ਬੀ ਕਰੇ ਜਲਦੀ ਜਾਵੇ ਅੰਮ੍ਰਿਤਸਰ ਨੂੰ ਕਰੇ ਜੁਲਮ ਤੇ ਨਹੀਂ ਇਨਕਾਰ ਸਿੰਘੇ
 ਮੰਨ ਲਯੋ ਕਸੂਰ ਸਰਕਾਰ ਅਗੇ ਹੋਰ ਕਰੇ ਨਾ ਕੋਈ ਤਕਰਾਰ ਸਿੰਘੇ
 ਜਾਕੇ ਦੇਵੋ ਛੁਡਾਇ ਸਭ ਬੇਕਸੂਰੇ ਤੁਸੀਂ ਬਣੇ ਮੁਲਜ਼ਮ ਗੁਨਾਗਾਰ ਸਿੰਘੇ
 ਖੁਸ਼ੀ ਜਾਕੇ ਲੜਕੇ ਫਾਂਸੀਆਂ ਤੇ ਬੇਕਸੂਰਾ ਪਰ ਕਰੇ ਉਪਕਾਰ ਸਿੰਘੇ
 ਰਖਸ਼ਿਆ ਗਏ ਗਰੀਬ ਦੀ ਕਰਨ ਖਾਤ੍ਰ ਬਲੀਦਾਨ ਦੀ ਹਈ ਦਰਕਾਰ ਸਿੰਘੇ
 ਮਰਦ ਅਣਖ ਵਾਲੇ ਬਲੀ ਬੋਝੇ ਪਿਛੇ ਅਸੀਂ ਹੋਰ ਔਂਦੇ ਲਗਾਤਾਰ ਸਿੰਘੇ
 ਵਿਚ ਸਵਰਗ ਭੂਮੀ ਬੋਝੇ ਵਾਸਤੇ ਹੀ ਲੈ ਕੇ ਦੇਵਤੇ ਖੜੇ ਨੇ ਹਾਰ ਸਿੰਘੇ
 ਜ਼ਾਲਮ ਜੁਲਮ ਦੀ ਪੱਟ ਕੇ ਜੜਾਂ ਏਥੋਂ ਦੇਹਾਂ ਧਰਮ ਪਰ ਕਰੇ ਨਿਸਾਰ ਸਿੰਘੇ
 ਜਲਦੀ ਜਾਇਕੇ ਤੁਸੀਂ ਹਰਨਾਮ ਸਿੰਘਾ ਸਾਕੇ ਧਰਮ ਦੇ ਦਿਓ ਗੁਜਾਰ ਸਿੰਘੇ

ਸਿੰਘਾਂ ਨੇ ਅਰਦਾਸ ਸੋਧਣੀ

ਸਚੇ ਪਾਤਸ਼ਾਹ ਜੀ ਤੇਰੇ ਲਾਲ ਅੱਠੇ ਅਸੀਂ ਧਰਮ ਪਰ ਹੋਣ ਕੁਰਬਾਨ ਜਾਂਦੇ
 ਬਕਸ਼ ਲਈ ਕਸੂਰ ਕਰਤਾਰ ਸਾਡੇ ਅਸੀਂ ਦੇਣ ਨੂੰ ਹਾਂ ਬਲੀਦਾਨ ਜਾਂਦੇ
 ਜਾਨਾਂ ਲੈ ਚੁਕੇ ਹਾਂ ਬੁਚੜ ਪਾਪੀਆਂ ਦੀ ਹੁਣ ਦੇਣ ਅਪਣੀ ਅਸੀਂ ਜਾਨ ਜਾਂਦੇ
 ਜਾਂਦੀ ਵਾਰ ਏਹ ਬਲੀ ਹਰਨਾਮ ਸਿੰਘਾ ਕਰ ਸੰਗਤਾਂ ਦੇ ਵਲ ਧਿਆਨ ਜਾਂਦੇ

ਸਿੰਘਾਂ ਨੇ ਧਰਮ ਪਰ ਕੁਰਬਾਨ ਹੋ ਜਾਣ ਵਾਸਤੇ ਸ੍ਰੀ ਅੰਮ੍ਰਿਤਸਰ ਨੂੰ ਚਾਲੇ ਪਾ ਦੇਣੇ

ਕਮਰਕਸੇ ਕਰਕੇ ਛਕਕੇ ਅੰਨ ਪਾਣੀ ਚਰਨਾ ਗੁਰਾ ਤੇ ਸੀਸ ਨਿਵਾਇ ਜਲਦੀ
 ਤੁਰੇ ਸਿੰਘ ਸੰਗਤ ਗੁਰ ਨੂੰ ਟੇਕ ਮੱਥਾ ਸਭ ਨੂੰ ਆਖਰੀ ਫਤਹ ਬੁਲਾਇ ਜਲਦੀ
 ਘਰੀ ਪਿੰਡੀ ਨਾ ਗਏ ਨਾ ਕਿਤੇ ਠੇਹਰੇ ਦਿਤੀ ਆਪਣੀ ਚੋਗ ਮੁਕਾਇ ਜਲਦੀ
 ਗਏ ਮੌਤ ਨੂੰ ਮਿਲਣ ਹਰਨਾਮ ਸਿੰਘਾ ਖੁਸ਼ੀ ਖੁਸ਼ੀ ਹੀ ਕਦਮ ਉਠਾਇ ਜਲਦੀ

ਬੁਚੜ ਬੱਧ ਕਰਨ ਵਾਲੇ ਸਿੰਘਾਂ ਦੇ ਬਿਆਨ

ਅਸਾਂ ਕਤਲ ਕੀਤੇ ਬੁਚੜ ਏਸ ਥਾਂ ਦੇ ਸਿੰਘ ਜੱਜਾਂ ਨੂੰ ਦੇਣ ਬਿਆਨ ਓਥੇ
 ਅਸੀਂ ਜੁਲਮ ਹੁੰਦਾ ਝੱਲ ਨਹੀਂ ਸਕੇ ਦਿਤੇ ਮਾਰ ਬੁਚੜ ਮੁਸਲਮਾਨ ਓਥੇ

ਸਾਰੇ ਬੁਚੜਾਂ ਦੇ ਖੂਨੀ ਅਸੀਂ ਅਠੇ ਹੋਰ ਨਹੀਂ ਥਾ ਕੋਈ ਇਨਸਾਨ ਓਥੇ
ਫਾਂਸੀ ਅਸਾਂ ਨੂੰ ਦੇਵੇ ਹਰਨਾਮ ਸਿੰਘਾ ਸਾਰੇ ਤਿਆਰ ਹਮ ਦੇਣ ਨੂੰ ਜਾਨ ਓਥੇ

ਸ਼ਿਸ਼ਨ ਜੱਜ ਤੇ ਹੋਰ ਅਫਸਰਾਂ ਦੇ ਬਚਨ

ਜਾਵੇ ਜਾਵੇ ਤੁਮ ਕੌਣ ਹੋ ਲੋਕ ਪਾਗਲ ਐਸੇ ਮੁਫਤ ਕਿਉਂ ਜਾਨ ਗਮਾਵਦੇ ਹੋ
ਸ਼ਕ ਸੁਭਾ ਨਾ ਤੁਸਾਂ ਤੇ ਪੁਲਸ ਦਾ ਹੈ ਅਪਣੇ ਆਪ ਤੁਮ ਖੂਨੀ ਬਤਾਉਂਦੇ ਹੋ
ਭਰਮ ਭਾਂਡਾ ਨਾ ਤੁਸਾਂ ਤੇ ਬੁਚੜਾਂ ਦਾ ਤੁਸੀਂ ਆਪ ਫਾਹੇ ਗਲੀ ਪਾਉਂਦੇ ਹੋ
ਚਲੇ ਜਾਵੇ ਤੁਮ ਏਥੋਂ ਹਰਨਾਮ ਸਿੰਘਾ ਬੇਕਸੂਰੇ ਨਜ਼ਰੀ ਮੈਨੂੰ ਆਉਂਦੇ ਹੋ

ਬੇਕਸੂਰੇ ਛੁਡਵਾ ਦੇਣੇ ਅਪਣੇ ਆਪ ਗ੍ਰਿਫਤਾਰ ਹੋਣਾ

ਖੂਨ ਭਰੇ ਸ਼ਸਤ੍ਰ ਦੱਬੇ ਰਖੇ ਹੋਏ ਸ਼ਿਸ਼ਨ ਜੱਜ ਨੂੰ ਦਿਤੇ ਦਿਖਾਲ ਸਿੰਘਾਂ
ਖੂਨ ਲਹੂ ਦੇ ਲਿਬੜੇ ਕਪੜੇ ਭੀ ਹੋਰ ਕਈ ਮੁਦੇ ਲਿਆਕੇ ਨਾਲ ਸਿੰਘਾਂ
ਜੱਜ ਬਾਹਰ ਕਢੇ ਸਿੰਘ ਨਹੀਂ ਜਾਂਦੇ ਕਰਕੇ ਦਸ ਤਾਂ ਤਦੋਂ ਕਮਾਲ ਸਿੰਘਾਂ
ਫਸ ਗਏ ਅਪਣੇ ਆਪ ਹਰਨਾਮ ਸਿੰਘਾ ਬੇਕਸੂਰੇ ਕਰਵਾਏ ਬਹਾਲ ਸਿੰਘਾਂ

ਬੇਕਸੂਰੇ ਵੀਰਾਂ ਦੇ ਨਾਮ

ਫਾਹੇ ਤੇ ਛੁਡਾਏ ਜੇਹੜੇ ਖਾਲਸੇ ਨੇ ਉਨਾਂ ਵੀਰਾਂ ਦੇ ਨਾਮ ਜਰੂਰ ਸੁਣ ਲੈ
ਸੁੰਦਰ ਸਿੰਘ ਨਿਹਾਲ ਸਿੰਘ ਭੂਪ ਸਿੰਘ ਨੇ ਦੋਸ਼ ਮੰਨਿਆ ਹੋ ਮਜਬੂਰ ਸੁਣ ਲੈ
ਰਾਮ ਕਿਸ਼ਨ ਟੇਕਾ ਸੋਭਾ ਬੇਕਸੂਰੇ ਜਵਾਲਾ ਸਿੰਘ ਭੀ ਦੋਸ਼ ਤੇ ਦੂਰ ਸੁਣ ਲੈ
ਮੰਨਾ ਸਿੰਘ ਨਿਹੰਗ ਬੇਦੋਸ਼ ਫੜਿਆ ਸੰਤ ਰਾਮ ਫੜਿਆ ਬਿਨਾ ਕਸੂਰ ਸੁਣ ਲੈ
ਹੀਰਾ ਭਾਟੜਾ ਤੇ ਆਹੀਆਂ ਬੜੇ ਝੂਠੇ ਵੈਹਦੇ ਮਾਫ ਗਵਾਹ ਮਜ਼ਹੂਰ ਸੁਣ ਲੈ
ਏਹ ਥੇ ਸ਼ਿਸ਼ਨ ਸਪੁਰਦ ਹਰਨਾਮ ਸਿੰਘਾ ਫੜੇ ਪੁਲਸ ਨੇ ਬਿਨਾ ਕਸੂਰ ਸੁਣ ਲੈ

ਸ਼ਿਸ਼ਨ ਜੱਜ ਨੇ ਮਜਬੂਰ ਹੋ ਕੇ ਮੌਤ ਦੀ ਸਜ਼ਾ ਸੁਣਾ ਦੇਣਾ

ਭਵਾਂ ਇਨਾਂ ਤੇ ਨਹੀਂ ਸਬੂਤ ਗੁਜਰੇ ਨਾ ਕੋਈ ਪੁਲਸ ਨੇ ਰਵਟ ਦਿਖਾਇ ਦਿਤੀ
ਨਾ ਕੋਈ ਸ਼ਕ ਨਾ ਸੁਭਾਬਾ ਇਨਾਂ ਉਤੇ ਖੁਫੀਆ ਪੁਲਸ ਨੇ ਨਹੀਂ ਇਤਲਾਇ ਦਿਤੀ
ਨਾ ਸਬੂਤ ਕੋਈ ਤਰਫੇ ਬੁਚੜਾਂ ਦਿਓ ਨਾ ਕੋਈ ਮੌਕੇ ਦੀ ਕਿਸੇ ਗਵਾਇ ਦਿਤੀ
ਛੋਟੇ ਬੜੇ ਇਸ ਸ਼ੈਹਰ ਦੇ ਰੈਹਨ ਵਾਲਜਾ ਬਖਲਾਫ ਨਾ ਇਨਾਂ ਤੇ ਰਾਇ ਦਿਤੀ
ਲੇਕਨ ਸਿੰਘ ਏਹਬਿਆਨ ਅਕਬਾਲ ਕ੍ਰਦੇਜਿਸਨੇ ਮਿਸਲ ਬੁਨਜਾਦਪੁਚਾਇ ਦਿਤੀ
ਕਲਮ ਬੰਦ ਕਰ ਬਿਆਨ ਹਰਨਾਮ ਸਿੰਘਾ ਸਜ਼ਾ ਮੌਤ ਦੀ ਝੱਟ ਸੁਣਾਇ ਦਿਤੀ

ਮਹਾਂ ਸੂਰਬੀਰਾਂ ਨੇ ਮੌਤ ਦੀ ਸਜ਼ਾ ਸੁਣ ਕੇ ਖੁਸ਼ੀ ਮੁਨੌਣੀ

ਸੁਣਕੇ ਫਾਂਸੀ ਦੀ ਸਜ਼ਾ ਨੂੰ ਸਿੰਘ ਚਾਰੇ ਖੁਸ਼ੀਆਂ ਬਹੁਤ ਹੀ ਬਲੀ ਮਨੌਣ ਲੱਗੇ
ਨਾਹਰੇ ਮਾਰਦੇ ਗੂਜਦੇ ਸ਼ੇਰ ਵਾਂਗੂੰ ਸਿੰਘ ਫਤੇ ਪਰ ਫਤੇ ਬਲੌਣ ਲੱਗੇ
ਧੰਨ ਸਤਿਗੁਰੂ ਸਤਿਗੁਰੂ ਆਖ ਮੂੰਹੋਂ ਸ਼ਬਦ ਉਚੀ ਉਚੀ ਨਾਲੇ ਗੌਣ ਲੱਗੇ
ਸੁਣਕੇ ਮੌਤ ਦੀ ਸਜ਼ਾ ਹਰਨਾਮ ਸਿੰਘਾ ਚਾਰੇ ਖਾਲਸੇ ਜਲੀਆਂ ਪੌਣ ਲੱਗੇ

ਖੁਸ਼ੀ ਖੁਸ਼ੀ ਸ਼ਹੀਦ ਹੋਣਾ

ਅਪਣੇ ਆਪ ਗਲਾ ਪਾਇ ਰਸੀ ਖੁਸ਼ੀ ਖੁਸ਼ੀ ਹੀ ਫਤੇ ਬੁਲਾਇ ਕਰਕੇ
ਝੂਟਾ ਆਪ ਅਪਣੇ ਲਿਆ ਪੀਂਗ ਵਾਂਗੂੰ ਚੁਨਾਂ ਗੁਰਾਂ ਵਿਚ ਧੜਾਨ ਲਗਾਇ ਕਰਕੇ
ਪਿਪਲ ਨਾਲ ਸੁਣੇਝੇ ਦਿਤੇ ਗਏ ਫਾਰੇ ਸਾਰੇ ਵਿਚ ਬਸ਼ਾਰ ਦਿਖਾਇ ਕਰਕੇ
ਚਾਰੇ ਹੋਏ ਸ਼ਹੀਦ ਹਰਨਾਮ ਸਿੰਘਾ ਨਾਹਰੇ ਉਚੀ ਉਚੀ ਮੂੰਹੋਂ ਲਾਇ ਕਰਕੇ

ਸ਼ਹੀਦਾਂ ਦੇ ਨਾਮ

ਬੀਹਲਾ ਸਿੰਘ ਲੈਹਣਾ ਸਿੰਘ ਹਾਕਮ ਸਿੰਘ ਫਾਂਸੀ ਆਏ ਚਾਰ ਜਾਣੇ
ਲਾਲ ਸਿੰਘ ਲੈਹਣਾ ਸਿੰਘ ਕਾਲੇ ਪਾਣੀ ਦੇ ਕੁ ਸਿੰਘ ਹੋ ਗਏ ਫਰਾਰ ਜਾਣੇ
ਨਿਤਰ ਗਏ ਕੂਕੇ ਸਿੰਘ ਨਾਮਧਾਰੀ ਅਪਣੇ ਆਪ ਹੋ ਕੇ ਗ੍ਰਿਫਤਾਰ ਜਾਣੇ
ਬੇਕਸੂਰੇ ਛਡਾਏ ਹਰਨਾਮ ਸਿੰਘਾ ਧੰਨ ਧੰਨ ਲੈ ਲਈ ਸੰਸਾਰ ਜਾਣੇ

ਰਾਇ ਕੋਟ ਦੇ ਬੁਰਝ ਬੱਧ ਦਾ ਪ੍ਰਸੰਗ

ਰਾਇ ਕੋਟ ਦਾ ਜ਼ਿਲਾ ਹੈ ਲੁਧਿਆਣਾ ਜਾਲਮ ਏਸ ਥਾਂ ਦੇ ਮੁਸਲਮਾਨ ਸੀਰੋ
ਸਾਰੇ ਏਸ ਥਾਂ ਦੇ ਜਾਲਮ ਬੁਰਝਾ ਦੇ ਰਾਂਝਾ ਝੂਟਾ ਦੇ ਬੜੇ ਸ਼ੈਤਾਨ ਸੀਰੋ
ਕਚੇ ਹੱਡ ਗੋਰਨ ਵਿਚ ਟੋਤੜਾ ਦੇ ਗਊਆਂ ਮਾਰਦੇ ਸਰੇ ਮੈਦਾਨ ਸੀਰੋ
ਹਿੰਦੂ ਸਿਖਾਂ ਦੇ ਚਿਤ ਦਖੌਣ ਵਾਲੇ ਅਫਸਰ ਏਸ ਥਾਂ ਦੇ ਬੇਈਮਾਨ ਸੀਰੋ
ਮਰਜ਼ੋ ਮਾਰ ਕੇ ਜਾਲਮਾਂ ਪਾਪੀਆਂ ਨੂੰ ਤੁਲੇ ਏਸ ਉਤੇ ਕੂਕੇ ਆਨ ਸੀਰੋ
ਨਾਮਧਾਰੀਏ ਬੀਰ ਬਹਾਦਰਾਂ ਨੇ ਏਸ ਪਾਪ ਵੰਨੀ ਕੀਤੇ ਧਿਆਨ ਸੀਰੋ
ਮੰਗਲ ਸਿੰਘ ਗੁਰਮੁਖ ਸਿੰਘ ਬੀਰ ਬਾਂਕੇ ਰਲੇ ਤੀਸਰੇ ਸਿੰਘ ਮਸਤਾਨ ਸੀਰੋ
ਰਤਨ ਸਿੰਘ ਜੀ ਚੌਥੇ ਹਰਨਾਮ ਸਿੰਘਾ ਰਲੇ ਪੰਜਮੇ ਸਿੰਘ ਗਿਆਨ ਸੀਰੋ

ਸਿੰਘਾਂ ਨੇ ਬੁਰਝ ਕਤਲ ਕਰਨੇ

ਪੰਜੇ ਸਿੰਘ ਏਹ ਸੂਰਮੇ ਬਲੀ ਬਾਂਕੇ ਗਏ ਮੌੜਾਂ ਤੇ ਸੀ ਛੀਨੀਵਾਲ ਵੀਰੋ

ਤਾਜ ਪੁਰੇ ਡੇਰੇ ਬੂਟਾ ਰਾਮ ਜੀ ਦੇ ਲੰਗਰ ਹਮਨ ਕੀਤੇ ਪ੍ਰੇਮ ਨਾਲ ਵੀਰੋ
 ਏਥੇ ਸਿੰਘ ਅੜਵੰਗੀ ਭੀ ਮਿਲ ਗਯਾ ਸੀ ਦੋਕੁ ਹੋਰ ਮਿਲ ਗਏ ਗੁਰੂ ਲਾਲ ਵੀਰੋ
 ਰਾਇ ਕੋਟ ਪਹੁੰਚੇ ਅੱਧੀ ਰਾਤ ਵੇਲੇ ਮੁਖੇ ਆਖ ਅਕਾਲ ਅਕਾਲ ਵੀਰੋ
 ਬੁਚੜ ਕਤਲ ਕੀਤੇ ਹਾਤੇ ਵਿਚ ਵੜਕੇ ਗਊਆਂ ਦਿਤੀਆਂ ਬਾਹਰ ਨਿਕਾਲ ਵੀਰੋ
 ਗਊ ਘਾਤੀਆਂ ਜਾਲਮਾਂ ਪਾਪੀਆਂ ਦੇ ਲੈ ਲਏ ਬਦਲੇ ਤੱਤਕਾਲ ਵੀਰੋ
 ਰਾਝਾ ਬੂਟਾ ਨਾਂ ਕਿਤੇ ਭੀ ਮਿਲੇ ਕਿਧਰੇ ਕੀਤੀ ਬਹੁਤ ਭਾਰੀ ਦੇਖ ਭਾਲ ਵੀਰੋ
 ਸਿੰਘ ਹਰਨ ਹੋ ਗਏ ਹਰਨਾਮ ਸਿੰਘਾ ਕਰਕੇ ਬਹੁਤ ਭਾਰੀ ਘਲੂਘਾਲ ਵੀਰੋ

ਸਾਕੇ ਦੇ ਸਮਾਚਾਰ

ਕਮੜੀਨ ਫਿਦਵੀ ਝੋਲੀ ਚੁਕ ਸਾਰੇ ਪਹੁੰਚ ਗਏ ਸੀ ਪਾਸ ਸਰਕਾਰ ਜਲਦੀ
 ਨਾਮ ਲਈ ਜਾਂਦੇ ਬੇਕਸੂਰਜਾ ਦਾ ਬੇਈਮਾਨ ਆ ਗਏ ਗਦਾਰ ਜਲਦੀ
 ਐਸੇ ਮੌਕੇ ਦੀ ਰੋਹਣ ਉਡੀਕ ਕਰਦੇ ਗ੍ਰਾਮ ਜੁਲਮ ਦਾ ਕਰਨ ਬਜਾਰ ਜਲਦੀ
 ਵੇਹਦੇ ਮਾਫ ਗੁਲਾਬ ਸਿੰਓ ਦਲੂ ਕਾਹਨਾ ਕੀਤੀ ਏਨਾਂ ਨੇ ਤੇਜ ਰਫਤਾਰ ਜਲਦੀ
 ਭੰਗਾ ਸਿੰਘ ਭੂਪਾ ਦੋਨੇ ਖੋਜੀਆਂ ਨੇ ਦੱਬੇ ਖੁਰੇ ਸਮਾਰ ਸਮਾਰ ਜਲਦੀ
 ਅੱਠ ਆਦਮੀ ਦੇ ਖੁਰੇ ਪਕੜ ਕਰਕੇ ਛੀਨੀ ਵਾਲ ਲੈ ਗਏ ਲਗਾਤਾਰ ਜਲਦੀ
 ਛੀਨੀ ਵਾਲੀਏ ਦਲੂ ਨੇ ਦੱਸ ਦਿੱਤਾ ਤੇਗਾਂ ਕੱਢਕੇ ਦਿਤੀਆਂ ਚਾਰ ਜਲਦੀ
 ਕਿਹਾ ਲੋਕਾਂ ਨੇ ਸਿੰਘ ਮਸਤਾਨ ਭਾਈ ਖਿਸਕ ਜਾਵੇ ਕਿਧਰੇ ਛਾਲਾਮਾਰ ਜਲਦੀ
 ਜੇਠੂਪੁਰੇ ਆ ਗਏ ਬੇਨੂੰ ਫੜਨ ਵਾਲੇ ਤਿੰਨੇ ਹੋ ਜਵੇ ਤੁਸੀਂ ਫਰਾਰ ਜਲਦੀ
 ਭੱਜ ਗਏ ਜੇ ਸਿੰਘ ਮਸਤਾਨ ਕੈਹਦਾ ਬੇਕਸੂਰਾ ਨੂੰ ਦੇਣਗੇ ਮਾਰ ਜਲਦੀ
 ਫਾਂਸੀ ਚੜਾਂਗੇ ਮਾਰੇ ਨੇ ਅਸੀਂ ਬੁਚੜ ਤਿੰਨੇ ਅਸੀਂ ਬਣੀਏ ਗੁਨਾਗਾਰ ਜਲਦੀ
 ਤਿੰਨੇ ਮੰਨ ਗਏ ਦੋਸ਼ ਹਰਨਾਮ ਸਿੰਘਾ ਅਪਣੇ ਆਪ ਹੋ ਗਏ ਗ੍ਰਿਫਤਾਰ ਜਲਦੀ

ਸਿੰਘਾਂ ਦੇ ਬਿਆਨ

ਕੋਠੀ ਬਸੀਆਂ ਫੜ ਕੇ ਪੇਸ਼ ਕੀਤੇ ਤਿੰਨੇ ਹੋਏ ਬਜਾਨ ਅਕਬਾਲ ਏਥੇ
 ਕਾਤਲ ਬੁਚੜਾਂ ਦੇ ਅਸੀਂ ਸਿੰਘ ਤਿੰਨੇ ਕੋਈ ਹੋਰ ਨਾ ਅਸਾਂ ਦੇ ਨਾਲ ਏਥੇ
 ਰਤਨ ਸਿੰਘ ਗਜਾਨੀ ਸਿੰਘ ਬੇਕਸੂਰੇ ਕਰੋ ਇਨ੍ਹਾਂ ਨੂੰ ਤੁਰਤ ਬਹਾਲ ਏਥੇ
 ਸਾਨੂੰ ਦਿਓ ਫਾਂਸੀ ਖੂੰਨੀ ਅਸੀਂ ਤਿੰਨੇ ਅਸੀਂ ਖੂੰਨਾਂ ਦੇ ਦੱਸਦੇ ਹਾਲ ਏਥੇ
 ਏਸ ਜਿਉਣ ਨਾਲੋਂ ਮਰਨਾ ਬਹੁਤ ਅੱਛਾ ਗਊਆਂ ਸਾਹਮਣੇ ਹੋਣ ਹਲਾਲ ਏਥੇ

ਅਸੀਂ ਤੰਗ ਆਕੇ ਬੁਚੜ ਕਤਲ ਕੀਤੇ ਝੱਲ ਸਕੇ ਨਾ ਜੁਲਮ ਦੀ ਝਾਲ ਏਥੇ
ਬੰਦ ਕੀਤੇ ਨਾਂ ਤੁਸੀਂ ਜੋ ਬੁਚੜਖਾਨੇ ਭਾਰੇ ਹੋਣਗੇ ਜੰਗ ਜਲਾਲ ਏਥੇ
ਮਾਰ ਮਰਨਗੇ ਸਿੰਘ ਹਰਨਾਮ ਸਿੰਘਾ ਹਾਤੇ ਬੰਦ ਕਰਦੇ ਤੱਤਕਾਲ ਏਥੇ

ਸਿੰਘਾਂ ਦੀ ਸਤਿਗੁਰਾਂ ਪਾਸ ਬੇਨਤੀ

ਜਿਉਂਦੇ ਜੀਉ ਇਸ ਅੱਖਾਂ ਸੇ ਦੇਖ ਲਈਏ ਆਕੇ ਦੇਹ ਦ੍ਰਸ਼ਨ ਇਕ ਵਾਰ ਸਾਨੂੰ
ਸਾਡੇ ਸ੍ਵਾਸ ਬੋਝੇ ਰੈਹ ਗਏ ਵਿਚ ਦੁਨੀਆਂ ਫਾਹੇ ਦੇਣ ਨੂੰ ਤਿਆਰ ਸਰਕਾਰ ਸਾਨੂੰ
ਸਚੇ ਪਾਤਸ਼ਾਹ ਸਤਿਗੁਰੂ ਰਾਮ ਸਿੰਘ ਜੀ ਕਾਲ ਸੱਦਦਾ ਹੈ ਹਾਕਾ ਮਾਰ ਸਾਨੂੰ
ਹਾੜੇ ਕੱਢਦੇ ਅਸੀਂ ਹਰਨਾਮ ਸਿੰਘਾ ਏਥੇ ਆਣ ਕੇ ਦੇਹ ਦੀਦਾਰ ਸਾਨੂੰ

ਸਿੰਘਾਂ ਦੀ ਅਰਜ ਮੰਨਕੇ ਸਤਿਗੁਰਾਂ ਨੇ ਦਰਸ਼ਨ ਦੇਏ

ਕੀਤੀ ਸਤਿਗੁਰਾਂ ਪ੍ਰੇਰਨਾ ਅਫਸਰਾਂ ਨੂੰ ਉਨਾਂ ਗੁਰਾਂ ਨੂੰ ਤੁਰਤ ਬੁਲਾ ਲਿਆ
ਆਏ ਬਸੀਆ ਸਤਗੁਰੂ ਰਾਮ ਸਿੰਘ ਜੀ ਹੀਲਾ ਮਿਲਣ ਦਾ ਕੋਈ ਬਣਾ ਲਿਆ
ਅਫਸਰ ਕੈਹਣ ਓਗਾਹੀ ਨੂੰ ਗੁਰੂ ਸੱਦੇ ਭੇਦ ਕਿਸੇ ਨੂੰ ਨਹੀਂ ਬਤਾ ਲਿਆ
ਧੀਰਜ ਸਿੰਘਾ ਨੂੰ ਦਿਤੀ ਹਰਨਾਮ ਸਿੰਘਾ ਸਿੰਘਾਂ ਦ੍ਰਸ਼ ਅਖੀਰ ਦਾ ਪਾ ਲਿਆ

ਸਿੰਘਾਂ ਨੇ ਸ਼ਹੀਦ ਹੋਣਾ

ਰਾਇ ਕੋਟ ਬੁਚੜਖਾਨੇ ਪਾਸ ਨੂੰ ਹੀ ਟਿਕੀ ਸੂਰਜ ਦੀ ਨਿਕਲਦੀ ਨਾਲ ਵੀਰੋ
ਫਾਹੇ ਟੰਗ ਦਿਤੇ ਤਿੰਨੇ ਵੀਰ ਧਰਮੀ ਹੋਰ ਦਸਾ ਕੀ ਆਪ ਨੂੰ ਹਾਲ ਵੀਰੋ
ਖੁਸ਼ੀ ਨਾਲ ਫਾਂਸੀ ਚੜ੍ਹੇ ਸਿੰਘ ਤਿੰਨੇ ਮੁਖੇ ਆਖ ਅਕਾਲ ਅਕਾਲ ਵੀਰੋ
ਤਿੰਨੇ ਹੋਏ ਸ਼ਹੀਦ ਹਰਨਾਮ ਸਿੰਘਾ ਧਰਮ ਵਾਸਤੇ ਗੁਰੂ ਦੇ ਲਾਲ ਵੀਰੋ

ਮਹਾਂ ਸੂਰਬੀਰਾਂ ਸ਼ਹੀਦਾਂ ਦਾ ਜਿਕਰ

ਲੈ ਗਏ ਲਾਸ਼ਾਂ ਬਾਰਸ ਗਡੜਾ ਤੇ ਪਿਥੇ ਪਿੰਡ ਜਾਨਕੇ ਸਿਸਕਾਰ ਸੀਰੋ
ਮੰਗਲ ਸਿੰਘ ਗੁਰਮੁਖ ਸਿੰਘ ਬਲੀ ਜੋਧੇ ਤੀਜੇ ਸਿੰਘ ਮਸਤਾਨ ਸਰਦਾਰ ਸੀਰੋ
ਢਿਲੋ ਗੋਤ ਵਿਚੋਂ ਦੇਸ ਮਾਲਵੇ ਦੇ ਪਿਥੇ ਪਿੰਡ ਦੇ ਵਸਨੇਹਾਰ ਸੀਰੋ
ਗਿਆਨੀ ਸਿੰਘ ਸੂਬਾ ਮੰਡੀ ਪਿੰਡ ਦਾ ਥਾ ਵਿਦਵਾਨ ਭਾਰੀ ਸਮਝਦਾਰ ਸੀਰੋ
ਰਤਨ ਸਿੰਘ ਦੂਜੇ ਨਾਈ ਵਾਲੇ ਦੇ ਥੇ ਕੀਤੇ ਇਨਾਂ ਨੇ ਬੜੇ ਉਪਕਾਰ ਸੀਰੋ
ਦੋਨੋਂ ਸਿੰਘ ਬੇਦੋਸ਼ ਹੀ ਗਏ ਮਾਰੇ ਕੀਤੇ ਨਹੀਂ ਇਨਸਾਫ ਸਰਕਾਰ ਸੀਰੋ
ਲੁਧੇਹਾਣੇ ਦਿਤੇ ਫਾਂਸੀ ਵੀਰ ਦੋਨੋਂ ਜੇਹੜੇ ਕੂਕੜਾਂ ਦੇ ਜਥੇਦਾਰ ਸੀਰੋ

ਕੀਤਾ ਕੈਹਰ ਸਰਕਾਰ ਹਰਨਾਮ ਸਿੰਘਾ ਸਜਾ ਮੌਤ ਦੇ ਨਾਂ ਗੁਨਾਗਾਰ ਸੀਰੋ

੧੬੨੭ ਬਿ: ਮਾਹ ਕਤਕ ਵਿਚ ਮਾਤਾ ਜਸਾਂ ਜੀ ਨੇ ਪੁਲੋਕ ਗਵਨ ਕਰਨਾ

ਮੈਹਲ ਸਤਿਗੁਰਾਂ ਦੇ ਸੁਰਗ ਵਾਸ ਹੋਏ ਵਡੇ ਸਮਝ ਵਾਲੇ ਭਾਗ ਦਾਰ ਵੀਰੋ
ਮਾਤਾ ਸਾਹਬ ਦੇ ਭੋਗ ਪਰ ਦੂਰ ਦੂਰੋਂ ਆਈਆਂ ਸੰਗਤਾਂ ਪ੍ਰੇਮ ਦਿਲ ਧਾਰ ਵੀਰੋ
ਮੈਨ ਦੁਆਬ ਢਾਹਾ ਸਾਰਾ ਦੇਸ ਆਇਆ ਮਾਝਾ ਮਾਲਵਾ ਤੇ ਪੋਠੋਹਾਰ ਵੀਰੋ
ਖੇਲ ਬਿਚਲ ਗਈ ਜਿਮੇਂ ਹਰਨਾਮ ਸਿੰਘਾ ਓਹ ਭੀਸੁਨੇ ਅਗਲਾ ਸਮਾਚਾਰ ਵੀਰੋ

ਮਸਤਾਨਿਆਂ ਦੀਵਾਨਿਆਂ ਦੇ ਜੋਸ਼ ਤਰੇ ਲੈਕਰ

ਦੇਸ਼ਾਂ ਦੇਸ਼ਾਂ ਦੇ ਮਸਤ ਮਸਤਾਨੜੇ ਜੋ ਕੱਠੇ ਕੁੱਲ ਹੋਏ ਏਥੇ ਆਨ ਸਿੰਘੇ
ਰੋਇ ਰੋਇ ਕਰਕੇ ਭੁਬਾਂ ਮਾਰ ਉਚੀ ਲਗੇ ਜੋਸ਼ ਮਸਤਾਨੜੇ ਖਾਨ ਸਿੰਘੇ
ਕਹਿੰਦੇ ਜੁਲਮ ਦੀ ਵੀਰਨੇ ਹੱਦ ਹੋ ਗਈ ਬੁਚੜ ਬਹੁਤ ਪਾਪੀ ਮੁਸਲਮਾਨ ਸਿੰਘੇ
ਗਊਆਂ ਮਾਰਦੇ ਕੋਸਕੇ ਸੌਹੋਂ ਥੋਡੇ ਜਿਉਂਦੇ ਕਾਸਨੂੰ ਤੁਸੀਂ ਜਹਾਨ ਸਿੰਘੇ
ਮਰ ਗਏ ਕਿਉਂ ਨਾ ਸਿੰਘੀ ਧਰਮ ਤਜਕੇ ਮੁਰਦੇ ਲਈ ਕਿਉਂ ਫਿਰੋ ਪ੍ਰਾਨ ਸਿੰਘੇ
ਦੁਸ਼ਟ ਮਾਰਨੀ ਸੰਤ ਬੁਚੜ ਪਾਪੀਆਂ ਦਾ ਕਰ ਦਿਓ ਭਾਰੇ ਘਲੂਘਾਨ ਸਿੰਘੇ

ੴ ਸਤਿਗੁਰ ਪ੍ਰਸਾਦਿ ॥

ਸਾਕਾ ਮਾਲੇਰ ਕੋਟਲਾ

ਦੇਗ, ਤੇਗ, ਫਤਹ

ਜਉ ਤਉ ਪ੍ਰੇਮ ਖੇਲਨ ਕਾ ਚਾਉ । ਸਿਰੁ ਧਰਿ ਤਲੀ ਗਲੀ ਮੇਰੀ ਆਉ ।
ਇਤੁ ਮਾਰਗਿ ਪੈਰੁ ਧਰੀਜੈ । ਸਿਰੁ ਦੀਜੈ ਕਾਣਿ ਨ ਕੀਜੈ ।

ਸ੍ਰੀ ਸਤਿਗੁਰੂ ਰਾਮ ਸੰਘ ਜੀ ਪਾਸ ਮਸਤਾਨਿਆਂ ਦੀ ਅਰਜ

ਕੋਸ ਕੋਸ ਗਾਉਆਂ ਸੌਂਹੇ ਮਾਰਦੇ ਨੇ ਨਾਲੇ ਦੁਖੀ ਕਰਦੇ ਘੂਰ ਘੂਰ ਸਤਿਗੁਰ
ਹੁਣਤਾਂ ਜੁਲਮਦੀ ਗੁਰੂ ਜੀ ਹਦਹੋਕੇ ਪਿਆਲੀ ਪਾਪ ਦੀ ਹੋਈ ਭਰਪੂਰ ਸਤਿਗੁਰ
ਜਾਲਮ ਜੁਲਮ ਕਰਨੇ ਵਾਲੇ ਪਾਪੀਆਂ ਦਾ ਬੇੜਾ ਅਸਾਂ ਕਰਨਾ ਚੁਰ ਚੁਰ ਸਤਿਗੁਰ
ਗਉਗ੍ਰੀਬਦੀ ਰਛਿਆ ਅਸਾਂ ਕਰਨੀ ਸਾਨੂੰ ਜਾਲਮਾਂ ਕੀਆ ਮਜਬੂਰ ਸਤਿਗੁਰ
ਅਸਾਂ ਕਤਲ ਕਰਨੇ ਬੁਚੜ ਕੋਟਲੇ ਦੇ ਦੇਉ ਅਸਾਂ ਨੂੰ ਹੁਕਮ ਹਜੂਰ ਸਤਿਗੁਰ
ਤੇਗਾਂ ਬਰਛੀਆਂ ਨਾਲ ਹਰਨਾਮ ਸਿੰਘਾ ਬੁਚੜ ਮਾਰਨੇ ਹੈਨ ਜਰੂਰ ਸਤਿਗੁਰ

ਸ੍ਰੀ ਸਤਿਗੁਰੂ ਜੀ ਨੇ ਮਸਤਾਨਿਆਂ ਨੂੰ ਨਾਮ ਰੂਪੀ ਸ਼ਸਤ੍ਰ ਚਲੋਣ ਦੀ ਨਸੀਹਤ ਕਰਨੀ

ਜੇਹੜੀ ਕਹਾਂ ਮੈ ਏਸ ਮਸ਼ੀਨਗਨ ਦੀ ਪਹੁੰਚੁ ਗੋਲੀ ਸਮੁੰਦਰੋਂ ਪਾਰ ਥੋਡੀ
ਏਹ ਅਠੋੜੀ ਮਾਲਾ ਬੰਦੂਕ ਜੇਹੜੀ ਦੇਸਾਂ ਸਾਰਿਆਂ ਮੈ ਕਰੂ ਮਾਰ ਥੋਡੀ
ਮਣਕਾ ਮਾਲਾ ਦਾ ਗੋਲੀ ਮਸ਼ੀਨਗਨ ਦੀ ਚਲੂ ਲੂਸਗਨ ਤੇਜ ਰਫਤਾਰ ਥੋਡੀ
ਗੋਲਾ ਮੁਕੂ ਨਾ ਮੁਕੂ ਬਰੂਦ ਥੋਡਾ ਭਾਰੀ ਤੋਪ ਕਰਦੂ ਧੁੰਦੂਕਾਰ ਥੋਡੀ
ਏਸੜ੍ਹਾਂ ਮਲੇਛਾਂ ਦਾ ਨਾਸ ਕਰਕੇ ਸੰਤ ਖਾਲਸਾ ਲਗੂ ਦਰਬਾਰ ਥੋਡੀ
ਕਲਜੁਗ ਵਿਚ ਵਰਤੂ ਸਤਿਜੁਗ ਆਣ ਏਥੇ ਸਾਰਾ ਕਰੂਗਾ ਸਿਫਤ ਸੰਸਾਰ ਥੋਡੀ
ਹਾਲੇ ਨਹੀਂ ਮੌਕਾ ਸਿੰਘੇ ਠੈਹਰ ਜਾਵੇ ਹੁਨ ਏਹ ਗੁਫਤਗੂ ਹਈ ਬੇਕਾਰ ਥੋਡੀ
ਸਾਡਾ ਬਚਨ ਮੰਨੋ ਠੈਹਰੋ ਖਾਲਸਾ ਜੀ ਬਹੁਤ ਬੁਰੀ ਹਈ ਬਿਚਾਰ ਥੋਡੀ

ਠੈਹਰੇ ਠੈਹਰੇ ਠੈਹਰੇ ਮੰਕਾ ਨਹੀਂ ਹਾਲੇ ਥੋੜੇ ਸਮੇਂ ਨੂੰ ਪਉ ਦਰਕਾਰ ਥੋਡੀ
ਜੰਗੀ ਜੋਸ਼ ਦੀ ਪਾਣ ਉਤਾਰ ਦੇਵੇ ਸ਼ਾਂਤਮਈ ਦੀ ਚਾਹੀਏ ਹਥਿਆਰ ਥੋਡੀ
ਸੂਰ ਬੀਰ ਬਹਾਦਰੋ ਬਚਨ ਮੰਨੇ ਹਾਲੇ ਚਾਹੀਏ ਮਯਾਨ ਤਲਵਾਰ ਥੋਡੀ
ਫਤੇ ਪਾਵੇਂਗੇ ਨਾ ਬਚਨ ਉਲਟ ਸਾਡਾ ਜਲਦੀ ਕਰੋਗੇ ਹੋਊਗੀ ਹਾਰ ਥੋਡੀ
ਚੁਪ ਚੁਪ ਮਸਤਾਨਿਯੋ ਬਕੇ ਨਾਹੀ ਲਈ ਖਬਰ ਜਾਉ ਖਬਰਦਾਰ ਥੋਡੀ
ਜੁਲਮ ਕਰਨ ਵਾਲੇ ਸਜਾ ਆਪ ਪਾਸਨ ਉਨਾਂ ਉਤੇ ਕੀ ਹੈ ਜੁਮੇਵਾਰ ਥੋਡੀ
ਜੋ ਕੋਈ ਕਰੂਗਾ ਭਰੂਗਾ ਸਜਾ ਓਹੀ ਬੇਕਾਰ ਸਾਰੀ ਹਾ ਹਾ ਕਾਰ ਥੋਡੀ
ਸਮਾਂ ਨਹੀਂ ਹੈ ਹਾਲੇ ਹਰਨਾਮ ਸਿੰਘਾ ਸੁਣ ਲਈ ਮੈਂ ਪੁਕਾਰ ਥੋਡੀ

ਮਸਤਾਨਿਆਂ ਸਿੰਘਾਂ ਨੇ ਸਤਿਗੁਰਾਂ ਦੇ ਪ੍ਰਵਾਰੇ ਹੋਕੇ ਚਾਲੇ ਪੌਏ

ਰੋਕੇ ਸਤਿਗੁਰਾਂ ਦੇ ਸਿੰਘ ਰੁਕੇ ਨਾ ਸੀ ਉਚੀ ਬੋਲਕੇ ਫਤੇ ਬਲਵਾਨ ਤੁਰ ਪਏ
ਮੂੰਹੋਂ ਸ਼ਬਦ ਅਕਾਲ ਅਕਾਲ ਕਰਕੇ ਮੂਹਰੇ ਇਕ ਤੋਂ ਇਕ ਜਵਾਨ ਤੁਰ ਪਏ
ਗਾਨੇ ਮੌਤ ਸ਼ਹੀਦੀ ਦੇ ਬੰਨ ਹਥੀਂ ਮੂਹਰੇ ਝੁਲਦਾ ਛੱਡ ਨਿਸ਼ਾਨ ਤੁਰ ਪਏ
ਸਾਰਾ ਦਸ ਤੇ ਹਾਲ ਹਰਨਾਮ ਸਿੰਘਾ ਕਿਕਲ ਖਾਲਸੇ ਹੋਣ ਕੁਰਬਾਨ ਤੁਰ ਪਏ

✓ ਵਾਕ ਕਵੀਸ਼ਰ

ਭਾਵੀ ਟਲੀ ਨਾ ਪੀਰ ਪਕੰਬਰਾਂ ਤੋਂ ਮਿਟਦੀ ਨਹੀਂ ਮੋਟੀ ਹੋਣ ਹਾਰ ਲੋਕੋ
ਲੁਕਆ ਜਾਇ ਮੁਚਕੰਦ ਦੇਘਰਾਂ ਅੰਦ੍ਰ ਮਾਰਜਾ ਭਾਵੀ ਕ੍ਰਿਸ਼ਨ ਅਵਤਾਰ ਲੋਕੋ
ਮਾਰਿਆ ਭਾਵੀ ਬਰ ਗਜਾ ਦੁਸ਼ਮਨਾਂ ਤੋਂ ਸ਼ਿਵ ਜੀ ਝੋਟਜਾਂ ਦੇ ਰੂਪ ਧਾਰ ਲੋਕੋ
ਮਿੱਟੀ ਮੇਲ ਦਿਤਾ ਕੌਰੇ ਪਾਂਡਵਾਂ ਨੂੰ ਭਾਵੀ ਸਮਝ ਲੌ ਦੁਰੋਪਤੀ ਨਾਰ ਲੋਕੋ
ਮਲੀਆ ਮੇਟ ਕੀਤਾ ਭਾਵੀ ਚੰਦਰੀ ਨੇ ਰਾਜਾ ਰੌਣ ਵਰਗਾ ਸਮਝਦਾਰ ਲੋਕੋ
ਛਿਪੰਜਾ ਕ੍ਰੋੜ ਜਾਦੋ ਬਲੀ ਬੀਰ ਜੋਧੇ ਮਾਰ ਭਾਵੀ ਨੇ ਕਰੇ ਖਵਾਰ ਲੋਕੋ
ਚੂਹੜੇ ਬਣੇ ਰਾਜੇ ਹਰੀ ਚੰਦ ਵਰਗੇ ਵਿਕੀਆਂ ਰਾਣੀਆਂ ਵਿਚ ਬਜਾਰ ਲੋਕੋ
ਦਰ ਦਰ ਭੀਖ ਮੰਗਦੇ ਰਾਜੇ ਚਕ੍ਰਵਰਤੀ ਭਾਵੀ ਤੋੜਦੀ ਕੁਲ ਹੰਕਾਰ ਲੋਕੋ
ਮਾਰੇ ਸਿਖ ਵੀ ਭਾਵੀ ਨੇ ਮੁਦਕੀ ਮੈਂ ਜੰਗ ਜਿਤ ਕਰਕੇ ਗਏ ਹਾਰ ਲੋਕੋ
ਭਾਵੀ ਸਿੰਘਾਂ ਦੇ ਰਾਜ ਦੀ ਚੰਦ ਕੌਰਾਂ ਜਿਸਤੇ ਗਿਆ ਲਾਹੌਰ ਦਰਬਾਰ ਲੋਕੋ
ਚੜਦੀ ਕਲਾ ਉਤੇ ਨਾਮਧਾਰੀਆਂ ਦੇ ਭਾਵੀ ਵਰਤ ਗਈ ਆਣ ਕਰਤਾਰ ਲੋਕੋ
ਮਸਤ ਟਾਲੇ ਨਾ ਟਲੇ ਹਰਨਾਮ ਸਿੰਘਾ ਹੋਏ ਕੋਟਲੇ ਨੂੰ ਸਾਰੇ ਤਿਆਰ ਲੋਕੋ

ਕਵੀਸ਼ਰ

ਕਿਹਾ ਸਤਿਗੁਰਾਂ ਨੇ ਸੀਗਾ ਬਹੁਤ ਅਛਾ ਆਖਾ ਮੰਨਿਆ ਨਹੀਂ ਮਸਤਾਨਜਾਂ ਨੇ
ਬਿਨਾ ਸਮੇਂ ਭੈੜੀ ਛੇੜੀ ਛੇੜ ਖਾਨੀ ਵਕਤ ਸੋਚਿਆ ਨਹੀਂ ਨਿਦਾਨਜਾਂ ਨੇ
ਸਮਾਂ ਧਰਮ ਤੇ ਜਲਨ ਪਤੰਗ ਚੱਲੇ ਪੁਛੀ ਬਾਤ ਨਾ ਫੇਰ ਪ੍ਰਵਾਨਜਾਂ ਨੇ
ਬੁਚੜ ਮਾਰਨੇ ਲੀਏ ਹਰਨਾਮ ਸਿੰਘਾ ਕਮਰਕੱਸੇ ਕਰ ਲਏ ਦੀਵਾਨਜਾਂ ਨੇ

ਸ੍ਰੀ ਸਤਿਗੁਰਾਂ ਨੇ ਏਸ ਮਸਤਾਨੇ ਸ਼ਹੀਦੀ ਜਥੇ ਦੀ ਇਤਲਾਹ ਗੌਰਮਿੰਟ ਨੂੰ ਦੇਵੀ

ਕੁਛਕ ਮਸਤ ਮਸਤਾਨੜੇ ਸਿਖ ਸਾਡੇ ਚਾਂਹਦੇ ਅਮਨ ਅਮਾਨ ਹੈ ਭੰਗ ਕਰਨਾ
ਸਾਡੇ ਕਹਿਣ ਤੇ ਭੀ ਫੌਜਾਂ ਨਹੀਂ ਰੁਕੀਆਂ ਚਾਹੁੰਦੇ ਬੁਚੜਾਂ ਸੇ ਸਿਰਫ ਜੰਗ ਕਰਨਾ
ਬੋਨੂੰ ਖਬਰ ਦਿਤੀ ਸਾਰੇ ਮਾਮਲੇ ਦੀ ਜਬਾ ਰੋਕਣੇ ਦਾ ਕੋਈ ਢੰਗ ਕਰਨਾ
ਨਰਮ ਗਰਮ ਹੋਕੇ ਜਬਾ ਰੋਕਣੇ ਦਾ ਨਾਲ ਉਨਾਂ ਸਲੂਕ ਨਿਸੰਗ ਕਰਨਾ
ਜੁਮੇਵਾਰ ਨਾ ਅਸੀ ਹੁਣ ਉਨਾ ਦੇ ਹਾਂ ਤੁਸੀਂ ਫੇਰ ਨਾ ਅਸਾਂ ਨੂੰ ਤੰਗ ਕਰਨਾ
ਅਸਾਂ ਕੁਲ ਬਿਦੋਸ਼ ਹਰਨਾਮ ਸਿੰਘਾ ਅਸਾਂ ਉਨ੍ਹਾਂ ਦੇ ਨਾਲ ਨਾ ਸੰਗ ਕਰਨਾ

ਸਤਿਗੁਰਾਂ ਨੇ ਔਣ ਵਾਲਾ ਸਮਾਂ ਸੋਚਕੇ ਸੰਗਤਾਂ ਨੂੰ ਵਿਦਾ ਕਰਨਾ

ਬਚਨ ਜਦੋਂ ਮਸਤਾਨਿਆਂ ਮੰਨਿਆ ਨਾ ਤੁਰ ਗਏ ਅਰਦਾਸ ਸੁਧਾ ਕਰਕੇ
ਸਮਝ ਗਏ ਸਤਿਗੁਰ ਸਾਰੀ ਕਾਰਵਾਈ ਅੰਤ੍ਰਯਾਮਤਾ ਧਿਆਨ ਲਗਾ ਕਰਕੇ
ਝਟ ਪਟ ਸਤਿਗੁਰਾਂ ਨੇ ਓਸੀ ਵੇਲੇ ਇਕ ਖਾਸ ਦੀਵਾਨ ਸਜਾ ਕਰਕੇ
ਡੇਰੇ ਸਾਰੇ ਦੀ ਸੰਗਤ ਕਰ ਕਠੀ ਹੁਕਮ ਦਿਤਾ ਸੁਣਾ ਬਜਾ ਕਰਕੇ
ਏਥੇ ਵਰਤਣਾ ਹੈ ਭਾਲਾ ਸਤਿਗੁਰੂ ਦਾ ਭੈਜਲ ਆ ਰਿਹੈ ਕਦਮ ਉਠਾ ਕਰਕੇ
ਤੁਸੀਂ ਚਲੇ ਜਾਵੋ ਏਥੋਂ ਬਹੁਤ ਜਲਦੀ ਘਰੇ ਘਰੀ ਪਹੁੰਚੋ ਛੇਤੀ ਜਾ ਕਰਕੇ
ਵਿਦਾ ਬਹੁਤ ਜਲਦੀ ਹੋਵੋ ਖਾਲਸਾ ਜੀ ਸਤਿ ਸ੍ਰੀ ਅਕਾਲ ਬੁਲਾ ਕਰਕੇ
ਬਚਨ ਭੰਗ ਕੀਤਾ ਸਿੰਘਾਂ ਜਿਨਾਂ ਸਾਡਾ ਸਾਰੇ ਤੋਪਦੇ ਮੂੰਹ ਉਡਾ ਕਰਕੇ
ਬੋਨੂੰ ਦੇਉਗੀ ਦੁਖ ਸਰਕਾਰ ਭਾਰੀ ਸਾਨੂੰ ਦੇਸ ਪ੍ਰਦੇਸ ਪੁਚਾ ਕਰਕੇ
ਵਿਛੜ ਸੰਗਤਾਂ ਜਾਓ ਹਰਨਾਮ ਸਿੰਘਾ ਆਪਸ ਵਿਚ ਸਭ ਮਿਲ ਮਿਲਾ ਕਰਕੇ

ਸੰਗਤਾਂ ਦਾ ਪ੍ਰੇਮ

ਸੁਣਕੇ ਬਚਨ ਵੈਰਾਗ ਦੇ ਸਤਿਗੁਰਾਂ ਤੋਂ ਸਾਰੀ ਸੰਗਤਾਂ ਦੇ ਅਖੀਂ ਨੀਰ ਚੱਲੇ
ਧਾਹਾਂ ਮਾਰਕੇ ਮੰਨਕੇ ਬਚਨ ਗੁਰ ਦਾ ਸਾਰੇ ਖਾਲਸੇ ਪਾਇ ਵਹੀਰ ਚੱਲੇ

ਭਾਰੀ ਪ੍ਰੇਮ ਥਾ ਸਿੰਘਾਂ ਨੂੰ ਸਤਿਗੁਰਾਂ ਦਾ ਰੋਇ ਰੋਇ ਕੇ ਵਿਦਾ ਹੋ ਬੀਰ ਚੱਲੇ
ਜਥੇਦਾਰ ਸਰਦਾਰ ਹਰਨਾਮ ਸਿੰਘਾ ਤੋਰ ਸੰਗਤਾਂ ਆਪ ਅਖੀਰ ਚੱਲੇ

ਰਿਆਸਤ ਮਾਲੇਰ ਕੋਟਲੇ ਦਾ ਸ਼ਿਕਰ ਤੇ ਸਾਕੇ ਦਾ ਮੁੱਢ

ਮੁਲਕ ਮਾਲਵਾ ਦੇਸ ਪੰਜਾਬ ਅੰਦਰ ਮੁਸਲਮਾਨ ਰਿਆਸਤ ਰੌਣਕਦਾਰ ਜਾਣੇ
ਬਹੁਤ ਰਾਮ ਚੌਣੇ ਏਸ ਰਾਜ ਅੰਦਰ ਗਊਆਂ ਬਛੜੇ ਬਿਨਾਂ ਸੁਮਾਰ ਜਾਣੇ
ਗਊਆਂ ਬਛੜੇ ਬਛੜੀਆਂ ਗੋਲੀਆਂ ਸੇ ਮਾਰ ਦਿਤੀਆਂ ਖੇਲ ਸ਼ਕਾਰ ਜਾਣੇ
ਗੁਰਮੁਖ ਸਿੰਘ ਪਕਾ ਨਾਮਧਾਰੀਆਂ ਸੀ ਫਰਵਾਹੀ ਦਾ ਸੀ ਨੰਬਰਦਾਰ ਜਾਣੇ
ਓਧੇ ਅੱਖਾਂ ਸੌਹੇ ਗਊਆਂ ਕਤਲ ਕਰਕੇ ਮਾਰ ਦਿਤੀਆਂ ਸਰੇ ਬਜ਼ਾਰ ਜਾਣੇ
ਸਾਕੇ ਕੋਟਲੇ ਦਾ ਅਗਰ ਅਸਲ ਪੁਛੇ ਗੁਰਮੁਖ ਸਿੰਘ ਹਥੋਂ ਛਿੜੀ ਕਾਰ ਜਾਣੇ
ਰੋਇ ਰੋਇ ਕੇ ਏਸ ਨੇ ਖਾਲਸੇ ਨੂੰ ਦਸੇ ਕੋਟਲੇ ਦੇ ਪ੍ਰਵਦਗਾਰ ਜਾਣੇ
ਗੁਰਮੁਖ ਸਿੰਘ ਥਾ ਹੀਲਾ ਹਰਨਾਮਸਿੰਘਾ ਭਾਣਾ ਵਰਤਨਾ ਥਾ ਪ੍ਰਵਦਗਾਰ ਜਾਣੇ

੨ ਮਾਘ ੧੬੨੮ ਬਿ: ਨੂੰ ਸ੍ਰੀ ਭੈਲੀ ਸਾਹਿਬ ਤੋਂ ਚਾਲੇ ਪਾਕੇ ਮਸਤਾਨਿਆਂ ਦੇ ਸ਼ਹੀਦੀ ਜਥੇ ਨੇ ਰਥੋਂ ਪਿੰਡ ਪਹੁੰਚਦਾ
ਭੈਲੀ ਸਾਹਿਬ ਤੋਂ ਕਈ ਕੋਹ ਦੂਰ ਆ ਕੇ ਜਥਾ ਫੇਰ ਅਰਦਾਸ ਸੁਧਾਂਵਦਾ ਸੀ
ਸਿੱਧੇ ਮੱਥੇ ਮਰੀਏ ਮੌਤੋਂ ਨਹੀਂ ਡਰੀਏ ਵਾਰ-੨ ਇਹ ਅਰਜ ਕਰਾਂਵਦਾ ਸੀ
ਮਨੋਂ ਤਨੋਂ ਬਿਰਤੀ ਸਤਿਗੁਰ ਵਲ ਲਾਕੇ ਜਥਾ ਫਤੇ ਪਰ ਫਤੇ ਬੁਲਾਂਵਦਾ ਸੀ
ਹੀਰਾ ਸਿੰਘ ਰਾਈਸ ਸਕਰੌਦੀਆਂ ਦਾ ਫਤੇ ਬੋਲ ਨਿਸ਼ਾਨ ਉਠਾਂਵਦਾ ਸੀ
ਪਿੰਡਾਂ ਪਿੰਡਾਂ ਬਾਲੀਂ ਜਥਾ ਸ਼ਬਦ ਪੜ੍ਹਦਾ ਰੱਬੋਂ ਪਿੰਡ ਜਾਕੇ ਤੇਰੇ ਲਾਂਵਦਾ ਸੀ
ਸੁੱਚ ਸੋਧ ਦੇ ਨਾਲ ਪ੍ਰੇਮ ਲਾਕੇ ਲੰਗਰ ਗੁਰੂ ਕਾ ਜਥਾ ਸਜਾਂਵਦਾ ਸੀ
ਛਕਿਆ ਬਹੁਤ ਪ੍ਰੇਮ ਦੇ ਨਾਲ ਸਿੰਘਾਂ ਦਾਦਾਂ ਅੰਤ ਦਾ ਮੁੱਖ ਮੈਂ ਜਾਂਵਦਾ ਸੀ
ਏਸੇ ਪਿੰਡ ਦੇ ਵਿਚ ਹਰਨਾਮ ਸਿੰਘਾ ਜਥਾ ਆਪਣੀ ਚੋਗ ਮੁਕਾਂਵਦਾ ਸੀ ।

੩ ਮਾਘ ੧੬੨੮ ਨੂੰ ਸ਼ਹੀਦੀ ਜਥੇ ਨੇ ਮਲੌਦ ਨੂੰ ਚਾਲੇ ਪੌਣੇ

ਏਸੇ ਪਿੰਡ ਤੋਂ ਤੁਰੇ ਮਲੌਦ ਨੂੰ ਸੀ ਸੌ ਕੁ ਸਿੰਘਾਂ ਦਾ ਜਥਾ ਤਿਆਰ ਹੋਕੇ
ਮੂਰ੍ਹੇ ਚਲਿਆ ਜਥੇ ਦਾ ਬੜਾ ਆਗੂ ਹੀਰਾ ਸਿੰਘ ਰਾਈਸ ਸ੍ਰਦਾਰ ਹੋਕੇ
ਖੁਸ਼ੀ ਨਾਲ ਸ਼ਹੀਦੀਆਂ ਪੌਣ ਆਗੂ ਜਥਾ ਚੱਲਿਆ ਤੇਜ ਰਫਤਾਰ ਹੋਕੇ
ਧਰਮੀ ਸੂਰਮੇ ਤੁਰੇ ਹਰਨਾਮ ਸਿੰਘਾ ਮੂਹਰੇ ਇੱਕ ਤੋਂ ਇੱਕ ਦਿਲਦਾਰ ਹੋਕੇ

ਸ਼ਹੀਦਾਂ ਦੇ ਜਥੇਦਾਰ ਦਾ ਹੁਕਮ

ਹੀਰਾ ਸਿੰਘ ਸੂਦਾਰ ਨੇ ਜਥੇ ਅੱਗੇ ਦਿਤਾ ਤੇਗ ਸੇ ਖਿੱਚ ਨਿਸ਼ਾਨ ਕੋਈ
ਓਹ ਵੀਰ ਏਹ ਲੀਕ ਨਾਂ ਮੂਲ ਟੱਪੇ ਮੌਤੋਂ ਡਰਨ ਵਾਲਾ ਮੇਹਰਬਾਨ ਕੋਈ
ਟੱਪੇ ਲੀਕ ਓਹੀ ਜਿਸਨੇ ਸੀਸ ਦੇਣਾ ਪਿਆਰੇ ਕਰੇ ਨਾਂ ਮੂਲ ਪਰਾਨ ਕੋਈ
ਸਾਰੇ ਟੱਪ ਗੈ ਲੀਕ ਹਰਨਾਮ ਸਿੰਘਾ ਪਿਛੇ ਰਿਹਾ ਨ ਸਿੰਘ ਬਲਵਾਨ ਕੋਈ

ਪਿੰਡ ਮਲੋਦ ਤੋਂ ਸਿੰਘਾਂ ਨੇ ਸ਼ਸਤ੍ਰ ਲੈਏ

ਪਾਸ ਕੋਟਲੇ ਦੇ ਚੰਗਾ ਖਾਨਦਾਨੀ ਪਿੰਡ ਵਿੱਚ ਮਲੋਦ ਸੂਦਾਰ ਸੀ ਜੀ
ਚੰਗਾ ਏਸ ਰਾਈਸ ਮਲੋਦ ਦੇ ਦਾ ਹੀਰਾ ਸਿੰਘ ਦੇ ਨਾਲ ਪਯਾਰ ਸੀ ਜੀ
ਇੱਕ ਵੇਰ ਇਸਨੇ ਭੈਣੀ ਸਾਹਿਬ ਜਾਕੇ ਸੇਵਾ ਕਰਨਦਾ ਕੀਆ ਇਕ੍ਰਾਰ ਸੀ ਜੀ
ਜਥੇ ਏਸ ਦੀ ਏਸ ਸੂਦਾਰ ਪਾਸੋਂ ਸ਼ਸਤ੍ਰ ਲੈਣ ਦੀ ਕੁਝਕੁ ਵਿਚਾਰ ਸੀ ਜੀ
ਏਸ ਸਿੱਖ ਸੂਦਾਰ ਦੇ ਕੋਲ ਜਾਕੇ ਮੰਗ ਸਿੰਘਾਂ ਨੇ ਕੁਝਕੁ ਹਥਯਾਰ ਸੀ ਜੀ
ਗੁੱਸੇ ਬਹੁਤ ਹੋਕੇ ਏਧਰ ਨੌਕਰਾਂ ਨੇ ਕੀਤਾ ਸਿੰਘਾਂ ਦੇ ਨਾਲ ਤਕ੍ਰਾਰ ਸੀ ਜੀ
ਕੱਢ ਲਓ ਸ਼ਸਤ੍ਰ ਸਿੰਘੇ ਕਿਲੇ ਵਿਚੋਂ ਆਖੇ ਹੁਕਮ ਦਿੱਤਾ ਜਥੇਦਾਰ ਸੀ ਜੀ
ਤੇਗਾਂ ਦਸ ਕੁ ਲੈ ਗਏ ਹਰਨਾਮ ਸਿੰਘਾ ਘੋੜੇ ਦੇ ਲੈ ਗਏ ਸਕਲਦਾਰ ਸੀ ਜੀ

ਸਿੰਘਾ ਦਾ ਧਰਮ

ਧਰਮੀ ਸਿੰਘਾਂ ਨੇ ਪਿੰਡ ਜਾਂ ਕਿਲੇ ਵਿਚੋਂ ਚੀਜ਼ ਕਿਸੇ ਦੀ ਭੀ ਛੇੜੀ ਮੂਲ ਨਾਹੀ
ਜੇ ਅੜੇ ਸੋ ਝੜੇ ਤੋਂ ਬਿਨਾਂ ਸਿੰਘਾਂ ਮਾਰਿਆ ਕੁਟਿਆ ਕੋਈ ਫਜ਼ੂਲ ਨਾਹੀ
ਮਾਇਆ ਧਨ ਜਰੀ ਜੇਵਰ ਕਿਸੇ ਦੇ ਨੂੰ ਹੱਥ ਤੱਕ ਲਾਯਾ ਸਿੰਘਾਂ ਭੂਲ ਨਾਹੀ
ਸ਼ਸਤ੍ਰ ਘੋੜੇ ਤੋਂ ਬਿਨਾ ਹਰਨਾਮ ਸਿੰਘਾ ਚੀਜ਼ ਇਕ ਭੀ ਲੈਣੀ ਕਬੂਲ ਨਾਹੀ

ਕੋਟਲੇ ਪਰ ਚੜ੍ਹਾਈ ਕਰਨ ਦੇ ਵਕਤ ਸੂਦਾਰ ਹੀਰਾ ਸਿੰਘ ਜਥੇਦਾਰ ਦਾ ਹੁਕਮ

ਉਚੀ ਬੋਲਕੇ ਜਥੇ ਨੂੰ ਕਹਿਣ ਲਗਾ ਬਚਨ ਸੁਣੋ ਸਾਡਾ ਖਿਯਾਲ ਸਿੰਘੇ
ਜਾਲਮ ਜੁਲਿਮ ਜੁਲਮ ਕਰਨੇ ਵਾਲੇ ਕੋਟਲੇ ਦੇ ਬੁਚੜ ਮਾਰਨੇ ਅਸਾਂ ਚੰਡਾਲ ਸਿੰਘੇ
ਚੀਜ਼ ਚੁਕਦੀ ਲੁਟਦੀ ਕਿਸੇ ਦੀ ਨਾ ਗਾਇਦੀ ਰੱਤ ਸਾਨੂੰ ਧਨ ਤੇ ਮਾਲ ਸਿੰਘੇ
ਮਾਂ ਤੇ ਭੈਣ ਸਮਝੋ ਨਾਰੀ ਦੁਸ਼ਮਣਾਂ ਦੀ ਦੇਣੀ ਮੂੰਹੋਂ ਨਾ ਕਿਸੇ ਨੂੰ ਗਾਲ ਸਿੰਘੇ
ਅਸੀਂ ਜੁਲਮ ਦੇ ਵੈਰੀ ਹਰਨਾਮ ਸਿੰਘਾ ਜਾਲਮ ਮਾਰਨੇ ਅਸਾਂ ਹਰ ਹਾਲ ਸਿੰਘੇ

੪ ਮਾਘ ੧੯੨੮ ਨੂੰ ਸਿੰਘਾਂ ਨੇ ਬੁਚੜਾਂ ਨੂੰ ਸੋਧਣਾ

ਤੜਕੇ ਸਾਰ ਹੀ ਸਿੰਘਾਂ ਨੇ ਕੋਟਲੇ ਤੇ ਝਪਟ ਸ਼ੇਰਾਂ ਦੇ ਵਾਂਗ ਚਲਾਇ ਦਿਤੀ

ਚੇਰਾਂ ਮਾਰਾਂ ਦੇ ਕੂਚੜਾਂ ਵਿਚ ਵੜਕੇ ਜਾਂਦੀ ਸਾਰ ਤਲਵਾਰ ਖੜਕਾਇ ਦਿਤੀ
ਅਚਨਚੇਤ ਤਲਵਾਰਾਂ ਦੇ ਵਾਰ ਕਰਕੇ ਬਿਪਤਾ ਬੁਚੜਾਂ ਨੂੰ ਸਿੰਘਾਂ ਪਾਇ ਦਿਤੀ
ਰੌਸ ਬੁਚੜਾਂ ਨੂੰ ਛਾਂਟ ਛਾਂਟ ਕਰਕੇ ਤੇਗ ਧਾਰ ਇਸ਼ਨਾਨ ਕਰਵਾਇ ਦਿਤੀ
ਜੇਹੜੇ ਅੜੇ ਸੇ ਝੜੇ ਤਲਵਾਰ ਅਗੇ ਸਰਨ ਪਿਆਂ ਦੀ ਜਾਨ ਬਚਾਇ ਦਿਤੀ
ਛੋਟੇ ਮੋਟੇ ਮੁਕਾਬਲੇ ਕਈ ਹੋਏ ਸਿੰਘਾਂ ਜੋਰ ਸੇ ਪਰੇ ਭਜਾਇ ਦਿਤੀ
ਗਊ ਘਾਤੀਆਂ ਪਾਪੀਆਂ ਬੁਚੜਾਂ ਨੂੰ ਹਥੋਂ ਹਥ ਹੀ ਸਜਾ ਭੁਗਤਾਇ ਦਿਤੀ
ਟੋਲ ਟੋਲਕੇ ਸਿੰਘਾਂ ਨੇ ਲਏ ਬਦਲੇ ਪਾਪੀ ਜਾਲਮਾਂ ਦੇਖ ਸਜਾਇ ਦਿਤੀ
ਧਨ ਦੌਲਤਾਂ ਮਾਲ ਖਜਾਨਿਆਂ ਨੂੰ ਹਥ ਤਕ ਨਾ ਸਿੰਘਾਂ ਨੇ ਲਾਇ ਦਿਤੀ
ਪਰੀਆਂ ਵਰਗੀਆਂ ਨਾਰੀਆਂ ਸੋਹਨੀਆਂ ਵਲ ਰਤਾ ਅਖ ਨਾਸਿੰਘਾਂ ਉਠਾਇ ਦਿਤੀ
ਕੰਮ ਸਿਧ ਹੋਇਆ ਜਦੋਂ ਖਾਲਸੇ ਦਾ ਤਦੋਂ ਫਤੇ ਪਰ ਫਤੇ ਬੁਲਾਇ ਦਿਤੀ
ਹੀਰਾ ਸਿੰਘ ਸੂਦਾਰ ਨੇ ਨਾਲ ਜਲਦੀ ਪਿਛੇ ਮੁੜਨ ਦੀ ਬਿਗਲ ਬਜਾਇ ਦਿਤੀ
ਨਿਕਲ ਕੋਟਲੇ ਤੇ ਸਿੰਘ ਹਰਨ ਹੋਵੇ ਰੜ ਪਿੰਡ ਨੂੰ ਵਾਗ ਭਵਾਇ ਦਿਤੀ
ਮੈਨੇ ਬਿਰਧਾਂ ਤੋਂ ਸੁਣੀ ਹਰਨਾਮ ਸਿੰਘਾ ਜੈਸੀ ਸੁਣੀ ਮੈਂ ਤੁਮੈ ਸੁਨਾਇ ਦਿਤੀ

ਏਸ ਜਥੇ ਦੀ ਤਰੀਫ

ਸ਼ੈਹਰ ਕੋਟਲੇ ਚੋਂ ਸਿੰਘਾਂ ਧਰਮੀਆਂ ਨੇ ਚੀਜ ਕਿਸੇ ਦੀ ਇਕ ਹਿਲਾਈ ਨਾਂ ਸੀ
ਸੋਨਾ ਚਾਂਦੀ ਜਰੀ ਜੇਵਰ ਟਕਾ ਪੈਸਾ ਚੁਕ ਲਿਐਂਦ ਦੀ ਨੀਤ ਬਦਾਈ ਨਾਂ ਸੀ
ਬੇਸੁਮਾਰ ਦੌਲਤ ਪਈ ਛੱਡ ਆਏ ਨੀਤ ਲੋਭ ਅੰਦਰ ਮਾਸਾ ਆਈ ਨਾਂ ਸੀ
ਪਰੀਆਂ ਵਰਗੀਆਂ ਨਾਰਾਂ ਹਰਨਾਮ ਸਿੰਘਾ ਵੱਲ ਜਿਨਾਂ ਦੇ ਅਖ ਉਠਾਈ ਨਾਂ ਸੀ

ਜਥੇਦਾਰ ਨੇ ਜਥੇ ਨੂੰ ਆਖਣਾ

ਸੀਸ ਲੈ ਚੁਕੇ ਹਾਂ ਜਦੋਂ ਜਾਲਮਾਂ ਦੇ ਆਪਣੇ ਸੀਸ ਭੀ ਦੇਣ ਨੂੰ ਤਿਆਰ ਹੋਈਏ
ਗੌਰਮਿੰਟ ਦੇ ਪਾਸ ਹੁਣ ਅਸੀਂ ਸਾਰੇ ਆਪਣੇ ਆਪ ਜਾਕੇ ਗ੍ਰਿਫਤਾਰ ਹੋਈਏ
ਆਪਣੇ ਆਪ ਸਰਕਾਰ ਨੂੰ ਹਾਲ ਦਸੋ ਗੌਰਮਿੰਟ ਤੇ ਨਹੀਂ ਫਰਾਰ ਹੋਈਏ
ਦੇਕੇ ਧਰਮ ਤੇ ਸੀਸ ਹਰਨਾਮ ਸਿੰਘਾ ਭਵਜਲ ਏਸ ਸੰਸਾਰ ਤੋਂ ਪਾਰ ਹੋਈਏ

ਸ਼ਹੀਦੀ ਜਥੇ ਦੇ ਰੜ ਪਿੰਡ ਡੇਰੇ

ਸਿਧਾ ਜਥਾ ਸ਼ਹੀਦਾਂ ਦਾ ਕੋਟਲੇ ਤੋਂ ਰੜ ਪਿੰਡ ਪਹੁੰਚਾ ਸਾਰਾ ਆਨ ਵੀਰੋ
ਕੋਈ ਭਜਿਆ ਨਠਿਆ ਨਹੀਂ ਸੀਗਾ ਧਰਮੀ ਤਿਆਰ ਬੇ ਦੇਣ ਨੂੰ ਜਾਨ ਵੀਰੋ

ਤਰਸ ਰਹੇ ਕਦ ਮਿਲੇ ਸ਼ਹੀਦੀ ਬਾਟਾ ਏਹ ਸਰੀਰ ਜਹਾਨ ਮੈਹਮਾਨ ਵੀਰੋ
ਉਤਮ ਸਿੰਘ ਜੈਮਲ ਸਿੰਘ ਨਾਲ ਜਾਕੇ ਦਿਤੇ ਕੁਲ ਲਿਖਾਇ ਬਜਾਨ ਵੀਰੋ
ਬਾਬਤ ਕੋਟਲੇ ਦੇ ਪੁਛੇ ਕਿਸੇ ਨੂੰ ਨਾਂ ਮੁਲਜਮ ਅਸੀਂ ਹਾਂ ਸਭੀ ਜਵਾਨ ਵੀਰੋ
ਪਕੜਾ ਗਿਆ ਸਭ ਜਥਾ ਹਰਨਾਮ ਸਿੰਘਾ ਹੋਊ ਬਹੁਤ ਭਾਰੀ ਬਲੀਦਾਨ ਵੀਰੋ

ਏਸ ਜਥੇ ਦੇ ਗ੍ਰਿਫਤਾਰ ਹੋਣ ਬਾਬਤ ਓਸ ਵਕਤ ਦੇ ਲੋਕਾਂ ਦੀਆਂ ਸ਼ਹਾਦਤਾਂ

ਫੜੇ ਜਾਣ ਬਾਬਤ ਏਹ ਸ਼ਹੀਦ ਵੀਰਨ ਕਈ ਤਰਾਂ ਦਸਦੇ ਦਸਨਹਾਰ ਬੇਲੀ
ਕਈ ਆਖਦੇ ਫੌਜ ਨੇ ਫੜੇ ਆਕੇ ਬੜੀ ਮੁਸ਼ਕਲਾਂ ਸੇ ਘੇਰਾ ਡਾਲ ਬੇਲੀ
ਕਈ ਮੁਖਬਰਾਂ ਲੋਕਾਂ ਦਾ ਨਾਮ ਦਸਦੇ ਧੌਖੇ ਨਾਲ ਕੀਤੇ ਗ੍ਰਿਫਤਾਰ ਬੇਲੀ
ਕਈ ਹੋਰ ਹੀ ਹੋਰ ਪ੍ਰਸੰਗ ਦਸਦੇ ਐਪਰ ਕਾਬਲੇ ਨਹੀਂ ਇਤਬਾਰ ਬੇਲੀ
ਜੇਹੜੇ ਓਸ ਵੇਲੇ ਵੀਰਨ ਵਹਾਂ ਸੀਰੇ ਸਾਨੂੰ ਉਨਾਂ ਦਸੇ ਸਮਾਚਾਰ ਬੇਲੀ
ਆਪਣੇ ਆਪ ਠਾਣੇ ਜਾਣਾ ਦਸਦਾ ਥਾ * ਨਾਨੂੰ ਸਿੰਘ ਰਈਸ ਸਰਦਾਰ ਬੇਲੀ
ਏਵੇਂ ਕਿਵੇਂ ਨਾਹਣ ਵਾਲਾ ਦਸਦਾ ਥਾ ਦੇਵਾ ਸਿੰਘ ਕੂਕਾ ਨੰਬਰਦਾਰ ਬੇਲੀ
ਲੈਹਣਾਂ ਸਿੰਘ ਮਹੰਤ ਨੇ ਕਿਹਾ ਏਵੇਂ ਪੌਂਟੇ ਸਾਹਬ ਦਾ ਬਿਸਵੇਦਾਰ ਬੇਲੀ
ਏਵੇਂ ਕਿਵੇਂ ਸਾਡੇ ਬ੍ਰਾਹਮਣ ਗਏ ਦਸਦੇ ਦੇਵੀ ਦਿਆਲ ਵਰਗੇ ਸਮਝਦਾਰ ਬੇਲੀ
ਸਾਡੇ ਪਾਸ ਨੇ ਬਹੁਤ ਸਬੂਤ ਭਾਰੇ ਨਹੀਂ ਲਿਖਣ ਦੀ ਹੋਰ ਦਰਕਾਰ ਬੇਲੀ
ਜੇਕਰ ਭੱਜਣਾ ਨੱਥਣਾ ਸਿੰਘ ਚਾਹੁੰਦੇ ਤਾਂ ਫਿਰ ਨੱਠ ਜਾਂਦੇ ਤਰਫਦਾਰ ਬੇਲੀ
ਰੜ ਪਿੰਡ ਕਿਉਂ ਬੈਠਦਾ ਜਥਾ ਕਠਾ ਹੋਣਾ ਚਾਹੁੰਦਾ ਜੇ ਅਗਰ ਫਰਾਰ ਬੇਲੀ
ਜੈਮਲ ਸਿੰਘ ਉਤਮ ਸਿੰਘ ਨਾਲ ਲੈ ਕੇ ਜਥਾ ਪਹੁੰਚਣਾ ਪਾਸ ਸਰਕਾਰ ਬੇਲੀ
ਲੈ ਲਿਆ ਏਨਾ ਇਨਾਮ ਹਰਨਾਮ ਸਿੰਘਾ ਕਰਕੇ ਜਥੇ ਦੇ ਨਾਲ ਪਿਆਰ ਬੇਲੀ

ਜਥੇ ਦੀ ਸ਼ਹੀਦੀ ਵਾਸਤੇ ਤਿਆਰੀ

ਸ਼ੇਰ ਪੁਰੇ ਦੇ ਠਾਣੇ ਤੇ ਕੋਟਲੇ ਨੂੰ ਸਿੰਘ ਹੋਇ ਸਾਰੇ ਗ੍ਰਿਫਤਾਰ ਚੱਲੇ
ਖੁਸ਼ੀ ਨਾਲ ਸ਼ਹੀਦ ਬਲਵਾਨ ਜੋਧੇ ਬਲੀ ਦਾਨ ਨੂੰ ਹੋਇ ਤਿਆਰ ਚੱਲੇ
ਮਰਨਾ ਸਚ ਜਿਉਣਾ ਝੂਠ ਵਿਚਦੁਨੀਆਂ ਮਿਥਣਾ ਸਮਝ ਤਮਾਮ ਸੰਸਾਰ ਚੱਲੇ

* ਸ੍ਰ: ਨਾਨੂੰ ਸਿੰਘ ਰਈਸ ਤੇ ਜਾਗੀਰ ਦਾਰ ਕਚੇ ਕਿਲੇ ਸਢੌਰੇ ਦਾ ਸੀ ਮੇਰੇ ਨਾਲ ਉਨਾਂ ਦਾ ਬਹੁਤ ਪ੍ਰੇਮ ਸੀ ਬਾਪੂ ਜੀ ਦਾ ਪਕਾ ਦੋਸਤ ਸੀ ਉਨਾਂ ਨੇ ਮੈਨੂੰ ਅਪਣੀ ਜਬਾਨੀ ਦਸਿਆ ਥਾ ਕੇ ਜਥਾ ਖੁਦ ਹੀ ਗ੍ਰਿਫਤਾਰ ਹੋਇਆ ਸੀ। ਮਹੰਤ ਲੈਹਣਾ ਸਿੰਘ ਜੋ ਮੁਅੱਜਜ ਸਚੇ ਮਹਾਂ ਪੁਰਸ਼ ਸੀ ਉਨਾਂ ਭੀ ਏਹੋ ਦਸਿਆ ਦੇਵਾ ਸਿੰਘ ਨੰਬਰਦਾਰ ਬਾਲ ਰਿਆਸਤ ਨਾਹਟ ਗ੍ਰੰਥ ਕਰਤੇ ਦਾ ਸੌਹਰਾ ਪੁਨ ਦਾਨ ਭਜਨ ਬੰਦਗੀ ਕਰਨ ਵਾਲਾ ਗ੍ਰਿਸਤੀ ਸਚਾ ਕਿਰਸਾਣ ਸੀ ਓਹ ਭੀ ਏਹੀ ਦਸਿਆ ਕਰਦੇ ਸੀ। ਸਾਡੇ ਬਗਲੀ ਦਾ ਰਾਮ ਸਹਾਈ, ਪੰ:ਦੇਵੀ ਦਿਆਲ ਤੇ ਸਮੁੰਦ ਸਿੰਘ ਜੋ ਓਸ ਵਕਤ ਰੜ ਪਿੰਡ ਗਏ ਹੋਏ ਤੇ ਓਹ ਅਖੀਂ ਦੇਖਿਆ ਹਾਲ ਦਸਦੇ ਥੇ ਕੇ ਜਥਾ ਅਪਣੇ ਆਪ ਗ੍ਰਿਫਤਾਰ ਹੋਇਆ।

ਪਹੁੰਚ ਕੋਟਲੇ ਗਏ ਹਰਨਾਮ ਸਿੰਘਾ ਕਰਨ ਮੌਤ ਦਾ ਥਾ ਇੰਤਜਾਰ ਚੱਲੇ

ਐਲ ਕਾਵਨ ਸਾਹਬ ਡਿਪਟੀ ਕਮਿਸ਼ਨਰ ਲੁਦਿਹਾਣੇ ਨੇ ਸ਼ਹੀਦੀ ਜਥਾ ਦੇਖਣਾ

ਕਾਵਨ ਸਾਹਬ ਨੇ ਸ਼ੁਰੂ ਤੋਂ ਅੰਤ ਤੋੜੀਂ ਜਥਾ ਦੇਖਿਆ ਸੀ ਗੌਰ ਨਾਲ ਸਾਰਾ
ਕੱਲੇ ਕੱਲੇ ਸਰਦਾਰ ਨੂੰ ਆਪ ਅਪਣੇ ਪੁਛਦਾ ਕੋਟਲੇ ਦਾ ਰਿਹਾ ਹਾਲ ਸਾਰਾ
ਕੋਈ ਸਿੰਘ ਭੀ ਨਹੀਂ ਇਨਕਾਰ ਹੋਇਆ ਸਚ ਦੱਸ ਦਿਤਾ ਹਾਲ ਚਾਲ ਸਾਰਾ
ਦੂਜੀ ਵੇਰ ਭੀ ਫੇਰ ਹਰਨਾਮ ਸਿੰਘਾ ਕਾਵਨ ਸਾਹਿਬ ਨੇ ਕੀਆ ਖਿਆਲ ਸਾਰਾ

ਸ਼ਹੀਦੀ ਜਥੇ ਦੀ ਸਹੀ ਅਵਾਜ਼

ਫਰਜ਼ ਛੱਡੀ ਧਰਮ ਦਾ ਅਦਾ ਕੀਤਾ ਬੁਚੜ ਕਤਲ ਹਮ ਕਰੇ ਜਰੂਰ ਸਾਹਬ
ਬਾਬਤ ਕੋਟਲੇ ਦੇ ਬੁਚੜ ਮਾਰਨੇ ਦਾ ਸਾਡਾ ਅਗਰ ਜੇ ਹਈ ਕਸੂਰ ਸਾਹਬ
ਕੈਦ ਕਾਲੇ ਪਾਣੀ ਹਮਨੇ ਨਹੀਂ ਹੋਣਾ ਸਾਨੂੰ ਮੌਤ ਦੀ ਸਜਾ ਮਨਜੂਰ ਸਾਹਬ
ਹਮ ਕਰ ਚੁਕੈ ਕਾਮ ਹਰਨਾਮ ਸਿੰਘਾ ਤੁਮ ਆਪਣਾ ਕਰੋ ਹਜੂਰ ਸਾਹਬ

ਬਲਵਾਨਾਂ ਦੀ ਤਰੀਫ਼

ਹਾਥੀ ਮਸਤ ਜਿਉਂ ਮਸਤ ਮਸਤਾਨੜੇ ਥੇ ਬਹੁਤ ਖੂਬਸੂਰਤ ਉਚੇ ਜੁਆਨ ਸੋਹਣੇ
ਸਾਹਬ ਦੇਖਦੇ ਸਾਰ ਪੈਗਿਆ ਰੌਲਾ ਬੋਹੜਾਂ ਮਾਰਦੇ ਸਿੰਘ ਬਲਵਾਨ ਸੋਹਣੇ
ਭਾਰੇ ਬਹੁਤ ਨੁਰੇ ਮਾਰੇ ਖਾਲਸੇ ਨੇ ਉਠੇ ਗੁੰਜ ਥੇ ਜਿਮੀਂ ਅਸਮਾਨ ਸੋਹਣੇ
ਕੰਨ ਪਾਈ ਨਾਂ ਸੁਣੇ ਹਰਨਾਮ ਸਿੰਘਾ ਖੁਸ਼ੀਆਂ ਮੌਤ ਦੀਆਂ ਸਿੰਘ ਮਨਾਨ ਸੋਹਣੇ

✽ ਮਿ: ਐਲ ਕਾਵਨ ਸਾਹਬ ਦਾ ਹੁਕਮ

ਦੋਵੇਂ ਬਚਿਆਂ ਤੇ ਦੋਵੇਂ ਔਰਤਾਂ ਨੂੰ ਬੇੜੀ ਕੱਟਕੇ ਦੇਉਛੁਡਾਇ ਜਲਦੀ
ਚਾਰ ਆਦਮੀਂ ਜੋ ਛੋਟੀ ਉਮਰ ਦੇ ਨੇ ਕਾਲੇ ਪਾਣੀਆਂ ਦੇਉ ਪੁਰਾਇ ਜਲਦੀ
ਬਾਕੀ ਜਥਾ ਬਲਵਾਨ ਤਮਾਮ ਸਾਰਾ ਤੋਪਾਂ ਮਾਰਕੇ ਦੇਉ ਉਡਾਇ ਜਲਦੀ
ਖਤਰਾ ਮੈਂਨੂੰ ਹੈ ਬਹੁਤ ਹਰਨਾਮ ਸਿੰਘਾ ਏਹ ਰੇੜਕਾ ਦੇਉ ਮੁਕਾਇ ਜਲਦੀ

ਮਾਈ ਇੰਦਰ ਕੌਰ ਹੀਂਦਾਏਵਾਲੀ ਅਤੇ ਮਾਈ ਖੇਮ ਕੌਰਰਤ ਵਾਲੀ ਨੇ ਬਹੀ ਹੋਣ ਪਰ ਰੰਜਸ ਹੋਕੇ ਕਾਵਨ ਸਾਹਬ ਨੂੰ ਆਖਣਾ
ਖੇਮ ਕੌਰ ਇੰਦਰ ਕੌਰ ਕੈਹਣ ਲੱਗੀ ਕਾਵਨ ਸਾਹਬ ਤੋਂ ਹਮੇ ਛੁਡਾਇ ਕਿਉਂ

✽ ਕਾਵਨ ਦੇ ਹੁਕਮ ਸਾਹਬ ਦੇ ਹੁਕਮ ਬਾਬਤ ਹਰੀਸ਼ ਚੰਦ ਜੀ ਇਉਂ ਲਿਖਦੇ ਹਨ 'ਭਾਵੇਂ ਉਸਨੂੰ ਰਿਆਸਤ ਦੇ ਮਾਮਲਿਆਂ ਵਿਚ
ਦਖਲ ਦੇਣ ਦਾ ਕੋਈ ਅਖਤਿਆਰ ਹੀ ਨਹੀਂ ਸੀ ੪੮ ਕੂਕਿਆਂ ਨੂੰ ਬਿਨਾਂ ਮੁਕਦਮਾਂ ਚਲਾਏ ਬਿਨਾਂ ਕਿਸੇ ਸਬੂਤ ਦੇ ਤੋਪਾਂ ਅੱਗੇ ਧਰਕੇ ਉਡਾ
ਦਿਤੇ ਇਕ ਬਰੇ ਨੂੰ ਤਲਵਾਰ ਨਾਲ ਕਟਵਾ ਦਿਤਾ' ਟੈਮਜ਼ ਅਖਬਾਰ ਦੇ ਪੜ੍ਹ ਪਰੇਰਕ ਦਾ ਕਥਨ ਹੈ ਕਿ ਏਹ ਆਦਮੀ ਉਸ ਨੇ ਕੂਕਿਆਂ ਵਿਚੋਂ
ਸਜਾ ਦੇਣ ਵਾਸਤੇ ਚੁਣ ਲਏ ਸਨ ।

ਕਿਉਂ ਤੋਂ ਜੁਲਮ ਦੇਡਾ ਸਾਡੇ ਨਾਲ ਕੀਤਾ ਸਾਨੂੰ ਵੀਰਾਂ ਤੇ ਦੂਰ ਕਰਾਇਆ ਕਿਉਂ
ਜੋ ਕੁਛ ਜਥੇ ਕੀਤਾ ਸੋਈ ਅਸਾਂ ਕੀਤਾ ਸਾਨੂੰ ਮੌਤ ਤੇ ਤੁਸਾਂ ਬਚਾਇਆ ਕਿਉਂ
ਸਾਨੂੰ ਮਰਨ ਦੀ ਖੁਸ਼ੀ ਹਰਨਾਮ ਸਿੰਘਾ ਸਾਨੂੰ ਛੱਡ ਤੋਂ ਜੁਲਮ ਕਰਾਇਆ ਕਿਉਂ

ਮਹਾਂ ਸੂਰਬੀਰਾਂ ਦਾ ਜਿਕਰ

ਬਿਸ਼ਨ ਸਿੰਘ ਤੇ ਸਿੰਘ ਹਰਨਾਮ ਦੂਜਾ ਰੜੇ ਪਿੰਡ ਦੇ ਬਸਨਹਾਰ ਸੀਰੋ
ਬਚੇ ਸ਼ੇਰਾਂ ਦੇ ਸੂਰਮੇ ਬਲੀ ਦੋਨੋਂ ਮਾਸਾ ਮੌਤ ਤੋਂ ਨਾ ਡਰਦਾਰ ਸੀਰੋ
ਏਸ ਬਾਤ ਪਰ ਅਸਾਂ ਨੂੰ ਛਡਿਆ ਕਿਉਂ ਕੀਤੇ ਨਾਲ ਸਰਕਾਰ ਤਕਰਾਰ ਸੀਰੋ
ਮਰਨਾਂ ਅਸਾਂ ਜ਼ਰੂਰ ਹਰਨਾਮ ਸਿੰਘਾ ਦੋਨੋਂ ਬੀਰ ਕੈਹਦੇ ਵਾਰ ਵਾਰ ਸੀਰੋ

ਸ੍ਰ: ਬਿਸ਼ਨ ਸਿੰਘ ਨੇ ਕਾਵਨ ਸਾਹਬ ਦੀ ਦਾੜ੍ਹੀ ਫੜਨੀ ਅਤੇ ਸ਼ਹੀਦ ਹੋਏ ਬਗੈਰ ਨਾ ਛੱਡੀ

ਬਿਸ਼ਨ ਸਿੰਘ ਨੇ ਸਾਹਬ ਦੇ ਕੋਲ ਖੜ੍ਹਕੇ ਦਾੜ੍ਹੀ ਸਾਹਬ ਦੇ ਵਲ ਧਿਆਨ ਛੱਡੀ
ਛਾਲ ਮਾਰਕੇ ਜੋਰ ਸੇ ਫੜੀ ਦਾੜ੍ਹੀ ਕਰਕੇ ਸਾਹਬ ਦੀ ਖੁਸ਼ਕ ਪਰਾਨ ਛੱਡੀ
ਬਿਸ਼ਨ ਸਿੰਘ ਤੇ ਦਾੜ੍ਹੀ ਛੁਡੋਨ ਖਾੜ ਉਤੇ ਸਿੰਘ ਦੇ ਕਿਸੇ ਕ੍ਰਿਪਾਨ ਛੱਡੀ
ਏਸ ਸੂਰਮੇ ਪੁਰਸ਼ ਹਰਨਾਮ ਸਿੰਘਾ ਪਿਛੋਂ ਹਥ ਛੱਡੇ ਪੈਹਲੇ ਜਾਨ ਛੱਡੀ

ਸਿੰਘਾਂ ਨੇ ਜਾਹਰੀ ਕਰਾਮਾਤ ਦਿਖੋਈ ਤੋਪਾਂ ਨੇ ਸਿੰਘਾਂ ਪਰ ਨਾ ਚਲਨਾਂ

ਕਾਵਨ ਸਾਹਬ ਨੇ ਜਦੋਂ ਸੀ ਹੁਕਮ ਕੀਤਾ ਤੋਪਾਂ ਹੋ ਗਈਆਂ ਤੁਰਤ ਤਿਆਰ ਓਥੇ
ਗੋਲਾ ਭਰੀ ਪੱਕਾ ਖਲੇ ਤੋਪਚੀ ਥੇ ਫੈਰ ਕਹਿਣ ਦੇ ਥੇ ਇੰਤਜਾਰ ਓਥੇ
ਪੈਹਲੇ ਪੈਹਲ ਪਟਿਆਲੇ ਦੀ ਤੋਪ ਮੂਰੇ ਹੀਰਾ ਸਿੰਘ ਆ ਖੜਾ ਸਰਦਾਰ ਓਥੇ
ਕੱਲੇ ੨ ਆਵੇ ਏਹੀ ਹੁਕਮ ਸੀਰਾ ਤੋਪਾਂ ਬੀੜੀਆਂ ਸੀ ਤਿੰਨ ਚਾਰ ਓਥੇ
ਸਿੰਘਾਂ ਗੌਰ ਸੇ ਫੇਰ ਅਰਦਾਸ ਸੋਧੀ ਆਪਣਾ ਅੰਤ ਦਾ ਵਕਤ ਵਿਚਾਰ ਓਥੇ
ਐਨ ਅੰਤ ਵੇਲੇ ਸੂਖਮ ਰੂਪ ਅੰਦਰ ਦਿਤਾ ਸਤਿਗੁਰਾਂ ਆਣ ਦੀਦਾਰ ਓਥੇ
ਖੁਸ਼ੀ ਨਾਲ ਸ਼ਹੀਦੀਆਂ ਲਵੇ ਵੀਰੋ ਨਾਲੇ ਕਿਹਾ ਬਲਿਹਾਰ ਬਲਿਹਾਰ ਓਥੇ
ਇੰਤਜਾਰ ਕਰਦੀ ਥੋਡਾ ਸੁਰਗ ਭੂਮੀ, ਖੜੇ ਦੇਵਤੇ ਲਈ ਨੇ ਹਾਰ ਓਥੇ
ਤੁਸੀਂ ਅਮਰ ਅਟੱਲ ਹੋ ਸਦਾ ਖਾੜ ਤੁਸੀਂ ਮਰੋਗੇ ਨਹੀਂ ਸੰਸਾਰ ਓਥੇ
ਜਦੋਂ ਆਣ ਦਿਤੀ ਧੀਰਜ ਸਤਿਗੁਰਾਂ ਨੇ ਸਾਰੇ ਸਿੰਘ ਕਰਦੇ ਨਮਸਕਾਰ ਓਥੇ
ਇਤਨੀ ਦੇਰ ਨੂੰ ਫੈਰ ਦਾ ਹੁਕਮ ਹੋਯਾ ਠੇਹਰੇ ਤੋਪ ਕਹਿੰਦੀ ਜਥੇਦਾਰ ਓਥੇ
ਚੱਟ ਗਈ ਪਲੀਤੇ ਨੂੰ ਤੋਪ ਚੰਡੀ ਹੁਕਮ ਸਿੰਘ ਦਾ ਨਾ ਸਕੀ ਟਾਰ ਓਥੇ

ਦੂਜੀ ਤੋਪ ਨੂੰ ਫੈਰ ਦਾ ਹੁਕਮ ਹੋਯਾ ਓਹ ਭੀ ਨਹੀਂ ਚੱਲੀ ਪਹਿਲੀ ਵਾਰ ਓਥੇ ਤਜਬ ਅਫਸਰਾਂ ਨੂੰ ਹੋਯਾ ਬਹੁਤ ਭਾਰਾ ਮਿਸ ਫੈਰ ਹੋਏ ਲਗਾ ਤਾਰ ਓਥੇ ਸ਼ਕਤੀ ਸਿੰਘਾਂ ਦੀ ਦੇਖ ਹੈਰਾਨ ਹੋਏ ਸਣੇ ਸਾਹਬ ਸਾਰੇ ਐਹਲਕਾਰ ਓਥੇ ਠਹਿਰ ਗਿਆ ਜਦ ਫੈਰ ਹਰਨਾਮ ਸਿੰਘਾ ਹੀਰਾ ਸਿੰਘ ਨੇ ਕਿਹਾ ਉਚਾਰ ਓਥੇ

ਜਥੇਦਾਰ ਹੀਰਾ ਸਿੰਘ ਨੇ ਤੋਪ ਦੇ ਮੂਰੇ ਖੜਕੇ ਉਚੀ ਅਵਾਜ਼ ਨਾਲ ਅਫਸਰਾਂ ਨੂੰ ਆਖਣਾ

ਹੈ ਕਾਨੂੰਨ ਦੇ ਵਾਰ ਜਦ ਫੈਰ ਉਕੇ ਮਾਰ ਸਕਦੇ ਨਾ ਤੀਜੀ ਵਾਰ ਸਾਨੂੰ ਮਰਨਾ ਸਾਹਬ ਜੇਕਰ ਅਸਾਂ ਨਹੀਂ ਚਾਹੀਏ ਤੁਸੀਂ ਸਕਦੇ ਨਹੀਂ ਹੋ ਮਾਰ ਸਾਨੂੰ ਕੱਲਰ ਏਸਦੇ ਵਿਚ ਸ਼ਹੀਦ ਹੋਣੈ ਧੁਰੋਂ ਹੁਕਮ ਦੇ ਗਿਐ ਕਰਤਾਰ ਸਾਨੂੰ ਕਰੋ ਫੈਰ ਹੁਣ ਤੁਸੀਂ ਹਰਨਾਮ ਸਿੰਘਾ ਚਲੂ ਤੋਪ ਅਬ ਕੇ ਕਰੂ ਪਾਰ ਸਾਨੂੰ

ਜਥੇਦਾਰ ਹੀਰਾ ਸਿੰਘ ਨੇ ਤੋਪਾਂ ਨੂੰ ਹੁਕਮ ਦੇਣਾ ਕਿ ਤੁਸੀਂ ਚਲੋ ਔਰ ਸਾਨੂੰ ਸ਼ਹੀਦ ਕਰੋ

ਲਹਿਣਾ ਸਿੰਘ ਹੀਰਾ ਸਿੰਘ ਬੀਰ ਬਾਂਕੇ ਦੋਨੋਂ ਤੋਪ ਅਗੇ ਛਾਤੀ ਤਾਨ ਖੜ੍ਹ ਗਏ ਨਾਲੇ ਹੁਕਮ ਦਿਤਾ ਚਲ ਚੰਡੀਏ ਨੀ ਫਤੇ ਬੋਲਕੇ ਬੀਰ ਬਲਵਾਨ ਖੜ੍ਹ ਗਏ ਹੋਇਆ ਫੈਰ ਸ਼ਹੀਦ ਸਰਦਾਰ ਹੋਏ ਲੈ ਕੇ ਦੇਵਤੇ ਫੁੱਲ ਅਸਮਾਨ ਖੜ੍ਹ ਗਏ ਏਵੇਂ ਕਿਵੇਂ ਤੂੰ ਸਮਝ ਹਰਨਾਮ ਸਿੰਘਾ ਖੁਸ਼ੀਆਂ ਨਾਲ ਤਮਾਮ ਜਵਾਨ ਖੜ੍ਹ ਗਏ

ਤੋਪਾਂ ਨਾਲ ਉਡਣ ਦੀ ਹਾਲਤ

ਚਲੇ ਤੋਪ ਨਜਦੀਕ ਤੇ ਬਹੁਤ ਕੜਕੇ ਤੂੰਬੇ ਤੂੰਬੇ ਸਰੀਰ ਉਡਾਇ ਦੇਵੇ ਧੜ ਲੱਕ ਤੇ ਮੋਢਿਆਂ ਤਕ ਸਾਰਾ ਗੱਲਾ ਲਗ ਕੇ ਦੂਰ ਪੁਚਾਇ ਦੇਵੇ ਕੋਈ ਫੈਰ ਉਚਾ ਲਗੇ ਸੀਸ ਉਡ ਜੈ ਬੁਰਾ ਹਾਲ ਸਾ ਤੋਪ ਬਣਾਇ ਦੇਵੇ ਲਤਾਂ ਬਾਹਾਂ ਸਿਰ ਰਹੇ ਮੌਜੂਦ ਓਥੇ ਗੋਲਾ ਤਿੱਗ ਨੂੰ ਖਾਕ ਮਿਲਾਇ ਦੇਵੇ ਤੋਪ ਹੱਡਾਂ ਨੂੰ ਤਾਂ ਚਿਕਨਾਂ ਚੂਰ ਕਰਕੇ ਮਾਸ ਰੂਈ ਦੇ ਵਾਂਗ ਪਿੰਜਾਇ ਦੇਵੇ ਚਿਕੜ ਲਹੂ ਦਾ ਤੋਪ ਕਰ ਦਏ ਕਿਧਰੇ, ਕਿਧਰੇ ਹੱਡਾਂ ਦੇ ਡੇਰ ਲਗਾਇ ਦੇਵੇ ਇਵੇਂ ਕਿਵੇਂ ਉਦੰਜਾ ਸ਼ਹੀਦ ਕਰਕੇ ਸਾਹਿਬ ਤੋਪ ਨੂੰ ਬੰਦ ਕਰਾਇ ਦੇਵੇ ਸਕਿਆ ਝਲ ਨਾ ਤਰਾਸ ਹਰਨਾਮ ਸਿੰਘਾ ਸੂਰਜ ਦੇਵਤਾ ਮੂੰਹ ਛੁਪਾਇ ਦੇਵੇ

ਸਰਕਾਰੀ ਕਾਨੂੰਨ ਅਤੇ ਸੋਲਾਂ ਸਿੰਘਾਂ ਨੂੰ ਫਾਂਸੀ ਦੇਣੀ

ਫੈਰ ਨਹੀਂ ਚਲਦਾ ਸੂਰਜ ਛਿਪੇ ਪਿਛੋਂ ਏਹ ਕਾਨੂੰਨ ਭੀ ਹਈ ਸਰਕਾਰ ਕੋਈ ਬਚੇ ਸਿੰਘ ਸੋਲਾਂ ਉਦਣ ਤੋਪ ਸੇ ਬੇ ਸ੍ਵਾਸ ਲੈਣੇ ਬੇ ਹੋਰ ਸੰਸਾਰ ਕੋਈ



સુભગા મહાલક્ષ્મી મેરુ, મેરુ મેરુ મેરુ
મેરુ મેરુ મેરુ મેરુ મેરુ મેરુ મેરુ
મેરુ મેરુ મેરુ મેરુ મેરુ મેરુ મેરુ
મેરુ મેરુ મેરુ મેરુ મેરુ મેરુ મેરુ

ਅਗਲੇ ਰੋਜ ਸੋਲਾਂ ਦਿਤੇ ਟੰਗ ਫਾਂਸੀ ਕੀ ਮੈਂ ਹੋਰ ਲਿਖਣੇ ਸਮਾਚਾਰ ਕੋਈ
ਲਿਖਣਾ ਜਾਵੇ ਨਾ ਮੈਥੋਂ ਹਰਨਾਮ ਸਿੰਘਾ ਕੌਮੀ ਚਿੱਤ ਮੇਰਾ ਤਰਸ ਦਾਰ ਕੋਈ

ਸ਼ਹੀਦਾਂ ਦੀ ਤਾਇਦਾਦ

ਉਦੰਜਾ ਸਿੰਘ ਸਿਦਕੀ ਵਿਚ ਕੋਟਲੇ ਦੇ ਧਰਕੇ ਤੋਪਾਂ ਦੇ ਨਾਲ ਉਡਾਇ ਦਿਤੇ
ਸੋਲਾਂ ਸਿੰਘ ਦੂਜੇ ਰੋਜ ਬੀਰ ਬਾਕੇ ਗੌਰਮਿੰਟ ਨੇ ਫਾਂਸੀ ਲਗਾਇ ਦਿਤੇ
ਬਿਸ਼ਨ ਸਿੰਘ ਸੂਰੇ ਰੜ ਪਿੰਡ ਵਾਲੇ ਨਾਲ ਤੇਗ ਦੇ ਕਤਲ ਕਰਾਇ ਦਿਤੇ
ਸੱਤ ਸਿੰਘ ਬਲਵੇ ਵਿਚ ਗਏ ਮਾਰੇ ਕਾਲੇ ਪਾਣੀਆਂ ਚਾਰ ਪੁਚਾਇ ਦਿਤੇ
ਇਕ ਸਿੰਘ ਮਲੌਦ ਸ਼ਹੀਦ ਹੋਇਆ ਠੱਕ ਵੀਰਨੇ ਕੁਲ ਗਣਾਇ ਦਿਤੇ
ਹੋਏ ਗੁੰਮ ਭੀ ਬਹੁਤ ਹਰਨਾਮ ਸਿੰਘਾ ਨਾ ਉਹ ਕਿਸੀ ਨੇ ਢੁੰਡ ਢੁੰਡਾਇ ਦਿਤੇ

ਭਾਰੀ ਬਲੀਦਾਨ

* ਖੁਸ਼ੀਆਂ ਨਾਲ ਲਲਕਾਰ ਕੇ ਮੌਤ ਤਾਈਂ ਕਰ ਬਹੁਤ ਭਾਰੀ ਬਲੀਦਾਨ ਗਏ
ਰਛਿਆ ਗਏ ਖਾਤਰ ਸਿੰਘ ਬਲੀ ਜੋਧੇ ਧਰਮ ਵਾਸਤੇ ਹੋਏ ਕੁਰਬਾਨ ਗਏ
ਭੱਜ ੨ ਤੋਪਾਂ ਮੂਰੇ ਖੜ੍ਹੇ ਹੋ ਕੇ ਖੁਸ਼ੀਆਂ ਨਾਲ ਕੁਰਬਾਨ ਕਰ ਜਾਨ ਗਏ
ਬੇਮਿਸਾਲ ਕੁਰਬਾਨੀ ਹਰਨਾਮ ਸਿੰਘਾ ਛੱਡ ਸੂਰਮੇਂ ਵਿਚ ਜਹਾਨ ਗਏ

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਮਹਾਰਾਜ ਦੇ ਉਪਕਾਰ

ਏਸ ਸਾਕੇ ਦੇ ਜੇਹੜੇ ਸ਼ਹੀਦ ਸੀਗੇ ਜਿਥੇ-੨ ਦੇ ਵਸਨੇ ਹਾਰ ਕੋਈ
ਢੂਡੇ ਸਤਿਗੁਰਾਂ ਕੋਸ਼ਿਸ਼ ਬਹੁਤ ਕਰਕੇ ਕਰਨ ਕਾਜਮ ਖਾੜ੍ਹ ਯਾਦਗਾਰ ਕੋਈ
ਦਿਤੇ ਕੁਲ ਲਿਖਾਇ ਇਤਿਹਾਸ ਅੰਦਰ ਨਾਮ ਰੈਹਣ ਅਟੱਲ ਸੰਸਾਰ ਕੋਈ
ਕਦਰ ਪੈ ਗਈ ਹੀਰਿਆਂ ਮੋਤੀਆਂ ਦੀ ਬਣੇ ਸਾਰਿਆਂ ਦੇ ਤਾਜਦਾਰ ਕੋਈ
ਖਾਨਦਾਨ ਜੋ ਉਨਾਂ ਦੀ ਜਿਉਂਦੀ ਹੈ ਕਰਦੇ ਕਦਰ ਉਨਕੀ ਕਦਰਦਾਰ ਕੋਈ
ਮੁਲ ਪੈ ਗਿਆ ਉਨਾਂ ਕੁਰਬਾਨੀਆਂ ਦਾ ਸਾਰੇ ਕਰਨ ਬਲਹਾਰ ਬਲਹਾਰ ਕੋਈ
ਕੀਨੇ ਯਾਦ ਕਰਨੇ ਕੀਨੇ ਪੁਛਣੇ ਥੇ ਅਸੀਂ ਸਾਲ ਦੇ ਜੋ ਸਮਾਚਾਰ ਕੋਈ
ਮਹਾਰਾਜ ਸਤਿਗੁਰੂ ਪ੍ਰਤਾਪ ਦੇ ਹੈਨ ਸਾਰੇ ਦੇ ਸਾਰੇ ਉਪਕਾਰ ਕੋਈ

* ਏਹਨਾਂ ਸ਼ਹੀਦਾਂ ਦੀ ਖੁਸ਼ੀਆਂ ਨਾਲ ਸ਼ਹੀਦੀ ਲੈਣ ਬਾਬਤ ਮਸ਼ਹੂਰ ਲਿਖਾਰੀ ਭਾਈ ਪਰਮਾਨੰਦ ਜੀ ਐਮ. ਏ. ਅਪਣੀ
ਤੁਰੀਖ ਹਿੰਦ ਵਿਚ ਇਉਂ ਲਿਖਦੇ ਹਨ ਕਿ ਏਸ ਨਜ਼ਾਰੇ ਨੂੰ ਕੋਟਲੇ ਵਿਚ ਇਕ ਸਫਰੀ ਅੰਗ੍ਰੇਜ਼ ਨੇ ਅੱਖੀਂ ਦੇਖਣਾ ਥਾ
ਓਸਨੇ ਅਪਣੇ ਸਫਰਨਾਮੇ ਵਿਚ ਇਉਂ ਲਿਖਣਾ ਹੈ ਕਿ ਸਾਰਾ ਯੂਰਪ ਇਕ ਈਸੇ ਤੇ ਨਾਜ਼ ਕਰਦਾ ਏ। ਮੈਂ ਅੱਜ ਏਥੇ ਕਈ
ਈਸੇ ਮੌਤ ਨੂੰ ਮਜ਼ਾਕਾਂ ਕਰਦੇ ਸੁਲੀ ਚੜਦੇ ਦੇਖੇ।

ਸਤਿਗੁਰ ਆਪ ਏਹ ਯਾਦ ਮਨੋਨ ਖਾਤਰ ਹਰ ਹਰ ਸਾਲ ਔਦੇ ਵਾਰ ਵਾਰ ਕੋਈ
ਰਖੋ ਯਾਦ ਉਪਕਾਰ ਹਰਨਾਮ ਸਿੰਘਾ ਭੁਲੇ ਗੁਰਾਂ ਨੂੰ ਨਾ ਭੁਲਣਹਾਰ ਕੋਈ


ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦਾ ਪ੍ਰਦੇਸ਼ ਗਵਨ ਯਾਨੇ ਗਵਰਨਮੈਂਟ ਨੇ ਜਿਲਾ ਵਤਨ ਕਰਨੇ

ਏਹ ਤਾਂ ਹਾਲ ਸੁਣ ਚੁੱਕੇ ਕੋਟਲੇ ਦਾ ਭੈਲੀ ਸਾਹਿਬ ਦਾ ਭੀ ਸਮਾਚਾਰ ਸੁਣ ਲੋ
ਰਾਮ ਸਿੰਘ ਸਤਿਗੁਰਵੰਨੀ ਅਫਸਰਾਂ ਦੀ ਨਿਗ੍ਹਾਗਰਮ ਹੈਸੀਖਯਾਲਧਾਰ ਸੁਣ ਲੋ
ਹਾਲਾਂ ਰਬਟ ਪਹਿਲਾਂ ਚੁੱਕੇ ਭੇਜ ਸੀਗੇ ਅਸੀਂ ਜਥੇ ਨੇ ਨਾ ਜੁੰਮੇਵਾਰ ਸੁਣ ਲੋ
ਰੋਕ ਸਕਦੇ ਥੇ ਜਥਾ ਕੋਟਲੇ ਤੇ ਇੰਤਜਾਮ ਕਰਕੇ ਔਧੇਦਾਰ ਸੁਣ ਲੋ
* ਬੇਕਸੂਰ ਮਹਾਰਾਜ ਥੇ ਓਸ ਵੇਲੇ ਕੀਤਾ ਨਹੀਂ ਇਨਸਾਫ ਸਰਕਾਰ ਸੁਣ ਲੋ
ਸਦਣ ਲੀਏ ਮਹਾਰਾਜ ਨੂੰ ਲੁਧਿਹਾਣੇ ਹੁਕਮ ਭੇਜਤਾ ਤੇਜ ਤ੍ਰਾਰ ਸੁਣ ਲੋ
ਅੰਤਰਯਾਮਤਾਸੇ ਸਾਰਾ ਸਮਝ ਭਾਲਾ ਸਤਿਗੁਰ ਪਹਿਲੇ ਹੀ ਜਾਲ ਨੂੰ ਤਯਾਰ ਸੁਣ ਲੋ
ਖੀਨ ਖਾਫ ਜਰੀਆਂ ਵਾਲੇ ਬਾਦਸ਼ਾਹੀ ਚੋਗੇ ਮਖਮਲੀ ਦੀਏ ਉਤਾਰ ਸੁਣ ਲੋ
ਆਸਣ ਬੰਨ੍ਹ ਕੇ ਸੀਸ ਤੇ ਜੀਸਮ ਉਤੇ ਬੁੱਕਲ ਕੰਬਲੀ ਦੀ ਲਾਈ ਮਾਰ ਸੁਣ ਲੋ
ਛੱਡ ਗਏ ਕੋਤਲ ਘੋੜੇ ਖੜੇ ਸਤਿਗੁਰ ਗੱਡੇ ਉਤੇ ਹੋਗਏ ਅਸਵਾਰ ਸੁਣ ਲੋ
ਚੱਲੇ ਚਲੇ ਰਾਜੇ ਯੋਗੀ ਜੰਗਲਾਂ ਨੂੰ ਵਸਦੇ ਛਡਕੇ ਸ਼ਹਿਰ ਬਜਾਰ ਸੁਣ ਲੋ
ਚੱਲੇ ਵਿਛੁੜ ਜਦ ਸਤਿਗੁਰ ਸੰਗਤਾਂ ਤੋਂ ਸਿੰਘ ਰੋਣ ਲਗੇ ਭੁਬਾਂ ਮਾਰ ਸੁਣ ਲੋ
ਏਹ ਅਖੀਰ ਦੇ ਬਚਨ ਹਰਨਾਮ ਸਿੰਘਾ ਕਿਹਾ ਸੰਗਤ ਨੂੰ ਜਾਂਦੀ ਵਾਰ ਸੁਣ ਲੋ

ਸਤਿਗੁਰਾਂ ਨੇ ਸੰਗਤਾਂ ਨੂੰ ਧੀਰਜ ਦੇਣਾ

ਸਬਰ ਕਰੋ ਮੈ ਆਪ ਕੇ ਪਾਸ ਹੀ ਏਨਾਂ ਪਾ ਲੋ ਨਾ ਤੁਸੀਂ ਪਿਆਰ ਸਿੰਘੇ
ਲੋਕਾਂ ਦੇ ਦਿਖਾਵੇ ਮੁਜਬ ਜਾ ਰਿਹਾ ਹਾਂ ਭਾਣੇ ਵਿਚ ਨਾ ਕਰਾਂ ਇਨਕਾਰ ਸਿੰਘੇ
ਦਿਤਾ ਸੀਸ ਸਾਡੇ ਗੁਰੂ ਪੰਜਮੇਂ ਨੇ ਤੱਤੇ ਲੋਹੇ ਤੇ ਕਸ਼ਟ ਸਹਾਰ ਸਿੰਘੇ
ਭਾਲਾ ਮੰਨ ਮੀਠਾਨੌਮੇਂ ਪਾਤਸ਼ਾਹ ਨੇ ਦਿਤਾ ਸੀਸ ਜਾਂ ਭੜੇ ਬਜ਼ਾਰਲ ਸਿੰਘੇ
ਗੁਰੂ ਪੀਰ ਭਾਲਾ ਬੱਲ ਸਕਦੇ ਨਾਂ ਚੱਲਦੇ ਭਾਣੇ ਦੇ ਰੈਹਣ ਅਨਸਾਰ ਸਿੰਘੇ
ਹੁਣ ਮੈਂ ਮੰਨਣਾ ਹੈ ਭਾਲਾ ਸਤਿਗੁਰਾਂ ਦਾ ਕੇਹਾ ਜਾਣੈ ਸਮੁੰਦਰੋਂ ਪਾਰ ਸਿੰਘੇ

* ਸ੍ਰੀ ਮਾਨ ਹਰੀਸ਼ ਚੰਦ ਜੀ ਏਥੋਂ ਤਕ ਲਿਖਦੇ ਹਨ ਕਿ “ਕੂਕਿਆਂ ਨੂੰ ਦਬਾਨ ਵਾਸਤੇ ਸਰਕਾਰ ਬਹਾਨੇ ਦੀ ਤਲਾਸ਼ ਵਿਚ ਸ੍ਰੀ ਓਹ ਬਹਾਨਾਂ ਮਾਲੇਰ ਕੋਟਲੇ ਨੇ ਬਣਾ ਦਿਤਾ” ਅਗੇ ਜਾਕੇ ਫੇਰ ਲਿਖਦੇ ਹੈਨ — “ਸਤਿਗੁਰੂ ਰਾਮ ਸਿੰਘ ਜੀ ਤੇ ਸਾਰੇ ਸੂਬਿਆਂ ਨੂੰ ਪਕੜ ਲਿਆ ਗਿਆ ਬਿਨਾ ਮੁਕਦਮਾਂ ਚਲਾਏ । ਰੈਗੂਲੇਸ਼ਨ ਨੰ. ੩ ਸੰ. ੧੮੧੮ ਸਭ ਨੂੰ ਐਸੀ ਜਗ੍ਹਾ ਭੇਜ ਦਿਤਾ ਗਿਆ ਜਿਸ ਦਾ ਪਤਾ ਸਰਕਾਰ ਨੇ ਹੁਣ ਤਕ ਨਹੀਂ ਦਿਤਾ । ” ਸ: ਬ: ਨੰ: ੧੮੮੯



ਤੁਰ ਚਲਿਆ ਪ੍ਰਦੇਸ ਪ੍ਰੀਤਮ, ਗਲ ਵਿਚ ਕਮਲੀ ਪਾਕੇ । ਕਹਿਰ ਵਿਛੋੜਾ, ਜਰਨ ਨਾ ਹੋਸੀ, ਰੁਕਾਂਗੇ ਬਿਲਲਾਕੇ ।
ਇਕ ਪਲ ਜੁਗ ਹੋ ਬੀਤੁ ਸਾਨੂੰ, ਭੜਕੂ ਬਿਹੋ ਅਗਨੀ । ਰਾਤ ਦਿਨੇ ਤੜਪਾਂਗੇ ਦੁਖੀਏ, ਮਚਸਨ ਦਿਲੀ ਭਬਾਕੇ ।

ਮੇਰਾ ਵੈਹਦਾ ਹੈ ਮਿਲੂਗਾ ਬੇਰ ਬੇਨੂੰ ਇਸੀ ਦੇਹ ਮੈਂ ਦਊ ਦੀਦਾਰ ਸਿੰਘੇ
ਤੁਹੀਂ ਮੁੜ ਜਾਵੇ ਪਿਛੇ ਹਰਨਾਮ ਸਿੰਘਾ ਕਰੇ ਬਚਨ ਸਾਡੇ ਸਵੀਕਾਰ ਸਿੰਘੇ

ਸਤਿਗੁਰਾਂ ਦੇ ਵਿਛੜਦੇ ਵਕਤ ਸੰਗਤਾਂ ਦਾ ਵਿਰਲਾਪ

ਸੰਗਤ ਮਰੂਗੀ ਤੇਰੇ ਵਿਯੋਗ ਅੰਦ੍ਰ ਸਾਨੂੰ ਛੱਡ ਕੇ ਜਾਈਂ ਨਾਂ ਦੂਰ ਸਤਗੁਰ
ਅੰਨੇਹੋਵਾਂਗੇ ਤੇਰੇ ਵਿਯੋਗ ਅੰਦ੍ਰ ਸਾਡੀ ਅਖੀਆਂ ਦਾ ਤੂੰ ਹੈਂ ਨੂਰ ਸਤਗੁਰ
ਸਵਾਮੀ ਤੇਰੇ ਵਿਛੋੜੇ ਦੇ ਮਾਰੇ ਹੋਏ ਸਾਡੇ ਦਿਲ ਹੋ ਗਏ ਚਕਨਾਚੂਰ ਸਤਗੁਰ
ਆਜਾ ਸਤਗੁਰਾਂ ਹੋਈ ਨਾ ਦੂਰ ਸਾਥੇ ਸੰਗਤ ਤੇਰੀ ਲੈ ਰਹੀ ਲਹੂਰ ਸਤਗੁਰ
ਤੜਫ-੨ ਕੇ ਮਰਾਂਗੇ ਤੇਰੇ ਬਾਝੋਂ ਅਪਨੇ ਰਖ ਲੈ ਸਾਨੂੰ ਹਜ਼ੂਰ ਸਤਗੁਰ
ਦਿਲ ਤੇਰੇ ਵਿਛੋੜੇ ਵਿਚ ਗਏ ਭੁੰਨੇ ਜਿਸਮ ਤਪ ਗਏ ਵਾਗ ਤੰਦੂਰ ਸਤਗੁਰ
ਮਛੀ ਜਲ ਬਿਨਾਂ ਜਿਵੇਂ ਨਾ ਜੀਉ ਸਕਦੀ ਤਿਵੇਂ ਜਿਉਣ ਤੇ ਅਸੀਂ ਮਜਬੂਰ ਸਤਗੁਰ
ਜੇ ਤੈਂ ਜਾਣਾ ਹੈ ਵਿਛੜ ਹਰਨਾਮ ਸਿੰਘਾ ਤੇ ਮੌਤ ਭੇਜ ਸਾਨੂੰ ਪੈਹਲੇ ਪੂਰ ਸਤਗੁਰ

ਸਤਿਗੁਰਾਂ ਦੇ ਵਿਛੜ ਜਾਣ ਬਾਦ ਪ੍ਰੇਮੀ ਸਿੰਘਾਂ ਦੀ ਹਾਲਤ

ਮਰ ਗਏ ਬਹੁਤ ਪ੍ਰੇਮੀ ਬੌਰੇ ਹੋਏ ਕਮਲੇ ਵਿਛੜ ਗਏ ਥੇ ਦੀਨ ਦਿਆਲ ਜਦੋਂ
ਕਈ ਹਸਣੇ ਬੋਲਣੇ ਬੰਦ ਹੋ ਗਏ ਅੱਗ ਬ੍ਰਿਹਾਂ ਦੀ ਨੇ ਦਿਤੇ ਜਾਲ ਜਦੋਂ
ਕਈ ਛੱਡ ਘਰ ਬਾਰ ਨੂੰ ਭੱਜ ਨੱਠੇ ਹੋਏਹਾਲ ਤੇ ਕਈ ਬੇਹਾਲ ਜਦੋਂ
ਕਈ ਹੋਕੇ ਬੇਕਾਰ ਹੀ ਪਏ ਰੈਹਦੇ ਦਿਤੇ ਅਗਨ ਵਿਛੋੜੇ ਨੇ ਹਾਲ ਜਦੋਂ
ਕਈ ਭਜਨ ਕਰਦੇ ਬਾਤ ਨਹੀਂ ਕਰਦੇ ਕਈ ਸ਼ਬਦ ਪੜਦੇ ਸੁਰਾਂ ਨਾਲ ਜਦੋਂ
ਕਈ ਨੌਜਵਾਨਾ ਬੀਬੀ ਮਾਈਆਂ ਨੇ ਦਿਤਾ ਪ੍ਰੇਮ ਵਿਛੋੜੇ ਦਾ ਪਾਲ ਜਦੋਂ
ਸ਼ੀਸਾ ਦੇਖਣਾ ਨਾਂ ਬਾਰੇ ਕੇਸ ਲੰਮੇ ਜਟਾਂ ਕਰ ਲਏ ਸਿਰਾਂ ਦੇ ਵਾਲ ਜਦੋਂ
ਸਤਿਗੁਰ ਵਿਛੜਜਾਂ ਤੇ ਮਾਤਾ ਪਿਤਾ ਜੀ ਨੇ ਤਿਆਗੇ ਗ੍ਰਿਸਤ ਦੇ ਕੁਲ ਜੰਜਾਲ ਜਦੋਂ
ਦਿਨ ਕਟਦੇ ਰਹੇ ਵਿਯੋਗ ਅੰਦ੍ਰ ਖੁਸੀ ਨਾ ਮਨਾਈ ਕਈ ਸਾਲ ਜਦੋਂ
ਓਹ ਵਿਛੋੜੇ ਦੇ ਜਖਮ ਹਰਨਾਮ ਸਿੰਘਾ ਭਰ ਦੇਣਗੇ ਪੁਰਖ ਅਕਾਲ ਕਦੋਂ

ਕਵੀਸ਼ਰ ਵਲੋਂ

ਦੁਖ ਕਦ੍ਰ ਵਿਛੋੜੇ ਦੀ ਓਹੀ ਜਾਣੇ ਜੇਹੜਾ ਵਿਛੜ ਚੁਕਣਾ ਹੋਵੇ ਯਾਰ ਪਾਸੋਂ
ਤਨਦੁਰਸਤ ਨੂੰ ਖਬਰ ਕੀ ਦੁਖੀ ਦੀ ਹੈ ਦੁਖ ਪੁਛੀਏ ਕਿਸੇ ਬਿਮਾਰ ਪਾਸੋਂ
ਜਾਂਦਾ ਵਿਛੜ ਜਦ ਚੰਦ ਚਕੋਰ ਕੋਲੋਂ ਓਧਾ ਸੁਣੇ ਖੜਕੇ ਹਾਹਾਕਾਰ ਪਾਸੋਂ

ਸਾਰਸ ਅੰਨ ਜਲ ਤਿਆਗ ਕੇ ਜਾਨ ਦਿੰਦਾ ਮੁਦੀ ਕੁੰਜ ਵਿਛੜਦੀ ਡਾਰ ਪਾਸੋਂ
ਮਜਨੂੰ ਪਾਸ ਸੇ ਪੁਛਲੋਂ ਹੱਡ ਗਿਣਕੇ ਸੁਕਜਾ ਜਿਸਮ ਵਿਛੋੜੇ ਦੀ ਮਾਰ ਪਾਸੋਂ
ਕਮਲੇ ਬੌਰੇ ਹੋ ਜਾਣ ਹਰਨਾਮ ਸਿੰਘਾ ਪਿਆਰੇ ਵਿਛੜਦੇ ਕੰਤ ਜਦ ਨਾਰ ਪਾਸੋਂ

ਸਤਿਗੁਰਾਂ ਨੇ ਪ੍ਰਦੇਸ ਜਾਣਾ

ਵਿਛੜ ਗਏ ਜਦ ਗੁਰੂ ਜੀ ਸੰਗਤਾਂ ਤੋਂ ਸੂਬੇ ਬਾਰਾਂ ਥੇ ਸਤਿਗੁਰੂ ਨਾਲ ਜਦੋਂ
ਲੁਧਹਾਣੇ ਜਾਕੇ ਸਦੇ ਸੂਬਿਆਂ ਦੇ ਦਿਤੇ ਰੇਲ ਦੇ ਵਿਚ ਬਿਠਾਲ ਜਦੋਂ
ਯੂ. ਪੀ. ਦੇਸ ਪ੍ਰਯਾਗ ਦੇ ਕਿਲੇ ਅੰਦਰ ਦੇਸੋਂ ਦੂਰ ਲੈ ਗਏ ਤਤਕਾਲ ਜਦੋਂ
ਸਾਰਾ ਦੱਸ ਪ੍ਰਸੰਗ ਹਰਨਾਮ ਸਿੰਘਾ ਗ੍ਰੰਥ ਵਧਣ ਦਾ ਨਾ ਕਰੀਂ ਖਯਾਲ ਕਦੋਂ

ਸਤਿਗੁਰਾਂ ਨੇ ਯੂ. ਪੀ. ਨੇ ਗਵਰਨਰ ਤੋਂ ਪੁਛਣਾ

ਕਿਸ ਵਾਸਤੇ ਲਿਆਏ ਪ੍ਰਯਾਗ ਸਾਨੂੰ ਤੁਸੀਂ ਅਸਾਂ ਦਾ ਉਹ ਕਸੂਰ ਦਸੋ
ਜਿਲਾ ਵਤਨ ਕਰਕੇ ਸਦੇ ਸੂਬਿਆਂ ਦੇ ਸਾਨੂੰ ਕੀਤਾ ਕਿਉਂ ਦੇਸ ਤੋਂ ਦੂਰ ਦਸੋ
ਬਿਨਾ ਦੇਸ ਤੇ ਹੀ ਸਾਨੂੰ ਪਕੜ੍ਹਾ ਕਿਉਂ ਜਿਨਾਂ ਕਰੀ ਸੋ ਭਰੀ ਜਰੂਰ ਦਸੋ
ਕੇਹੜਾ ਹਈ ਕਸੂਰ ਹਰਨਾਮ ਸਿੰਘਾ ਜਰਾ ਸੋਚਕੇ ਨਾਲ ਸਹੂਰ ਦਸੋ

ਯੂ. ਪੀ. ਦੇ ਗਵਰਨਰ ਨੇ ਸਤਿਗੁਰਾਂ ਦੀ ਇਜਤ ਕਰਨੀ

ਲਾਟ ਸਾਹਬ ਨੇ ਗੁਰਾਂ ਨੂੰ ਦੇਖ ਪੈਹਲਾਂ ਟੋਪੀ ਲਾਹ ਕੀਤੀ ਨਿਮਸਕਾਰ ਓਥੇ
ਫੇਰ ਸਦ ਅਮੀਰ ਵਜੀਰ ਸਾਰੇ ਲਾਯਾ ਰਾਜਸੀ ਇਕ ਦਰਬਾਰ ਓਥੇ
ਯੂ. ਪੀ. ਦੇ ਸਤਿਗੁਰੂ ਰਾਮ ਸਿੰਘ ਨੂੰ ਨਿਮਸਕਾਰ ਕਰਦੇ ਐਹਲਕਾਰ ਓਥੇ
ਸਾਰੇ ਸੂਬਾ ਸਦੇ ਹਰਨਾਮ ਸਿੰਘਾ ਕੀਤਾ ਗੁਰੂ ਦਾ ਬੜਾ ਸਤਕਾਰ ਓਥੇ

ਲਾਟ ਸਾ: ਨੇ ਸਤਿਗੁਰਾਂ ਨੂੰ ਪੰਜਾਬ ਤੇ ਆਏ ਹੋਏ ਕਾਗਜ ਮਿਸਲਾ ਦਖੋਲੀਆਂ

ਵੱਡੇ ਵੱਡੇ ਰਾਈਸ ਸਰਦਾਰ ਹਿੰਦੂ ਉਤੇ ਗੁਰੂ ਦੇ ਜਿਨ੍ਹਾ ਸਵਾਲ ਦਿਤੇ
ਮੋਹਰਾਂ ਲੰਗੀਆਂ ਦਸੀਆਂ ਮਿਸਲ ਉਤੇ ਬਾਕੀ ਬਜਾਨ ਜੋ ਹਲਫ ਦੇ ਨਾਲ ਦਿਤੇ
ਮਿਸਲ ਉਤੇ ਪੰਜਾਬ ਦੇ ਰਾਜਾ ਦੇ ਦਸਖਤ ਅਸਲ ਦੇ ਅਸਲ ਦਿਖਾਲ ਦਿਤੇ
ਸੌਹੇ ਸਤਿਗੁਰਾਂ ਦੇ ਲਾਟ ਸਾਹਬ ਜੀ ਨੇ ਮਿਸਲਾਂ ਸਾਰੀਆਂ ਦੇ ਪੜ ਹਾਲ ਦਿਤੇ
ਦੇਕੇ ਸਿਖਾ ਦੇਸ ਨੂੰ ਕੂਕਿਆਂ ਨੇ ਬਾਗੀ ਕਰਕੇ ਲੋਕ ਉਠਾਲ ਦਿਤੇ
ਦਿਲਾਂ ਵਿਚ ਥੇ ਜੇਹੜੇ ਹਰਨਾਮ ਸਿੰਘਾ ਲਾਟ ਸਾਹਬ ਨੇ ਸ਼ਕ ਨਿਕਾਲ ਦਿਤੇ

ਕਵੀਸ਼ਰ ਵਲੋਂ

ਦੇਸ ਵਾਲਜਾਂ ਨੇ ਕੀਤਾ ਬਹੁਤ ਮਾੜਾ ਹੋਏ ਗੁਰਾਂ ਦੇ ਕੁਲ ਨੁਕਸਾਨ ਸਾਰੇ
ਵੱਡੇ ਵੱਡੇ ਰਾਈਸ ਸਰਦਾਰ ਰਾਜੇ ਹਿੰਦੂ ਚੌਧਰੀ ਤੇ ਮੁਸਲਮਾਨ ਸਾਰੇ
ਸਾਧੂ ਸੰਤ ਮਹੰਤ ਪੁਜਾਰੀਆਂ ਨੇ ਝੂਠ ਬੋਲ ਕੇ ਲਾਏ ਤੁਫਾਨ ਸਾਰੇ
ਫੁਲਕੀ ਰਜਾਸਤਾਂ ਤੇ ਸਿਖ ਆਨਰੇਰੀ ਹੋਏ ਕੂਕ੍ਹਾਂ ਦੇ ਵੈਰੀ ਆਨ ਸਾਰੇ
ਧਰਮ ਸਾਲੀਆ ਤੇ ਡੇਰੇਦਾਰੀ ਏ ਜੋ ਵੱਡੇ ਵੱਡੇ ਸਾਧੂ ਖਾੜੇ ਵਾਨ ਸਾਰੇ
ਝੂਠ ਬੋਲਕੇ ਗੁਰਾਂ ਤੋਂ ਬਰਖਲਾਫੀ ਬੁਰੇ ਦੇ ਗਏ ਲੋਕ ਬਿਆਨ ਸਾਰੇ
ਬ੍ਰਹ ਬੂਟੇ ਦੇ ਜੇਹੜੇ ਮਹੰਤ ਸੀਗੇ ਚੰਗੇ ਥੇ ਸਾਧੂ ਧਰਮਵਾਨ ਸਾਰੇ
ਦਸਖਤ ਨਹੀਂ ਕੀਤੇ ਉਨਾਂ ਮਿਸਲ ਉਤੇ ਲੋਏ ਰਹੇ ਅਫਸਰ ਅਪਣਾ ਤਾਨ ਸਾਰੇ
ਸਾਰਾ ਦੇਸ਼ ਬਣ ਗਯਾ ਦੁਸ਼ਮਨ ਕੂਕ੍ਹਾਂ ਦਾ ਬਾਗੀ ਦੱਸਕੇ ਕਰਨ ਵੈਰਾਨ ਸਾਰੇ
ਕੀਤਾ ਲੋਕਾਂ ਨੇ ਬੁਰਾ ਹਰਨਾਮ ਸਿੰਘਾ ਪਛੋਤੋਂਦਗੇ ਲੋਕ ਜਹਾਨ ਸਾਰੇ

ਤਵਿਸਤ ਬਚਨ ਰਾਜਾਂ ਨੂੰ ਸਰਾਪ

ਹਿੰਦੂ ਰਾਜਧਾਨੀ ਚੜਦੀ ਤਰਫ ਹੋਕੇ ਪਸਦਮ ਦਿਸਾ ਦੇ ਵਿਚ ਮਲੇਛ ਹੋਜੂ
ਰਾਜੇ ਰਾਣਜਾਂ ਦੀ ਆਟਾ ਦਾਲ ਹੋਕੇ ਸਾਰੇ ਦੇਸ ਦੇ ਵਿਚ ਕਲੇਸ਼ ਹੋਜੂ
ਛੱਡ ਜਾਣਗੇ ਰਾਜ ਅੰਗ੍ਰੇਜ ਆਪੇ ਮਾਲਕ ਰਾਜ ਦਾ ਆਪ ਹੀ ਦੇਸ ਹੋਜੂ
ਖੁਸ ਜਾਣਗੇ ਰਾਜ ਹਰਨਾਮ ਸਿੰਘਾ ਸਾਰੇ ਰਾਜਯਾਂ ਦੀ ਪਟੀ ਮੇਸ ਹੋਜੂ

ਪੰਜਾਬ ਦੇ ਰਾਜੇ ਮਹਾਰਾਜਯਾਂ ਨੇ ਤੇ ਵੱਡੇ ਵੱਡੇ ਅਫਸਰਾਂ ਨੇ ਸਤਗੁਰਾਂ ਨੂੰ ਜਿਲਾਵਤਨ ਕਰੋਣਾ

ਥ੍ਰਮੋਂ ਮਾਡਲੇ ਭੇਜਦੇ ਸਤਿਗੁਰਾਂ ਨੂੰ ਆਯਾ ਦੇਸ਼ ਪੰਜਾਬ ਤਾਰ ਜਲਦੀ
ਕੂਕੇ ਪੰਥ ਦੇ ਗੁਰੂ ਨੂੰ ਕੈਹਣ ਰਾਜੇ ਦੇਵੇ ਭੇਜ ਸਮੁੰਦਰੋਂ ਪਾਰ ਜਲਦੀ
ਵਰਨਾ ਮਚੂ ਪੰਜਾਬ ਮੈ ਗਦਰ ਖੂਨੀ ਕੂਕੇ ਦੇਣ ਅੰਗ੍ਰੇਜਾਂ ਨੂੰ ਮਾਰ ਜਲਦੀ
ਮਤਲਬ ਅਸਲ ਹੈ ਇਨਾਂ ਦਾ ਰਾਜ ਕਰਨਾ ਕੱਢਣ ਗੋਰਯਾਂ ਨੂੰ ਧੱਕੇ ਮਾਰ ਜਲਦੀ
ਓਸੀ ਰੋਜ ਬਿਠਾਲ ਸਪੈਸ਼ਲਾਂ ਮੈ ਕੀਤੇ ਕੈਹਰ ਦੇ ਹੁਕਮ ਸਰਕਾਰ ਜਲਦੀ
ਦਿਤੇ ਭੇਜ ਰੰਗੂਨ ਹਰਨਾਮ ਸਿੰਘਾ ਪੈਹਰੇਦਾਰ ਕਰਕੇ ਖਬਰਦਾਰ ਜਲਦੀ

ਬੇਕਸੂਰ ਸੂਬਿਆਂ ਨੂੰ ਸਜਾ

ਰੂੜ ਸਿੰਘ ਮਲੂਕ ਸਿੰਘ ਪਹਾੜਾ ਸਿੰਘ ਜੀ ਕਾਲੇ ਪਾਣੀਆਂ ਤਿੰਨੇ ਪੁਚਾ ਦਿਤੇ
ਜਵਾਹਰ ਸਿੰਘ ਲੱਖਾ ਸਿੰਘ ਸਿੰਘ ਥ੍ਰਮਾ ਮੋਰਮਈ ਪ੍ਰਦੇਸ ਭਿਜਵਾ ਦਿਤੇ

ਹੁਕਮ ਸਿੰਘ ਸੂਬਾ ਬਾਬਾ ਮਾਨ ਸਿੰਘ ਜੀ ਕੈਦ ਕਿਲੇ ਚਨਾਰ ਕਰਵਾ ਦਿਤੇ
 ਹੁਕਮ ਸਤਿਗੁਰਾਂ ਨਾਲ ਹਰਨਾਮ ਸਿੰਘਾ ਮੰਗਲ ਸਿੰਘ ਜੀ ਛੱਡ ਛੁਡਵਾ ਦਿਤੇ

੧੯੪੯ ਅਪ੍ਰੈਲ ੧੮ ਦੇ ਦਿਨ ਦਾ ਜਿਕਰ ਮਹਾਂਸਿੰਧੀ ਜਿੰਦ ਕੌਰ

ਕਿਲੇ ਵਿਚ ਚਨਾਰ ਗੜ ਕੈਦ ਕੀਤੇ ਪੰਥ ਰਤਨ ਦੋਨੋਂ ਸੂਬੇਦਾਰ ਵੀਰੋ
 ਭਰ ਨੀਰ ਆਇਆ ਮੇਰੀਆਂ ਅਖੀਆਂ ਚ ਕਿਲਾ ਯਾਦ ਆਗਯਾ ਚਨਾਰ ਵੀਰੋ
 ਐਸੇ ਕਿਲੇ ਅੰਦ੍ਰ ਜਿੰਦਾਂ ਮਹਾਰਾਣੀ ਹੋਈ ਕੈਦ ਸਾਡੀ ਤਾਜਦਾਰ ਵੀਰੋ
 ਭੱਜ ਜਾਣਾ ਅੰਗ੍ਰੇਜਾਂ ਦੀ ਕੈਦ ਵਿਚੋਂਏਥੇ ਰਾਣੀ ਦੀ ਹੋਈ ਵੀਚਾਰ ਵੀਰੋ
 ਦੂਦ ਭਰਾਂ ਇਕ ਛੰਦਿ ਵੈਰਾਗ ਰਸਦਾ ਅਗੇ ਆਪਦੇ ਦਵਾ ਉਚਾਰ ਵੀਰੋ
 ਅੱਧੀ ਰਾਤ ਵੇਲੇ ਜਿੰਦਾਂ ਮਹਾਰਾਣੀ ਕੈਦਣ ਕਿਲੇ ਚੋਂ ਹੋਈ ਫਰਾਰ ਵੀਰੋ
 ਨੇਰੀ ਰਾਤ ਪਾਣੀ ਠਾਠਾਂ ਮਾਰਦੇ ਚੋਂ ਟੱਪ ਗਈ ਦਰਿਆ ਦੀ ਧਾਰ ਵੀਰੋ
 ਸਿਰੋਂ ਨੰਗੀ ਪੈਰੋਂ ਨੰਗੀ ਮਹਾਰਾਣੀ ਰੋਂਦੀ ਉਚੀ ਉਚੀ ਭੁਬਾ ਮਾਰ ਵੀਰੋ
 ਬਣ ਗਈ ਸਾਧਣੀ ਸਿਰਾ ਵਿਚ ਖਾਕ ਪਾਕੇ ਦੇਖੇ ਗੌਰ ਸੇ ਰੰਗ ਕਰਤਾਰ ਵੀਰੋ
 ਜਿਨਾ ਵਾਲਾਂ ਵਿਚ ਅਤ੍ਰ ਫੁਲੇਲ ਲਾਕੇ ਲੌਦੀਆਂ ਗੋਲੀਆਂ ਸੋਲਾਂ ਸਿੰਗਾਰ ਵੀਰੋ
 ਓਨਾਂ ਵਾਲਾਂ ਵਿਚ ਬੈਠ ਕੇ ਖਾਕ ਪਾਈ ਲਾਈ ਰਾਖ ਸਮਾਰ ਸਮਾਰ ਵੀਰੋ
 ਜਟਾਂ ਕਰ ਲਈਆਂ ਬੋਹੜ ਦਾ ਦੁਧ ਲਾਕੇ ਮਿਟੀ ਰਾਖ ਨੂੰ ਸੀਸ ਸੇ ਡਾਰ ਵੀਰੋ
 ਮਹਾਰਾਣੀ ਦੇ ਵਾਲ ਥੇ ਬਹੁਤ ਲੰਬੇ ਕਿਕਣ ਝੱਲਯਾ ਜਟਾਂ ਦਾ ਭਾਰ ਵੀਰੋ
 ਬਲੀ ਸ਼ੇਰੇ ਪੰਜਾਬ ਦੀ ਮਹਾਰਾਣੀ ਜੀ ਤੇ ਕੰਬਦੇ ਕਾਬਲ ਕੰਧਾਰ ਵੀਰੋ
 ਓਹ ਅੱਜ ਬਣ ਗਈ ਫਕੀਰਨੀ ਹੈ ਕੁਦਰਤ ਰੱਬ ਦੇ ਭਾਗਾਂ ਦੀ ਹਾਰ ਵੀਰੋ
 ਕਿਥੇ ਮੰਗਤੀ ਤੇ ਕਿਥੇ ਮਹਾਰਾਣੀ ਦੇਖੇ ਕੁਦਰਤਾਤੇ ਨਿਗਾਮਾਰ ਵੀਰੋ
 ਦੂਦ ਭਰੀ ਏਹ ਦੁਖਾਂ ਦੀ ਕਥਾ ਲੰਮੀ ਲਿਖਣੋਂ ਕਰ ਰਹੀ ਕਲਮ ਇਨਕਾਰ ਵੀਰੋ
 ਰਾਣੀ ਮੰਗਦੀ ਖਾਦੀ ਹਰਨਾਮ ਸਿੰਘਾ ਪਹੁੰਚ ਗਈ ਨੈਪਾਲ ਦਰਬਾਰ ਵੀਰੋ

ਗੌਰਮਿੰਟ ਨੇ ਸਤਿਗੁਰਾਂ ਨੂੰ ਬੇਮਲੂਮ ਜਗਾ ਪੁਚਾ ਦੇਣਾ

ਕਈ ਸਾਲ ਸਾਨੂੰ ਪਤਾ ਲੱਗਯਾ ਨਾ ਮਾਰੀਆ ਫੁੰਡ ਹਮਨੇ ਕੁੰਟਾਂ ਚਾਰ ਵੀਰੋ
 ਗੌਰਮਿੰਟ ਨੂੰ ਪੁਛਯਾ ਕਈ ਵਾਰੀ ਅਰਜਾਂ ਕੀਤੀਆਂ ਬਿਨਾ ਸਮਾਰ ਵੀਰੋ
 ਕਿਥੇ ਹੈਨ ਸਤਿਗੁਰ ਸਾਨੂੰ ਪਤਾ ਦੱਸੋ ਸੰਗਤ ਰਹੀ ਪੁਛਦੀ ਵਾਰ ਵਾਰ ਵੀਰੋ
 ਪਤਾ ਦਸਯਾ ਨਹੀਂ ਹਰਨਾਮ ਸਿੰਘਾ ਕੀਤਾ ਬੜਾ ਅਨਰਥ ਸਰਕਾਰ ਵੀਰੋ

ਬਾਬੇ ਦਰਬਾਰਾ ਸਿੰਘ ਨੂੰ ਬਾਰਬਟਲ ਸੁਪਨਡੰਟ ਦੀ ਮੇਮ ਨੇ ਸਤਿਗੁਰਾਂ ਦਾ ਪਤਾ ਦਸਦਾ

ਬਾਰਬਟਲ ਅੰਗਰੇਜ਼ ਬਾ ਬਹੁਤ ਜਾਲਮ ਔਰਤ ਏਸ ਦੀ ਥੀ ਦਯਾਵਾਨ ਵਿਚੋਂ
ਏਨੇ ਦੱਸ ਦਿਤਾ ਪਤਾ ਸਤਿਗੁਰਾਂ ਦਾ ਚੋਰੀ ਚੋਰੀ ਦੇ ਗਈ ਬਿਆਨ ਵਿਚੋਂ
ਕੈਹਦੀ ਮਿਲੇ ਚੋਰੀ ਥ੍ਰਮੇ ਸਤਿਗੁਰਾਂ ਨੂੰ ਖੁਫੀਆ ਜਾਵਣਾ ਹਿੰਦੋਸਤਾਨ ਵਿਚੋਂ
ਮੇਮ ਰਹੂਰੀ ਯਾਦ ਹਰਨਾਮ ਸਿੰਘਾ ਨਾਮਧਾਰੀਆ ਪੰਥ ਬਲਵਾਨ ਵਿਚੋਂ

ਬਾਬੇ ਦਰਬਾਰਾ ਸਿੰਘ ਜੀ ਨੇ ਰੰਗੂਨ ਜਾਕੇ ਸਤਿਗੁਰਾਂ ਨੂੰ ਮਿਲਦਾ

ਦਰਬਾਰਾ ਸਿੰਘ ਬਾਬਾ ਰਾਇ ਪੁਰੇ ਦਾ ਸੀ ਜਾਤ ਗੋਤ ਵਿਚੋਂ ਗ੍ਰੇਵਾਲ ਸੀਗਾ
ਕਿਮੇਂ ਕਿਮੇਂ ਇਸਨੇ ਭਾਰੀ ਖੋਜ ਕਰਕੇ ਪਤਾ ਗੁਰਾਂ ਦਾ ਲਿਆ ਨਿਕਾਲ ਸੀਗਾ
ਰੂਹ ਪੋਸ ਹੋ ਬਦਲਕੇ ਭੇਸ ਬਾਣਾ ਥ੍ਰਮਾ ਪਹੁੰਚਾ ਗੁਰੂ ਦਾ ਲਾਲ ਸੀਗਾ
ਮਿਲਾ ਜਾ ਸ਼ੈਹਰ ਰੰਗੂਨ ਸਤਿਗੁਰਾਂ ਨੂੰ ਮਥਾ ਟੇਕਾ ਪ੍ਰੇਮ ਦੇ ਨਾਲ ਸੀਗਾ
ਹਰੀ ਸਿੰਘ ਮਹਾਰਾਜ ਤੇ ਸੰਗਤਾਂ ਦਾ ਬਾਬੇ ਖਤ ਦਿਤਾ ਤਤਕਾਲ ਸੀਗਾ
ਖੁਸ਼ੀ ਹੋ ਮਹਾਰਾਜ ਹਰਨਾਮ ਸਿੰਘਾ ਏਸ ਤਰਾਂ ਦਾ ਪੁਛਾ ਹਾਲ ਸੀਗਾ

ਸਤਿਗੁਰਾਂ ਦੇ ਬਾਬਾ ਜੀ ਨਾਲ ਬਚਨ

ਦਰਬਾਰਾ ਸਿੰਘ ਜੀ ਨੂੰ ਛਾਤੀ ਨਾਲ ਲਾਇਆ ਰਿਧੇ ਪਿਆਰ ਦੇ ਨਾਲ ਭਰਪੂਰ ਹੋਏ
ਰਾਜੀ ਖੁਸ਼ੀ ਪੁਛੀ ਸਾਰੀ ਸੰਗਤਾਂ ਦੀ ਵਿਚ ਪ੍ਰੇਮ ਦੇ ਖੁਸ਼ੀ ਹਜ਼ੂਰ ਹੋਏ
ਹੁਬਲ ਵਤਨ ਦਾ ਫੇਰ ਕੀ ਹਾਲ ਹੋਇਆ ਜਦੋਂ ਦੇਸ ਪਾਸੋਂ ਅਸੀਂ ਦੂਰ ਹੋਏ
ਭਵਜਲ ਗੁਜਰਾ ਕਿਸ ਤਰਾਂ ਸੰਗਤਾਂ ਤੇ ਕੀ ਕੀ ਅਸਾਂ ਦੇ ਬਾਦ ਫਤੂਰ ਹੋਏ
ਸਾਡੇ ਵਿਛੜਾ ਤੇ ਪਿਛੋਂ ਅਸੀਂ ਸੁਣਾ ਬੇਕਸੂਰਾਂ ਤੇ ਜੁਲਮ ਜਰੂਰ ਹੋਏ
ਸਾਰੇ ਦੱਸ ਤੂੰ ਹਾਲ ਹਰਨਾਮ ਸਿੰਘਾ ਜੇਹਲੀ ਕਿਸ ਤਰਾਂ ਬਿਨਾਂ ਕਸੂਰ ਹੋਏ

ਬਾਬਾ ਜੀ ਨੇ ਦਰਦ ਭਰੀ ਕਥਾ ਸੁਣੀ

ਤੇਰੇ ਨਾਲ ਵਿਛੋੜੇ ਦੇ ਸਿੰਘ ਸਿਦਕੀ ਦਿਨ ਰਾਤ ਰੋਂਦੇ ਭੁਬਾਂ ਮਾਰ ਦੁਲੇ
ਕਈ ਹੋ ਬੌਰੇ ਭੱਜੇ ਜੰਗਲਾਂ ਨੂੰ ਦਿਤੇ ਛੱਡ ਬੱਸਦੇ ਘਰ ਬਾਰ ਦੁਲੇ
ਕਈ ਮਸੱਤ ਮੱਸਤਾਨੜੇ ਕੂਕਦੇ ਸੀ ਤੇਰਾ ਨਾਮ ਲੈ ਲੈ ਰੁਕੇਮਾਰ ਦੁਲੇ
ਰੋਟੀ ਖਾਧੀ ਨਾ ਰੱਜ ਕੇ ਕੂਕਯਾਂ ਨੇ ਨਾਂ ਕੋਈ ਖੁਸ਼ੀ ਦੇ ਕਰੇ ਬਿਹਾਰ ਦੁਲੇ
ਬੁਧ ਸਿੰਘ ਮਹਾਰਾਜ ਜੀ ਵੀਰ ਤੇਰਾ ਗਮੀਆਂ ਸੋਗਾ ਦਾ ਹੋਇਆ ਸ਼ਕਾਰ ਦੁਲੇ
ਭੁਖ ਨੀਂਦ ਤਿਆਗੀ ਬਗੁਲੀ ਵਾਲਯਾਂ ਨੇ ਖਾਕੇ ਪ੍ਰੇਮ ਵਿਛੋੜੇ ਦੀ ਮਾਰ ਦੁਲੇ

ਭੈਣੀ ਸਾਹਿਬ ਨੂੰ ਲੁਟਲਯਾ ਜਾਲਮਾਂ ਨੇ ਚੀਜਾਂ ਲੈ ਗਏ ਬਿਨਾਂ ਸਮਾਰ ਦੂਲੇ
ਧਰਤੀ ਪਾਲੀ ਹਾਂਡੇ ਪੱਟੀ ਫੌਜੀਆਂ ਨੇ ਨਿਕਲਯਾ ਨਹੀਂ ਥਾ ਕੋਈ ਹਥਯਾਰ ਦੂਲੇ
ਚੌਕੀ ਪੁਲਸ ਦੀ ਇਕ ਬਠਾਲ ਦਿਤੀ ਹੋਈਆਂ ਸੰਗਤਾਂ ਬਹੁਤ ਲਾਚਾਰ ਦੂਲੇ
ਬੇਕਸੂਰਾਂ ਨੂੰ ਪਕੜ ਕੇ ਕੈਦ ਕਰਦੇ ਕੂਕੇ ਪੰਥ ਨੂੰ ਕਰਨ ਖਵਾਰ ਦੂਲੇ
ਬ੍ਰਿਟਿਸ਼ ਰਾਜ ਨੇ ਆਪ ਕੇ ਪੰਥ ਉਤੇ ਕੀਤੇ ਬੜੇ ਭਾਰੀ ਅਤਯਾਚਾਰ ਦੂਲੇ
ਭੋਗ ਪਾਠ ਗਮੀਆਂ ਖੁਸ਼ੀਆਂ ਵਿਚ ਕਿਧਰੇ ਕੂਕੇ ਹੋਣ ਨਾ ਕਠੇ ਭੀ ਚਾਰ ਦੂਲੇ
ਤੇਰੇ ਸੱਟ ਵਿਛੋੜੇ ਦੀ ਨਾਲ ਘੋੜੇ ਹੋਏ ਕੁਲ ਦੇ ਕੁਲ ਬੀਮਾਰ ਦੂਲੇ
ਦਾਣਾ ਘਾਸ ਤਿਆਗ ਤਾਂ ਡੰਗਰਾਂ ਨੇ ਤੈਨੂੰ ਯਾਦ ਕਰਦੇ ਵਾਰ ਵਾਰ ਦੂਲੇ
ਗਾਇ ਮੱਝੀਆਂ ਰਿੰਗਦੀਆਂ ਤੇਰੀਆਂ ਨੇ ਕੈਹਦੀਆਂ ਗਏ ਕਿਧਰ ਸਿਰਜਨ ਹਾਰ ਦੂਲੇ
ਭੈਣੀ ਸਾਹਿਬ ਦੀ ਜੂਹਾਂ ਦੇ ਪਸੂ ਪੰਛੀ ਕਰਨਾ ਚਾਹੁੰਦੇ ਤੇਰਾ ਦੀਦਾਰ ਦੂਲੇ
ਤੇਰੀ ਚੀਨੀ ਨਾ ਕਿਸੇ ਦੇ ਹਥ ਆਈ ਭੱਜ ਗਈ ਕਿਧਰੇ ਛਾਲ ਮਾਰ ਦੂਲੇ
ਭੈਣੀ ਸਾਹਿਬ ਦੀ ਜੂਹਾਂ ਦੇ ਵਿਚ ਰੋਦੀ ਮਰ ਮਈ ਚੀਨੀ ਆਖਰਕਾਰ ਦੂਲੇ
ਭੈਣੀ ਸਾਹਿਬ ਦੀ ਮਾਈਆਂ ਬੀਬੀਆਂ ਨੇ ਕੀਤੇ ਕਦੇ ਨਾਂ ਹਾਰ ਸਿੰਗਾਰ ਦੂਲੇ
ਜਟਾਂ ਕਰ ਲਏ ਕੇਸ ਹਰਨਾਮ ਸਿੰਘਾ ਖੁਸ਼ੀਆਂ ਦਿਤੀਆਂ ਕੁਲ ਬਿਸਾਰ ਦੂਲੇ

ਬਾਬੇ ਔਣ ਦੀ ਅੰਗ੍ਰੇਜ਼ ਨੂੰ ਖਬਰ ਹੋਣੀ ਸਤਿਗੁਰਾਂ ਨੇ ਬਾਬੇ ਜੀ ਨੂੰ ਬਿਦਾ ਕਰਨਾ

ਸਿੰਘ ਸਾਹਿਬ ਜੀ ਤੁਸੀਂ ਹੁਣ ਚਲੇ ਜਾਵੋ ਖਬਰਾਂ ਪਹੁੰਚੀਆਂ ਦਿਤੀਆਂ ਕੁਲ ਸਮਝੋ
ਏਥੇ ਔਣ ਦਾ ਮਿਲਣ ਦਾ ਨਾਲ ਸਾਡੇ ਪਤਾ ਲਗੇ ਨਾ ਕਿਸੇ ਨੂੰ ਭੁਲ ਸਮਝੋ
ਸਾਰੀ ਸੰਗਤਾਂ ਦੇ ਵਿਚ ਆਖ ਦੇਣਾ ਹਰੀ ਸਿੰਘ ਸਤਿਗੁਰ ਸਾਡੇ ਭੁਲ ਸਮਝੋ
ਥੋਨੂੰ ਮਿਲਾਂਗੇ ਅਸੀਂ ਹਰਨਾਮ ਸਿੰਘਾ ਤੁਸੀਂ ਜਾਵਣਾ ਨਾ ਕਿਤੇ ਭੁਲ ਸਮਝੋ

ਸਤਿਗੁਰਾਂ ਨੂੰ ਹੋਰ ਜਗਾ ਭੇਜ ਦੇਣਾ ਸਿਖਾਂ ਨੇ ਓਥੇ ਭੀ ਸਤਗੁਰ ਟੋਲ ਲੈਣੇ

ਕਈ ਸਿੰਘ ਸਿਦਕੀ ਬ੍ਰਮਾ ਮੁਲਖ ਜਾ ਕੇ ਮਿਲੇ ਗੁਰਾਂ ਨੂੰ ਕਸ਼ਟ ਉਠਾ ਓਥੇ
ਦੁਖ ਝੱਲਕੇ ਚੀਰਕੇ ਸਾਗਰਾਂ ਨੂੰ ਮਨੇ ਤਨੇ ਤੇ ਧਨ ਲਗਾ ਓਥੇ
ਧਰਕੇ ਤਲੀ ਤੇ ਸੀਸ ਨੂੰ ਜਾਇ ਮਿਲਦੇ ਸਚੇ ਇਸ਼ਕ ਦੀਆਂ ਬਾਜੀਆਂ ਲਾ ਓਥੇ
ਖੁਫੀਆ ਪੁਲਸ ਨੇ ਪਾਇਕੇ ਭੇਤ ਸਾਰਾ ਗੌਰਮਿੰਟ ਨੂੰ ਦੀਆ ਜਿਤਾ ਓਥੇ
ਗੌਰਮਿੰਟ ਨੇ ਤੁਰਤ ਹੀ ਸਤਿਗੁਰਾਂ ਨੂੰ ਕਿਸੇ ਹੋਰ ਥਾਂ ਦੀਆ ਪੁਚਾ ਓਥੇ
ਟੋਲ ਲਏ ਸਤਿਗੁਰ ਓਸੇ ਦੇਸ਼ ਵਿਚੋਂ ਮੀਹਾਂ ਸਿੰਘ ਨੇ ਢੂਡ ਢੂਡਾ ਓਥੇ

ਕੰਧਾਂ ਜੰਗਲੇ ਟਪ ਕੇ ਜਾ ਮਿਲਯਾ ਸਿਰ ਤਲੀ ਤੇ ਲਿਆ ਟਿਕਾ ਓਥੇ
ਮਿਲਦੇ ਹੋਰ ਭੀ ਰਹੇ ਹਰਨਾਮ ਸਿੰਘਾ ਪ੍ਰੇਮੀ ਮੌਤ ਨੂੰ ਜਫੀਆਂ ਪਾ ਓਥੇ

ਵਾਕ ਕਵੀ

ਕੋਈ ਜਗਾ ਤੇ ਅੰਗ੍ਰੇਜਾਂ ਦੇ ਰਾਜ ਅੰਦਰ ਜਿਥੇ ਚੀਨ ਲਗਦੇ ਥ੍ਰਮਾ ਨਾਲ ਸੁਣਿਐ
ਓਸ ਜਗਾ ਉਤੇ ਸਤਿਗੁਰ ਰੈਹਦਯਾਂ ਨੂੰ ਗੁਜਰ ਗਏ ਸੀਰੇ ਚੌਦਾਂ ਸਾਲ ਸੁਣਿਐ
ਮੁਦਤ ਬਾਦ ਸਤਿਗੁਰਾਂ ਨੂੰ ਜਗਾ ਏਸੇ ਗੌਰਮਿੰਟ ਨੇ ਕਰੇ ਬਹਾਲ ਸੁਣਿਐ
ਜਿਥੇ ਚਾਹੇ ਚਲੇ ਜਾਵੇ ਸਤਿਗੁਰੇ ਜੀ ਗਜਟ ਛਾਪ ਕੇ ਦੀਆ ਨਿਕਾਲ ਸੁਣਿਐ
ਐਰਾਪਤੀ ਦਰਯਾ ਦੇ ਬੈਠ ਕੰਢੇ ਤਪ ਤਾਪਦੇ ਦੀਨ ਦਿਆਲ ਸੁਣਿਐ
ਔਣੇ ਲੀਏ ਪੰਜਾਬ ਹਰਨਾਮ ਸਿੰਘਾ ਕਿਸੇ ਸਮੇਂ ਦੀ ਕਰ ਰਹੇ ਭਾਲ ਸੁਣਿਐ

ਸਤਿਗੁਰਾਂ ਦੇ ਸੂਰਗ ਬਾਸ ਦਾ ਸ਼ੁਕਾਰੀ ਐਲਾਨ

ਗੌਰਮਿੰਟ ਨੇ ਲੋਕਾਂ ਨੂੰ ਖਬਰ ਦਿਤੀ ਸ਼ਾਹੀ ਛਾਪ ਕੇ ਦੇਸ ਐਲਾਨ ਸਾਰੇ
ਗੁਜਰ ਗਏ ਲੀਡਰ ਨਮਧਾਰੀਆਂ ਦੇ ਖਬਰ ਦਿਤੀ ਪੁਰਾ ਜਹਾਨ ਸਾਰੇ
ਮਰਗੋਈ ਥ੍ਰਮਾ ਵਿਚ ਹੋਏ ਪੂਰੇ ਗੌਰਮਿੰਟ ਹੈ ਸੀ ਦਿਤੇ ਬਜਾਨ ਸਾਰੇ
ਏਤੇ ਪਿਛੋਂ ਦੇ ਫੇਰ ਹਰਨਾਮ ਸਿੰਘਾ ਹੋਰ ਸੁਣੇ ਇਹ ਭੀ ਦਾਸਤਾਨ ਸਾਰੇ

ਸਵਰਗ ਬਾਸ ਦਾ ਵਾਲਾ ਝੂਠਾ ਐਲਾਨ

ਸਨ ੧੮੯੦ ਤੇ ੧੯੦੫ ਈ: ਤੱਕ ਲੋਕਾਂ ਨੇ ਸਤਿਗੁਰਾਂ ਨੂੰ ਮਿਲਨਾ

ਆਲਮ ਸਿੰਘ ਸਰਦਾਰ ਸੀ ਐਸ. ਡੀ. ਓ. ਥ੍ਰਮੇ ਨੌਕਰੀ ਕਰਦਾ ਸ਼ੁਕਾਰ ਸੀਗਾ
ਸਨ ਠਾਰਾਂ ਸੌ ਵਿਚ ਕਾਨਮੇ ਦੇ ਕਰਦਾ ਗੁਰਾਂ ਦੇ ਰਿਹਾ ਦੀਦਾਰ ਸੀਗਾ
ਪਟਆਲੇ ਕੋਲ ਦਾ ਸਿੰਘ ਸਮਸ਼ੇਰ ਗਜਾਨੀ ਦੌਣ ਪਿੰਡ ਦੇ ਵਸਨੇ ਹਾਰ ਸੀਗਾ
ਮਿਲਯਾ ਵਿਚ ਨੱਬੇ ਸਚੇ ਸਤਗੁਰਾਂ ਨੂੰ ਉਹਭੀ ਵਿਚ ਥ੍ਰਮੇ ਠੇਕੇਦਾਰ ਸੀਗਾ
ਸ਼ੀਗਾ ਸਿੰਘ ਸਮਰਾਲੇ ਦਾ ਬੜਾ ਬੇਟਾ ਓਭੀ ਵਿਚ ਥ੍ਰਮੇ ਔਧੇ ਦਾਰ ਸੀਗਾ
ਓਹ ਉਨੀ ਸੌ ਪੰਜ ਨੂੰ ਰਿਹਾ ਮਿਲਦਾ ਦਸਦਾ ਸਤਿਗੁਰਾਂ ਦੇ ਸਮਾਚਾਰ ਸੀਗਾ
ਫੇਰ ਮੰਨੀਏਂ ਕਿਸ ਤਰਾ ਗੁਜਰ ਜਾਣਾ ਗੌਮਿੰਟ ਦਾ ਗਜਟ ਬੇਕਾਰ ਸੀਗਾ
ਪੂਰਾ ਕਰਨਗੇ ਠੀਕ ਹਰਨਾਮ ਸਿੰਘਾ ਕੀਤਾ ਗੁਰਾਂ ਜੋ ਕੌਲ ਕਰਾਰ ਸੀਗਾ

ਸਤਿਗੁਰਾਂ ਬਾਬਤ ਲੋਕਾਂ ਦੀਆਂ ਦਲੀਲਾਂ

ਸੂਰਗਬਾਸ ਸਤਿਗੁਰਾਂ ਦੇ ਹੋਣ ਬਾਬਤ ਕਈ ਤਰਾਂ ਦਸਦੇ ਦਸਣਹਾਰ ਬੋਲੀ

ਕਈ ਆਖਦੇ ਸਤਿਗੁਰੂ ਗਏ ਕਿਧਰੇ ਕਰਕੇ ਕੁਲ ਅੰਨੇ ਪੈਹਰੇਦਾਰ ਬੇਲੀ
 ਕਈ ਆਖਦੇ ਸਾਮਲੇ ਅਫਸਰਾਂ ਦੇ ਗੁਪਤ ਹੋ ਗਏ ਤਰੇ ਬਜ਼ਾਰ ਬੇਲੀ
 ਕਈ ਆਖਦੇ ਯੋਗ ਕਮੌਲ ਖਾਤ੍ਰ ਜੰਗਲ ਦਿਸ਼ਾ ਨੂੰ ਗਏ ਸਿਧਾਰ ਬੇਲੀ
 ਕਈ ਆਖਦੇ ਘਾਟ ਸਮੁੰਦਰਾਂ ਦੇ ਦੇਲ ਲੋਕਾਂ ਨੂੰ ਰੋਜ਼ ਦੀਦਾਰ ਬੇਲੀ
 ਕੰਮੜੀਨ ਫਿਦਵੀ ਜੀ ਹਜ਼ੂਰੀਏ ਤਾ ਕੈਹਦੇ ਸੁਰਗ ਨੂੰ ਗਏ ਸਿਧਾਰ ਬੇਲੀ
 ਸਾਡੇ ਗੁਰਾਂ ਦੇ ਸੁਰਗ ਸਧਾਰਨੇ ਦਾ ਦਿਤਾ ਛਾਪ ਐਲਾਨ ਸਰਕਾਰ ਬੇਲੀ
 ਓਧੀਆਂ ਜਾਣਦੇ ਓਹੀ ਹਰਨਾਮ ਸਿੰਘਾ ਕਿੰਕਣ ਸਤਗੁਰਾਂ ਨੇ ਖੇਡੀ ਕਾਰ ਬੇਲੀ

ਸਤਿਗੁਰਾਂ ਗਿਆਂ ਪਿਛੋਂ ਭੈਲੀ ਸਾਹਿਬ ਦੀ ਹਾਲਤ

ਸਤਿਗੁਰ ਜਦੋਂ ਪ੍ਰਦੇਸ ਨੂੰ ਭੇਜ ਦਿਤੇ ਗੌਰਮਿੰਟ ਜੀ ਨੇ ਪਿਛੋਂ ਆਇ ਜਾਣੇ
 ਭੈਲੀ ਸਾਹਿਬ ਨਗਰ ਸਮਝ ਬਾਰੀਆਂ ਦਾ ਢਾਹਿ ਦੇਲ ਦੀ ਕੀਤੀ ਸਲੂਇ ਜਾਣੇ
 ਕਿਲਾ ਸ਼ਿਕਨ ਤੋਪਾਂ ਗੋਲੇ ਠੋਸ ਜਿਨਕੇਜੜੀਆਂ ਪਿੰਡ ਘੁਆੜੇ ਮੇਂ ਜਾਇ ਜਾਣੇ
 ਬਾਰਾਂ ਇੰਚ ਦਹਨੇ ਦੇ ਤੋਪਖਾਨੇ ਤਖਤੀ ਚਾੜ੍ਹਕੇ ਦੀਏ ਬਿੜਾਇ ਜਾਣੇ
 ਪੈਹਲਾਂ ਗਏ ਅਫਸਰ ਦੇਖਣ ਘੋੜਿਆਂ ਤੇ ਦੇਖੇ ਕੁਲ ਮਕਾਨ ਬਣਾਇ ਜਾਣੇ
 ਸਸੜ ਇਕ ਭੀ ਨਾ ਨਿਕਲਿਆ ਕਿਸੇ ਪਾਸੋਂ ਗਲਤ ਨਿਕਲੀ ਕੁਲ ਅਫਵਾਇ ਜਾਣੇ
 ਸਿੰਘ ਭਜਨ ਬਾਣੀ ਕਰਦੇ ਕੁਲ ਦੇਖੇ ਕੁਸ਼ਕ ਰਹੇ ਬੇ ਦਗ ਬਣਾਇ ਜਾਣੇ
 ਸੁਣਿਯੈ ਫੌਜੀ ਸਿਪਾਹੀਆਂ ਤੇ ਅਫਸਰਾਂ ਨੇ ਦਿਤੀ ਦੇਗ ਕੜਾਹ ਲੁਟਾਇ ਜਾਣੇ
 ਔਣ ਜਾਣ ਬਾਬਤ ਸਖਤੀ ਬਹੁਤ ਕੀਤੀ ਚੌਂਕੀ ਪੁਲਸ ਦੀ ਗਏ ਬਠਾਇ ਜਾਣੇ
 ਵਾਪਸ ਚਲੇ ਗਏ ਫੇਰ ਹਰਨਾਮ ਸਿੰਘਾ ਤੋਪਾਂ ਲੈ ਗਏ ਸਾਬ ਰੁੜਾਇ ਜਾਣੇ

ਗੌਰਮਿੰਟ ਦੀਆਂ ਨਾਮਧਾਰੀਆਂ ਪਰ ਪਾਬੰਧੀਆਂ

ਕੂਕਾ ਪਿੰਡ ਦਾ ਪਿੰਡ ਹੀ ਰਹੇ ਆਪਣੇ ਪਿੰਡੋਂ ਬਾਹਰਲਿਓਂ ਭੀ ਕੂਕਾ ਆਵੇ ਨਾਂਹੀ
 ਬਿਨਾ ਖਬਰ ਦਿਤੀ ਵਰਨੀ ਬਾਣੀਆਂ ਦਾ ਕੂਕਾ ਪਾਠ ਯਾਂ ਭੋਗ ਪਵਾਵੇ ਨਾਂਹੀ
 ਚੌਂਕੀਦਾਰ ਨੰਬਰਦਾਰ ਤਾੜ ਦਿਤੇ ਕੂਕਾ ਦੂਰ ਨੇੜੇ ਆਵੇ ਜਾਵੇ ਨਾਂਹੀ
 ਬਿਨਾ ਰਬਟ ਦਿਤੀ ਬਾਝੋਂ ਸਿੰਘ ਕੂਕਾ ਕਠੇ ਪੰਜ ਭੀ ਸਿੰਘ ਕਰਾਵੇ ਨਾਂਹੀ
 ਲਗਦੀ ਵਾਹ ਤਾੜੇ ਏਥੋਂ ਤੱਕ ਲੋਕੀਂ ਕੂਕੇ ਨਾਮ ਦਾ ਸਿੰਘ ਕਹਾਵੇ ਨਾਂਹੀ
 ਕਿਸੇ ਮਾਮਲੇ ਵਿਚ ਹਰਨਾਮ ਸਿੰਘਾ ਕੂਕਾ ਕੰਨ ਭੀ ਕਿਤੇ ਹਲਾਵੇ ਨਾਂਹੀ

ਸਤਿਗੁਰਾਂ ਦੀ ਥ੍ਰਮੇ ਤੇ ਚਿਠੀ

ਬਰਜਰੂਰ ਪਿਆਰੇ ਸੰਤ ਖਾਲਸਾ ਜੀ ਆਕੇ ਦੇਵਾਂਗੇ ਦੇਸ ਦੀਦਾਰ ਬੇਨੂੰ
ਮੇਰੇ ਭਾਈ ਨੂੰ ਮੇਰਾ ਸਰੂਪ ਸਮਝੋਮੈਨੇ ਉਨਾਂ ਨੂੰ ਦੀਆ ਸੰਭਾਲ ਬੇਨੂੰ
*ਹਰੀ ਸਿੰਘ ਜੀ ਖਾਸ ਸਰੂਪ ਸਾਡਾ ਚਾਹੀਏ ਮੰਨਣਾ ਹੈ ਨਿਸਚਾ ਧਾਰ ਬੇਨੂੰ
ਹੋ ਗਿਆ ਰੱਬ ਦਾ ਹੁਕਮ ਹਰਨਾਮ ਸਿੰਘਾ ਹਰੀ ਸਿੰਘ ਬਖਸ਼ੁ ਫਲ ਚਾਰ ਬੇਨੂੰ

ਨਾਮਧਾਰੀ ਪੰਥ ਨੇ ਮਹਾਰਾਜ ਹਰੀ ਸਿੰਘ ਜੀ ਨੂੰ ਸਤਿਗੁਰੂ ਰਾਮ ਸਿੰਘ ਦੀ ਜਗ੍ਹਾ ਗੁਰੂ ਮੰਨਣਾ

ਨਾਮਧਾਰੀਆ ਪੰਥ ਦੇ ਵਿਚ ਸਾਰੇ ਸਿੰਘਾਂ ਗੁਰਾਂ ਦਾ ਹੁਕਮ ਸੁਣਾਇ ਦਿਤਾ
ਹਰੀ ਸਿੰਘ ਜੀ ਦਾ ਸਤਿਗੁਰੂ ਰਾਮ ਸਿੰਘ ਨੇ ਹੱਥ ਸੰਗਤਾਂ ਤਾਂਈ ਫੜਾਇ ਦਿਤਾ
ਸਾਰੇ ਦੇਸ਼ ਦੇ ਵਿਚ ਮਸ਼ਹੂਰ ਕਰਕੇ ਭੈਲੀ ਸਾਹਿਬ ਆ ਸੀਸ ਝੁਕਾਇ ਦਿਤਾ
ਹਰੀ ਸਿੰਘ ਮਹਾਰਾਜ ਹਰਨਾਮ ਸਿੰਘਾ ਸੰਗਤ ਸਾਰੀ ਨੇ ਗੁਰੂ ਮਨਾਇ ਦਿਤਾ

ਨਾਮਧਾਰੀ ਪੰਥ ਦੀ ਵਾੜੀ ਹਰੀ ਭਰੀ ਕਰਨਾ

ਸੁਕੀ ਹੋਈ ਖੇਤੀ ਨਾਮਧਾਰੀਆਂ ਦੀ ਮੁੜਕੇ ਸਤਿਗੁਰਾਂ ਹਰੀ ਕਚੂਰ ਕੀਤੀ
ਅੰਮ੍ਰਿਤ ਰੂਪ ਪਾਲੀ ਦੇਕੇ ਨਾਮ ਰੂਪੀ ਵਾੜੀ ਪੰਥ ਦੀ ਹਰੀ ਅੰਗੂਰ ਕੀਤੀ
ਖਿੰਡੀ ਖੁੰਡੀ ਤਾਕਤ ਨਾਮਧਾਰੀਆਂ ਦੀ ਸਾਰੀ ਥ੍ਰਕਤਾਂ ਨਾਲ ਭਰਪੂਰ ਕੀਤੀ
ਜਥੇ ਬੰਦੀ ਮੁੜ ਕਰੀ ਹਰਨਾਮ ਸਿੰਘਾ ਫੁੱਟ ਕੌਮ ਵਿਚੋਂ ਪਾਪਣ ਦੂਰ ਕੀਤੀ

ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਦੇ ਬਗੁਲੀ ਕਲਾਂ ਵਿਚ ਦਰਬਾਰ

ਸਾਡੇ ਪਿਤਾ ਦੀ ਅਰਜ ਮਨਜੂਰ ਕਰਕੇ ਬਗੁਲੀ ਪਿੰਡ ਜਾਲਾਏ ਦਰਬਾਰ ਸੋਹਣੇ
ਨਾਮ ਦਾਨ ਭਗਤੀ ਸ਼ਕਤੀ ਬਖਸ਼ ਕਰਕੇ ਗੁਨ੍ਹਾਗਾਰ ਬੰਦੇ ਦਿਤੇ ਤਾਰ ਸੋਹਣੇ
ਸਾਡੇ ਪਿਤਾ ਦਾ ਦੇਖਕੇ ਪ੍ਰੇਮ ਸੱਚਾ ਦਿਤੇ ਫੇਰ ਦਰਸ਼ਨ ਤਿੰਨ ਵਾਰ ਸੋਹਣੇ
ਉਤੇ ਪਿਤਾ ਦੇ ਬਹੁਤ ਹਰਨਾਮ ਸਿੰਘਾ ਖੁਸ਼ੀ ਰਹੇ ਸਤਿਗੁਰ ਮੇਹਰਧਾਰ ਸੋਹਣੇ

ਗ੍ਰੰਥ ਕਰਤਾ ਦੇ ਪਿਤਾ ਨੇ ਮਨੇ ਤਨੇ ਧਨੇ ਕੁਰਬਾਨ ਹੋਣਾ

ਸਤਿਗੁਰ ਵਿਛੜ੍ਹਾਂ ਤੇ ਸਾਡੇ ਪਿਤਾ ਜੀ ਨੇ ਦਿਤੇ ਤਿਆਗ ਘਰਦੇ ਕਾਰੋਬਾਰ ਸਾਰੇ
ਵਿਚ ਟਿਥਿਯਾਂ ਜੰਗਲਾਂ ਰੋਹੀਆਂ ਦੇ ਫਿਰਦੇ ਰੈਹਣ ਐਸੇ ਕੂਕਾਂ ਮਾਰ ਸਾਰੇ
ਸਚੇ ਇਸ਼ਕ ਵਿਛੋੜੇ ਦੇ ਤੀਰ ਖਾਕੇ ਦਿਤੇ ਘਰਾਂ ਦੇ ਕੰਮ ਬਿਸਾਰ ਸਾਰੇ
ਬੌਰੇ ਹੋ ਫਿਰਦੇ ਹੀਰੇ ਹਿਰਨ ਵਾਂਗੂੰ ਲੋਕੀ ਕਮਲੇ ਕੈਹਣ ਗਵਾਰ ਸਾਰੇ

* ਮਹਾਰਾਜ ਜੀ ਦਾ ਪਹਿਲਾ ਨਾਮ ਬੁੱਧ ਸਿੰਘ ਥਾ ਗੁਰਿਆਈ ਦੇਕੇ ਹਰੀ ਸਿੰਘ ਰਖਿਆ ਏਹੀ ਪਛਾਣ ਗੁਰਿਆਈ ਦੀ ਹੈ ।

ਦਿਤੀ ਬੇਚ ਜਮੀਨ ਜੈਦਾਦ ਸਾਰੀ ਝੂਠੇ ਮਿਥਯਾ ਸਮਝ ਬਿਹਾਰ ਸਾਰੇ
ਭੈਲੀ ਸਾਹਿਬ ਲੰਗਰ ਸਾਰੀ ਰਕਮ ਪਾਕੇ ਹੋਏ ਸੁਰਖਰੂ ਵਿਚ ਸੰਸਾਰ ਸਾਰੇ
ਕਦਰ ਕਰੀ ਭਾਰੀ ਸਤਿਗੁਰ ਹਰੀ ਸਿੰਘ ਨੇ ਰਖੇ ਕੋਲ ਸੀ ਸਣੇ ਪ੍ਰਵਾਰ ਸਾਰੇ
ਦਿਤੇ ਨੀਲੇ ਬਸਾਇ ਹਰਨਾਮ ਸਿੰਘਾ ਮੱਝਾਂ ਗਾਈਆਂ ਦੇ ਬਖਸ਼ ਅਖਤਯਾਰ ਸਾਰੇ

ਸਤਿਗੁਰ ਹਰੀ ਸਿੰਘ ਜੀ ਨੇ ਨੀਲੇ ਨੈਹਰ ਪਰ ਔਣਾ

*ਕੋਟ ਨੀਲੇ ਤੇ ਬਾਹਰ ਨੂੰ ਰੋਹੀ ਰੋਹੀ ਔਂਦੇ ਰੋਜ ਤੀਜੇ ਸਿਰਜਨਹਾਰ ਨੀਲੇ
ਮਿਲਕੇ ਨੈਹਰ ਤੇ ਪਿਤਾ ਨੂੰ ਸਤਿਗੁਰ ਜੀ ਪੁਛਦੇ ਡੰਗਰਾਂ ਦਾ ਸਮਾਚਾਰ ਨੀਲੇ
**ਸਾਹਬਜ਼ਾਦੇ ਮਹਾਰਾਜ ਪ੍ਰਤਾਪ ਸਿੰਘ ਜੀ ਖੇਲਣ ਆਉਂਦੇ ਲੈ ਸੇਵਾਦਾਰ ਨੀਲੇ
ਸਤਿਗੁਰ ਪਿਤਾ ਦੇ ਨਾਲ ਹਰਨਾਮ ਸਿੰਘਾ ਕਰਦੇ ਗੁਫਤਗੂੰ ਕਈ ਪ੍ਰਕਾਰ ਨੀਲੇ

ਸਾਡੇ ਪਿਤਾ ਜੀ ਦੀ ਨੈਹਰ ਪਰ ਨੀਲੇ ਰੈਹਦਾ ਦੀ ਥਿਤੀ

ਲੜਦੇ ਉਨਾਂ ਦੇ ਨਾਲ ਹਮੇਸ਼ ਰੈਹਦੇ ਗੌਰਮਿੰਟ ਦੇ ਜੋ ਬਫੇਦਾਰ ਸੀਰੇ
ਉਨਾਂ ਨਾਲ ਭਾਰਾ ਪ੍ਰੇਮ ਪਿਆਰ ਰਖਦੇ ਗੌਰਮਿੰਟ ਤੇ ਜੇਹੜੇ ਫਰਾਰ ਸੀਰੇ
ਭੱਜੇ ਨੱਠੇ ਹੋਏ ਜੇਹੜੇ ਮਰਦ ਜੋਧੇ ਰਖਦੇ ਉਨਾਂ ਦੇ ਨਾਲ ਪਿਆਰ ਸੀਰੇ
ਦੇਸ ਭਗਤ ਬਣਕੇ ਖੱਦਰ ਪੈਨਦੇ ਬੇ ਰੈਹਦੇ ਸਦਾ ਖਲਾਫ ਸਰਕਾਰ ਸੀਰੇ
ਤੜਕੇ ਉਠ ਕੇ ਬਾਲੀ ਦਾ ਪਾਠ ਕਰਕੇ ਕਰਦੇ ਸਦਾ ਕਰਤਾਰ ਕਰਤਾਰ ਸੀਰੇ
ਸ਼ਾਸਤ੍ਰ ਬਿਦਯਾ ਗਤਕੇ ਬਾਜ ਭਾਰੇ ਵੌਲੀ ਜਾਲਦੇ ਜੰਗ ਤਲਵਾਰ ਸੀਰੇ
ਜਾਲਮ ਪਾਪੀਆਂ ਨੂੰ ਸਜਾ ਦੇਣ ਖਾਤ੍ਰ ਚੋਰੀ ਰਖਦੇ ਕਈ ਹਥਿਆਰ ਸੀਰੇ
ਸਾਡੇ***ਸੁਧ ਸਿੰਘ ਪਿਤਾ ਹਰਨਾਮ ਸਿੰਘਾ ਲੜਨ ਭਿੜਨ ਵਾਲੇ ਖੜਕੇਦਾਰ ਸੀਰੇ

*ਪਿੰਡ ਕੋਟ ਇਕ ਦਿਨ ਸਾਡੀ ਭੈਣ ਭੋਲੀ ਸਿਖਾਂ ਨੂੰ ਦੁਧ ਪਲੋਦੀ ਥੀ ਸਤਿਗੁਰ ਨੀਲੇ ਜਾ ਰਹੇ ਬੇ ਦੇਖਕੇ ਵਰ ਦਿਤਾ
ਭੋਲੀਏ ਤੇਰੇ ਘਰ ਬਾਰਾਂ ਮਹੀਨੇ ਦੁਧ ਰਹੇਗਾ ਵਰ ਫਲਜਾ ਸਾਡੇ ਭਾਨਜੇ ਹਜੂਰਾ ਸਿੰਘ, ਲਾਲ ਸਿੰਘ, ਸ੍ਰਬਣ ਸਿੰਘ, ਬੰਤਾ ਸਿੰਘ ਦੇ
ਘਰ ਬਾਰਾਂ ਮਹੀਨੇ ਦੁਧ ਰੈਹਦਾ ਹੈ ।

**ਮੋਜੂਦਾ ਸਤਿਗੁਰ ਪ੍ਰਤਾਪ ਸਿੰਘ ਜੀ ਦੀ ਉਮਰ ਛੇ ਸਾਲ ਦੀ ਥੀ ਜਦੋਂ ਮੇਰੀ ਸ਼ਾਦੀ ਕ੍ਰੋਟ ਪਿੰਡ ਬਾਲ ਰਿਆਸਤ
ਨਾਹਟ ਦੇ ਦੇਵਾ ਸਿੰਘ ਹਜ਼ਾਰਾ ਸਿੰਘ ਨੰਬਦਾਰ ਦੇ ਘਰ ਗਏ ਸਤਿਗੁਰ ਹਰੀ ਸਿੰਘ ਜੀ ਦੇ ਹੁਕਮ ਨਾਲ ਗ੍ਰੰਥ ਕ੍ਰਤਾ ।

***ਇਤਿਹਾਸ ਨਾਮਧਾਰੀ ਸਫਾ ੨੩੪ ਪਰ ਸਰਦਾਰ ਨਾਹਰ ਸਿੰਘ ਐ. ਏ. ਨੇ ਸਾਡੇ ਪਿਤਾ ਜੀ ਦਾ ਨਾਮ ਅਵਲ
ਦਰਜੇ ਦੇ ਕੂਕ੍ਰਾਂ ਦੀ ਲਿਸਟ ਵਿਚ ਲਿਖਿਆ ਹੈ ਬਾਨੇ ਖੰਨੇ ਵਿਚ ਬੜੀ ਬਗੁਲੀ ਦੇ ਸੁਧ ਸਿੰਘ, ਬੁਧ ਸਿੰਘ, ਸਾਹਿਬ ਸਿੰਘ, ਦੇਵਾ ਸਿੰਘ
ਆਦਿ ਹੋਰ ਚੋਨਮੇ ਕੂਕ੍ਰਾਂ ਦੇ ਨਾਮ ਦੱਸਕੇ ਏਹ ਲਿਖਿਆ ਹੈ ਕਿ ਏਹ ਓਹ ਕੂਕੇ ਸਨ ਜੋ "ਅੰਗ੍ਰੇਜਾਂ ਵਿਰੁਧ ਹਰ ਵਕਤ ਕਮਾਟਾ ਕੱਸੀ
ਰੱਖਦੇ ਸਨ " ਸਫਾ ੨੩੫ ਪਰ ਏਹ ਲਿਖਿਆ ਹੈ "ਸਭ ਮੁਢਲੀ ਕਤਾਰ ਦੇ ਕੂਕੇ ਸਨ ਜੋ ਬਿਦੇਸ਼ੀ ਹਕੂਮਤ ਨੂੰ ਹਿੰਦੋਸਤਾਨ ਵਿੱਚੋਂ ਕਢਣਾ
ਧਰਮ ਸਮਝਦੇ ਸਨ " ਸ੍ਰ: ਨਾਹਰ ਸਿੰਘ ਜੀ ਨੇ ਏਹ ਹਾਲ ਸਰਕਾਰੀ ਮਿਸਲਾਂ ਵਿੱਚੋਂ ਠਾਣਜਾਂ ਵਿੱਚੋਂ ਬੜੀ ਖੋਜ ਕਰਕੇ ਓਸ ਵਕਤ
ਦਾ ਰੀਕਾਰਡ ਲਿਖਿਆ ਹੈ ।

ਪਿਤਾ ਜੀ ਨੂੰ ਸਤਿਗੁਰਾਂ ਨੇ ਵਰ ਦੇਣਾ

ਇਕ ਰੋਜ ਸਾਡੇ ਪਿਤਾ ਸੁਧ ਸਿੰਘ ਨੇ ਨੇੜ ਭਰ ਕੀਤੀ ਨਿਮਸ਼ਕਾਰ ਜਾਣੇ
ਸਚੇ ਪਾਤਸ਼ਾਹ ਮਾਰਦੇ ਲੋਕ ਤਾਹਨੇ ਪਾਹੀ ਸਤਿਗੁਰੇ ਸਾਡਾ ਪ੍ਰਵਾਰ ਜਾਣੇ
ਮੇਰੇ ਪੁਤਾਂ ਨੂੰ ਲੋਕ ਸਖਾਉਂਦੇ ਨੇ ਥੋਡੀ ਭੋਂ ਕਿਥੇ ਘਰ ਬਾਰ ਜਾਣੇ
ਪਿਆਰੇ ਸਿੰਘ ਨੂੰ ਛਾਤੀ ਦੇ ਨਾਲ ਲਾਕੇ ਬੋਲੇ ਮੁਖ ਥੋ ਰੂਪ ਕਰਤਾਰ ਜਾਣੇ
ਕੱਲ ਜਮੀਨ ਤੇਰੀ ਘਰ ਬਾਰ ਤੇਰੇ ਬਖਸ਼ ਦੇਣ ਤੈਨੂੰ ਸਿਰਜਨਹਾਰ ਜਾਣੇ
ਵਰ ਦਿੰਦਯਾਂ ਹੀ ਚਲੇ ਗਏ ਸਤਿਗੁਰ ਹੋਕੇ ਘੋੜੇ ਤੇ ਝੱਟ ਅਸਵਾਰ ਜਾਣੇ
ਸਾਡਾ ਬਾਪ ਹੋ ਗਿਆ ਹੈਰਾਨ ਸੁਣ ਕੇ ਬਚਨ ਗੁਰਾਂ ਤੋਂ ਪੂਰਾ ਇਤਵਾਰ ਜਾਣੇ
ਵਰ ਕਿਵੇਂ ਦੇ ਗਏ ਹਰਨਾਮ ਸਿੰਘਾ ਕੋਈ ਕ੍ਰਾਮਾਤੀ ਕਾਰੋਵਾਰ ਜਾਣੇ

ਸਤਿਗੁਰ ਹਰੀ ਸਿੰਘ ਜੀ ਨੇ ਕ੍ਰਾਮਾਤ ਖੇਡਲੀ

ਅਗਲੇ ਰੋਜ ਡਿਪਟੀ ਅਫਸ਼ਮਾਲ ਉਤੇ ਗੇਰਿਆ ਬ੍ਰਹਮਦੀ ਮਾਯਾ ਦਾ ਜਾਲ ਓਥੇ
ਕੋਈ ਝਗੜਾ ਜੈਦਾਤ ਦਾ ਚੱਲਦਾ ਥਾ ਸੁਪਨੇ ਵਿਚ ਨਾ ਸਾਡੇ ਖਿਆਲ ਓਥੇ
ਡਿਪਟੀ ਸਾਹਬ ਦਾ ਰਿਦਾ ਪ੍ਰੇਰ ਦਿਤਾ ਕੁਰਸੀ ਨਾਮੇ ਦੀ ਕੜੀ ਨਿਕਾਲ ਓਥੇ
ਹੱਕ ਦੂਰ ਦਾ ਖਿੱਚ ਨਜ਼ਦੀਕ ਕੀਤਾ ਖੇਡ ਖੇਡਤੀ ਪੁਰਖ ਅਕਾਲਓਥੇ
ਹੱਕ ਪਿਤਾ ਨੂੰ ਪਹੁੰਚਣਾ ਔਤਰੀ ਦਾ ਹਾਕਮ ਹੁਕਮ ਲਿਖਿਆ ਤਤਕਾਲ ਓਥੇ
ਸੁਧ ਸਿੰਘ ਨੂੰ ਸਦ ਕੇ ਲੁਧਿਆਣੇ ਦਿਤੇ ਦੋ ਸਿਪਾਹੀ ਉਧੇ ਨਾਲ ਓਥੇ
ਔਤ ਬੁਢੀ ਦੀ ਕੁਲ ਜੈਦਾਦ ਸਾਰੀ ਕਬਜ਼ਾ ਕਰੇ ਤੇ ਲਵੇ ਸੰਭਾਲ ਓਥੇ
ਝੱਟ ਪੱਟ ਬਗਲੀ ਜਾ ਕੇ ਕਰੇ ਕਬਜ਼ੇ ਲਈ ਸਾਂਭ ਧਰਤੀ ਡੰਗਰ ਮਾਲ ਓਥੇ
ਅੱਜ ਤੱਕ ਜਮੀਨ ਉਹ ਪਾਸ ਸਾਡੇ ਬਖਸ਼ੀ ਅਸਾਂ ਨੂੰ ਦੀਨ ਦਿਆਲ ਓਥੇ
ਮੁੜਕੇ ਦਿਤੇ ਬਸਾ ਹਰਨਾਮ ਸਿੰਘਾ ਕਰਾਮਾਤਾ ਦੇ ਜੌਹਰ ਵਿਖਾਲ ਓਥੇ

ਬਹਾਦਰ ਅੜ ਬੰਗੀ ਦਾ ਪ੍ਰਸੰਗ

ਏਹ ਸੂਰਮਾ ਸਤਿਗੁਰੂ ਹਰੀ ਸਿੰਘ ਦੇ ਦਰਸ਼ਨ ਕ੍ਰਨ ਆਇਆ ਇਕ ਵਾਰ ਓਥੇ
ਸਾਡੇ ਸੁਧ ਸਿੰਘ ਪਿਤਾ ਨੂੰ ਨਾਲ ਲੈਕੇ ਖੁਫੀਆ ਤੌਰ ਕੀਤੀ ਨਿਮਸ਼ਕਾਰ ਓਥੇ
ਵਕਤ ਬਖਸ਼ਣਾ ਮਿਲਣ ਦਾ ਰੋਜ ਅਗਲੇ ਕਸਾਈ ਆਏ ਤੇ ਕੋਟ ਬਿਚਘਾਰ ਓਥੇ
ਜਦੋਂ ਦਰਸ਼ਣਾ ਨੂੰ ਤੁਰਯਾ ਬਲੀ ਜੋਧਾ ਤਾੜ ਪੁਲਸ ਨੇ ਲਿਆ ਸਰਦਾਰ ਓਥੇ
ਗੈਦਾ ਇਕ ਸਪਾਹੀ ਥਾ ਬੀਰ ਬਾਂਕਾ ਬੜਾ ਚੁਸਤ ਚਲਾਕ ਹੁਸ਼ਿਆਰ ਓਥੇ

ਪਿਛੇ ਪਿਛੇ ਉਹ ਹੋ ਲਿਆ ਸਿੰਘ ਜੀ ਦੇ ਹੋ ਗਿਆ ਸਿੰਘ ਜੀ ਭੀ ਖਬਰਦਾਰ ਓਥੇ
ਨੇੜੇ ਨੇੜੇ ਹੋ ਗਏ ਰੋਹੀ ਰੰਜ ਜਾਕੇ ਲਗਿਆ ਦੋਹਾਂ ਦਾ ਹੋਣ ਤਕਰਾਰ ਓਥੇ
ਗੇਦੇ ਨਾਲ ਦਾ ਇਕ ਹਰਨਾਮ ਸਿੰਘਾ ਪਿਛੋਂ ਆ ਰਲਿਆ ਹੌਲਦਾਰ ਓਥੇ

ਪੁਲਸ ਦੇ ਗੈਦੇ ਨੇ ਅੜਬੰਗੀ ਨੂੰ ਵੰਗਾਰਨਾ

ਬਹੁਤ ਦੇਰ ਸੇ ਤੇਰੀ ਤਲਾਸ਼ ਅੰਦਰ ਫਿਰ ਰਿਹਾ ਮੈਂ ਸਾਰੇ ਅੜਬੰਗ ਸਿੰਘਾ
ਅੱਜ ਮੇਲ ਖੁਦਾਇ ਨੇ ਮੇਲ ਦਿਤਾ ਖਬਰਦਾਰ ਹੋ ਜਾ ਕਰ ਲੈ ਜੰਗ ਸਿੰਘਾ
ਤੈਨੂੰ ਕੁਟ ਕੇ ਮੈਂ ਗ੍ਰਿਫਤਾਰ ਕਰਨੈ ਕਰ ਲੈ ਕੋਈ ਉਪਾਇ ਮਲੰਗ ਸਿੰਘਾ
ਤੈਨੂੰ ਭੱਜੇ ਨਾ ਕਸਮ ਹਰਨਾਮ ਸਿੰਘਾ ਮਰਦ ਬਣ ਕੇ ਲੜੀਂ ਨਿਸੰਗ ਸਿੰਘਾ

ਅੜਬੰਗੀ ਜੀ ਦੇ ਬਚਨ

ਭੱਜ ਜਾਵੀਂ ਨਾ ਕਿਤੇ ਮੁਸਲੰਕੜਾ ਤੂੰ ਤੈਨੂੰ ਦਿਤਾ ਮੈਂ ਕਸਮ ਕੁਰਾਨ ਵੱਡਾ
ਆ ਹੁਣ ਦੇਖ ਲੈ ਹੱਥ ਮੈਦਾਨ ਅੰਦਰ ਤੇਰਾ ਲਾਹ ਦਿਆ ਹੁਣੇ ਗੁਮਾਨ ਵੱਡਾ
ਥੂਥਾ ਭੰਨ ਤੇਰਾ ਹੱਥ ਚੂਰ ਕਰਕੇ ਤੇਰੇ ਜਿਸਮ ਚੋਂ ਕੱਢ ਦਊ ਪਰਾਨ ਵੱਡਾ
ਪੈਹਲੇ ਕਰਲੈ ਤੂੰ ਵਾਰ ਹਰਨਾਮ ਸਿੰਘਾ ਤੇਰੇ ਦਿਲੀ ਨਾ ਰਹੇ ਅਰਮਾਨ ਵੱਡਾ

ਘੋਰ ਯੁਧ ਗੈਦੇ ਨੇ ਸ਼ਹੀਦ ਹੋਣਾ

ਬਸ ਫੇਰ ਕੀ ਸੀ ਗਰਜ ਮੇਘ ਵਾਂਗੂੰ ਚਾਰੋਂ ਮਿਲੇ ਨੇੜ੍ਹੇ ਇਕੋ ਵਾਰ ਪੈਹਲਾ
ਦੋਨੇ ਸੂਰਮੇ ਗਤਕੇ ਬਾਜ ਭਾਰੇ ਦੋਨੇ ਰਹੇ ਲੜਦੇ ਇਕੋ ਸਾਰ ਪੈਹਲਾ
ਹੱਥ ਗਏ ਦੋਨੇ ਲੱਗ ਗਏ ਹੌਕਣ ਹੋਈ ਕਿਸੇ ਦੀ ਨਾ ਜਿਤ ਹਾਰ ਪੈਹਲਾ
ਪੈ ਗਏ ਵਾਰ ਢਿਲੇ ਦੋਨੇ ਪਾਸਿਆ ਦੇ ਲੜਦੇ ਰਹੇ ਲਲਕਾਰ ਲਲਕਾਰ ਪੈਹਲਾ
ਨਾਮ ਸਤਿਗੁਰਾਂ ਦਾ ਲੈਕੇ ਸਿੰਘ ਜੀ ਨੇ ਖੂੰਡਾ ਮਾਰਿਆ ਹੋ ਪਬਾਭਾਰ ਪੈਹਲਾ
ਗੈਦੇ ਮਰਦੇ ਨੂੰ ਦੇਖਕੇ ਦੂਰ ਦੂਰੋਂ ਭੱਜ ਗਿਆ ਕਿਧਰੇ ਹੌਲਦਾਰ ਪੈਹਲਾ
ਸਤਿ ਸ੍ਰੀ ਅਕਾਲ ਬਲੌਦਿਆ ਹੀ ਕੀਤੀ ਸਤਿਗੁਰਾਂ ਨੂੰ ਨਿਮਸ਼ਕਾਰ ਪੈਹਲਾ
ਛਾਤੀ ਨਾਲ ਲਾਇਆ ਪਿਆਰਾ ਬਲੀ ਜੋਧਾ ਕੀਤਾ ਸਤਿਗੁਰਾਂ ਬਹੁਤ ਹੀ ਪਿਆਰਪੈਹਲਾ
ਰਾਜੀ ਖੁਸ਼ੀ ਪੁਛੀ ਸਾਰੀ ਬਾਤ ਕੀਤੀ ਬਖਸ਼ੇ ਖੁਸ਼ੀ ਹੋ ਕੇ ਫਲ ਚਾਰ ਪੈਹਲਾ
ਦਿਤਾ ਤੇਰ ਜਲਦੀ ਸ਼ਕਤੀ ਬਖਸ਼ ਭਗਤੀ ਪਹੁੰਚ ਗਏ ਡੇਰੇ ਸਿਰਜਨ ਹਾਰ ਪੈਹਲਾ
ਨੀਲੇ ਚਲਿਆ ਗਿਆ ਸਿੰਘ ਹਰਨਾਮ ਸਿੰਘਾ ਸੋਚਾਂ ਸੋਚੀਆਂ ਕਈ ਪ੍ਰਕਾਰ ਪੈਹਲਾ

ਬਹਾਦਰ ਅੜਵੰਗੀ ਦਾ ਜਿਕਰ

ਜ਼ਿਲਾ ਅੰਮ੍ਰਿਤਸਰ ਪਿੰਡ ਮਰਹਾਣੇ ਅੰਦਰ ਏਸ ਸੂਰਮੇ ਦਾ ਖਾਨਦਾਨ ਸੀਗਾ
ਜਿਨੇ ਹੋਏ ਸਾਕੇ ਬੁਚੜ ਮਾਰਨੇ ਦੇ ਵਿਚ ਸਾਰਿਆਂ ਦੇ ਬਲੀਵਾਨ ਸੀਗਾ
ਦਰਸ਼ਨ ਕਰੇ ਮੈਂ ਇਨ੍ਹਾਂ ਦੇ ਕਈ ਵਾਰੀ ਬੜਾ ਚੁਸਤ ਚਲਾਕ ਜਵਾਨ ਸੀਗਾ
ਸਾਡੇ ਪਿਤਾ ਦੇ ਨਾਲ ਸੀ ਪ੍ਰੇਮ ਇਸ ਦਾ ਉਤੇ ਏਸਦੇ ਪਿਤਾ ਕੁਰਬਾਨ ਸੀਗਾ
ਵੱਡਾ ਸੂਰਮਾ ਗਤਕੇ ਵਾਜ ਭਾਰਾ ਏਦੇ ਫੜਨ ਦੇ ਲੀਏ ਐਲਾਨ ਸੀਗਾ
ਅੜਵੰਗੀ ਉਸਦੀ ਅੱਲ ਹਰਨਾਮ ਸਿੰਘਾ ਅਸਲੀ ਨਾਮ ਤਾਂ ਸਿੰਘ ਭਗਵਾਨ ਸੀਗਾ

ਅਲੰਕਾਰ ਯਾਂਨੇ ਮਹਾਂਕਾਲ ਦਾ ਜਿਕਰ

ਝੀਲ ਮਾਨ ਸਰੋਵਰ ਦੀ ਹੇਠ ਹੋ ਗਈ ਸੋਮੇ ਖੁਸ਼ਕ ਹੋ ਗਏ ਪਾਲੀ ਢਾਲ ਜਾਣੇ
ਕੁੰਡ ਖੁਸ਼ਕ ਹੋ ਗਏ ਹਿਮਾਲਯਾ ਦੇ ਚੱਲਦੇ ਜਲਾਂ ਦੇ ਸੁਕ ਗਏ ਖਾਲ ਜਾਣੇ
ਖੂੰਹ ਸੁਕ ਗਏ ਜਲਾਂ ਤੋਂ ਥੱਲ ਹੋ ਗਏ ਖਾਲੀ ਹੋ ਗਏ ਸਾਰੇ ਪਤਾਲ ਜਾਣੇ
ਟੋਬੇ ਜੋਹੜ ਨਾਲੇ ਖਾਲੇ ਖੁਸ਼ਕ ਹੋ ਗਏ ਪਿਆਸੇ ਮਰਨ ਡੰਗਰ ਧਨ ਮਾਲ ਜਾਣੇ
ਕਿਤੇ ਕਿਤੇ ਰੈਹ ਗਯਾ ਬੋੜਾ ਬੋੜਾ ਪਾਲੀ ਘੱਟ ਗਏ ਦਰਯਾਵਾਂ ਦੇ ਚਾਲ ਜਾਣੇ
ਖੜਾ ਬਰਫ ਹਿਮਾਲਿਆ ਬਿਨਾ ਪਾਲੀ ਬਾਗ ਸੁਕ ਚੱਲੇ ਖੁਸ਼ਕੀ ਨਾਲ ਜਾਣੇ
ਸਰ ਸਬਜ ਪਹਾੜਾਂ ਦੇ ਰੱਗ ਬਦਲੇ ਪਾਲੀ ਬਿਨਾ ਹੋ ਗਏ ਬੇਹਾਲ ਜਾਣੇ
ਮਰਨ ਲਗ ਪਏ ਲੋਕ ਹਰਨਾਮ ਸਿੰਘਾ ਅੰਨ ਪਾਲੀ ਦਾ ਪੈ ਗਿਆ ਕਾਲ ਜਾਣੇ

ਦੇਸ਼ਾਂ ਦਾ ਹਾਲ

ਹਿਲ ਗਯਾ ਰੁਹੇਲ ਖੰਡ ਅਤੇ ਸੀ. ਪੀ. ਅਮਰਾਵਤੀ ਅਤੇ ਅਜਮੇਰ ਭਾਈ
ਖੰਡੂ ਪ੍ਰਸਤ ਲਾਕਾ ਬਿਦਯਾ ਚੱਲ ਤੋੜੀ ਭੁਖ ਦੁਖ ਨੇ ਲਏ ਬੇ ਘੋਰ ਭਾਈ
ਹਿਲ ਗਯਾ ਮਦਰਾਸ ਬਿਹਾਰ ਸੂਬਾ ਉਜੜ ਉਠਯਾ ਬਾ ਬੀਕਾਨੇਰ ਭਾਈ
ਲਾਕੇ ਸਿੰਧ ਦੇ ਰੇਗਸਥਾਨ ਦੇਨੂੰ ਉਜੜਨ ਲੱਗਯਾਂ ਨਾ ਲੱਗੀ ਡੇਰ ਭਾਈ
ਭੁਖ ਦੁਖ ਨੇ ਚੱਟ ਇਨਸਾਨ ਦਿਤੇ ਰੋਟੀ ਰੋਟੀ ਕਰ ਮਾਰਦੇ ਲੋਰ ਭਾਈ
ਭਾਈ ਭੈਣਾਂ ਨੇ ਛੁਡ ਤੇ ਪਿਓ ਪੁੜ੍ਹ ਮਾਵਾਂ ਬੱਚੇ ਦਿਤੇ ਪਰੇ ਗੇਰ ਭਾਈ
ਏਸ ਦੇਸ਼ ਦੇ ਹਿਲ ਗਏ ਕੁਲ ਸੂਬੇ ਸੂਬਾ ਰਿਹਾ ਪੰਜਾਬ ਦਾ ਸ਼ੇਰ ਭਾਈ
ਮਹਾਂ ਕਾਲ ਪੈ ਗਿਆ ਹਰਨਾਮ ਸਿੰਘਾ ਸ਼ੇਰਾਂ ਗ੍ਰਿਦ ਬੈਠੀ ਦੁਨੀਆਂ ਢੇਰ ਭਾਈ

ਭੈਲੀ ਸਾਹਬ ਦੀ ਮਸ਼ਹੂਰੀ

ਦੂਰੋਂ ਦੂਰੋਂ ਲੰਗਰ ਸੁਣਕੇ ਲੋਕ ਆਂਦੇ ਭੈਲੀ ਹੋਈ ਮਸ਼ਹੂਰ ਸੰਸਾਰ ਸਾਰੇ
ਭੈਲੀ ਮਿਲੂ ਰੋਟੀ ਲੋਕੀਂ ਗੀਤ ਗੀਂਦੇ ਇਰਦ ਗ੍ਰਿਦ ਭੈਲੀ ਲੱਗੇ ਲਾਰ ਸਾਰੇ
ਬਾਗੜ ਦੇਸ਼ ਮਸ਼ਹੂਰ ਹੋ ਗਈ ਭੈਲੀ ਓਟੂ ਨੌਹਰ ਤੇ ਹਾਂਸੀ ਹਿੰਸਾਰ ਸਾਰੇ
ਮਾਰਵਾੜੀਏ ਲੋਕ ਹਰਨਾਮ ਸਿੰਘ ਬੈਠੇ ਆਣ ਭੈਲੀ ਤਰਫ ਚਾਰ ਸਾਰੇ

ਮੌਜੂਦਾ ਸਤਿਗੁਰੂ ਸ੍ਰੀ ਹਜ਼ੂਰ ਅਟੱਲ ਪ੍ਰਤਾਪੀ ਜੀ ਕਾ ਜਿਕਰ

ਸਾਹਬਜ਼ਾਦੇ ਮਹਾਰਾਜ ਪ੍ਰਤਾਪ ਸਿੰਘ ਜੀ ਹੱਥੀਂ ਆਪਣੀ ਅੰਨ ਬਰਤੋਂਦੇ ਰਹੇ
ਨੌਂ ਕੁ ਬਰਸ ਦੀ ਉਮਰ ਦੇ ਸਾਹਬਜ਼ਾਦੇ ਭਜ ਭਜ ਕੇ ਰੋਟੀ ਖਵੋਂਦੇ ਰਹੇ
ਫਿਰਦੇ ਦੇਖਦੇ ਸਤਿਗੁਰੂ ਹਰੀ ਸਿੰਘ ਜੀ ਮਾਲਾ ਨਾਲ ਅਸਾਰੇ ਕਰੋਂਦੇ ਰਹੇ
ਮਹਾਰਾਜ ਤੇ ਅਸੀਂ ਹਰਨਾਮ ਸਿੰਘਾ ਸਾਰਾ ਸਾਰਾ ਦਿਨ ਹੀ ਫੇਰੇ ਪੌਂਦੇ ਰਹੇ

ਕਵੀਸ਼ਰ

ਬੀਸ ਬੀਸ ਖਣ ਦੇ ਕੋਠੇ ਦਾਣਯਾਂ ਦੇ ਮਾਤਾ ਭਰੇ ਸਮਾਰ ਸਮਾਰ ਸੀਰੇ
ਮੋਠ ਬਾਜਰੇ ਚੌਲਾਂ ਦੇ ਕਈ ਕੋਠੇ ਦਾਲਾਂ ਦੇ ਭੀ ਪੰਜ ਚਾਰ ਸੀਰੇ
ਪਏ ਮੀਲਾ ਤੋੜੀ ਲੋਕ ਮਾਰਵਾੜੀ ਰੋਟੀ ਖਾਣ ਵਾਲੇ ਬੇਸਮਾਰ ਸੀਰੇ
ਭਰੇ ਹੋਏ ਜਖੀਰੇ ਹਰਨਾਮ ਸਿੰਘਾ ਮੁਕ ਗਏ ਸਾਰੇ ਆਖਰਕਾਰ ਸੀਰੇ

ਲਾਂਗਰੀ ਸਿੰਘਾਂ ਦੀ ਅਰਜ

ਭਰੇ ਹੋਏ ਕੋਠੇ ਲਾਖੇ ਮਣਾਂ ਦਾਣੇ ਸਚੇ ਪਾਤਸ਼ਾਹ ਖਤਮ ਹੋ ਗਏ ਸਾਰੇ
ਤਖਤੇ ਖੋਲ ਦਿਤੇ ਸਾਰੇ ਕੋਠਯਾਂ ਦੇ ਖਾਲੀ ਬੋਰੀਆਂ ਦੇ ਫੇਰ ਪਏ ਸਾਰੇ
ਲੋਹ ਰਾਤ ਦਿਨ ਚਲਦੀ ਰਹੀ ਦੁਲੋਂ ਮੁਕ ਗਏ ਗੁਦਾਮ ਤਮਾਮ ਸਾਰੇ
ਅਰਜਾਂ ਕਰ ਰਹੇ ਖੜੇ ਹਰਨਾਮ ਸਿੰਘਾ ਮਹਾ ਕਾਲ ਤੇ ਲੋਕ ਤਮਾਮ ਹਾਰੇ

ਅਕਾਲ ਪੁਰਖ ਨੇ ਨੌਂ ਨਿਧਾਂ ਠਾਰਾਂ ਸਿਧਾਂ ਸਤਿਗੁਰੂ ਹਰੀ ਸਿੰਘ ਦੇ ਤਾਬੇ ਕਰਨੀਆਂ

ਵੱਡੇ ਸਤਿਗੁਰਾ ਦਾ ਪੈਹਲੇ ਨਾਮ ਲੈਕੇ ਫੇਰ ਸਤਿਗੁਰੂ ਜੀ ਅੰਤ੍ਰਧਿਆਨ ਹੋਏ
ਓਧੀਆਂ ਓਹੀ ਜਾਣੇ ਕਿਥੇ ਗੁਰੂ ਪਹੁੰਚੇ ਖੁਸ਼ੀ ਗੁਰੂ ਤੇ ਰੱਬ ਭਗਵਾਨ ਹੋਏ
ਨੌਂ ਨਿਧਾ ਠਾਰਾਂ ਸਿਧਾ ਸੱਦ ਲਈਆਂ ਬਾਬਤ ਕਾਲ ਦੇ ਜਦੋਂ ਬਿਆਨ ਹੋਏ
ਕਾਮਧੇਨ ਤੇ ਕਲਪ ਹਰਨਾਮ ਸਿੰਘਾ ਤਾਬੇ ਸਤਿਗੁਰਾਂ ਦੇ ਦੋਨੇ ਆਨ ਹੋਏ

ਰਿਧੀਆਂ ਸਿਧੀਆਂ ਨੇ ਅਪਸਰਾਂ ਦਾ ਰੂਪ ਧਾਰ ਕੇ ਸਤਿਗੁਰਾ ਪਾਸ ਆਇਆ

ਅਚਰਜ ਖੇਡ ਗੁਜਰੀ ਅੱਧੀ ਰਾਤ ਵੇਲੇ ਚਮਕ ਲਸ਼ਕ ਪੈ ਗਈ ਇਕੋ ਵਾਰ ਪੈਹਲਾ
ਦੋ ਅਪਸਰਾ ਅਰਸ਼ ਤੇ ਉਤ੍ਰ ਆਈਆ ਮਾਯਾ ਬ੍ਰਹਮ ਦੇ ਭੇਸ ਨੂੰ ਧਾਰ ਪੈਹਲਾ
ਨਾਂ ਕੇਸਲੇ ਕੇਸੀ ਆਈਆ ਅੰਬਰਾ ਤੇ ਵਾਲ ਮੋਡਜਾਂ ਉਤੇ ਨੂੰ ਡਾਰ ਪੈਹਲਾ
ਸਿਰਦੇ ਵਾਲ ਭਾਰੇ ਖੁਚਾ ਤਕ ਲੰਮੇ ਬੰਨ ਲਏ ਸਮਾਰ ਸਮਾਰ ਪੈਹਲਾ
ਪਰੀਆ ਦੋਨਾ ਨੇ ਸਿਰਾ ਤੇ ਕਪੜੇ ਲੈ ਕੁਦੀਆਂ ਸਤਿਗੁਰਾਂ ਨੂੰ ਨਿਮਸ਼ਕਾਰ ਪੈਹਲਾ
ਖੜੀਆਂ ਜੋੜ ਕੇ ਹੱਥ ਹਰਨਾਮ ਸਿੰਘਾ ਕੀਤੀ ਹੁਕਮ ਦੀ ਥੀ ਇੰਤਜਾਰ ਪੈਹਲਾ

ਅਪਸਰਾਂ ਦੀ ਤਾਰੀਫ ਸਿੰਗਾਰ ਰਸ

ਚੇਹਰਾ ਗੋਲ ਅਪਸਰਾ ਪਦਮਣੀ ਦਾ ਨੂੰਰ ਚੰਦ ਵਾਂਗੂੰ ਰੋਸ਼ਨ ਦਾਰ ਬੇਲੀ
ਭਵਾ ਕਾਲੀਆਂ ਤੇ ਅਖਾਂ ਮੋਟੀਆਂ ਸੀ ਗੋਰਾ ਰੰਗ ਭਾਰਾ ਸੁਰਖੀਦਾਰ ਬੇਲੀ
ਸਾਰੇ ਨਕਸ਼ ਬਾਰੀਕ ਅਪਸਰਾ ਦੇ ਲੰਮੇ ਕੇਸ ਕਾਲੇ ਚਮਕਦਾਰ ਬੇਲੀ
ਰਿਧੀ ਸਿਧੀਆਂ ਲਿਏ ਹਰਨਾਮ ਸਿੰਘਾ ਭਰਯਾ ਗਯਾ ਹੈ ਰਸ ਸਿੰਗਾਰ ਬੇਲੀ

ਸਿੰਗਾਰ ਰਸ ਦੀ ਕਵਿਤਾ

ਵਿਚ ਸ਼ਾਸਤਰਾਂ ਦੇ ਕਵੀਆਂ ਪੰਡਿਤਾਂ ਨੇ ਸੋਲਾਂ ਕੁਦਰਤੀ ਨਾਲ ਸਿੰਗਾਰ ਲਿਖਿਐ
ਕਾਲੇ ਤਿੰਨ ਦੋ ਉਜਲੇ ਤਿੰਨ ਭਾਰੇ ਪਤਲੇ ਭਲੇ ਨੇ ਪੰਜ ਪਰਕਾਰ ਲਿਖਿਐ
ਲੰਮੇ ਦੇ ਸਰੀਰ ਦੇ ਅੰਗ ਚੰਗੇ ਗੋਲ ਇਕ ਚੰਗਾ ਲਿਖਨ ਹਾਰ ਲਿਖਿਐ
ਏਹ ਸੋਲਾ ਸਿੰਗਾਰ ਜਿਸ ਔਰਤ ਅੰਦ੍ਰ ਉਹ ਪਦਮਣੀ ਨਸਲ ਸੰਸਾਰ ਲਿਖਿਐ
ਕੀ ਸਿੰਗਾਰਾਂ ਦੀ ਅਸਾਂ ਤਪਸੀਲ ਕਰਨੀ ਸਮਝ ਲੈਨ ਆਪੇ ਸਮਝਦਾਰ ਲਿਖਿਐ
ਕੋਕ ਕਵੀ ਨੇ ਨਾਰਾਂ ਦੀ ਜਾਤ ਵਿਚੋਂ ਲੰਮੇ ਵਾਲਾਂ ਵਾਲੀ ਨਸਲਦਾਰ ਲਿਖਿਐ
ਜਵਾਹਰ ਲਾਲ ਨੇ ਨਾਰਾਂ ਦੀ ਨੁਮੈਸ਼ ਲਾਕੇ ਖੂਬਸੂਰਤੀ ਲਈ ਨਿਤਾਰ ਲਿਖਿਐ
ਕਿਧਰ ਚਲ ਪਜਾਂ ਕਵੀ ਹਰਨਾਮ ਸਿੰਘਾ ਮੋੜ ਕਲਮ ਦੀ ਲਵੀਂ ਮੁਹਾਰ ਲਿਖਿਐ

ਸਤਿਗੁਰਾਂ ਨੇ ਰਿਧੀਆਂ ਸਿਧੀਆਂ ਮਾਈ ਜੀਵਨ ਕੌਰ ਪਾਸ ਲੈ ਜਾਣਾ

ਰਿਧੀਆਂ ਸਿਧੀਆਂ ਨੂੰ ਸਤਿਗੁਰ ਹਰੀ ਸਿੰਘ ਨੇ ਜੀਵਨ ਕੌਰ ਜੀ ਦੇ ਤਾਬੇਦਾਰ ਕਰਕੇ
ਸੱਜੇ ਖੱਬੇ ਖੜੀਆਂ ਕੀਤਾ ਦੋਹੀਂ ਪਾਸੀਂ ਸੇਵਾਦਾਰ ਸਾਰੇ ਖਬਰਦਾਰ ਕਰਕੇ
ਫਿਰੇ ਤਰਫ ਚਾਰੋਂ ਸਚੇ ਸਤਿਗੁਰੂ ਜੀ ਜੀਵਨ ਕੌਰ ਜੀ ਨੂੰ ਸਕਤਦਾਰ ਕਰਕੇ

ਦਿਤੇ ਦੱਸ ਗੁਦਾਮ ਹਰਨਾਮ ਸਿੰਘਾ ਵੱਲ ਸਿਧੀਆਂ ਦੇ ਨਿਗਾਮਾਰ ਕਰਕੇ

ਸਿਧੀਆਂ ਦੀਆਂ ਬਰਕਤਾਂ ਵਾਕ ਕਵੀਸ਼ਰ

ਕੋਠੇ ਪਏ ਜੇਹੜੇ ਖਾਲੀ ਰਾਤ ਨੂੰ ਥੇ ਸੁਭਾ ਭਰ ਗਏ ਦਾਨਜਾਂ ਨਾਲ ਸਾਰੇ
ਛੱਤਾਂ ਤੱਕ ਕੋਠੇ ਭਰੇ ਪਏ ਸਾਰੇ ਦੇਖ ਲਾਂਗਰੀ ਹੋਣ ਨਿਹਾਲ ਸਾਰੇ
ਨੌ ਨਿਧਾਂ ਠਾਰਾਂ ਸਿਧਾਂ ਪੌਹਰ ਗਈਆਂ ਖਤਮ ਹੋਣ ਤੇ ਮੁਕ ਗਏ ਸੁਆਲ ਸਾਰੇ
ਕਾਮਧੇਨ ਆਖੜੀ ਹਰਨਾਮ ਸਿੰਘਾ ਕਲਪ ਬ੍ਰਿਸ਼ ਕਰ ਰਿਹਾ ਕਮਾਲ ਸਾਰੇ

ਰਿਧੀਆਂ ਸਿਧੀਆਂ ਦਾ ਜਿਕਰ ਕਵੀਸ਼ਰ ਵਲੋਂ

ਓਸ ਜਾ ਸਮਝੋ ਬਾਸਾ ਸਿਧੀਆਂ ਦਾ ਕਾਰੋਬਾਰ ਹੁੰਦੇ ਬਰਕਦਾਰ ਜਿਥੇ
ਨੌ ਨਿਧਾਂ ਦਾ ਜਿਸ ਜਗਾ ਬਾਸ ਹੋਵੇ ਬੂਟੇ ਭਰਨ ਸਾਰੇ ਫਲਦਾਰ ਜਿਥੇ
ਬਹੁਤ ਦੁਧ ਲਵੇਰੀਆ ਦੇਣ ਓਥੇ ਲੈਣ ਸਿਧੀਆਂ ਧਾਰ ਅਵਤਾਰ ਜਿਥੇ
ਪ੍ਰਿਥੀ ਰਤਨ ਉਸ਼ਾਲ ਦੀ ਫਿਰੇ ਅਗੇ ਦੇਣ ਸਿਧੀਆਂ ਆਣ ਦਿਦਾਰ ਜਿਥੇ
ਓਥੇ ਭੁਜੇ ਹੋਏ ਦਾਣੇ ਜੰਮ ਜਾਂਦੇ ਰਿਧਾਂ ਲੈਣ ਆਪਨਾ ਬਾਸਾ ਧਾਰ ਜਿਥੇ
ਓਥੇ ਸਿਧੀਆਂ ਦੇ ਬਾਸੇ ਆਣ ਹੁੰਦੇ ਸਚਾ ਮੇਹਰ ਕਰ ਦਵੇ ਕਰਤਾਰ ਜਿਥੇ
ਸੁਕੇ ਬਾਗ ਭੀ ਹਰੇ ਹੋ ਜਾਣ ਹਟਕੇ ਮੇਹਰ ਕਰੇ ਦੁਲੇ ਸਿਰਜਨ ਹਾਰ ਜਿਥੇ
ਓਥੇ ਸਿਧੀਆਂ ਬਸਨ ਹਰਨਾਮ ਸਿੰਘਾ ਭਰਨ ਮਾਯਾ ਦੇ ਨਾਲ ਭੰਡਾਰ ਜਿਥੇ

ਕਵੀਸ਼ਰ

ਬਸ ਫੇਰ ਕੀ ਲੰਗਰ ਬਹੁਤ ਬ੍ਰਤਯਾ ਜਿਤ ਲਯਾ ਛਿਪੰਜੇ ਦਾ ਕਾਲ ਸਮਝੋ
ਸੁਣਕੇ ਦੂਰੋਂ ਦੂਰੋਂ ਭੁਖੇ ਔਣ ਭੱਜੇ ਰੱਜ ਰੱਜ ਕੇ ਹੋਣ ਨਾਲ ਸਮਝੋ
ਦਿਨ ਤੇ ਰਾਤ ਲੋਹਾਂ ਦੇਗੇ ਰਹੇ ਪਕਦੇ ਸਚੇ ਸਤਿਗੁਰਾਂ ਦੀ ਕਿਰਪਾ ਨਾਲ ਸਮਝੋ
ਲੰਗਰ ਕਿਸੇ ਚਲਦਾ ਕਿਥੋਂ ਰਸਤ ਔਂਦੀ ਲੋਕਾਂ ਬਹੁਤ ਕੀਤੀ ਦੇਖਭਾਲ ਸਮਝੋ
ਗੌਰਮਿੰਟ ਤੇ ਲੋਕ ਭੀ ਮੰਨ ਬੈਠੇ ਹੈ ਕੋਈ ਸ਼ਕਤ ਦੇ ਖੇਡ ਦੀ ਚਾਲ ਸਮਝੋ
ਕਰਾਮਾਤ ਦੇ ਖੇਡ ਹਰਨਾਮ ਸਿੰਘਾ ਖੇਡੇ ਸਤਿਗੁਰੂ ਦੀਨ ਦਿਆਲ ਸਮਝੋ

ਵਾਕ ਕੀਸ਼ਰ

ਉਂਨੀਂ ਦਿਨੀ ਮੈਂ ਥਾ ਭੈਣੀ ਸਾਹਿਬ ਰਹਿੰਦਾ ਉਂਨੀ ਸੌ ਛਿਪੰਜੇ ਦਾ ਸਾਲ ਸੀਗਾ
ਖਾਲੀ ਕੋਠਿਆਂ ਨੂੰ ਫੇਰ ਭਰਨ ਬਾਬਤ ਕੀਤਾ ਸਤਿਗੁਰਾਂ ਬਹੁਤ ਕਮਾਲ ਸੀਗਾ
ਲੰਗਰ ਚਲਦੇ ਦਾ ਨਾਲੇ ਬਰਤਦੇ ਦਾ ਅਖੀਂ ਦੇਖਿਆ ਮੈਂ ਸਾਰਾ ਹਾਲ ਸੀਗਾ